

رسائلِ عظامہ، حصہ اول



نماز کے احکام

(حَفَی)



شیخ طریقت، امیر اہلسنت، بانی دعوتِ اسلامی، حضرت علامہ مولانا ابوبلال

دامت بركاتہم
العالمین

محمد الیاس عطار قادری رضوی

فیضانِ اذان
138

غسل کا طریقہ
98

وضو اور سائنس
66

وضو کا طریقہ
2

نمازِ جنازہ کا طریقہ
370

تضائعوں کا طریقہ
322

مسافر کی نماز
298

نماز کا طریقہ
172

فاتحہ کا طریقہ
472

مدنی وصیت نامہ
454

نمازِ عید کا طریقہ
436

فیضانِ جمعہ
396

مکتبۃ المدینہ
(دعوتِ اسلامی)

SC1286

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
 أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط
 وضو کا طریقہ

دُرود شریف کی فضیلت

سرکارِ دو عالم، نورِ مجسم، شاہِ بنی آدم، رسولِ محترم صلی اللہ تعالیٰ علیہ وآلہ وسلم کا فرمانِ معظم ہے، جس نے دن اور رات میں میری طرف شوق و محبت کی وجہ سے تین تین مرتبہ دُرودِ پاک پڑھا اللہ تعالیٰ پر حق ہے کہ وہ اُس کے اُس دن اور اُس رات کے گناہ بخش دے۔ (الترغیب والترہیب ج ۲ ص ۳۲۸)

صَلُّوا عَلَى الْحَبِيبِ! صَلَّيْ اللّٰهُ تَعَالٰی عَلٰی مُحَمَّدٍ

عثمان غنی رضی اللہ تعالیٰ عنہ کا عشیق رسول صلی اللہ تعالیٰ علیہ وسلم

حضرت سیدنا عثمان غنی رضی اللہ تعالیٰ عنہ نے ایک بار ایک مقام پر پہنچ کر پانی منگوایا اور وضو کیا پھر رکا ایک مُسکرا نے اور رُفقاء سے فرمانے لگے، جانتے ہو میں کیوں مسکرایا؟ پھر اس سؤل کا خود ہی جواب دیتے ہوئے فرمایا، ایک بار سرکارِ نامدار صلی اللہ تعالیٰ علیہ وآلہ وسلم نے اسی جگہ پر وضو فرمایا تھا اور بعد فراغت مسکرائے تھے اور صحابہ کرام علیہم الرضوان سے فرمایا تھا، جانتے ہو میں کیوں مسکرایا؟ صحابہ کرام علیہم الرضوان نے عرض کی، ”وَاللّٰهُ وَرَسُولُهُ اَعْلَمُ“ یعنی اللہ اور اس کا رسول عزّ و جلّ و صلی اللہ تعالیٰ علیہ وآلہ وسلم بہتر جانتے ہیں۔ بیٹھے بیٹھے مصطفیٰ صلی اللہ تعالیٰ علیہ وآلہ وسلم نے فرمایا، ”جب آدمی وضو کرتا ہے تو ہاتھ دھونے سے ہاتھوں کے اور چہرہ دھونے سے چہرے کے اور سر کا مسح کرنے سے سر کے اور پاؤں دھونے سے پاؤں کے گناہ جھڑ جاتے ہیں۔“

(مُلَخَّصًا مَسْنَدُ اِمَامِ اَحْمَد، ج ۱، ص ۱۳۰، رقم الحدیث: ۳۱۵، دار الفکر بیروت)

وضو کر کے خدا داں ہوئے شاہِ عثمان رضی اللہ تعالیٰ عنہ

جواب سؤل مخالف دیا پھر

صَلُّوا عَلَى الْحَبِيبِ! صَلَّيْ اللّٰهُ تَعَالٰی عَلٰی مُحَمَّدٍ

بیٹھے بیٹھے اسلامی بھائیو! دیکھا آپ نے؟ صحابہ کرام علیہم الرضوان سرکارِ خیرِ الا نام صلی اللہ تعالیٰ علیہ وآلہ وسلم کی ہر ہر ادا اور ہر ہر سنت کو دیوانہ وار اپناتے تھے۔ نیز اس روایت سے گناہ دھونے کا نسخہ بھی معلوم ہو گیا۔ الحمد للہ عَزَّ وَجَلَّ وضو میں لکھی کرنے سے منہ کے ناک میں پانی ڈال کر صاف کرنے سے ناک کے چہرہ دھونے سے ہاتھوں سمیت سارے چہرے کے ہاتھ دھونے سے ہاتھ کیساتھ ساتھ ناخنوں کے نیچے کے سر (اور کانوں) کا مسح کرنے سے سر کے ساتھ ساتھ کانوں کے اور پاؤں دھونے سے پاؤں کے ساتھ ساتھ پاؤں کے ناخنوں کے نیچے کے گناہ بھی جھڑ جاتے ہیں۔

گناہ جھڑنے کی حکایت

حضرت علامہ عبدالوہاب شعرانی قدس سرہ التورانی فرماتے ہیں، ایک مرتبہ سیدنا امام اعظم ابوحنیفہ رضی اللہ تعالیٰ عنہ جامع مسجد کوفہ کے وضو خانہ میں تشریف لے گئے تو ایک نوجوان کو وضو بناتے ہوئے دیکھا، اس سے وضو (میں استعمال شدہ پانی) کے قطرے ٹپک رہے تھے۔ آپ رضی اللہ تعالیٰ عنہ نے ارشاد فرمایا: اے بیٹے! ماں باپ کی نافرمانی سے توبہ کر لے۔ اُس نے فوراً عرض کی، ”میں نے توبہ کی“۔ ایک اور شخص کے وضو (میں استعمال ہونے والے پانی) کے قطرے ٹپکتے دیکھے، آپ رحمۃ اللہ تعالیٰ علیہ نے اس شخص سے ارشاد فرمایا، ”اے میرے بھائی! تو زنا سے توبہ کر لے“۔ اس نے عرض کی ”میں نے توبہ کی“۔ ایک اور شخص کے وضو کے قطرات ٹپکتے دیکھے تو اسے فرمایا، ”شراب نوشی اور گانے باجے سننے سے توبہ کر لے۔ اس نے عرض کی، ”میں نے توبہ کی“۔ سیدنا امام اعظم ابوحنیفہ رضی اللہ تعالیٰ عنہ پر کشف کے باعث یونکہ لوگوں کے غیوب ظاہر ہو جاتے تھے لہذا آپ رضی اللہ تعالیٰ عنہ نے بارگاہِ خداوندی عزوجل میں اس کشف کے ختم ہو جانے کی دعا مانگی، اللہ عزوجل نے دعا قبول فرمائی جس سے آپ رضی اللہ تعالیٰ عنہ کو وضو کرنے والوں کے گناہ جھڑتے نظر آنا بند ہو گئے۔ (المیزان الکبریٰ ج ۱ ص ۱۳۰ دارالکتب العلمیہ بیروت)

صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد

سارا بدن پاک ہو گیا!

وحدیثوں کا خلاصہ ہے، ”جس نے بسم اللہ کہہ کر وضو کیا اس کا سر سے پاؤں تک سارا جسم پاک ہو گیا۔ اور جس نے بغیر بسم اللہ کہے وضو کیا اُس کا اتنا ہی بدن پاک ہوگا جتنے پر پانی گزرا۔“

(سنن دارقطنی ج ۱ ص ۱۵۸-۱۵۹ حدیث ۲۲۸-۲۲۹)

با وضو سونے کی فضیلت

حدیث پاک میں ہے کہ ”با وضو سونے والا روزہ رکھ کر عبادت کرنے والے کی طرح ہے۔“

(کنز العمال ج ۹ ص ۱۲۳ حدیث ۲۵۹۹۴)

با وضو مرنے والا شہید ہے

مدینے کے تاجدار صلی اللہ تعالیٰ علیہ وآلہ وسلم نے حضرت سیدنا انس رضی اللہ تعالیٰ عنہ سے فرمایا، ”بیٹا! اگر تم ہمیشہ با وضو رہنے کی استطاعت رکھو تو ایسا ہی کرو کیونکہ ملک الموت جس بندے کی روح حالت وضو میں قبض کرتا ہے اُس کیلئے شہادت لکھ دی جاتی ہے۔“ (کنز العمال ج ۹ ص ۱۳۵ حدیث ۲۶۰۶۰ دارالکتب العلمیہ بیروت)

میرے آقا اعلیٰ حضرت امام احمد رضا خان علیہ رحمۃ الرحمن فرماتے ہیں، ”ہمیشہ با وضو رہنا مستحب ہے۔“

(فتاویٰ رضویہ ج ۱ ص ۲۰۲ رضا فاؤنڈیشن لاہور)

مصیبتوں سے حفاظت کا نسخہ

اللہ عزوجل نے حضرت سیدنا موسیٰ کلیم اللہ علی نبینا وعلیہ الصلوٰۃ والسلام سے فرمایا ”اے موسیٰ! اگر بے وضو ہونے کی صورت میں تجھے کوئی مصیبت پہنچے تو خود اپنے آپ کو ملامت کرنا“۔ (ایضاً)

”ہمیشہ با وضو رہنا اسلام کی سنت ہے۔“ (ایضاً)

”احمد رضا“ کے سات محروف کی نسبت سے ہر وقت با وضو رہنے کے سات فضائل

میرے آقا امام اہلسنت امام احمد رضا خان علیہ رحمۃ الرحمن فرماتے ہیں، بعض عارفین (رحمہم اللہ المبین) نے فرمایا، جو ہمیشہ با وضو ہے اللہ تعالیٰ اُس کو سات فضیلتوں سے مشرف فرمائے:-

- (۱) ملائکہ اس کی صحبت میں رغبت کریں۔
- (۲) قلم اُس کی نیکیاں لکھتا رہے۔
- (۳) اُس کے اعضاء تسبیح کریں۔
- (۴) اُس سے تکبیر اولیٰ فوت نہ ہو۔
- (۵) جب سوئے اللہ تعالیٰ کچھ فرشتے بھیجے کہ جن و انس کے شر سے اُس کی حفاظت کریں۔
- (۶) سکرات موت اس پر آسان ہو۔
- (۷) جب تک با وضو ہو امان الہی عزوجل میں رہے۔ (ایضاً ص ۷۰۲ تا ۷۰۳)

دگنا ثواب

یقیناً سردی، تھکن یا نزلہ، زکام، درد سر اور بیماری میں وضو کرنا دشوار ہوتا ہے مگر پھر بھی کوئی ایسے وقت وضو کرے جبکہ وضو کرنا دشوار ہو تو اس کو حکم حدیث دگنا ثواب ملے گا۔

(ملخصاً المعجم الاوسط ج ۳ ص ۱۰۶ حدیث ۵۳۶۶ دار الکتب العلمیہ بیروت)

وضو کا طریقہ (حنفی)

کعبۃ اللہ شریف کی طرف منہ کر کے اونچی جگہ بیٹھنا مستحب ہے۔ وضو کیلئے نیت کرنا سنت ہے نیت دل کے ارادے کو کہتے ہیں، دل میں نیت ہوتے ہوئے زبان سے بھی کہہ لینا افضل ہے لہذا زبان سے اس طرح نیت کیجئے کہ میں حکم الہی عزوجل بجالانے اور پاکی حاصل کرنے کیلئے وضو کر رہا ہوں۔ بسم اللہ کہہ لیجئے کہ یہ بھی سنت ہے۔ بلکہ بسم اللہ والحمد للہ کہہ لیجئے کہ جب تک با وضو رہیں گے فرشتے نیکیاں لکھتے رہیں گے۔ اب دونوں ہاتھ تین تین بار پینچوں تک دھویئے، (ہل بند کر کے) دونوں ہاتھوں کی انگلیوں کا خلال بھی کیجئے۔ کم از کم تین تین بار دائیں بائیں اوپر نیچے کے دانتوں میں مسواک کیجئے اور ہر بار مسواک کو دھو لیجئے۔

حُجَّۃ الاسلام امام محمد غزالی علیہ رحمۃ اللہ الوالی فرماتے ہیں، ”مسواک کرتے وقت نماز میں قرآن مجید کی قرأت اور ذکر اللہ عزوجل کیلئے منہ پاک کرنے کی نیت کرنی چاہئے“۔ (احیاء العلوم ج ۱ ص ۸۲ ادارہ الصادق، بیروت)

اب سیدھے ہاتھ کے تین چٹو پانی سے (ہر بار تل بند کر کے) اس طرح تین نگلیاں کیجئے کہ ہر بار منہ کے ہر پرزے پر پانی بہہ جائے اگر روزہ نہ ہو تو غر غرہ بھی کر لیجئے۔ پھر سیدھے ہی ہاتھ کے تین چٹو (اب ہر بار آدھا چٹو پانی کافی ہے) سے (ہر بار تل بند کر کے) تین بار ناک میں نرم گوشت تک پانی چڑھائیے اور اگر روزہ نہ ہو تو ناک کی جڑ تک پانی پہنچائیے، اب (تل بند کر کے) اُلٹے ہاتھ سے ناک صاف کر لیجئے اور چھوٹی انگلی ناک کے سوراخوں میں ڈالئے۔ تین بار سارا پھرہ اس طرح دھویئے کہ جہاں سے عادتاً سر کے بال اُگنا شروع ہوتے ہیں وہاں سے لیکر ٹھوڑی کے نیچے تک اور ایک کان کی نو سے دوسرے کان کی نو تک ہر جگہ پانی بہہ جائے۔ اگر داڑھی ہے اور احرام باندھے ہوئے نہیں ہیں تو (تل بند کرنے کے بعد) اس طرح خلال کیجئے کہ انگلیوں کو گلے کی طرف سے داخل کر کے سامنے کی طرف نکالئے۔ پھر پہلے سیدھا ہاتھ انگلیوں کے سرے سے دھونا شروع کر کے کہنیوں سمیت تین بار دھویئے۔ اسی طرح پھر اُلٹا ہاتھ دھو لیجئے۔ دونوں ہاتھ آدھے بازو تک دھونا مستحب ہے۔ اکثر لوگ چٹو میں پانی لیکر پیچے سے تین بار چھوڑ دیتے ہیں کہ کہنی تک بہتا چلا جاتا ہے اس طرح کرنے سے کہنی اور کلائی کی کروٹوں پر پانی نہ پہنچنے کا اندیشہ ہے لہذا بیان کردہ طریقے پر ہاتھ دھویئے۔ اب چٹو بھر کر کہنی تک پانی بہانے کی حاجت نہیں بلکہ (بغیر اجازت صحیحہ ایسا کرنا) یہ پانی کا اسراف اسراف ہے۔ اب (تل بند کر کے) سر کا مسح اس طرح کیجئے کہ دونوں انگوٹھوں اور گلے کی انگلیوں کو چھوڑ کر دونوں ہاتھ کی تین تین انگلیوں کے سرے ایک دوسرے سے ملا لیجئے اور پیشانی کے بال یا کھال پر رکھ کر کھینچتے ہوئے گدڑی تک اس طرح لے جائیئے کہ ہتھیلیاں سر سے جدا رہیں، پھر گدڑی سے ہتھیلیاں کھینچتے ہوئے پیشانی تک لے آئیئے، گلے کی انگلیاں اور انگوٹھے اس دوران سر پر بالکل مس نہیں ہونے چاہئیں، پھر گلے کی انگلیوں سے کانوں کی اندرونی سطح کا اور انگوٹھوں سے کانوں کی باہری سطح کا مسح کیجئے اور مٹھنگلیاں (یعنی چھوٹی انگلیاں) کانوں کے سوراخوں میں داخل کیجئے اور انگلیوں کی پشت سے گردن کے پچھلے حصے کا مسح کیجئے، بعض لوگ گلے کا اور دھلے ہوئے ہاتھوں کی کہنیوں اور کلائیوں کا مسح کرتے ہیں یہ سنت نہیں ہے۔ سر کا مسح کرنے سے قبل ٹونٹی اچھی طرح بند کرنے کی عادت بنا لیجئے بلا وجہ تل گھلا چھوڑ دینا یا ادھورا بند کرنا کہ پانی ٹپکتا رہے گناہ ہے۔ اب پہلے سیدھا پھر اُلٹا پاؤں ہر بار انگلیوں سے شروع کر کے ٹخنوں کے اوپر تک بلکہ مستحب ہے کہ آدھی پنڈلی تک تین تین بار دھو لیجئے۔ دونوں پاؤں کی انگلیوں کا خلال کرنا سنت ہے۔ (خلال کے دوران تل بند رکھئے) اس کا مستحب طریقہ یہ ہے کہ اُلٹے ہاتھ کی مٹھنگلیاں سے سیدھے پاؤں کی مٹھنگلیاں کا خلال شروع کر کے انگوٹھے پر ختم کیجئے اور اُلٹے ہی ہاتھ کی مٹھنگلیاں سے اُلٹے پاؤں کے انگوٹھے سے شروع کر کے مٹھنگلیاں پر ختم کر لیجئے۔ (عامہ کتب)

حُجَّةُ الْاِسْلَام امام محمد غزالی علیہ رحمۃ اللہ الوالی فرماتے ہیں، ”ہر عضو دھوتے وقت یہ امید کرتا رہے کہ میرے اس عضو کے گناہ نکل رہے ہیں۔ (ملخصاً احیاء العلوم مترجم ج ۱ ص ۳۳۶)

صَلُّوْا عَلَی الْحَبِیْب! صَلَّی اللہُ تَعَالٰی عَلَیْ مُحَمَّد

وضو کے بعد یہ دعاء بھی پڑھ لیجئے (اول وآخِرُ دُرود شریف)

اَللّٰهُمَّ اجْعَلْنِيْ مِنَ التَّوَّابِيْنَ وَاجْعَلْنِيْ مِنَ الْمُتَطَهِّرِيْنَ - (جامع ترمذی ج ۱ ص ۹)

ترجمہ : اے اللہ عزوجل! مجھے کثرت سے توبہ کرنے والوں میں بنادے اور مجھے پاکیزہ رہنے والوں میں شامل کر دے۔

جنت کے آٹھوں دروازے کھل جاتے ہیں

حدیث پاک میں ہے، ”جس نے اچھی طرح وضو کیا اور پھر آسمان کی طرف نگاہ اٹھائی اور کلمہ شہادت پڑھا اُس کے لئے جنت کے آٹھوں دروازے کھول دیئے جاتے ہیں جس سے چاہے اندر داخل ہو۔“ (مُلَخَّص از صحیح مسلم ج ۱ ص ۱۲۲)

وضو کے بعد سورہ قدر پڑھنے کے فضائل

حدیث مبارک میں ہے، ”جو وضو کے بعد ایک مرتبہ سورہ قدر پڑھے تو وہ صدیقین میں سے ہے اور جو دو مرتبہ پڑھے تو شہداء میں شمار کیا جائے اور جو تین مرتبہ پڑھے گا تو اللہ عزوجل میدانِ مِثَر میں اسے اپنے انبیاء (علیہم السلام) کے ساتھ رکھے گا۔“ (کنز العمال ج ۹ ص ۳۲ حدیث ۳۶۰۸۵ دار الکتب العلمیۃ بیروت)

نظر کبھی کمزور نہ ہو

جو وضو کے بعد آسمان کی طرف دیکھ کر سورہ اِنَّا اَنْزَلْنٰهُ پڑھ لیا کرے ان شاء اللہ عزوجل اُس کی نظر کبھی کمزور نہ ہوگی۔ (مسائل القرآن، ص ۲۹۱)

صَلُّوْا عَلَی الْحَبِیْبَا صَلَّی اللّٰہُ تَعَالٰی عَلَیْ مُحَمَّد

لفظ ”اللہ“ کے چار حروف کی نسبت سے وضو کے چار فرائض

(۱) چہرہ دھونا۔

(۲) کہنیوں سمیت دونوں ہاتھ دھونا۔

(۳) چوتھائی سر کا مسح کرنا۔

(۴) ٹخنوں سمیت دونوں پاؤں دھونا۔ (فتاویٰ عالمگیری ج ۱ ص ۳)

دھونے کی تعریف

کسی عُضْو (عُضْو) کو دھونے کے یہ معنی ہیں کہ اس عُضْو کے ہر حصہ پر کم از کم دو قطرے پانی بہہ جائے۔ صرف بھیگ جانے یا پانی کو تیل کی طرح چپڑ لینے یا ایک قطرہ بہہ جانے کو دھونا نہیں کہیں گے نہ اس طرح وضو یا غسل ادا ہوگا۔

(مرآتی الفلاح مع حاشیۃ الطحاوی ص ۵۷، فتاویٰ رضویہ ج ۱ ص ۲۱۸ رضا فاؤنڈیشن لاہور)

”يَا اَللّٰهُ الْعَلَمِيْنَ“ کے بارہ حُرُوف کی نسبت سے وضو کی 12 سنتیں

”وضو کا طریقہ“ (حنفی) میں بعض سنتوں اور مستحبات کا بیان ہو چکا ہے اس کی مزید وضاحت ملاحظہ فرمائیے۔

(۱) نیت کرنا۔

(۲) بِسْمِ اللّٰهِ پڑھنا۔

اگر وضو سے قبل بِسْمِ اللّٰهِ وَالْحَمْدُ لِلّٰهِ کہہ لیں تو جب تک با وضو رہیں گے فرشتے نیکیاں لکھتے رہیں گے۔

(مجمع الزوائد، ج ۱، ص ۵۱۳، حدیث ۱۱۱۲ دار الفکر بیروت)

(۳) دونوں ہاتھ پہنچوں تک تین بار دھونا۔

(۴) تین بار مسواک کرنا۔

(۵) تین چُلو سے تین بار کُلی کرنا۔

(۶) روزہ نہ ہو تو غُرْ غُرْہ کرنا۔

(۷) تین چُلو سے تین بار ناک میں پانی چڑھانا۔

(۸) داڑھی ہو تو (احرام میں نہ ہونے کی صورت میں) اس کا خِطال کرنا۔

(۹) ہاتھ پاؤں کی انگلیوں کا خِطال کرنا۔

(۱۰) پورے سر کا ایک ہی بار مسح کرنا۔

(۱۱) کانوں کا مسح کرنا۔

(۱۲) فرائض میں ترتیب قائم رکھنا (یعنی فرض اعضاء میں پہلے نہ پھر ہاتھ کہنوں سمیت دھونا پھر سر کا مسح کرنا اور پھر پاؤں دھونا) اور پے در پے وضو کرنا یعنی ایک عضو سوکھنے نہ پائے کہ دوسرا عضو دھو لینا۔

(الدر المختار مع رد المحتار ج ۱ ص ۳۳۵۔ فتاویٰ عالمگیری ج ۱، ص ۶)

”اے شہنشاہِ مدینہ الصلوٰۃ والسلام“ کے چھتیس حُرُوف کی نسبت سے وضو کے 26 مُستحبات

(۱) قبلہ رُو او نچی جگہ بیٹھنا۔

(۲) پانی بہاتے وقت اعضاء پر ہاتھ پھیرنا۔

(۳) اطمینان سے وضو کرنا۔

(۴) اعضاء سے وضو پہلے پانی چھڑ لینا خصوصاً سردیوں میں۔

(۵) وضو کرنے میں بغیر ضرورت کسی سے مدد نہ لینا۔

(۶) سیدھے ہاتھ سے کُلی کرنا۔

(۷) سیدھے ہاتھ سے ناک میں پانی چڑھانا۔

(۸) اُلٹے ہاتھ سے ناک صاف کرنا۔

(۹) اُلٹے ہاتھ کی چھنگلیاں ناک میں ڈالنا۔

(۱۰) انگلیوں کی پشت سے گردن کی پشت کا مسح کرنا۔

(۱۱) کانوں کا مسح کرتے وقت بھیگی ہوئی چھنگلیاں کانوں کے سوراخوں میں داخل کرنا۔

(۱۲) انگٹھی کو حرکت دینا جب کہ ڈھیلی ہو اور یہ یقین ہو کہ اس کے نیچے پانی بہہ گیا ہے اگر سخت ہو تو حرکت دیکر انگٹھی

کے نیچے پانی بہانا فرض ہے۔ (خلاصۃ الفتاویٰ ج ۱ ص ۲۳)

(۱۳) معذور شرعی نہ ہو تو نماز کا وقت شروع ہونے سے پہلے ہی وضو کر لینا۔

(۱۴) جو کامل طور پر وضو کرتا ہے یعنی جس کی کوئی جگہ پانی بہنے سے نہ رہ جاتی ہو اس کا گوؤں (یعنی ناک کی طرف آنکھوں

کے کوئے) ٹخنوں، آریڑیوں، تلووں، کونچوں (آریڑیوں کے اوپر مونے جتنے) گھائیوں (انگلیوں کے درمیان والی جگہ)، اور گھنیوں

کا خصوصیت کے ساتھ خیال رکھنا اور بے خیالی کرنے والوں کے لئے تو فرض ہے کہ ان جگہوں کا خاص خیال رکھیں کہ

اکثر دیکھا گیا ہے کہ یہ جگہیں خشک رہ جاتی ہیں اور یہ بے خیالی ہی کا نتیجہ ہے ایسی بے خیالی حرام ہے اور خیال رکھنا

فرض۔ (بہار شریعت حصہ ۲ ص ۱۹ مدینہ الرشیدی شریف)

(۱۵) وضو کا لوٹا الٹی طرف رکھئے اگر طشت یا پتیلی وغیرہ سے وضو کریں تو سیدھی جانب رکھئے۔

(۱۶) چہرہ دھوتے وقت پیشانی پر اس طرح پھیلا کر پانی ڈالنا کہ اوپر کا کچھ حصہ بھی دھل جائے۔

(۱۷) چہرے اور ہاتھ پاؤں کی روشنی وسیع کرنا یعنی جتنی جگہ پانی بہانا فرض ہے اس کے اطراف میں کچھ بڑھانا مثلاً

ہاتھ گھنی سے اوپر آدھے بازو تک اور پاؤں ٹخنوں سے اوپر آدھی پنڈلی تک دھونا۔

(۱۸) دونوں ہاتھوں سے منہ دھونا۔

(۱۹) ہاتھ پاؤں دھونے میں انگلیوں سے شروع کرنا۔

(۲۰) ہر عضو دھونے کے بعد اس پر ہاتھ پھیر کر یونہی پکاد دینا تاکہ بدن یا کپڑے پر نہ ٹپکیں خصوصاً جبکہ مسجد میں جانا ہو

کہ فرش مسجد پر وضو کے پانی کے قطرے گرانا مکروہ تحریمی ہے۔

(خلاصہ از البحر الرائق ج ۲ ص ۵۳۰۔ بہار شریعت حصہ ۲ ص ۲۰ مدینہ الرشیدی شریف)

(۲۱) ہر عضو کے دھوتے وقت اور مسح کرتے وقت نیت وضو کا حاضر رہنا۔

(۲۲) ابتدا میں بسم اللہ کے ساتھ ساتھ دُرود شریف اور کلمہ شہادت پڑھ لینا۔

(۲۳) اٹھائے وضو بلا ضرورت نہ پونچھیں اگر پونچھنا ہو تب بھی بلا ضرورت بالکل خشک نہ کریں کچھ ٹری باقی

رکھیں کہ بروز قیامت نیکیوں کے پلڑے میں رکھی جائے گی۔

(۲۴) وضو کے بعد ہاتھ نہ جھٹکیں کہ شیطان کا پنکھا ہے۔ (کنز العمال ج ۹ ص ۱۳۶ حدیث ۲۶۱۳۳ بیروت)

(۲۵) بعد وضو میانی (یعنی پا جامہ کا وہ حصہ جو پیشاب گاہ کے قریب ہوتا ہے) پر پانی چھڑکنا۔

(کنز العمال ج ۹ ص ۱۳۳ حدیث ۲۶۱۰۱ بیروت)

(پانی بچھڑے کئے وقت میانی کو گرتے کے دامن میں چھپائے رکھنا مناسب ہے نیز وضو کرتے وقت بھی بلکہ ہر وقت میانی کو گرتے کے دامن یا چادر وغیرہ کے ذریعہ چھپائے رکھنا حیا کے قریب ہے۔)

(۲۶) اگر مکروہ وقت نہ ہو تو دو رکعت نفل ادا کرنا جسے **تَجِیئَةُ الْوُضُو** کہتے ہیں۔ (الدر المختار مع رد المحتار ج ۱ ص ۲۶۶)

”**بِاَوْضُوْرٍ سَنَّا ثَوَابَ هَمَّ**“ کے پندرہ حروف کی نسبت سے وضو کے ۱۵ مکروہات

(۱) وضو کیلئے ناپاک جگہ پر بیٹھنا۔

(۲) ناپاک جگہ وضو کا پانی گرانا۔

(۳) اُغھائے وضو سے لوٹے وغیرہ میں قطرے ٹپکانا (منہ دھوتے وقت بھرے ہوئے چُلو میں غموں ماچھڑے سے پانی کے قطرے گرتے ہیں اس کا خیال رکھئے)

(۴) قبلہ کی طرف تھوک یا بلغم ڈالنا یا لکھی کرنا۔

(۵) زیادہ پانی خرچ کرنا (حضرت صدر الشریعہ علامہ مولانا مفتی امجد علی اعظمی علیہ رحمۃ الغنی ”بہار شریعت“ حصہ دوم صفحہ نمبر ۳۳ مدینہ

الرشد بریلی شریف میں فرماتے ہیں، ناک میں پانی ڈالتے وقت آدھا چُلو کافی ہے تو اب پورا چُلو لینا اسراف ہے)

(۶) اتنا کم پانی خرچ کرنا کہ سنت ادا نہ ہو (بہر حال ٹونٹی نہ اتنی زیادہ کھولیں کہ پانی حاجت سے زیادہ گرے نہ اتنی کم کھولیں کہ سنت بھی ادا نہ ہو بلکہ مُتَوَسِّط ہو)۔

(۷) منہ پر پانی مارنا۔

(۸) منہ پر پانی ڈالتے وقت ہٹھوٹنا۔

(۹) ایک ہاتھ سے منہ دھونا کہ روافض اور ہندوؤں کا شعار ہے۔

(۱۰) گلے کا مسخ کرنا۔

(۱۱) اُلٹے ہاتھ سے لکھی کرنا یا ناک میں پانی چڑھانا۔

(۱۲) سیدھے ہاتھ سے ناک صاف کرنا۔

(۱۳) تین جدید پانیوں سے تین بار سر کا مسخ کرنا۔

(۱۴) دھوپ کے گرم پانی سے وضو کرنا۔

(۱۵) ہونٹ یا آنکھیں زور سے بند کرنا اور اگر کچھ سُکھا رہ گیا تو وضو ہی نہ ہوگا۔ وضو کی ہر سنت کا ترک مکروہ ہے اسی

طرح ہر مکروہ کا ترک سنت۔ (بہار شریعت حصہ ۲ ص ۳۲ مدینہ الرشید بریلی شریف)

مُسْتَعْمَلِ پانی کا اہم مسئلہ

اگر بے وضو شخص کا ہاتھ یا انگلی کا پو ریا یا ناخن یا بدن کا کوئی ٹکڑا جو وضو میں دھویا جاتا ہو جان بوجھ کر یا بھول کر دُھ دُھ (یعنی سو

ہاتھ / پچیس گز / دو سو پچیس فٹ)، (فتاویٰ مُصْطَفَوِیہ ص ۳۹ شبیر برادرزلا ہور)

سے کم پانی (مٹکا پانی سے بھری ہوئی بائی یا لوٹے وغیرہ) میں پڑ جائے تو پانی مُسْتَعْمَل (یعنی استعمال خدہ) ہو گیا اور اب وضو اور غسل کے

لائق نہ رہا۔ اسی طرح جس پر غسل فرض ہو اس کے جسم کا کوئی بے ڈھلا ہوا حصہ پانی سے چھو جائے تو وہ پانی وضو اور غسل کے کام کا نہ رہا۔ ہاں اگر ڈھلا ہوا حصہ یا ڈھلے ہوئے بدن کا کوئی حصہ پڑ جائے تو خرچ نہیں۔ (بہار شریعت حصہ ۲ ص ۴۸)

(مستعمل پانی اور وضو غسل کے تفصیلی احکام سیکھنے کیلئے بہار شریعت حصہ ۲ کا مطالعہ فرمائیے)

پان کھانے والے متوجہ ہوں

میرے آقا، اعلیٰ حضرت، امام اہلسنت، ولی نعمت، عظیم البرکت، عظیم المرتبت، پرولینہ شمع رسالت، مجدد دین و ملت، حامی سنت، ملقبہ بدعت، عالم شریعت، پیر طریقت، باعزت خیر و برکت، حضرت علامہ مولانا الحاج الحافظ القاری الشاہ امام احمد رضا خان علیہ رحمۃ الرحمن فرماتے ہیں، پانوں کے کثرت سے عادی خصوصاً جبکہ دانتوں میں فحشا (گیپ) ہو تجربہ سے جانتے ہیں چھالیہ کے باریک ریزے اور پان کے بہت چھوٹے چھوٹے ٹکڑے اس طرح منہ کے اطراف و اکناف میں جا گیر ہوتے ہیں (یعنی منہ کے کونوں اور دانتوں کے کھانچوں میں گھس جاتے ہیں) کہ تین بلکہ کبھی دس بارہ گلیاں بھی اُن کے تصفیہ تام (یعنی مکمل صفائی) کو کافی نہیں ہوتیں، نہ خلال انہیں نکال سکتا ہے نہ مسواک، سواکلیوں کے کہ پانی منافذ (یعنی سوراخوں) میں داخل ہوتا اور جنبشیں دینے (یعنی ہلانے) سے جیسے ہوئے باریک ذروں کو بندرتج ٹھہرا ٹھہرا کر لاتا ہے، اس کی بھی کوئی تحدید (حد بندی) نہیں ہو سکتی اور یہ کامل تصفیہ (یعنی مکمل صفائی) بھی بہت مؤئجد (یعنی اس کی سخت تاکید) ہے معذرا حدیث میں ارشاد ہوا ہے کہ جب بندہ نماز کو کھڑا ہوتا ہے فرشتہ اس کے منہ پر اپنا منہ رکھتا ہے یہ جو پڑھتا ہے اس کے منہ سے نکل کر فرشتے کے منہ میں جاتا ہے اُس وقت اگر کھانے کی کوئی شے اُس کے دانتوں میں ہوتی ہے ملا لگہ کو اُس سے ایسی سخت ایذا ہوتی ہے کہ اور شے سے نہیں ہوتی۔

ٹھوڑا کرم، نور مجسم، شاہ بنی آدم، رسول محتشم صلی اللہ تعالیٰ علیہ والہ وسلم نے فرمایا، جب تم میں سے کوئی رات کو نماز کیلئے کھڑا ہو تو چاہئے، کہ مسواک کر لے کیونکہ جب وہ اپنی نماز میں قراءت (قرأت) کرتا ہے تو فرشتہ اپنا منہ اس کے منہ پر رکھ لیتا ہے اور جو چیز اس کے منہ سے نکلتی ہے وہ فرشتہ کے منہ میں داخل ہو جاتی ہے۔

(کنز العمال حدیث ۸۷۹۷۸ ج ۹ ص ۲۰۳)

اور حکمرانی نے اعجم الکبیر میں حضرت سپہ نواب ابوالباب انصاری رضی اللہ تعالیٰ عنہ سے روایت کی ہے کہ دونوں فرشتوں پر اس سے زیادہ کوئی چیز گراں نہیں کہ وہ اپنے ساتھی کو نماز پڑھتا دیکھیں اور اس کے دانتوں میں کھانے کے ریزے پھنسے ہوں۔ (اعجم الکبیر ج ۴، ص ۷۷، حدیث ۳۰۶۱)، (فتاویٰ رضویہ ج اول، ص ۶۲۳ تا ۶۲۵ رضا فاؤنڈیشن لاہور)

تصوُّف کا عظیم مدنی نسخہ

حُجَّۃ الاسلام امام محمد غزالی علیہ رحمۃ اللہ الوالی فرماتے ہیں، وضو سے فراغت کے بعد جب آپ نماز کی طرف متوجہ ہوں اُس وقت یہ تصوُّر کیجئے کہ جن ظاہری اعضاء پر لوگوں کی نظر پڑتی ہے وہ تو بظاہر طاہر (یعنی پاک) ہو چکے مگر دل کو پاک کئے بغیر بارگاہ الہی عزوجل میں مناجات کرنا حیا کے خلاف ہے کیوں کہ اللہ عزوجل دلوں کو بھی دیکھنے والا ہے۔ مزید فرماتے ہیں، ظاہری وضو کر لینے والے کو یہ بات یاد رکھنی چاہئے کہ دل کی طہارت (یعنی صفائی) توبہ کرنے اور

گناہوں کو چھوڑنے اور عمدہ اخلاق اپنانے سے ہوتی ہے۔ جو شخص دل کو گناہوں کی آلودگیوں سے پاک نہیں کرتا فقط ظاہری طہارت (یعنی صفائی) اور زیب و زینت پر اکتفاء کرتا ہے اُس کی مثال اُس شخص کی سی ہے جو بادشاہ کو مدعو کرتا ہے اور اپنے گھریار کو باہر سے خوب چمکاتا ہے اور رنگ و روغن کرتا ہے مگر مکان کے اندرونی حصے کی صفائی پر کوئی توجہ نہیں دیتا۔ چنانچہ جب بادشاہ اُس کے مکان کے اندر آ کر گندگیاں دیکھے گا تو وہ ناراض ہوگا یا راضی یہ ہر ذی شعور خود سمجھ سکتا ہے۔ (مُلخص از احیاء العلوم جلد اول صفحہ ۱۸۵، دار صادر بیروت)

”صبر کر“ کے پانچ حروف کی نسبت سے زخم وغیرہ سے خون نکلنے کے ۵ احکام

(۱) خون، پیپ یا زرد پانی کہیں سے نکل کر بہا اور اسکے بہنے میں ایسی جگہ پہنچنے کی صلاحیت تھی جس جگہ کا وضو یا غسل میں دھونا فرض ہے تو وضو جاتا رہا۔ (الدر المختار مع رد المحتار ج ۱ ص ۲۸۶)

(۲) خون اگر چمکایا بھرا اور بہا نہیں جیسے سوئی کی نوک یا چاقو کا کنارہ لگ جاتا ہے اور خون ابھریا چمک جاتا ہے یا خلال کیا یا مسواک کی یا انگلی سے دانت مانجھے یا دانت سے کوئی چیز مثلاً سیب وغیرہ کا ٹاسا اس پر خون کا اثر ظاہر ہوا یا ناک میں انگلی ڈالی اس پر خون کی سُرخ آگئی مگر وہ خون بہنے کے قابل نہ تھا وضو نہیں ٹوٹا۔ (مُلخص از فتاویٰ رضویہ ج ۱ ص ۲۸۰)

(۳) اگر بہا مگر بہہ کر ایسی جگہ نہیں آیا جس کا غسل یا وضو میں دھونا فرض ہو مثلاً آنکھ میں دانہ تھا اور ٹوٹ کر اندر ہی پھیل گیا باہر نہیں نکلا یا پیپ یا خون کان کے سُوراخوں کے اندر ہی رہا باہر نہ نکلا تو ان صورتوں میں وضو نہ ٹوٹا۔

(مُلخص از فتاویٰ رضویہ تخریج شدہ ج ۱ ص ۲۸۰ رضا فاؤنڈیشن لاہور)

(۴) زخم بے شک بڑا ہے رطوبت چمک رہی ہے مگر جب تک بہنے کی نہیں وضو نہیں ٹوٹے گا۔

(مُلخص از فتاویٰ رضویہ ج ۱ ص ۲۸۰ رضا فاؤنڈیشن لاہور)

(۵) زخم کا خون بار بار پونچھتے رہے کہ بہنے کی ثبوت نہ آئی تو غور کر لیجئے کہ اگر اتنا خون پونچھ لیا ہے کہ اگر نہ پونچھتے تو بہہ جاتا تو وضو ٹوٹ گیا نہیں تو نہیں۔ (مُلخص از فتاویٰ رضویہ ج ۱ ص ۲۸۰ رضا فاؤنڈیشن لاہور)

انجکشن لگانے سے وضو ٹوٹے گا یا نہیں؟

(۱) گوشت میں انجکشن لگانے میں صرف اسی صورت میں وضو ٹوٹے گا جب کہ بہنے کی مقدار میں خون نکلے۔

(۲) جبکہ انس کا انجکشن لگا کر پہلے اوپر کی طرف خون کھینچتے ہیں جو کہ بہنے کی مقدار میں ہوتا ہے لہذا وضو ٹوٹ جاتا ہے۔

(۳) اسی طرح گلوکوز وغیرہ کی ڈرپ انس میں لگوانے سے وضو ٹوٹ جائیگا کیوں کہ بہنے کی مقدار میں خون نکل کر نلکی میں آ جاتا ہے۔ ہاں اگر بالفرض بہنے کی مقدار میں خون نلکی میں نہ آئے تو وضو نہیں ٹوٹے گا۔

(۴) ہرنج کے ڈریعے ٹیسٹ کرنے کے لئے خون نکالنے سے وضو ٹوٹ جاتا ہے کیونکہ یہ بہنے کی مقدار میں ہوتا ہے اسی لئے یہ خون پیشاب کی طرح ناپاک بھی ہوتا ہے اس خون سے بھری ہوئی شیشی جیب میں رکھ کر نماز نہ پڑھئے۔

دکھتی آنکھ کے آنسو

- (۱) آنکھ کی بیماری کے سبب جو آنسو بہا وہ ناپاک ہے اور وضو بھی توڑ دیگا۔ (الدر المختار مع رد المحتار ج ۱ ص ۵۵۳)
- افسوس اکثر لوگ اس مسئلہ (مَسْـئَـلَہ) سے ناواقف ہوتے ہیں اور دکھتی آنکھ سے بوجہ مرض بہنے والے آنسو کو اور آنسوؤں کی مانند سمجھ کر آستین یا کرتے کے دامن وغیرہ سے پونچھ کر کپڑے ناپاک کر ڈالتے ہیں۔
- (۲) ناپینا کی آنکھ سے جو رطوبت بوجہ مرض نکلتی ہے وہ ناپاک ہے اور اس سے وضو بھی ٹوٹ جاتا ہے۔

(الدر المختار مع رد المحتار ج ۱ ص ۵۵۳)

- (۳) جو رطوبت انسانی بدن سے نکلے اور وضو نہ توڑے وہ ناپاک نہیں۔ (ماخوذ از فتاویٰ رضویہ تخریج شدہ ج ۱ ص ۲۸۰)
- مثلاً خون یا پیپ بہہ کر نہ نکلے یا تھوڑی قے کہ منہ بھر نہ ہو پاک ہے۔

چھالا اور پٹھیا

- (۱) چھالا نوچ ڈالا اگر اس کا پانی بہہ گیا تو وضو ٹوٹ گیا اور نہ نہیں۔ (فتح القدیر ج ۱ ص ۳۳)
- (۲) مٹھریا یا لکل اٹھی ہوگئی اس کی مردہ کھال باقی ہے جس میں اوپر منہ اور اندر خطا ہے اگر اس میں پانی بھر گیا اور دبا کر نکالا تو نہ وضو جائے نہ وہ پانی ناپاک ہے (خلاصۃ الفتاویٰ ج ۱ ص ۱۷)
- ہاں اگر اس کے اندر کچھ تری خون وغیرہ کی باقی ہے تو وضو بھی جاتا رہے گا اور وہ پانی بھی ناپاک ہے۔

(فتاویٰ رضویہ تخریج شدہ ج ۱ ص ۳۵۶ رضا فاؤنڈیشن لاہور)

- (۳) خارش یا مٹھریوں میں اگر بہنے والی رطوبت نہ ہو صرف چپک ہو اور کپڑا اس سے بار بار مٹھو کر چاہے کتنا ہی سن جائے پاک ہے۔ (ماخوذ از فتاویٰ رضویہ تخریج شدہ ج ۱ ص ۲۸۰)
- (۴) ناک صاف کی اس میں سے جما ہوا خون نکلا وضو نہ ٹوٹا، ائسب (یعنی زیادہ مناسب) یہ ہے کہ وضو کرے۔

(ماخوذ از فتاویٰ رضویہ تخریج شدہ ج ۱ ص ۲۸۱)

قے سے کب وضو ٹوٹتا ہے

- (۱) منہ بھر قے کھانے پانی یا صغرا (یعنی پیلے رنگ کا کڑوا پانی) کی وضو توڑ دیتی ہے۔ جوئے تکلف کے بغیر نہ روکی جا سکے اُسے منہ بھر کہتے ہیں۔ منہ بھر قے پیشاب کی طرح ناپاک ہوتی ہے اسکے چھینچوں سے اپنے کپڑے اور بدن کو بچانا ضروری ہے۔ (الدر المختار مع رد المحتار ج ۱ ص ۲۸۹)

ہنسنے کے احکام

- (۱) رکوع و سجود والی نماز میں بالغ نے قہقہہ لگایا یعنی اتنی آواز سے ہنسا کہ آس پاس والوں نے سنا تو وضو بھی گیا اور نماز بھی گئی، اگر اتنی آواز سے ہنسا کہ صرف خود سنا تو نماز گئی وضو باقی ہے، مسکرا نے سے نہ نماز جائے گی نہ وضو۔

(مراقی الفلاح معہ حاشیۃ الطحاوی ص ۹۱)

مسکرا نے میں آواز یا لکل نہیں ہوتی صرف دانت ظاہر ہوتے ہیں۔

(۲) بالغ نے نمازِ جنازہ میں قہقہہ لگایا تو نماز ٹوٹ گئی وضو باقی ہے۔ (ایضاً)

(۳) نماز کے علاوہ قہقہہ لگانے سے وضو نہیں جاتا مگر دوبارہ کر لینا مستحب ہے۔

(مرآۃ الفلاح معہ حاشیۃ الطحاوی ص ۸۴)

ہمارے بیٹھے بیٹھے آقا صَلَّی اللہُ تَعَالٰی عَلَیْہِ وَاٰلِہٖ وَسَلَّم نے کبھی بھی قہقہہ نہیں لگایا لہذا ہمیں بھی کوشش کرنی چاہیے کہ یہ سنت بھی زندہ ہو اور ہم زور زور سے نہ بنیں۔

فرمانِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم: "اَلْتَّبَسُّمُ مِنَ اللّٰهِ تَعَالٰی وَالْقَهْقَہَةُ مِنَ الشَّیْطٰنِ۔" یعنی مسکراتا اللہ عَزَّوَجَلَّ کی طرف سے ہے اور قہقہہ شیطان کی طرف سے ہے۔

(المعجم الصغیر للطبرانی من اسمہ محمد جز ۲، ص ۱۰۴، دار الکتب العلمیۃ بیروت)

کیا ستر دیکھنے سے وضو ٹوٹ جاتا ہے؟

عوام میں مشہور ہے کہ گھٹنیا یا ستر گھٹنے یا اپنا یا پر ایا ستر دیکھنے سے وضو ٹوٹ جاتا ہے یہ بالکل غلط ہے۔

(ماخوذ از فتاویٰ رضویہ ج ۱ ص ۳۵۲ رضافاؤنڈیشن لاہور)

ہاں وضو کے آداب سے ہے کہ ناف سے لے کر دونوں گھٹنوں سمیت سب ستر چھپا ہو بلکہ استنجاء کے بعد فوراً ہی چھپا لینا چاہئے۔ (غنیۃ المستملی ص ۳۱) کہ بغیر ضرورت ستر گھلا رکھنا منع اور دوسروں کے سامنے ستر کھولنا حرام ہے۔

غسل کا وضو کافی ہے

غسل کے لیے جو وضو کیا تھا وہی کافی ہے خواہ بَرْمَنہ (ب۔ رَہ۔ نہ) نہائیں۔ اب غسل کے بعد دوبارہ وضو کرنا ضروری نہیں بلکہ اگر وضو نہ بھی کیا ہو تو غسل کر لینے سے اعضاء وضو پر بھی پانی بہہ جاتا ہے لہذا وضو بھی ہو گیا، کپڑے تبدیل کرنے سے بھی وضو نہیں جاتا۔

تھوک میں خون

(۱) مُنہ سے خون نکلا اگر تھوک پر غالب ہے تو وضو ٹوٹ جائے گا ورنہ نہیں، غلبہ کی شناخت یہ ہے کہ اگر تھوک کا رنگ سُرخ ہو جائے تو خون غالب سمجھا جائے گا اور وضو ٹوٹ جائیگا یہ سُرخ تھوک ناپاک بھی ہے۔ اگر تھوک زرد ہو تو خون پر تھوک غالب مانا جائے گا لہذا نہ وضو ٹوٹے گا نہ یہ زرد تھوک ناپاک۔ (الدر المختار مع رد المحتار ج ۱ ص ۲۹۱)

(۲) مُنہ سے اتنا خون نکلا کہ تھوک سُرخ ہو گیا اور لوٹے یا گلاس سے منہ لگا کر کُلی کے لئے پانی لیا تو لوٹا گلاس اور کُل پانی تجس ہو گیا لہذا ایسے موقع پر چُلو میں پانی لے کر احتیاط سے کُلی کیجئے اور یہ بھی احتیاط فرمائیے کہ چھینٹے اُڑ کر آپکے کپڑوں وغیرہ پر نہ پڑیں۔

دودھ پیتے بچے کا پیشاب اور قمے

(۱) ایک دن کے دودھ پیتے بچے کا پیشاب بھی اسی طرح ناپاک ہے جس طرح عام لوگوں کا۔

(الدر المختار مع رد المحتار ج ۱ ص ۵۷۴)

(۲) دودھ پیتے بچے نے دودھ ڈال دیا اور وہ منہ بھر ہے تو (یہ بھی پیشاب ہی کی طرح) ناپاک ہے ہاں اگر یہ دودھ معدہ تک نہیں پہنچا صرف سینے تک پہنچ کر پلٹ آیا تو پاک ہے۔ (بہار شریعت حصہ ۲ ص ۲۹ مدینہ المرشد بریلی شریف)

وضو میں شک آنے کے ۵ احکام

(۱) اگر دوران وضو کسی عضو کے دھونے میں شک واقع ہو اور اگر یہ زندگی کا پہلا واقعہ ہے تو اس کو دھو لیجئے اور اگر اکثر شک پڑا کرتا ہے تو اس کی طرف توجہ نہ دیجئے۔ اگر اسی طرح بعد وضو بھی شک پڑے تو اس کا کچھ خیال مت کیجئے۔

(الدر المختار مع رد المحتار ج ۱ ص ۳۰۹)

(۲) آپ با وضو تھے اب شک آنے لگا کہ پتا نہیں وضو ہے یا نہیں، ایسی صورت میں آپ با وضو ہیں کیونکہ صرف شک سے وضو نہیں ٹوٹتا۔ (الدر المختار مع رد المحتار ج ۱ ص ۳۰۹)

(۳) وضو سے کی صورت میں احتیاطاً وضو کرنا احتیاط نہیں اتباع شیطان ہے۔

(۴) یقیناً آپ اُس وقت تک با وضو ہیں جب تک وضو ٹوٹنے کا ایسا یقین نہ ہو جائے کہ قسم کھا سکیں۔

(۵) یہ یاد ہے کہ کوئی عضو دھونے سے رہ گیا ہے مگر یہ یاد نہیں کون سا عضو تھا تو بایاں (یعنی اُلٹا) پاؤں دھو لیجئے۔

(الدر المختار مع رد المحتار ج ۱ ص ۳۰۹)

کُتّا چھو جائے تو

کُتّا جسم سے چھو جانے سے کپڑے ناپاک نہیں ہوتے چاہے کُتے کا جسم تر ہو

(ماخوذ از فتاویٰ رضویہ ج ۲ ص ۳۵۲ رضا فاؤنڈیشن لاہور)

ہاں کتے کا لعاب ناپاک ہے۔ (الدر المختار مع رد المحتار ج ۱ ص ۳۲۵)

سونے سے وضو ٹوٹنے اور نہ ٹوٹنے کا بیان

نیند سے وضو ٹوٹنے کی دو شرطیں ہیں:-

(۱) دونوں سُرین اچھی طرح جھے ہوئے نہ ہوں۔

(۲) ایسی حالت پر سویا جو غافل ہو کر سونے میں رُکاوٹ نہ ہو۔ جب دونوں شرطیں جمع ہوں یعنی سُرین بھی اچھی طرح جھے ہوئے نہ ہوں نیز ایسی حالت میں سویا ہو جو غافل ہو کر سونے میں رُکاوٹ نہ ہو تو ایسی نیند وضو کو توڑ دیتی ہے۔ اگر ایک شرط پائی جائے اور دوسری نہ پائی جائے تو وضو نہیں ٹوٹے گا۔

سونے کے وہ دس انداز جن سے وضو نہیں ٹوٹتا:-

(۱) اس طرح بیٹھنا کہ دونوں سُرین زمین پر ہوں اور دونوں پاؤں ایک طرف پھیلائے ہوں۔ (گری، ریل، اور بس کی سیٹ پر بیٹھنے کا یہی حکم ہے)

(۲) اس طرح بیٹھنا کہ دونوں سُرین زمین پر ہوں اور پینڈ لیوں کو دونوں ہاتھوں کے حلقے میں لے لے خواہ ہاتھ زمین وغیرہ پر یا سر گھٹنوں پر رکھ لے۔

(۳) چار زانو یعنی پاستی (چوکڑی) مار کر بیٹھے خواہ زمین یا تخت یا چار پائی وغیرہ پر ہو۔

(۴) دوزانو سیدھا بیٹھا ہو۔

(۵) گھوڑے یا خچر وغیرہ پر زین رکھ کر سوار ہو۔

(۶) تنگی پیٹھ پر سوار ہو مگر جانور چڑھائی پر چڑھ رہا ہو یا راستہ ہموار ہو۔

(۷) تکیہ سے ٹیک لگا کر اس طرح بیٹھا ہو کہ سرین جمے ہوئے ہوں اگرچہ تکیہ ہٹانے سے یہ گر پڑے۔

(۸) کھڑا ہو۔

(۹) زکوع کی حالت میں ہو۔

(۱۰) سنت کے مطابق جس طرح مرد سجدہ کرتا ہے اس طرح سجدہ کرے کہ پیٹ رانوں اور بازو پہلوؤں سے جدا ہوں۔ مذکورہ صورتیں نماز میں واقع ہوں یا علاوہ نماز، وضو نہیں ٹوٹے گا اور نماز بھی فاسد نہ ہوگی اگرچہ قصد اسوئے، البتہ جو رکن بالکل سوتے ہوئے ادا کیا اس کا اعادہ (یعنی دوبارہ ادا کرنا) ضروری ہے اور جاگتے ہوئے شروع کیا پھر نیند آگئی تو جو حصہ جاگتے ادا کیا وہ ادا ہو گیا بقیہ ادا کرنا ہوگا۔

سونے کے وہ دس انداز جن سے وضو ٹوٹ جاتا ہے:-

(۱) اُکڑوں یعنی پاؤں کے تلووں کے بل اس طرح بیٹھا ہو کہ دونوں گھٹنے کھڑے رہیں۔

(۲) پت یعنی پیٹھ کے بل لیٹا ہو۔

(۳) پٹ یعنی پیٹ کے بل لیٹا ہو۔

(۴) دائیں یا بائیں کروٹ لیٹا ہو۔

(۵) ایک کہنی پر ٹیک لگا کر سو جائے۔

(۶) بیٹھ کر اس طرح سویا کہ ایک کروٹ ٹھک ہو جس کی وجہ سے ایک یا دونوں سرین اٹھے ہوئے ہوں۔

(۷) تنگی پیٹھ پر سوار ہو اور جانور پستی کی جانب اتر رہا ہو۔

(۸) پیٹ رانوں پر رکھ کر دوزانو اس طرح بیٹھے سویا کہ دونوں سرین نیچے نہ رہیں۔

(۹) چار زانو یعنی پچوڑی مار کر اس طرح بیٹھے کہ سر رانوں یا پنڈلیوں پر رکھا ہو۔

(۱۰) جس طرح عورت سجدہ کرتی ہے اس طرح سجدہ کے انداز پر سویا کہ پیٹ رانوں اور بازو پہلوؤں سے ملے ہوئے ہوں یا کلائیائیں پکھی ہوئی ہوں۔ مذکورہ صورتیں نماز میں واقع ہوں یا نماز کے علاوہ وضو ٹوٹ جائے گا۔ پھر اگر ان صورتوں میں قصد اسویا تو نماز فاسد ہوگئی اور بلا قصد سویا تو وضو ٹوٹ جائے گا مگر نماز باقی ہے۔ بعد وضو (مخصوص شرائط کے ساتھ) بقیہ نماز اسی جگہ سے پڑھ سکتا ہے جہاں نیند آئی تھی۔ شرائط نہ معلوم ہوں تو نئے سرے سے پڑھ لے۔

(ماخوذ از فتاویٰ رضویہ شریف تخریج شدہ ج ۱ ص ۳۶۵ تا ۳۶۶ رضا فاؤنڈیشن لاہور)

مساجد کے وضو خانے

مسواک کرنے سے بعض اوقات دانتوں میں خون آجاتا ہے اور تھوک بھی سُرخ ہونے کی وجہ سے ناپاک ہو جاتا ہے مگر افسوس کہ احتیاط نہیں کی جاتی۔ مساجد کے وضو خانے بھی اکثر کم گہرے ہوتے ہیں جس کی وجہ سے سُرخ تھوک والی کٹی کے چھینٹے کپڑوں یا بدن پر پڑتے ہیں، نیز گھر کے حمام کے مَنجھتہ فرش پر وضو کرتے وقت اس سے بھی زیادہ چھینٹے بڑتے ہیں۔

گھر میں وضو خانہ بنوائیے

آج کل بےسن (ہاتھ دھونے کی گونڈی) پر کھڑے کھڑے وضو کرنے کا رواج ہے جو کہ خلافِ مُستحب ہے۔ افسوس! لوگ آسانٹوں بھری بڑی بڑی کوٹھیاں تو بناتے ہیں مگر اس میں وضو خانہ نہیں بنواتے! سُنّتوں کا دُور رکھنے والے اسلامی بھائیوں کی خدمت میں مَدَنی التجا ہے کہ ہو سکے تو اپنے مکان میں کم از کم ایک ٹونٹی کا وضو خانہ ضرور بنوایئے۔ اس میں یہ احتیاط ضرور رکھئے کہ ٹونٹی کی دھار براہِ راست فرش پر گرنے کے بجائے ڈھلوان پر گرے ورنہ دانتوں میں خون وغیرہ آنے کی صورت میں وہی چھینٹے اُڑنے کا مسئلہ رہے گا اگر آپ محتاط وضو خانہ بنوانا چاہتے ہیں تو اسی رسالے کے پیچھے دیئے ہوئے نقشے سے رہنمائی حاصل کیجئے۔ ڈبلیو سی (W.C.) میں پانی سے استنجا کرنے کی صورت میں عموماً دونوں پاؤں کے ٹخنوں کی طرف چھینٹے آتے ہیں لہذا فراغت کے بعد احتیاطاً پاؤں کے یہ حصے دھولینے چاہئیں۔

وضو خانہ بنوانے کا طریقہ

گھریلو وضو خانہ کی کل مساحت یعنی لمبائی چوڑائی چالیس چالیس انچ، اونچائی زمین سے 16 انچ، اس کے اوپر مزید نو انچ اونچی نشست گاہ جس کا عرض ساڑھے دس انچ اور لمبائی ایک سرے سے دوسرے سرے تک یعنی زینہ کی مانند، اس نشست گاہ اور سامنے کی دیوار کا درمیانی فاصلہ 26 انچ، آگے کی طرف اس طرح ڈھلوان (slope) بنوایئے کہ نالی ساڑھے تین انچ سے زیادہ نہ ہو، پاؤں رکھنے کی جگہ قدم کی لمبائی کی مقدار سے معمولی زیادہ مثلاً کل ساڑھے گیارہ انچ ہو، دونوں قدموں کے درمیانی حصے میں مزید اندر کی طرف ساڑھے چار انچ کا کھانچہ ڈھلوان کی صورت میں زمین تک اس طرح لے جایئے کہ نالی ساڑھے تین انچ سے بڑی نہ ہونے پائے۔ پوری ڈھلوان میں کہیں بھی اُبھار نہ رکھا جائے۔ (ایل) ساخت کا کمپچر نل نالی کی زمین سے 32 انچ اوپر ہو، اس پانی کی دھار کھانچے والی ڈھلوان (slope) پر پڑے گی اور آپکے لئے دانتوں کے خون وغیرہ نجاست سے بچتا اِنْ شَاءَ اللہ عَزَّوَجَلَّ آسان ہو جائے گا۔ معمولی ترمیم کر کے مساجد میں بھی اسی ترکیب سے وضو خانہ بنوایا جاسکتا ہے۔

”یا رسول اللہ“ کے دس حروف کی نسبت سے وضو خانے کے 10 مَدَنی پھول

(۱) ممکن ہو تو اسی رسالے کے پیچھے دیئے ہوئے وضو خانہ کے نقشے سے رہنمائی حاصل کر کے اپنے گھر میں وضو خانہ بنوایئے۔

(۲) معمار کے دلائل سے بغیر دیئے ہوئے نقشے کے مطابق بنے ہوئے گھریلو وضو خانے کے بالائی (یعنی پاؤں رکھنے والے)

فرش کی ڈھلوان (slope) دوانچ رکھئے۔

(۳) اگر ایک سے زیادہ ٹل لگوانے ہوں تو دونوں کے درمیان 25 انچ کا فاصلہ رکھئے۔

(۴) وضو خانے کی ٹونٹی میں حسب ضرورت پلاسٹک کی نپل لگا لیجئے۔

(۵) اگر پائپ دیوار کے باہر سے لگوائیں تو حسب ضرورت نشست گاہ ایک یا دو انچ مزید دُور کر لیجئے۔

(۶) بہتر یہ ہے کہ کچا کام کروا کر ایک آدھ بار اس پر بیٹھ کر یا وضو کر کے اچھی طرح دیکھ لینے کے بعد تختہ کروائیے۔

(۷) وضو خانے یا حمام وغیرہ کے فرش پر ٹائلز لگوانے ہوں تو گھر دُرے (Slip Resistance Tiles) لگوائیے تاکہ پھسلنے کا خطرہ کم ہو جائے۔

(۸) بہتر یہی ہے کہ وضو خانے پر چار خانے دار ٹائلز (CHECK TILES) لگوائیے تاکہ پھسلنے کا امکان ہی نہ رہے۔

(۹) اگر چار خانے دار ٹائلز ٹل سکیں تو پاؤں رکھنے کی جگہ کا بھر اور اس کے بعد والی ڈھلان کم از کم دو دو انچ پتھر ملی اور

خوب گھر درمی اور گول بنوائیے تاکہ ضرورت پائوں رگڑ کر میل چھڑایا جاسکے۔

(۱۰) باورچی خانہ، غسل خانہ، بیٹ الخلاء کا فرش، گھلا صحن، چھت، مسجد کا وضو خانہ اور جہاں جہاں پانی بہانے کی ضرورت

پڑتی ہے ان مقامات کے فرش کی ڈھلوان (slope) معمار جو بتائے اُس سے بلا جھجک ڈیڑھ گنا (مثلاً وہ دوانچ کہے تو

آپ تین انچ) رکھوائیے۔ معمار تو یہی کہے گا کہ آپ فکر مت کیجئے ایک قطرہ بھی پانی نہیں رُکے گا اگر آپ اس کی باتوں

میں آگئے تو ہو سکتا ہے ڈھلوان برابر نہ بنے لہذا اُس کی بات پر اعتماد نہیں کریں گے تو اِنْ شَاءَ اللہ عَزَّوَجَلَّ اس کا فائدہ

آپ خود ہی دیکھ لیں گے کیوں کہ مشاہدہ یہی ہے کہ اکثر فرش وغیرہ پر جگہ جگہ پانی کھڑا رہ جاتا ہے۔

جن کا وضو نہ رہتا ہوان کیلئے 6 احکام

(۱) قطرہ آنے، پیچھے سے ریح خارج ہونے، زخم بہنے، دکھتی آنکھ سے بوجہ مرض آنسو بہنے، کان، ناف، پستان سے پانی

نکلنے، پھوڑے یا ناسور سے رطوبت بہنے اور دست آنے سے وضو ٹوٹ جاتا ہے اگر کسی کو اس طرح کا مرض مسلسل جاری رہے

اور شروع سے آخر تک پورا ایک وقت گزر گیا کہ وضو کے ساتھ نماز فرض ادا نہ کر سکا وہ شرعاً معذور ہے۔ ایک وضو سے اُس

وقت میں جتنی نمازیں چاہے پڑھے۔ اسکا وضو اس مرض سے نہیں ٹوٹے گا۔ (مرآۃ الفلاح معہ حاشیۃ الطحاوی ص ۱۳۹)

(۲) فرض نماز کا وقت جاتے ہی معذور کا وضو جاتا رہتا ہے اور یہ حکم اس صورت میں ہوگا جب معذور کا غُذَرِ رَوَّانِ وضو یا

بعد وضو ظاہر ہوا اگر ایسا نہ ہو اور دوسرا کوئی حدت بھی لاحق نہ ہو تو فرض نماز کا وقت جانے سے وضو نہیں ٹوٹے گا۔

(مُلَخَّصًا الدر المختار مع رد المحتار ج ۱، ص ۵۵۶)

فرض نماز کا وقت جانے سے معذور کا وضو ٹوٹ جاتا ہے جیسے کسی نے عصر کے وقت وضو کیا تھا تو سورج غروب ہوتے ہی

وضو جاتا رہا اور اگر کسی نے آفتاب نکلنے کے بعد وضو کیا تو جب تک ظہر کا وقت ختم نہ ہو وضو نہ جائے گا کہ ابھی تک کسی

فرض نماز کا وقت نہیں گیا۔ (الہدایۃ معہ فتح القدیر ج ۱، ص ۱۶۰)

(۳) جب عذر رٹا ہوتا ہو گیا تو جب تک نماز کے ایک پورے وقت میں ایک بار بھی وہ چیز پائی جائے معذور رہی رہے گا۔ مثلاً کسی کو سارا وقت قطرہ آتا رہا اور اتنی مہلت ہی نہ ملی کہ وضو کر کے فرض ادا کر لے تو معذور ہو گیا۔ اب دوسرے اوقات میں اتنا موقع مل جاتا ہے کہ وضو کر کے نماز پڑھ لے مگر ایک آدھ دفعہ قطرہ آ جاتا ہے تو اب بھی معذور ہے۔ ہاں اگر پورا ایک وقت ایسا گزر گیا کہ ایک بار بھی قطرہ نہ آیا تو معذور نہ رہا پھر جب کبھی پہلی حالت آئی (یعنی سارا وقت مسلسل مرض ہوا) تو پھر معذور ہو گیا۔ (فتاویٰ عالمگیری ج ۳ ص ۴۱)

(۴) معذور کا وضو اس چیز سے نہیں جاتا جس کے سبب معذور ہے ہاں اگر دوسری کوئی چیز وضو توڑنے والی پائی گئی تو وضو جاتا رہا مثلاً جس کو ریح خارج ہونے کا مرض ہے قطرہ نکلنے سے اس کا وضو ٹوٹ جائے گا۔ اور جس کو قطرہ کا مرض ہے اس کا ریح خارج ہونے سے وضو جاتا رہے گا۔

(۵) معذور نے کسی حدیث (یعنی وضو توڑنے والے عمل) کے بعد وضو کیا اور وضو کرتے وقت وہ چیز نہیں ہے جس کے سبب معذور ہے پھر وضو کے بعد وہ عذر والی چیز پائی گئی تو وضو ٹوٹ گیا (یہ حکم اس صورت میں ہوگا جب معذور نے اپنے عذر کے بجائے کسی دوسرے سبب کی وجہ سے وضو کیا ہو اگر اپنے عذر کی وجہ سے وضو کیا تو بعد وضو عذر پائے جانے کی صورت میں وضو نہ ٹوٹے گا) مثلاً جس کو قطرہ آتا تھا اس کی ریح خارج ہوئی اور اس نے وضو کیا اور وضو کرتے وقت قطرہ بند تھا اور وضو کرنے کے بعد قطرہ آیا تو وضو ٹوٹ گیا۔ ہاں اگر وضو کے درمیان قطرہ جاری تھا تو نہ گیا۔

(الدر المختار مع رد المحتار ج ۱ ص ۵۵۷)

(۶) معذور کو ایسا عذر ہو کہ جس کے سبب کپڑے ناپاک ہو جاتے ہیں تو اگر ایک درہم سے زیادہ ناپاک ہو گئے اور جانتا ہے کہ اتنا موقع ہے کہ اسے دھو کر پاک کپڑوں سے نماز پڑھ لوں گا تو پاک کر کے نماز پڑھنا فرض ہے اور اگر جانتا ہے کہ نماز پڑھتے پڑھتے پھر اتنا ہی ناپاک ہو جائے گا تو اب دھونا ضروری نہیں۔ اسی سے پڑھے اگرچہ مصلیٰ بھی آلودہ ہو جائے تب بھی اس کی نماز ہو جائے گی۔

(الدر المختار مع رد المحتار ج ۱ ص ۵۵۶، فتاویٰ رضویہ تخریج شدہ ج ۳ ص ۳۷۵ رضا فاؤنڈیشن لاہور)

معذور کے وضو کے تفصیلی مسائل بہار شریعت حصہ ۲ سے معلوم کر لیجئے۔

سات مُتَقَرَّات

(۱) پیشاب، پاخانہ، ودی، مدی، منی، کیڑا یا پتھری مرد یا عورت کے آگے یا پیچھے سے نکلیں تو وضو جاتا رہے گا۔

(الدر المختار مع رد المحتار ج ۱ ص ۲۸۶)

(۲) مرد یا عورت کے پیچھے سے معمولی سی ہوا بھی خارج ہوئی وضو ٹوٹ گیا۔ (الدر المختار مع رد المحتار ج ۱ ص ۲۸۶)

مرد یا عورت کے آگے سے ہوا خارج ہوئی وضو نہیں ٹوٹے گا۔ (الدر المختار مع رد المحتار ج ۱ ص ۲۸۶)

(۳) بے ہوش ہو جانے سے وضو ٹوٹ جاتا ہے۔ (فتاویٰ عالمگیری ج ۱ ص ۱۲)

(۴) بعض لوگ کہتے ہیں کہ جنزیر کا نام لینے سے وضو ٹوٹ جاتا ہے یہ غلط ہے۔

(۵) دورانِ وضو اگر ریتِ خارج ہو یا کسی سبب سے وضو ٹوٹ جائے تو نئے سرے سے وضو کر لیجئے پہلے دُھلے ہوئے

اعضاء بے دُھلے ہو گئے۔ (ماخوذ از: فتاویٰ رضویہ تخریج شدہ، ج ۱، ص ۲۵۵ رضا فاؤنڈیشن لاہور)

(۶) قرآنِ پاک یا اس کی کسی آیت کو یا کسی بھی زبان میں قرآنِ پاک کا ترجمہ ہو اسکو بے وضو ٹھوکانا حرام ہے۔

(فتاویٰ عالمگیری ج ۱ ص ۳۸)

(۷) آیت کو بے ٹھوئے دیکھ کر یا زبانی بے وضو پڑھنے میں خرچ نہیں۔

يَا رَبِّ الْمُسْتَطْفَىٰ عَزَّ وَجَلَّ وَصَلَّى اللّٰهُ تَعَالٰى عَلَيْهِ وَاٰلِهٖ وَسَلَّم ہمیں اسراف سے بچتے ہوئے شرعی وضو کے ساتھ ہر

وقت با وضو رہنا نصیب فرما۔ آمین بجاہ النبی الامین صلی اللہ تعالیٰ علیہ والہ وسلم

وضو میں پانی کا اسراف

آج کل اکثر لوگ وضو میں تیز تل کھول کر بے تحاشہ پانی بہاتے ہیں۔ حتیٰ کہ بعض تو وضو خانے پر آتے ہی پہلے تل کھولتے

ہیں اس کے بعد آستین چڑھاتے ہیں اتنی دیر تک معاذ اللہ عَزَّ وَجَلَّ پانی ضائع ہوتا رہتا ہے، اسی طرح مسح کے

دوران اکثر بیت تل کھلا چھوڑ دیتی ہے! ہم سب کو اللہ عَزَّ وَجَلَّ سے ڈر کر اسراف سے بچنا چاہئے، قیامت کے روز ذرہ

ذرہ اور قطرہ قطرہ کا حساب ہوگا۔ اسراف کی مَندَمَت میں چار احادیثِ مبارکہ سنئے اور خوفِ خداوندی عَزَّ وَجَلَّ سے

لرزئیے۔

﴿۱﴾ جاری نہر پر بھی اسراف

اللہ کے پیارے رسول، رسولِ مقبول، سپدہ آمنہ کے گلشن کے مہکتے پھول عَزَّ وَجَلَّ وَصَلَّى اللّٰهُ تَعَالٰى عَلَيْهِ وَاٰلِهٖ وَسَلَّم ورضی اللہ

تعالیٰ عنہا حضرت سپدہ ناسعد رضی اللہ تعالیٰ عنہ پر گزرے تو وہ وضو کر رہے تھے۔ ارشاد فرمایا، یہ اسراف کیسا؟ عرض کی۔

کیا وضو میں بھی اسراف ہے؟ فرمایا، ”ہاں اگرچہ تم جاری نہر پر ہو۔“

(ابن ماجہ، حدیث ۴۲۵، ج ۱، ص ۲۵۴ دار المعرفۃ بیروت)

اعلیٰ حضرت رضی اللہ تعالیٰ عنہ کا فتویٰ

میرے آقا اعلیٰ حضرت، امامِ اہلسنت رحمۃ اللہ تعالیٰ علیہ اس حدیث کے تحت فرماتے ہیں، حدیث نے نہر جاری میں

بھی اسراف ثابت فرمایا اور اسرافِ شرع میں مذموم ہی ہو کر آیا ہے۔ ایہ کریمہ **إِنَّهُ لَا يُحِبُّ الْمُسْرِفِينَ** (ترجمہ کنز

الایمان: بے شک بے جا خرچنے والے اسے پسند نہیں) (پ ۸، الانعام: ۱۳۱)

مطلق ہے تو یہ اسراف بھی مذموم و ممنوع ہی ہوگا بلکہ خود اسراف فی الوضو میں صیغہ نئی وارد اور نئی حقیقت مفید تحریم۔

(یعنی وضو میں اسراف کی نہی (ممانعت) کا حکم آیا ہے اور حقیقت میں ممانعت کا حکم حرام ہونے کو فائدہ دیتا ہے)

(فتاویٰ رضویہ شریف تخریج شدہ ج اول، ص ۷۳۱)

مفتی احمد یار خان علیہ رحمۃ الرحمن کی تفسیر

مفسر شہیر حضرت مفتی احمد یار خان علیہ رحمۃ الملتان اعلیٰ حضرت رحمۃ اللہ تعالیٰ علیہ کے فتویٰ میں پیش کردہ سورۃ الانعام کی آیت کریمہ نمبر ۱۳۱ کے تحت بے جا خرچ (یعنی اسراف) کی تفصیل بیان کرتے ہوئے رقم طراز ہیں، ”نا جائز جگہ پر خرچ کرنا بھی بے جا خرچ ہے اور سارا مال خیرات کر کے بال بچوں کو فقیر بنادینا بھی بے جا خرچ ہے، ضرورت سے زیادہ خرچ بھی بے جا خرچ ہے اسی لئے اعضاء و اعضاء کو (بلا اجازت شرعی) چار بار دھونا اسراف مانا گیا ہے۔“

(نور العرفان ص ۲۳۲)

﴿۲﴾ اسراف نہ کر

حضرت سیدنا عبد اللہ بن عمر رضی اللہ تعالیٰ عنہما فرماتے ہیں، اللہ کے محبوب، دانائے غیوب، مُنَزَّہٌ عَنِ الْغُیُوبِ عَزَّوَجَلَّ و صَلَّی اللہ تعالیٰ علیہ والہ وسلم نے ایک شخص کو وضو کرتے دیکھا فرمایا، ”اسراف نہ کر! اسراف نہ کر۔“

(ابن ماجہ، حدیث ۴۳۳، ج ۱، ص ۲۵۴ دار المعرفۃ بیروت)

﴿۳﴾ اسراف شیطانی کام ہے

حضرت سیدنا انس رضی اللہ تعالیٰ عنہ سے روایت ہے، وضو میں بہت سا پانی بہانے میں کچھ خیر (بھلائی) نہیں اور وہ کام شیطان کی طرف سے ہے۔ (کنز العمال، حدیث ۲۶۲۵۵، ج ۹ ص ۱۳۳)

﴿۴﴾ جنت کا سفید محل مانگنا کیسا؟

حضرت سیدنا عبد اللہ بن مُعَفَّل رضی اللہ تعالیٰ عنہ نے اپنے بیٹے کو اس طرح دعا مانگتے سنا کہ الٰہی! میں تجھ سے جنت کا داغی طرف والا سفید محل مانگتا ہوں۔ تو فرمایا کہ اے میرے بچے! اللہ عزوجل سے جنت مانگو اور دوزخ سے اُس کی پناہ مانگو۔ میں نے رسول اللہ عزوجل و صَلَّی اللہ تعالیٰ علیہ والہ وسلم کو فرماتے سنا کہ اِس اُمّت میں وہ قوم ہوگی جو وضو اور دعا میں حد سے تجاوز کیا کرے گی۔ (ابوداؤد، حدیث ۹۶، ج ۱، ص ۶۸ دار احیاء التراث العربی)

ٹھٹھے بیٹھے اسلامی بھائیو! مفسر شہیر حضرت مفتی احمد یار خان علیہ رحمۃ الملتان اِس حدیث پاک کے تحت فرماتے ہیں، ”دعا میں تجاوز (یعنی حد سے بڑھنا) تو یہ ہے کہ ایسی بات کا تعین کیا جائے جس کی ضرورت نہیں جیسے ان کے صاحبزادہ نے کیا۔ فردوس (جو کہ سب سے اعلیٰ جنت ہے اُس کا) مانگنا بہتر ہے کہ اِس میں شخصی تعین نہیں نوعی تَقْوَر ہے اِس کا حکم دیا گیا ہے وضو میں حد سے بڑھنا دوسری طرح سے ہو سکتا ہے (تین بار دھونے کے بجائے) تعداد میں زیادتی اور غُضُو کی حد میں زیادتی جیسے پاؤں گھسنے تک دھونا اور ہاتھ بغل تک کہ یہ دونوں باتیں ممنوع ہیں۔“

(مرآۃ المناجیح شرح مشکوٰۃ المصابیح ج ۱ ص ۲۳۹)

بُرا کیا ظلم کیا

ایک اعرابی نے خدمتِ اقدس حضور سید عالم صَلَّی اللہ تعالیٰ علیہ والہ وسلم میں حاضر ہو کر وضو کے بارے میں پوچھا حضور اقدس صَلَّی اللہ تعالیٰ علیہ والہ وسلم نے اُنہیں وضو کر کے دکھایا جس میں ہر غُضُو تین تین بار دھویا پھر فرمایا، وضو اِس

طرح ہے، تو جو اس سے زائد کرے یا کم کرے اُس نے بُرا کیا اور ظلم کیا۔ (نسائی ج ۱ ص ۸۸ دار الجلیل بیروت)

عملی طور پر وضو سیکھئے

میٹھے میٹھے اسلامی بھائیو! اس حدیث پاک سے معلوم ہوا کہ سکھانے کیلئے خود عملی طور پر وضو کر کے دوسرے کو دکھانا سنت سے ثابت ہے۔ مبلغین کو چاہئے کہ اس پر عمل کرتے ہوئے بغیر اسراف کے صرف حسب ضرورت پانی بہا کر تین تین بار اعضاء دھو کر وضو کر کے اسلامی بھائیوں کو دکھائیں۔ ہر گز بلا حاجت شرعی کوئی عضو چار بار نہ دھلے اس کا خیال رکھا جائے، پھر جو بخوشی اپنی اصلاح کروانا چاہے وہ بھی وضو کر کے مبلغ کو دکھائے اور اپنی غلطیاں دور کروائے۔ دعوتِ اسلامی کے سنتوں کی تربیت کے مَدَنی قافلہوں میں عاشقانِ رسول کی صحبت میں یہ مَدَنی کام احسن طریقے پر ہو سکتا ہے۔ دُُرست وضو کرنا ضرور ضرور سیکھ لیجئے۔ صرف ایک آدھ بار وضو کا طریقہ پڑھ لینے سے صحیح معنوں میں وضو کرنا آجائے یہ بہت مشکل ہے۔ بار بار مشق کرنی ہوگی۔

مسجد اور مدرسے کے پانی کا اسراف

مسجد و مدرسہ وغیرہ کے وضو خانہ میں جو پانی ہوتا ہے وہ ”وقف“ کے حکم میں ہوتا ہے۔ اس کے اور اپنے گھر کے پانی کے احکام میں فرق ہوتا ہے۔ جو لوگ مسجد کے وضو خانے پر بے دردی کے ساتھ پانی بہاتے ہیں بلکہ وضو میں بلا ضرورت فقط غفلت یا جہالت کے سبب تین سے زائد مرتبہ اعضاء دھوتے ہیں وہ اس مبارک حق پر خوب غور فرمائیں، خوفِ خدا عَزَّوَجَلَّ سے لرزیں اور آئندہ کیلئے توبہ کر لیں۔ پچنانچہ میرے آقا اعلیٰ حضرت، امامِ اہلسنت، ولی نعمت، عظیم البرکت، عظیم المرتبت، پروانہٴ شمعِ رسالت، مُجِدِّ دین و ملت، حامی سنت، مانگی بدعت، عالمِ شریعت، پیرِ طریقت، باعثِ خیر و برکت، حضرت علامہ مولانا الحاج الحافظ القاری الشاہ امام احمد رضا خان علیہ رحمۃ الرحمن فرماتے ہیں، ”اگر وقف پانی سے وضو کیا تو زیادہ خرچ کرنا بلا اتفاق حرام ہے کیوں کہ اس میں زیادہ خرچ کرنے کی اجازت نہیں دی گئی اور مدارس کا پانی اسی قسم کا ہوتا ہے جو کہ صرف ان ہی لوگوں کیلئے وقف ہوتا ہے جو شرعی وضو کرتے ہیں۔“

(فتاویٰ رضویہ شریف، تخریج شدہ، ج ۱، ص ۶۵۸ رضا فاؤنڈیشن)

میٹھے میٹھے اسلامی بھائیو! جو اپنے آپ کو اسراف سے نہیں بچا پاتا اُسے چاہئے کہ مملوکہ (یعنی اپنی ملکیت کے) مثلاً اپنے گھر کے پانی سے وضو کرے۔ معاذ اللہ عزوجل اس کا یہ مطلب نہیں کہ ذاتی پانی کے اسراف کی کھلی چھوٹ ہے بلکہ گھر میں خوب مشق کر کے شرعی وضو سیکھ لے تا کہ مسجد کے پانی کا اسراف کر کے حرام کا مرتکب نہ ہو۔

”احمد رضا“ کے سات حروف کی نسبت سے اعلیٰ حضرت کی طرف سے

اسراف سے بچنے کی سات تدابیر

- (۱) بعض لوگ چٹو لینے میں پانی ایسا ڈالتے ہیں کہ اُبل جاتا ہے حالانکہ جو گرا بیکار گیا اس سے احتیاط چاہئے۔
- (۲) ہر چٹو بھرا ہونا ضروری نہیں بلکہ جس کام کیلئے لیں اُس کا اندازہ رکھیں مثلاً ناک میں نرم بانسے تک پانی چڑھانے کو پورا چٹو کیا ضرور نصف (یعنی آدھا) بھی کافی ہے بلکہ بھرا چٹو کھلی کیلئے بھی درکار نہیں۔

(۳) لوٹے کی ٹونٹی حَوتِ معتدل چاہئے کہ نہ ایسی تنگ کہ پانی بدیر (یعنی دیر میں) دے نہ فراخ (یعنی کشادہ) کہ حاجت سے زیادہ گرائے، اس کا فرق یوں معلوم ہو سکتا ہے کہ کٹوروں میں پانی لے کر وضو کیجئے تو یقیناً خرچ ہوگا یونہی فراخ (یعنی کشادہ ٹونٹی) سے بہانا زیادہ خرچ کا باعث ہے۔ اگر لوٹا ایسا (یعنی کشادہ ٹونٹی والا) ہو تو احتیاط کرے پوری دھار نہ گرائے بلکہ باریک۔ (کل کھولنے میں بھی انہیں باتوں کا خیال رکھئے)

(۴) اعضاء دھونے سے پہلے اُن پر بھیر گا ہاتھ پھیر لے کہ پانی جلد دوڑتا ہے اور تھوڑا (پانی)، بہت (پانی) کا کام دیتا ہے خصوصاً موسمِ سرما (یعنی سردیوں) میں اس کی زیادہ حاجت ہے کہ اعضاء میں خشکی ہوتی ہے اور بہتی دھار بیچ میں جگہ خالی چھوڑ دیتی ہے جیسا کہ مشاہدہ (یعنی دیکھی بھالی بات) ہے۔

(۵) کلائیوں پر بال ہوں تو ترشوادیں کہ اُن کا ہونا پانی زیادہ چاہتا ہے اور ٹونڈنے سے سخت ہو جاتے ہیں اور تراشنا مشین سے بہتر کہ خوب صاف کر دیتی ہے اور سب سے احسن و افضل نوره (ایک طرح کا بال صفا پاؤڈر) ہے کہ ان اعضاء میں یہی سنت سے ثابت۔ چنانچہ ائمہ المؤمنین سیدنا ائمہ سلمۃ رضی اللہ تعالیٰ عنہا فرماتی ہیں: رسول اللہ عز وجل و صلی اللہ تعالیٰ علیہ والہ وسلم جب نوره کا استعمال فرماتے تو ستر مقدس پر اپنے دست مبارک سے لگاتے اور باقی بدن منور پر آؤ واج مطہرات رضی اللہ تعالیٰ عنہن لگا دیتیں۔ (ابن ماجہ، حدیث ۳۷۱۵، ج ۲، ص ۲۲۵ دار المعرفۃ بیروت)

اور ایسا نہ کریں تو دھونے سے پہلے پانی سے خوب بھگو لیں کہ سب بال بچھ جائیں ورنہ کھڑے بال کی بجو میں پانی گزر گیا اور نوک سے نہ بہا تو وضو نہ ہوگا۔

(۶) دست و پا (ہاتھ و پاؤں) پر اگر لوٹے سے دھار ڈالیں تو ناخنوں سے کہنیوں یا پاؤں کے گھٹوں کے اوپر تک **عَلٰی**

الِاتِّصَالِ

(یعنی مسلسل) اُتاریں کہ ایک بار میں ہر جگہ پر ایک ہی بار گرے پانی جبکہ گر رہا ہے اور ہاتھ کی روانی (بل جُل) میں دیر ہوگی تو ایک جگہ پر مکڑر (یعنی بار بار) گرے گا۔ (اور اس طرح اسراف کی صورت پیدا ہوگی)

(۷) بعض لوگ یوں ہی کرتے ہیں کہ ناخن سے کہنی تک یا (پاؤں کے) گٹے تک پانی بہاتے ہوئے لائے پھر دوبارہ سہ بارہ کیلئے جو ناخن کی طرف لے گئے تو ہاتھ نہ روکا بلکہ دھار جاری رکھی ایسا نہ کریں کہ تثلیث کے عوض (یعنی تین بار کے عوض) پانچ بار ہو جائے گا بلکہ ہر بار کہنی یا (پاؤں کے) گٹے تک لا کر دھار روک لیں اور رُکا ہوا ہاتھ ناخنوں تک لے جا کر وہاں سے پھر اجراء (پانی بہانا شروع) کریں کہ سنت یہی ہے کہ ناخن سے کہنیوں یا گٹوں تک پانی بہے نہ اس کا عکس۔ (یعنی کہنی یا گٹے سے ناخنوں کی طرف پانی بہاتے ہوئے لے جانا سنت نہیں)

قول جامع یہ ہے کہ سلیقے سے کام لیں۔ امام شافعی رحمۃ اللہ تعالیٰ علیہ نے کیا خوب فرمایا: ”سلیقے سے اُٹھاؤ تو تھوڑا بھی کافی ہو جاتا ہے اور بد سلیقی پر تو بہت (سا) بھی کفایت نہیں کرتا۔“

(از افادات: فتاویٰ رضویہ شریف تخریج شدہ، ج اول، ص ۶۵ تا ۷۰ ۷۱ رضا فاؤنڈیشن)

”یا رب اسراف سے بچا“ کے چودہ حروف کی نسبت سے اسراف سے بچنے کیلئے 14 مدنی پھول

(۱) آج تک جتنا بھی ناجائز اسراف کیا ہے، اُس سے توبہ کر کے آئندہ بچنے کی بھرپور کوشش شروع کیجئے۔

(۲) غور و فکر کیجئے کہ ایسی صورت متعین ہو جائے کہ وضو اور غسل بھی سنت کے مطابق ہو اور پانی بھی کم سے کم خرچ ہو۔ اپنے آپ کو ڈرائیے کہ قیامت میں ایک ایک ذرہ اور قطرہ قطرہ کا حساب ہونا ہے۔

(۳) وضو کرتے وقت تل احتیاط سے کھولئے، دوران وضو ممکنہ صورت میں ایک ہاتھ تل کے دتے پر رکھئے اور ضرورت پوری ہونے پر بار بار تل بند کرتے رہئے۔

(۴) تل کے مقابلے میں لوٹے سے وضو کرنے میں پانی کم خرچ ہوتا ہے جس کیلئے ممکن ہو وہ لوٹے سے وضو کرے، اگر تل کے بغیر گزارہ نہیں تو ممکنہ صورت میں یہ بھی کیا جاسکتا ہے کہ جن جن اعضاء میں آسانی ہو وہ لوٹے سے دھولے۔ تل سے وضو کرنا جائز ہے، بس کسی طرح بھی اسراف سے بچنے کی صورت نکالنی چاہئے۔

(۵) صواک، گلی، غرغره، ناک کی صفائی، داڑھی اور ہاتھ پاؤں کی انگلیوں کا خلال اور مسح کرتے وقت ایک بھی قطرہ نہ ٹپکتا ہو یوں اچھی طرح تل بند کرنے کی عادت بنائیے۔

(۶) بالخصوص سردیوں میں وضو یا غسل کرنے نیز برتن اور کپڑے وغیرہ دھونے کیلئے گرم پانی کے کھول کی خاطر پائپ میں جمع شدہ ٹھنڈا پانی یوں ہی بہا دینے کے بجائے کسی برتن میں پہلے نکال لینے کی ترکیب بنائیے۔

(۷) ہاتھ یا منہ دھونے کیلئے صابون کا جھاگ بنانے میں بھی پانی احتیاط سے خرچ کیجئے۔ مثلاً ہاتھ دھونے کیلئے چلو میں پانی کے تھوڑے قطرے ڈال کر صابون لیکر جھاگ بنایا جاسکتا ہے اگر پہلے سے صابون ہاتھ میں لیکر پانی ڈالیں گے تو پانی زیادہ خرچ ہو سکتا ہے۔

(۸) استعمال کے بعد ایسی صابون دانی میں صابون رکھئے جس میں پانی بالکل نہ ہو، جان بوجھ کر پانی میں رکھ دینے سے صابون گھل کر ضائع ہوگا۔ ہاتھ دھونے کے مین کے کناروں پر بھی صابون نہ رکھا جائے کہ پانی کی وجہ سے جلدی گھل جاتا ہے۔

(۹) پی چکنے کے بعد گلاس میں بچا ہوا نیز کھانا کھانے کے بعد جگ وغیرہ کا بقیہ پانی پھینکنے کے بجائے دوبارہ کولر وغیرہ میں ڈال دیجئے۔

(۱۰) پھل، کپڑے، برتن اور فرش بلکہ چائے کا کپ یا ایک چمچ بھی دھوتے وقت اس قدر زیادہ غیر ضروری پانی بہانے کا آج کل رواج ہے کہ خُتاس اور دل جلے آدمی سے دیکھا نہیں جاتا!!! اے کاش!

دل میں اُتر جائے میری بات

(۱۱) اکثر گھروں میں خواجواہ دن رات بتیاں جلتی اور پنکھے چلتے رہتے ہیں، ضرورت پوری ہو جانے کے بعد بتیاں اور پنکھے وغیرہ بند کر دینے کی عادت بنائیے، ہم سبھی کو حسابِ آخرت سے ڈرنا اور ہر معاملے میں اسراف سے بچتے رہنا چاہئے۔

(۱۲) استنجاء خانہ میں لوٹا استعمال کیجئے کہ فوارے سے طہارت کرنے میں پانی بھی زیادہ خرچ ہوتا ہے اور پاؤں بھی اکثر آلود ہو جاتے ہیں۔ ہر ایک کو چاہئے کہ ہر بار پیشاب کرنے کے بعد ایک لوٹا پانی لیکر W.C. کے کناروں پر تھوڑا سا بہائے پھر قدرے اوپر سے (مگر تھنیوں سے بچتے ہوئے) بڑے سوراخ میں ڈال دیا کرے ان شاء اللہ عز و جل بدبو اور جراثیم کی افزائش میں کمی ہوگی۔ ”فلش ٹینک“ سے صفائی میں پانی بہت زیادہ صرف ہوتا ہے۔

(۱۳) ٹل سے قطرے ٹپکتے رہتے ہوں تو فوراً اسکا حل نکالنے ورنہ پانی ضائع ہوتا رہے گا۔ بسا اوقات مساجد و مدارس کے ٹل ٹپکتے رہتے ہیں مگر کوئی پوچھنے والا نہیں ہوتا، انتظامیہ کو اپنی ذمہ داری سمجھتے ہوئے اپنی آخرت کی بہتری کے لیے فوراً کوئی ترکیب کرنی چاہئے۔

(۱۴) کھانا کھانے، چائے یا کوئی مشروب پینے، پھل کاٹنے وغیرہ معاملات میں خوب احتیاط فرمائیے تاکہ ہر دانہ، ہر غذائی ذرہ اور ہر قطرہ استعمال ہو جائے۔

یارِ پے مصطفیٰ عز و جل و صلی اللہ تعالیٰ علیہ والہ وسلم ہمیں اسراف سے بچتے ہوئے شرعی وضو کے ساتھ ہر وقت با وضو رہنا نصیب فرما۔ امین بِجَاہِ النَّبِيِّ الْآمِينَ صلی اللہ تعالیٰ علیہ والہ وسلم

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ ۝

وضو اور سائنس

اللہ کے محبوب، دانائے غیوب، مُنَزَّہ عَنِ الْغُيُوبِ عَزَّوَجَلَّ و صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ عظمت نشان ہے، ”اللہ عَزَّوَجَلَّ کی خاطر آپس میں مَحَبَّت رکھنے والے جب باہم ملیں اور مُصَافَحہ کریں اور نبی صَلَّی اللہُ تَعَالٰی عَلَیْہِ وَاٰلِہٖ وَسَلَّم پر دُرُودِ پاک پڑھیں تو ان کے جدا ہونے سے پہلے دونوں کے اگلے پچھلے گناہ بخش دیئے جاتے ہیں۔“

(مسند ابی یعلیٰ ج ۳ ص ۹۵ حدیث ۲۹۵۱ دارالکتب العلمیۃ بیروت)

صَلُّوْا عَلَی الْحَبِیْب! صَلَّی اللہُ تَعَالٰی عَلَی مُحَمَّد

وضو کی حکمت کے سبب قبولِ اسلام

ایک صاحب کا بیان ہے، میں نے بَیْسَلَجِیْنَم میں یونیورسٹی کے ایک طالب علم کو اسلام کی دعوت دی۔ اُس نے سُوال کیا، وضو میں کیا کیا سائنسی حکمتیں ہیں؟ میں لا جواب ہو گیا۔ اُس کو ایک عالم کے پاس لے گیا لیکن اُن کو بھی اس کی معلومات نہ تھیں۔ یہاں تک کہ سائنسی معلومات رکھنے والے ایک شخص نے اُس کو وضو کی کافی خوبیاں بتائیں مگر گردن کے مسح کی حکمت بتانے سے وہ بھی قاصر رہا۔ وہ چلا گیا۔ کچھ عرصے کے بعد آیا اور کہنے لگا، ہمارے پروفیسر نے دورانِ لیکچر بتایا، ”اگر گردن کی پشت اور اطراف پر روزانہ پانی کے چند قطرے لگا دیئے جائیں تو ریڑھ کی ہڈی اور حرام مٹھر کی خرابی سے پیدا ہونے والے امراض سے تحفظ حاصل ہو جاتا ہے۔“ یہ سن کر وضو میں گردن کے مسح کی حکمت میری سمجھ میں آ گئی لہذا میں مسلمان ہونا چاہتا ہوں اور وہ مسلمان ہو گیا۔

صَلُّوْا عَلَی الْحَبِیْب! صَلَّی اللہُ تَعَالٰی عَلَی مُحَمَّد

مغربی جرمنی کا سیمینار

مغربی ممالک میں مایوسی یعنی (DEPRESSION) کا مرض ترقی پر ہے، دماغ قلیل ہو رہے ہیں، پاگل خانوں کی تعداد میں اضافہ ہوتا جا رہا ہے۔ نفسیاتی امراض کے ماہرین کے یہاں مریضوں کا تانتا بندھا رہتا ہے۔ مغربی جرمنی کے ڈپلومہ ہولڈر ایک پاکستانی فزیوتھراپسٹ کا کہنا ہے، مغربی جرمنی میں ایک سیمینار ہوا جس کا موضوع تھا ”DEPRESSION“ کا علاج ادویات کے علاوہ اور کن کن طریقوں سے ممکن ہے۔“ ایک ڈاکٹر نے اپنے مقالے میں یہ حیرت انگیز انکشاف کیا کہ ”میں نے ڈپریشن کے چند مریضوں کے روزانہ پانچ بار منہ دھلائے کچھ عرصے بعد ان کی بیماری کم ہو گئی۔ پھر ایسے ہی مریضوں کے دوسرے گروپ کے روزانہ پانچ بار ہاتھ، منہ اور پاؤں دھلوائے تو مرض میں بہت افاقہ ہو گیا۔ یہی ڈاکٹر اپنے مقالے کے آخر میں اعتراف کرتا ہے، مسلمانوں میں مایوسی کا مرض کم پایا جاتا ہے کیوں کہ وہ دن میں کئی مرتبہ ہاتھ، منہ اور پاؤں دھوتے (یعنی دھو کر لے) ہیں۔“

وَضُو اور ہائی بلڈ پریشر

ایک ہارٹ اسپیشلسٹ کا بڑے ڈٹوق کے ساتھ کہنا ہے، ہائی بلڈ پریشر کے مریض کو وضو کرواؤ پھر اس کا بلڈ پریشر چیک کرو لازماً کم ہوگا۔ ایک مسلمان ماہر نفسیات ڈاکٹر کا قول ہے ”نفسیاتی امراض کا بہترین علاج وضو ہے۔“ مغربی ماہرین نفسیاتی مریضوں کو وضو کی طرح روزانہ کئی بار بدن پر پانی لگواتے ہیں۔

وَضُو اور فالج

وضو میں جو ترتیب وار اعضاء دھوئے جاتے ہیں یہ بھی حکمت سے خالی نہیں۔ پہلے ہاتھوں کو پانی میں ڈالنے سے جسم کا اعصابی نظام مطلع ہو جاتا ہے اور پھر آہستہ آہستہ چہرے اور دماغ کی رگوں کی طرف اسکے اثرات پہنچتے ہیں۔ وضو میں پہلے ہاتھ دھونے پھر کئی کرنے پھر ناک میں پانی ڈالنے پھر چہرہ اور دیگر اعضاء دھونے کی ترتیب فالج کی روک تھام کیلئے مفید ہے۔ اگر چہرہ دھونے اور مسح کرنے سے آغاز کیا جائے تو بدن کئی بیماریوں میں مبتلا ہو سکتا ہے!

مسواک کا قدر دان

مٹھے مٹھے اسلامی بھائیو! وضو میں مٹھہ دسٹیں ہیں اور ہر سنت مخزن حکمت ہے۔ مسواک ہی کو لے لیجئے! بچے بچے جانتا ہے کہ وضو میں مسواک کرنا سنت ہے اور اس سنت کی برکتوں کا کیا کہنا! ایک بیوپاری کا کہنا ہے، ”سوئیزر لینڈ میں ایک نو مسلم سے میری ملاقات ہوئی، اس کو میں نے تحفہ مسواک پیش کی، اُس نے خوش ہو کر اسے لیا اور چوم کر آنکھوں سے لگایا اور ایک دم اُس کی آنکھوں سے آنسو جھلک پڑے، اُس نے جیب سے ایک رومال نکالا اس کی تہ کھولی تو اس میں سے تقریباً دو انچ کا چھوٹا سا مسواک کا ٹکڑا برآمد ہوا۔ کہنے لگا میری اسلام آوری کے وقت مسلمانوں نے مجھے یہ تحفہ دیا تھا۔ میں بہت سنبھال سنبھال کر اس کو استعمال کر رہا تھا یہ ختم ہونے کو تھا لہذا مجھے تشویش تھی کہ اللہ عز و جل نے کرم فرمایا اور آپ نے مجھے مسواک عنایت فرمادی۔ پھر اُس نے بتایا کہ ایک عرصے سے میں دانتوں اور منوڑھوں کی تکلیف سے دوچار تھا۔ ہمارے یہاں کے ڈینٹسٹ سے ان کا علاج بن نہیں پڑ رہا تھا۔ میں نے اس مسواک کا استعمال شروع کیا تھوڑے ہی دنوں میں مجھے افاقہ ہو گیا۔ میں ڈاکٹر کے پاس گیا تو وہ حیران رہ گیا اور پوچھنے لگا، میری دوا سے اتنی جلدی تمہارا مرض دور نہیں ہو سکتا، سوچو کوئی اور وجہ ہوگی۔ میں نے جب ذہن پر زور دیا تو خیال آیا کہ میں مسلمان ہو چکا ہوں اور یہ ساری برکت مسواک ہی کی ہے۔ جب میں نے ڈاکٹر کو مسواک دکھائی تو وہ حیرت سے دیکھتا ہی رہ گیا۔

قوتِ حافظہ کیلئے

میٹھے میٹھے اسلامی بھائیو! مسواک میں بے شمار دینی و دنیوی فوائد ہیں۔ اس میں متحدہ دیکھیاوی اجزاء ہیں جو دانتوں کو ہر طرح کی بیماری سے بچاتے ہیں۔ حضرت مولیٰ علی المرتضیٰ، شیر خدا کرم اللہ تعالیٰ وجہہ الکریم، حضرت سیدنا عطاء رضی اللہ تعالیٰ عنہ اور حضرت عبداللہ بن عباس رضی اللہ تعالیٰ عنہما کا فرمانِ عالیشان ہے ”مسواک سے قوتِ حافظہ بڑھتی، دوسرے دور ہوتا اور سر کی رگوں کو سکون ملتا ہے، اس سے بلغم دور، نظر تیز، معدہ دُرست اور کھانا ہضم ہوتا ہے، عقل بڑھتی، بچوں کی پیدائش میں اضافہ ہوتا، بڑھاپا دیر میں آتا اور پیٹھ مضبوط ہوتی ہے۔“ (ملخصاً حافیہ الطحاوی ص ۳۸)

مسواک کے بارے میں تین احادیثِ مبارکہ

- (۱) جب سرکارِ مدینہ صلی اللہ تعالیٰ علیہ والہ وسلم اپنے مبارک گھر میں داخل ہوتے تو سب سے پہلے مسواک کرتے۔ (صحیح مسلم شریف ج ۱ ص ۱۲۸ افغانستان)
- (۲) جب سرکارِ نامدار صلی اللہ تعالیٰ علیہ والہ وسلم نیند سے بیدار ہوتے تو مسواک کرتے۔ (ابوداؤد ج ۱ ص ۳۶ حدیث ۵۷۵ دار احیاء التراث العربی)
- (۳) تم مسواک کو لازم پکڑ لو کہ یہ منہ کو پاک کرنے والی اور رب تعالیٰ کو راضی کرنے والی ہے۔ (مسند امام احمد ج ۲ ص ۳۳۸ حدیث ۵۸۶۹ دار الفکر بیروت)

منہ کے چھالے کا علاج

اطباء کا کہنا ہے، ”بعض اوقات گرمی اور معدہ کی خرابی سے منہ میں چھالے پڑ جاتے ہیں اور اس مرض سے خاص قسم کے جراثیم منہ میں پھیل جاتے ہیں۔ اس کیلئے منہ میں تازہ مسواک ملیں اور اس کے لعاب کو کچھ دیر تک منہ کے اندر پھراتے رہیں۔ اس طرح کئی مریض ٹھیک ہو چکے ہیں۔“

ٹوتہ برش کے نقصانات

ماہرین کی تحقیق کے مطابق ”80 فیصد امراض معدہ اور دانتوں کی خرابی سے پیدا ہوتے ہیں۔“ عموماً دانتوں کی صفائی کا خیال نہ رکھنے کی وجہ سے مسوڑھوں میں طرح طرح کے جراثیم پرورش پاتے پھر معدے میں جاتے اور طرح طرح کے امراض کا سبب بنتے ہیں۔ یاد رہے! ”ٹوتہ برش“ مسواک کا نعم البدل نہیں۔ بلکہ ماہرین نے اعتراف کیا ہے:-

- (۱) جب برش کو ایک بار استعمال کر لیا جاتا ہے تو اس میں جراثیم کی بہت جم جاتی ہے پانی سے دھلنے پر بھی وہ جراثیم نہیں جاتے بلکہ وہیں ٹٹو دُعا پاتے رہتے ہیں۔
- (۲) برش کے باعث دانتوں کی اوپری قدرتی چمکیلی بہ اتر جاتی ہے
- (۳) برش کے استعمال سے مسوڑھے آہستہ آہستہ اپنی جگہ چھوڑتے جاتے ہیں جس سے دانتوں اور مسوڑھوں کے درمیان خلا (GAP) پیدا ہو جاتا ہے اور اس میں غذا کے ذرات پھنستے، سڑتے اور جراثیم اپنا گھر بناتے ہیں اس سے دیگر بیماریوں کے علاوہ آنکھوں کے طرح طرح کے امراض بھی جنم لیتے ہیں۔ اس سے نظر کمزور ہو جاتی ہے بلکہ بعض اوقات آدمی اندھا ہو جاتا ہے۔

کیا آپ کو مسواک کرنا آتا ہے ۹

ہو سکتا ہے آپ کے دل میں یہ خیال آئے کہ میں تو برسوں سے مسواک استعمال کرتا ہوں مگر میرے تو دانت اور پیٹ دونوں ہی خراب ہیں! میرے بھولے بھالے اسلامی بھائی! اس میں مسواک کا نہیں آپ کا اپنا قصور ہے۔ میں (سک مدینہ عقی عنہ) اس نتیجے پر پہنچا ہوں کہ آج شاید لاکھوں میں سے کوئی ایک آدمی ایسا ہو جو صحیح اصولوں کے مطابق مسواک استعمال کرتا ہو، ہم لوگ اکثر جلدی جلدی دانتوں پر مسواک مل کر ڈھو کر کے چل پڑتے ہیں۔ یعنی یوں کہتے ہیں کہ ہم مسواک نہیں بلکہ ”رسم مسواک“ ادا کرتے ہیں۔

”مسواک کرنا سنت ہے“ کے ۱۴ مخروف کی نسبت سے مسواک کے ۱۴ مَذَنی پھول

(۱) مسواک کی مونائی چھنگلیا یعنی چھوٹی انگلی کے برابر ہو

(۲) مسواک ایک بالشت سے زیادہ لمبی نہ ہو ورنہ اُس پر شیطان بیٹھتا ہے

(۳) اس کے ریشے نرم ہوں کہ سخت ریشے دانتوں اور مُوڑھوں کے درمیان خلاء (GAP) کا باعث بنتے ہیں

(۴) مسواک تازہ ہو تو خوب ورنہ کچھ دیر پانی کے گلاس میں بھگو کر نرم کر لیجئے

(۵) اس کے ریشے روزانہ کاٹے رہئے کہ ریشے اُس وقت تک کارآمد رہتے ہیں جب تک ان میں تلخی باقی رہے

(۶) دانتوں کی پوڑائی میں مسواک کیجئے

(۷) جب بھی مسواک کرنا ہو کم از کم تین بار کیجئے

(۸) ہر بار دھو لیجئے

(۹) مسواک سیدھے ہاتھ میں اس طرح لیجئے کہ چھنگلیا اس کے نیچے اور بیچ کی تین انگلیاں اوپر اور انگوٹھا سرے پر ہو

(۱۰) پہلے سیدھی طرف کے اوپر کے دانتوں پر پھر الٹی طرف کے اوپر کے دانتوں پر پھر سیدھی طرف نیچے پھر الٹی طرف

نیچے مسواک کیجئے

(۱۱) چٹ لیٹ کر مسواک کرنے سے تلی بڑھ جانے اور

(۱۲) منٹھی باندھ کر کرنے سے بواسیر ہو جانے کا اندیشہ ہے

(۱۳) مسواک ڈھوکے سنّت قبلیہ ہے البتہ سنّت مؤکدہ اسی وقت ہے جبکہ منہ میں بدبو ہو۔

(ماخوذ از فتاویٰ رضویہ ج ۱ ص ۲۲۳ رضا فاؤنڈیشن)

(۱۴) مُسْتَعْمَل (یعنی استعمال شدہ) مسواک کے ریشے نیز جب یہ ناقابلِ استعمال ہو جائے تو پھینک مت دیجئے کہ

یہ آلہ اداے سنّت ہے، کسی جگہ احتیاط سے رکھ دیجئے یا دفن کر دیجئے یا مُندرمیں ڈال دیجئے

(تفصیلی معلومات کیلئے بہارِ شریعت حصہ ۲ ص ۱۷ تا ۱۸ کا مطالعہ فرمائیے)

ہاتھ دھونے کی حکمتیں

دُھو میں سب سے پہلے ہاتھ دھوئے جاتے ہیں اس کی حکمتیں ملاحظہ ہوں۔ مختلف چیزوں میں ہاتھ ڈالتے رہنے سے ہاتھوں میں مختلف کیمیائی اجزاء اور جراثیم لگ جاتے ہیں اگر سارا دن نہ دھوئے جائیں تو جلد ہی ہاتھ ان جلدی امراض میں مبتلا ہو سکتے ہیں:-

(۱) ہاتھوں کے گرمی دانے

(۲) جلدی سوزش

(۳) ایگزیرما

(۴) پھپھوندی کی بیماریاں

(۵) جلد کی رنگت تبدیل ہو جانا وغیرہ۔ جب ہم ہاتھ دھوتے ہیں تو انگلیوں کے پوروں سے شعاعیں (RAYS) نکل کر ایک ایسا حلقہ بناتی ہیں جس سے ہمارا اندرونی برقی نظام متحرک ہو جاتا ہے اور ایک حد تک برقی رد ہمارے ہاتھوں میں سمٹ آتی ہے اس سے ہمارے ہاتھوں میں حُسن پیدا ہو جاتا ہے۔

گلی کرنے کی حکمتیں

پہلے ہاتھ دھولے جاتے ہیں جس سے وہ جراثیم سے پاک ہو جاتے ہیں ورنہ یہ گلی کے ذریعے منہ میں اور پھر پیٹ میں جا کر مضعفہ امراض کا باعث بن سکتے ہیں۔ ہوا کے ذریعے لاتعداد مہلک جراثیم نیز غذا کے اجزاء ہمارے منہ اور دانتوں میں لعاب کے ساتھ چپک جاتے ہیں۔ چنانچہ دُھو میں مسواک اور گلیوں کے ذریعے منہ کی بہترین صفائی ہو جاتی ہے۔ اگر منہ کو صاف نہ کیا جائے تو ان امراض کا خطرہ پیدا ہو جاتا ہے:-

(۱) ایڈز کہ اس کی ابتدائی علامات میں منہ کا پکنا بھی شامل ہے

(۲) منہ کے کناروں کا پھٹنا

(۳) منہ اور ہونٹوں کی داغ (MONILIASIS)

(۴) منہ میں پھپھوندی کی بیماریاں اور چھالے وغیرہ۔

نیز روزہ نہ ہو تو گلی کے ساتھ غرغہ کرنا بھی سنت ہے۔ اور پابندی کے ساتھ غرغہ کرنے والا کتوے (TONSIL) بڑھنے اور گلے کے بہت سارے امراض حتیٰ کہ گلے کے کینسر سے محفوظ رہتا ہے۔

ناک میں پانی ڈالنے کی حکمتیں

پچھپھروں کو ایسی ہوا درکار ہوتی ہے جو جراثیم، دُھوئیں اور گرد و غبار سے پاک ہو اور اس میں 80 فیصد رطوبت یعنی خری ہو اور جس کا درجہ حرارت تو 37 درجہ فارن ہائٹ سے زائد ہو۔ ایسی ہوا فراہم کرنے کیلئے اللہ عز و جل نے ہمیں ناک کی نعمت سے نوازا ہے۔ ہوا کو مرطوب یعنی نم بنانے کیلئے ناک روزانہ تقریباً چوتھائی گیلن نمی پیدا کرتی ہے۔ صفائی اور دیگر

سخت کام تھنوں کے بال سر انجام دیتے ہیں۔ ناک کے اندر ایک خوردبین (MICROSCOPI) جھاڑو ہے۔ اس جھاڑو میں غیر مَرکی یعنی نظر نہ آنے والے رُوئیں ہوتے ہیں جو ہوا کے ذریعے داخل ہونے والے جراثیم کو ہلاک کر دیتے ہیں۔ نیز ان غیر مَرکی رُوئوں کے ذمے ایک اور دفاعی نظام بھی ہے جسے انگریزی میں LYSOZIM کہتے ہیں، ناک اس کے ذریعے سے آنکھوں INFECTION سے محفوظ رکھتی ہے۔ اَلْحَمْدُ لِلّٰہ عَزَّوَجَلَّ! وُضُو کرنے والا ناک میں پانی چڑھاتا ہے جس سے جسم کے اس اہم ترین آلے ناک کی صفائی ہو جاتی ہے اور پانی کے اندر کام کرنے والی برقی رُو سے ناک کے اندر رُوئی غیر مَرکی رُوئوں کی کارکردگی کو تقویت پہنچتی ہے اور مسلمان وُضُو کی بَرَکت سے ناک کے بے شمار پیچیدہ امراض سے محفوظ ہو جاتا ہے۔ دائمی نزلہ اور ناک کے زخم کے مریضوں کیلئے ناک کا غسل (یعنی وُضُو کی طرح ناک میں پانی چڑھانا) بے حد مفید ہے۔

چہرہ دھونے کی حکمتیں

آج کل فھاؤں میں دھوئیں وغیرہ کی آلودگیاں بڑھتی جا رہی ہیں۔ مختلف کیمیائی مادے، سیسہ وغیرہ میل گچل کی شکل میں آنکھوں اور چہرے وغیرہ پر جمنا رہتا ہے۔ اگر چہرہ نہ دھویا جائے تو چہرے اور آنکھیں کئی امراض دوچار ہو جائیں گی۔ ایک یورپین ڈاکٹر نے ایک مقالہ لکھا جس کا نام تھا، آنکھ، پانی، صحت (HEALTHY EYE, WATER) اس میں اس نے اس بات پر زور دیا کہ ”اپنی آنکھوں کو دن میں کئی بار دھوتے رہو ورنہ تمہیں خطرناک بیماریوں سے دوچار ہونا پڑیگا۔“ چہرہ دھونے سے منہ پر کیل نہیں نکلتے یا کم نکلتے ہیں۔ ماہرینِ حُسن و صحت اس بات پر متفق ہیں کہ ہر طرح کے LOTION اور CREAM وغیرہ چہرے پر داغ چھوڑتے ہیں۔ چہرے کو خوبصورت بنانے کیلئے چہرے کو کئی بار دھونا لازمی ہے۔ ”امریکن کونسل فار بیوٹی“ کی سرکردہ ممبر ”پیچر“ نے کیا خوب انکشاف کیا ہے کہتی ہے، ”مسلمانوں کو کسی قسم کے کیمیائی لوشن کی حاجت نہیں وُضُو سے انکا چہرہ دھل کر کئی بیماریوں سے محفوظ ہو جاتا ہے۔“ محکمہ ماحولیات کے ماہرین کا کہنا ہے، ”چہرے کی الرجی سے بچنے کیلئے اس کو بار بار دھونا چاہئے۔“ اَلْحَمْدُ لِلّٰہ عَزَّوَجَلَّ! ایسا صُرف وُضُو کے ذریعے ہی ممکن ہے۔ اَلْحَمْدُ لِلّٰہ عَزَّوَجَلَّ! وُضُو میں چہرہ دھونے سے چہرے کا مَسَاج ہو جاتا، خون کا دوران چہرے کی طرف رواں ہو جاتا، میل گچل بھی اُتر جاتا اور چہرے کا حُسن دوبالا ہو جاتا ہے۔

اندھا پن سے تحفظ

میٹھے میٹھے اسلامی بھائیو! میں آنکھوں کے ایک ایسے مرض کی طرف توجہ دلاتا ہوں جس میں آنکھوں کی رطوبت اَصْلَیّہ یعنی اصلی تری کم یا ختم ہو جاتی اور مریض آہستہ آہستہ اندھا ہو جاتا ہے۔ طبی اصول کے مطابق اگر بھٹوؤں کو وقتاً فوقتاً تر کیا جاتا رہے تو اس خوفناک مرض سے تحفظ حاصل ہو سکتا ہے۔ اَلْحَمْدُ لِلّٰہ عَزَّوَجَلَّ! وُضُو کرنے والا منہ دھوتا ہے اور اس طرح اس کی بھنویں تر ہوتی رہتی ہیں۔ جو خوش نصیب اپنے چہرے پر داڑھی مبارک سجاتے ہیں وہ سُئیں، ڈاکٹر

پروفیسر جارج ایل کہتا ہے ”منہ دھونے سے داڑھی میں اُلجھے ہوئے جراثیم بہ جاتے ہیں۔ جڑ تک پانی پہنچنے سے بالوں کی جڑیں مضبوط ہوتی ہیں۔ خلال (کی سخت ادا کرنے کی برکت) سے جوؤں کا خطرہ دُور ہوتا ہے۔ مزید داڑھی میں پانی کی تری کے ٹھہراؤ سے گردن کے ہاتھوں، تھائی رائیڈ گلینڈ اور گلے کے امراض سے حفاظت ہوتی ہے۔“

کہنیاں دھونے کی حکمتیں

گھنٹی پر تین بڑی رگیں ہیں جن کا تعلق بالواسطہ (DIRECT) دل، جگر اور دماغ سے ہے اور جسم کا یہ حصہ عموماً ڈھکا رہتا ہے اگر اس کو پانی اور ہوانہ لگے تو مَصَدِّ دِماغی اور اعصابی امراض پیدا ہو سکتے ہیں۔ دُشو میں کہنیوں سمیت ہاتھ دھونے سے دل، جگر اور دماغ کو تقویت پہنچتی ہے اور اس طرح اِنْ شَاءَ اللہ عَزَّوَجَلَّ وہ ان کے امراض سے محفوظ رہیں گے۔ مزید یہ کہ کہنیوں سمیت ہاتھ دھونے سے سینے کے اندر ذخیرہ شدہ روشنیوں سے براہِ راست انسان کا تعلق قائم ہو جاتا ہے اور روشنیوں کا بخُوم ایک بہاؤ کی شکل اختیار کر لیتا ہے۔ اس عمل سے ہاتھوں کے عَصَلَات یعنی کُل پُرزے مزید طاقتور ہو جاتے ہیں۔

مَسَخ کی حکمتیں

سر اور گردن کے درمیان ”حَبْلُ الْوَرِيد“ یعنی شَرِک واقع ہے اس کا تعلق ریڑھ کی ہڈی اور حرام مغز اور جسم کے تمام رُجُوڑوں سے ہے۔ جب دُشو کرنے والا گردن کا مَسَح کرتا ہے تو ہاتھوں کے ذریعے برقی رَوَکُل کر شَرِک میں ذخیرہ ہو جاتی ہے اور ریڑھ کی ہڈی سے ہوتی ہوئی جسم کے تمام اعصابی نظام میں پھیل جاتی ہے اور اس سے اعصابی نظام کو ثَوَانائی حاصل ہوتی ہے۔

پاگلوں کا ڈاکٹر

ایک صاحب کا بیان ہے ”میں فرانس میں ایک جگہ دُشو کر رہا تھا۔ ایک شخص کھڑا بڑے غور سے مجھے دیکھتا رہا۔ جب میں فارغ ہوا تو اُس نے مجھ سے پوچھا، آپ کون اور کہاں کے وطنی ہیں؟ میں نے جواب دیا، میں پاکستانی مسلمان ہوں۔ پوچھا، پاکستان میں کتنے پاگل خانے ہیں؟ اس عجیب و غریب سُوَال پر میں پوٹکا مگر میں نے کہہ دیا، دو چار ہوں گے۔ پوچھا، ابھی تم نے کیا کیا؟ میں نے کہا، دُشو۔ کہنے لگا، کیا روزانہ کرتے ہو؟ میں نے کہا، ہاں بلکہ پانچ وقت۔ وہ بڑا حیران ہوا اور بولا میں MENTAL HOSPITAL میں سرجن ہوں اور پاگل پن کے اَسباب کی تحقیق میرا مشغلہ ہے میری تحقیق یہ ہے کہ دماغ سے سارے بدن میں سِکُنل جاتے ہیں اور اَعْضَاء کام کرتے ہیں ہمارا دماغ ہر وقت FLUID (مائع) کے اندر FLOAT (یعنی تیرنا) کر رہا ہے۔ اس لئے ہم بھاگ دوڑ کرتے ہیں اور دماغ کو کچھ نہیں ہوتا اگر وہ کوئی RIGID (سخت) شے ہوتی تو اب تک ٹوٹ چکی ہوتی۔ دماغ سے چند باریک رگیں (CONDUCTOR) (مُوصِل) بن کر ہمارے گردن کی پشت سے سارے جسم کو جاتی ہیں۔ اگر بال بہت بڑھا دیئے جائیں اور گردن کی پشت کو خشک رکھا جائے تو ان رگوں (CONDUCTOR) میں خشکی پیدا ہو جانے کا خطرہ کھڑا ہو جاتا ہے اور بار بار ایسا بھی ہوتا ہے کہ انسان کا دماغ کام کرنا چھوڑ دیتا ہے اور وہ پاگل ہو جاتا ہے لہذا میں نے سوچا کہ

گردن کی پشت کو دن میں دو چار بار ضرور تڑکیا جائے ابھی میں نے دیکھا کہ ہاتھ منہ دھونے کے ساتھ ساتھ گردن کے پیچھے بھی آپ نے کچھ کیا ہے۔ واقعی آپ لوگ پاگل نہیں ہو سکتے۔“ مزید یہ کہ مسح کرنے سے لُو لگنے اور گردن توڑ بخار سے بھی بچت ہوتی ہے۔

یاؤں دھونے کی حکمتیں

پاؤں سب سے زیادہ دھول آلود ہوتے ہیں۔ پہلے پہل INFECTION پاؤں کی انگلیوں کے درمیانی حصہ سے شروع ہوتا ہے۔ وُضُو میں پاؤں دھونے سے گرد و غبار اور جراثیم یہ جاتے ہیں اور بچے گھچے جراثیم پاؤں کی انگلیوں کے خِلال سے نکل جاتے ہیں۔ لہذا وُضُو میں سفت کے مطابق پاؤں دھونے سے نیند کی کمی، دماغی خشکی، گھبراہٹ اور مایوسی (DEPRESSION) جیسے پریشان کن امراض دُور ہوتے ہیں۔

صَلُّوا عَلَى الْحَبِيبِ! صَلَّيْ اللّٰهُ تَعَالٰى عَلَى مُحَمَّدٍ

وَضُّوْكَ بَیْچَا ہوا یانی

۱۷. شوکا بچا ہوا پانی پینے میں شفاء ہے۔ اس سلسلے میں ایک مسلمان ڈاکٹر کا کہنا ہے۔

(۱) اس کا پہلا اثر مٹانے پر پڑتا، پیشاب کی رُکاوٹ دُور ہوتی اور خوب کھل کر پیشاب آتا ہے۔

(۲) اس سے ناجائز شہوت سے خلاصی حاصل ہوتی ہے

(۳) جگر، معدہ اور مثانے کی گرمی دور ہوتی ہے۔ روایت میں ہے، ”کسی برتن پالوٹے سے وضو کیا ہو تو اُس کا بچا ہوا

انسان چاندیر

بیٹھے بیٹھے اسلامی بھائیو! وضو اور سائنس کا موضوع چل رہا تھا اور آج کل سائنسی تحقیقات کی طرف لوگوں کا زیادہ رجحان (رُج۔ حان) ہے بلکہ کئی ایسے بھی افراد اس معاشرے میں پائے جاتے ہیں جو انگریز مُحققین اور سائنسدانوں سے کافی مرعوب ہوتے ہیں۔ ایسوں کی خدمت میں عرض ہے کہ بہت سارے حقائق ایسے ہیں جن کی تلاش میں سائنسدان آج سرنگر رہے ہیں اور میرے بیٹھے بیٹھے آقا مکی مدنی مصطفیٰ صلی اللہ تعالیٰ علیہ والہ وسلم ان کو پہلے ہی بیان فرما چکے ہیں۔ دیکھئے اپنے دعوے کے مطابق سائنسدان اب چاند پر پہنچے ہیں مگر میرے پیارے پیارے آقا مدینے والے مصطفیٰ صلی اللہ تعالیٰ علیہ والہ وسلم آج سے تقریباً ۱۴۵۰ سال پہلے سفرِ معراج میں چاند سے بھی وراءِ اُوراء (یعنی دُور سے دُور) تشریف لے جا چکے ہیں۔ میرے آقا علیٰ حضرت رضی اللہ تعالیٰ عنہ کے عرس شریف کے موقع پر دارالعلوم امجدیہ عالمگیر روڈ باب المدینہ کراچی میں منعقد ہونے والے ایک مشاعرہ میں شرکت کا موقع ملا جس میں حدائقِ بخشش شریف سے یہ ”مصرع طرح“ رکھا گیا تھا،

سُرو ہی سر جو ترے قدموں پہ قربان گیا

حضرت صدر الشریعہ مصطفیٰ بہار شریعت خلیفہ اعلیٰ حضرت مولانا مفتی محمد امجد علی اعظمی صاحب رحمۃ اللہ تعالیٰ علیہ کے شہزادے مفسر قرآن حضرت علامہ عبد المصطفیٰ ازہری رحمۃ اللہ تعالیٰ علیہ نے اس مشاعرہ میں اپنا جو کلام پیش کیا تھا اس کا ایک شعر ملاحظہ ہو۔

کہتے ہیں سطح پہ چاند کی انسان گیا
عرشِ اعظم سے وراء طیبہ کا سلطان صلی اللہ تعالیٰ علیہ وآلہ وسلم گیا

یعنی صرف دعویٰ کیا جا رہا کہ اب انسان چاند پر پہنچ گیا ہے! سچ پوچھو تو چاند بہت ہی قریب ہے، میرے بیٹھے مدینے کے عظمت والے سلطان، شہنشاہِ زمین و آسمان، رحمتِ عالمیان، سردارِ دو جہان صلی اللہ تعالیٰ علیہ وآلہ وسلم معراج کی رات چاند کو پیچھے چھوڑتے ہوئے عرشِ اعظم سے بھی بہت اُوپر تشریف لے گئے۔

عرش کی عقل و نگ ہے چرخ میں آسمان ہے
جانِ مراد اب کدھر ہائے ترا مکان ہے

نور کا کھلونا

بیٹھے بیٹھے اسلامی بھائیو! رہا چاند جس پر سائنسدان اب پہنچتے کا دعویٰ کر رہا ہے وہ چاند تو میرے پیارے آقا صلی اللہ تعالیٰ علیہ وآلہ وسلم کے تابع فرمان ہے۔ چنانچہ الخصائص الکبریٰ میں ہے، ”سلطانِ دو جہاں صلی اللہ تعالیٰ علیہ وآلہ وسلم کے چچا جان حضرت سیدنا عباس بن عبد المطلب رضی اللہ تعالیٰ عنہما فرماتے ہیں، میں نے بارگاہِ رسالت میں عرض کی، یا رسول اللہ عزّوجلّ و صلی اللہ تعالیٰ علیہ وآلہ وسلم! میں نے آپ (کے بچپن شریف میں آپ) میں ایسی بات دیکھی جو آپ کی نبوت پر دلالت کرتی تھی اور میرے ایمان لانے کے اسباب میں سے یہ بھی ایک سبب تھا۔ چنانچہ، ”میں نے دیکھا کہ آپ صلی اللہ تعالیٰ علیہ وآلہ وسلم گہوارے (یعنی ہنگھوڑے) میں لیٹے ہوئے چاند سے باتیں کر رہے تھے اور جس طرف آپ صلی اللہ تعالیٰ علیہ وآلہ وسلم انگلی سے اشارہ فرماتے چاند اُسی طرف ہو جاتا تھا۔“ سرکارِ نامدار صلی اللہ تعالیٰ علیہ وآلہ وسلم نے فرمایا، ”میں اس سے باتیں کرتا تھا اور وہ مجھ سے باتیں کرتا تھا اور مجھے رونے سے بہلاتا تھا اور میں اس کے گرنے کی آواز سنتا تھا جبکہ وہ عرشِ الہی عزّوجلّ کے نیچے سجدے میں گرتا تھا۔“

(الخصائص الکبریٰ ج ۱ ص ۹۱ دار الکتب العلمیۃ بیروت)

اعلیٰ حضرت رحمۃ اللہ تعالیٰ علیہ فرماتے ہیں

چاند جھک جاتا جدھر انگلی اٹھاتے مہد میں
کیا ہی چلتا تھا اشاروں پر کھلونا نور کا

ایک معجبت والے نے کہا ہے۔

کھیلتے تھے چاند سے بچپن میں آقا صلی اللہ تعالیٰ علیہ وآلہ وسلم اسلئے

یہ سراپا نور تھے وہ تھا کھلونا نور کا

مُعْجَزَةُ شَقِّ الْقَمَرِ

جب کفارِ مکہ کو یہ معلوم ہوا کہ جادو کا اثرِ اجرامِ فلکی (یعنی چاند سورج ستارے وغیرہ) پر نہیں ہوتا تو پوچھ نکلے وہ اپنے زعمِ باطل میں سرکارِ صلی اللہ تعالیٰ علیہ والہ وسلم کو معاذ اللہ عَزَّوَجَلَّ جادوگر سمجھتے تھے اسلئے ایک روز جمع ہو کر آپ صلی اللہ تعالیٰ علیہ والہ وسلم کی خدمت میں حاضر ہوئے اور نشانِ نبوت طلب کیا۔ فرمایا، کیا چاہتے ہو؟ کہنے لگے، اگر آپ صلی اللہ تعالیٰ علیہ والہ وسلم سچے ہیں تو چاند کے دو ٹکڑے کر کے دکھائیے۔ فرمایا، آسمان کی طرف دیکھو اور اپنی انگلی سے چاند کی طرف اشارہ فرمایا تو وہ دو ٹکڑے ہو گیا۔ فرمایا، گواہ رہو! انہوں نے کہا، محمد صلی اللہ تعالیٰ علیہ والہ وسلم نے ہماری نظر بندی کر دی ہے۔ اللہ تبارک و تعالیٰ پارہ ۲۷، سورۃ القمر کی پہلی اور دوسری آیت میں ارشاد فرماتا ہے:-

بِسْمِ اللَّهِ الرَّحْمَنِ الرَّحِيمِ ۝
اقْتَرَبَتِ السَّاعَةُ وَانْشَقَّ
القَمَرُ ۝ وَانْ يَرَوْا آيَةً
يُعْرِضُوا وَيَقُولُوا سِحْرٌ
مُسْتَعْمَرٌ ۝ (پ ۲۷، القمر، ۲۷)

ترجمہ کنزالایمان: اللہ کے نام
سے شروع جو بہت مہربان رحمت والا۔
قریب آئی قیامت اور شق ہو گیا چاند
اور اگر دیکھیں کوئی نشانی تو منہ پھیرتے
اور کہتے ہیں یہ تو جادو ہے چلا آتا۔

(ماخوذ از تفسیر البحر المحیط ج ۸ ص ۱۷۱ ادارۃ الکتب العلمیۃ بیروت)

اشارے سے چاند چیر دیا، ٹپھے ہوئے خور کو پھیر لیا
گئے ہوئے دن کو عصر کیا، یہ تاب و ثواب تمہارے لئے
صَلُّوا عَلَى الْحَبِيبِ! صَلَّی اللہُ تَعَالٰی عَلٰی مُحَمَّد

صَرَفَ اللَّهُ عَزَّوَجَلَّ كَيْلَنَ

ٹپھے ٹپھے اسلامی بھائیو! وضو کے طہی فوائد سن کر آپ خوش تو ہو گئے ہوں گے مگر عرض کرتا چلوں کہ سارے کاسارافینِ طِبِّ ظَنِّیَاتِ پر مبنی ہے۔ سائنسی تحقیقات بھی حتمی نہیں ہوتیں، بدلتی رہتی ہیں۔ ہاں اللہ و رسول عَزَّوَجَلَّ و صَلَّی اللہ تعالیٰ علیہ والہ وسلم کے احکامات اٹل ہیں وہ نہیں بدلیں گے۔ ہمیں سنتوں پر عملِ طہی فوائد پانے کیلئے نہیں صرف و صرف رضائے الہی عَزَّوَجَلَّ کی خاطر کرنا چاہئے۔ لہذا اس لئے وضو کرنا کہ میرا بلڈ پریشر نارمل ہو جائے یا میں تازہ دم ہو جاؤں گا یا ڈائٹنگ کیلئے روزہ رکھنا تاکہ بھوک کے فوائد حاصل ہوں۔ سفرِ مدینہ اسلئے کرنا کہ آب و ہوا بھی تبدیل ہو جائے گی اور گھر اور کاروباری جہن جھٹ سے بھی کچھ دن سکون ملے گا۔ یا دینی مطالعہ اس لئے کرنا کہ میرا ثناء پاس ہو جائے گا۔ اس طرح کی نیتوں سے اعمال بجالانے والوں کو ثواب کہاں سے ملے گا؟ اگر ہم عمل اللہ عَزَّوَجَلَّ کو خوش کرنے کیلئے کریں گے تو ثواب بھی ملے گا اور ضمناً اس کے فوائد بھی حاصل ہو جائیں گے۔ لہذا ظاہری اور باطنی آداب کو ملحوظ رکھتے ہوئے وضو بھی ہمیں اللہ عَزَّوَجَلَّ کی رضا کیلئے ہی کرنا چاہئے۔

باطنی وضو

حُجَّةُ الْإِسْلَام حضرت سیدنا امام محمد غزالی علیہ رحمۃ اللہ والوالی اَحیاءُ الْعُلُوم میں فرماتے ہیں، ”جب وضو سے فارغ ہو کر نماز کی طرف مَوَجَّہ ہو تو غور کرے کہ جسم کے وہ حصے جن پر لوگوں کی نظر پڑتی ہے ان کی ظاہری پاکیزگی تو حاصل کر لی ہے اب دل جو کہ رب تعالیٰ کے دیکھنے کی جگہ ہے اس کو پاک کئے بغیر اللہ تعالیٰ سے مُنَاجَات کرنے میں حیا کرنی چاہئے، دل کی طہارت تو بہ کرنے اور بُری عاداتیں ترک کرنے سے ہوتی ہے اور اچھے اخلاق اپنانا زیادہ بہتر ہے۔ ظاہری پاکی حاصل کر کے باطنی طہارت سے محروم رہنے والے کی مثال اُس شخص کی سی ہے جس نے بادشاہ کو اپنے یہاں تشریف لانے کی دعوت دی اور اُس کے خیر مقدم کیلئے گھر کے باہری حصے پر رنگ و روغن کیا مگر اندرونی حصے کی صفائی کی کوئی پرواہ نہ کی اور اسے گندگیوں سے لٹھڑا ہوا چھوڑ دیا تو ایسا شخص انعام و اکرام کا نہیں بلکہ بادشاہ کے غصے اور ناراضگی کا مستحق ہے۔“ (احیاء العلوم ج ۱ ص ۱۶۰ دار الکتب العلمیہ بیروت)

سنت سائنسی تحقیق کی محتاج نہیں

ٹھٹھے ٹھٹھے اسلامی بھائیو! یاد رکھئے! میرے آقا صَلَّی اللہ تعالیٰ علیہ وَاٰلہٖ وَسَلَّم کی سنت سائنسی تحقیق کی محتاج نہیں اور ہمارا مقصود اتباعِ سائنس نہیں اتباعِ سنت ہے۔ مجھے کہنے دیجئے کہ جب یورپین ماہرین برہمابرس کی عَرَق ریزی کے بعد نتیجے کا ڈریپچہ کھولتے ہیں تو انہیں سامنے مسکراتی نور برساتی سَنَتِ مُصْطَفٰی صَلَّی اللہ تعالیٰ علیہ وَاٰلہٖ وَسَلَّم ہی نظر آتی ہے۔ دنیا میں لاکھ سیر و سیاحت کیجئے، جتنا چاہے عیش و عشرت کیجئے، مگر آپ کے دل کو حقیقی راحت مُیَسَّر نہیں آئے گی، سکوینِ قَلْب صرف و صرف بِإِذْخَاعِ زَوْجَلٍّ میں ملے گا۔ دل کا حَیْنِ عَشْق سرور کو تین صَلَّی اللہ تعالیٰ علیہ وَاٰلہٖ وَسَلَّم ہی میں حاصل ہوگا۔ دنیا و آخرت کی راکھیں سائنسی آلات T.V. اور V.C.R اور INTER NET کے رُومر و نہیں اتباعِ سنت میں ہی نصیب ہوں گی۔ اگر آپ واقعی میں دونوں جہاں کی بھلائیاں چاہتے ہیں تو نمازوں اور سنتوں کو مضبوطی سے تھام لیجئے اور انہیں سیکھنے کیلئے دعوتِ اسلامی کے مَدَنی قافلوں میں سفر کو اپنا معمول بنا لیجئے۔ ہر اسلامی بھائی حَیثِ کرے کہ میں زندگی میں کم از کم ایک بار یکمشت ۱۲ ماہ، ہر ۱۲ ماہ میں ۳۰ دن اور ہر ماہ ۳ دن سنتوں کی تربیت کے مَدَنی قافلے میں سفر کیا کروں گا۔ اِنْ شَاءَ اللہ عَزَّوَجَلَّ

اَلْحَمْدُ لِلّٰهِ رَبِّ الْعَالَمِيْنَ وَ الصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ
اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

غسل کا طریقہ

دُرود شریف کی فضیلت

سرکارِ مدینہ، سلطانِ باقرینہ، قرارِ قلب و سینہ، فیضِ گنجینہ، صاحبِ معطرِ پینہ صلی اللہ تعالیٰ علیہ والہ وسلم کا ارشادِ رحمتِ ہدیاد ہے، ”مجھ پر دُرودِ پاک کی کثرت کرو بے شک یہ تمہارے لئے طہارت ہے۔“

(مسند ابی یعلیٰ رقم الحدیث ۶۳۸۳ ج ۵ ص ۳۵۸ دار الکتب العلمیہ بیروت)

صَلُّوْا عَلٰی الْحَبِیْب! صَلَّی اللّٰهُ تَعَالٰی عَلٰی مُحَمَّد

انوکھی سزا

حضرت سیدنا جُنید بغدادی علیہ رحمۃ اللہ لہادی فرماتے ہیں ابْنُ الْکُرَیْبِ علیہ رحمۃ اللہ القوی کہتے ہیں، ایک بار مجھے احتلام ہو گیا۔ میں نے ارادہ کیا اسی وقت غسل کر لوں۔ چونکہ سخت سردی کی رات تھی نفس نے سستی کی اور مشورہ دیا، ”ابھی کافی رات باقی ہے اتنی جلدی بھی کیا ہے! صبح اطمینان سے غسل کر لینا۔“ میں نے فوراً نفس کو انوکھی سزا دینے کیلئے قسم کھائی کہ اسی وقت کپڑوں سمیت نہاؤں گا اور نہانے کے بعد کپڑے نچوڑوں گا بھی نہیں اور ان کو اپنے بدن ہی پر خشک کروں گا۔ پتا نہ چلے میں نے ایسا ہی کیا واقعی جو اللہ عَزَّوَجَلَّ کے کام میں ڈھیل کرے ایسے سرکش نفس کی یہی سزا ہے۔

(کیمیائے سعادت ج ۲ ص ۸۹۲ کتب خانہ علمی ایران)

میٹھے میٹھے اسلامی بھائیو! دیکھا آپ نے! ہمارے اُسلاف رحمہم اللہ تعالیٰ اپنے نفس کی چالوں کو ناکام بنانے کیلئے کیسی کیسی مصیبتیں جھیلتے تھے۔ اس سے وہ اسلامی بھائی درس حاصل کریں جو رات کو احتلام ہو جانے کی صورت میں آخرت کی خوفناک شرم کو بھلا کر محض گھر والوں سے شرم کرنا یا غسل کے معاملے میں سستی کر کے، نماز فجر کی جماعت ضائع بلکہ مَعَاذَ اللہ عَزَّوَجَلَّ نماز تک قضا کر ڈالتے ہیں! جب کبھی غسل فرض ہو جائے تو فوراً غسل کر لینا چاہئے۔ حدیثِ پاک میں آتا ہے، ”فرشتے اُس گھر میں داخل نہیں ہوتے جس میں تصویر اور کتا اور گُرب (یعنی جس پر جماع یا احتلام یا فہوت کے ساتھ منی خارج ہونے کی وجہ سے غسل فرض ہو گیا ہو) ہو۔“ (سنن ابی داؤد ج ۱ ص ۳۳)

غسل کا طریقہ (حتفی)

غیر زبان ہلائے دل میں اس طرح نیت کیجئے کہ میں پاکی حاصل کرنے کیلئے غسل کرتا ہوں۔ پہلے دونوں ہاتھ پہنچوں تک تین تین بار دھویئے، پھر استنجے کی جگہ دھویئے خواہ نجاست ہو یا نہ ہو، پھر جسم پر اگر کہیں نجاست ہو تو اُس کو دُور کیجئے پھر نماز کا سا وضو کیجئے مگر پاؤں نہ دھویئے، ہاں اگر پچو کی وغیرہ پر غسل کر رہے ہیں تو پاؤں بھی دھو لیجئے، پھر بدن پر تیل کی طرح پانی چھڑ لیجئے، ٹھو صا سردیوں میں (اس دوران صائب بھی لگا سکتے ہیں) پھر تین بار سیدھے کندھے پر پانی بہائیئے، پھر تین بار اُٹے کندھے پر، پھر سر پر اور تمام بدن پر تین بار، پھر غسل کی جگہ سے الگ

ہو جائے، اگر وضو کرنے میں پاؤں نہیں دھوئے تھے تو اب دھو لیجئے۔ نہانے میں قبلہ رُخ نہ ہوں، تمام بدن پر ہاتھ پھیر کر مل کر نہائیے۔ ایسی جگہ نہائیں کہ کسی کی نظر نہ پڑے اگر یہ ممکن نہ ہو تو مرد اپنا ستر ناف سے لے کر دونوں گھٹنوں سمیت کسی موٹے کپڑے سے چھپالے، موٹا کپڑا نہ ہو تو خُصّہ ضرورت دو یا تین کپڑے لپیٹ لے کیوں کہ باریک کپڑا ہوگا تو پانی سے بدن پر چپک جائے گا اور مَعَاذَ اللّٰہ عَزَّوَجَلَّ گھٹنوں یا رانوں وغیرہ کی رنگت ظاہر ہوگی۔ عورت کو تو اور بھی زیادہ احتیاط کی حاجت ہے۔ دورانِ غسل کسی قسم کی گفتگو مت کیجئے، کوئی دعا بھی نہ پڑھئے، نہانے کے بعد تَوَلّیہ وغیرہ سے بدن پُوٹھنے میں حَرَج نہیں۔ نہانے کے بعد فوراً کپڑے پہن لیجئے۔ اگر مکر وہ وقت نہ ہو تو دو رکعت نفل ادا کرنا مُسْتَحَب ہے۔ (عامۂ کتب فقہ حنفی)

غسل کے تین فرائض

(۱) گُلی کرنا

(۲) ناک میں پانی چڑھانا

(۳) تمام ظاہر بدن پر پانی بہانا۔ (فتاویٰ عالمگیری ج ۱ ص ۱۳)

(۱) گُلی کرنا

منہ میں تھوڑا سا پانی لے کر پیچ کر کے ڈال دینے کا نام گُلی نہیں بلکہ منہ کے ہر مُدّزے، گوشے، ہونٹ سے حَلَق کی جڑ تک ہر جگہ پانی بہ جائے۔ (خلاصۃ الفتاویٰ ج ۱ ص ۲۱)

اسی طرح داڑھوں کے پیچھے گالوں کی تہ میں، دانتوں کی کھڑکیوں اور جڑوں اور زَبان کی ہر کروٹ پر بلکہ حَلَق کے کنارے تک پانی بہے۔ (الدر المختار مع رد المحتار ج ۱ ص ۲۵۴)

روزہ نہ ہو تو غُرْغَرہ بھی کر لیجئے کہ سنت ہے۔ دانتوں میں چھالیہ کے دانے یا بوٹی کے ریشے وغیرہ ہوں تو ان کو مٹھرانا ضروری ہے۔ ہاں اگر مٹھرانے میں ضرر (یعنی نقصان) کا اندیشہ ہو تو مُعَاف ہے۔

(فتاویٰ رضویہ ج ۱ ص ۳۴۱ رضا فاؤنڈیشن لاہور)

غسل سے قبل دانتوں میں ریشے وغیرہ محسوس نہ ہوئے اور رَہ گئے نماز بھی پڑھ لی بعد کو معلوم ہونے پر چھڑا کر پانی بہانا فرض ہے۔ پہلے جو نماز پڑھی تھی وہ ہو گئی۔ (ماخوذ از فتاویٰ رضویہ ج ۱ ص ۲۰۶)

جو پلٹا دانت مسالے سے جمایا گیا یا تار سے باندھا گیا اور تار یا مسالے کے نیچے پانی نہ پہنچتا ہو تو مُعَاف ہے۔

(فتاویٰ رضویہ ج ۲ ص ۳۵۳)

جس طرح کی ایک گُلی غسل کیلئے فرض ہے اسی طرح کی تین گُلّیاں وضو کیلئے سنت ہیں۔

(۲) ناک میں پانی چڑھانا

جلدی جلدی ناک کی نوک پر پانی لگا لینے سے کام نہیں چلے گا بلکہ جہاں تک نرم جگہ ہے یعنی سخت ہڈی کے شروع تک ڈھنلا لازمی ہے۔ (خلاصۃ الفتاویٰ ج ۱ ص ۲۱)

اور یہ یوں ہو سکے گا کہ پانی کو سونگھ کر اوپر کھینچئے۔ یہ خیال رکھئے کہ بال برابر بھی جگہ ڈھلنے سے نہ رہ جائے ورنہ غسل نہ ہوگا۔ ناک کے اندر اگر ریٹھ سُکھ گئی ہے تو اس کا ٹھہرانا فرض ہے۔ (فتاویٰ عالمگیری ج ۱ ص ۱۳)

نیز ناک کے بالوں کا دھونا بھی فرض ہے۔ (بہار شریعت حصہ ۲ ص ۳۳ مدینہ الرشید بریلی شریف)

(۳) تمام ظاہری بدن پر پانی بہانا

سر کے بالوں سے لے کر پاؤں کے تلووں تک جسم کے ہر پُڑے اور ہر ہر زونگٹے پر پانی بہانا ضروری ہے، جسم کی بعض جگہیں ایسی ہیں کہ اگر احتیاط نہ کی تو وہ سُکھی رہ جائیں گی اور غسل نہ ہوگا۔ (فتاویٰ عالمگیری ج ۱ ص ۱۳)

”صَلَّى اللّٰهُ عَلَيْكَ يَا رَسُولَ اللّٰهِ“ کے اکیس حُروف کی نسبت سے مرد و عورت دونوں کیلئے غسل کی ۲۱ احتیاطیں

(۱) اگر مرد کے سر کے بال گندھے ہوئے ہوں تو انہیں کھول کر جڑ سے نوک تک پانی بہانا فرض ہے اور عورت پر صرف جڑ تر کر لینا ضروری ہے کھولنا ضروری نہیں۔ ہاں اگر چوٹی اتنی سخت گندھی ہوئی ہو کہ بے کھولے جڑیں تر نہ ہوں گی تو کھولنا ضروری ہے (فتاویٰ عالمگیری ج ۱ ص ۱۳)

(۲) اگر کانوں میں بالی یا ناک میں نتھ کا تھید (سوراخ) ہو اور وہ بند نہ ہو تو اس میں پانی بہانا فرض ہے۔ وضو میں صرف ناک کے نتھ کے تھید میں اور غسل میں اگر کان اور ناک دونوں میں تھید ہوں تو دونوں میں پانی بہائیں

(۳) بھنوں، مونچھوں اور داڑھی کے ہر بال کا جڑ سے نوک تک اور ان کے نیچے کی کھال کا دھونا ضروری ہے

(۴) کان کا ہر پُڑہ اور اس کے سوراخ کا منہ دھوئیں

(۵) کانوں کے پیچھے کے بال ہٹا کر پانی بہائیں

(۶) ٹھوڑی اور گلے کا جوڑ کہ منہ اٹھائے بغیر نہ دھلے گا

(۷) ہاتھوں کو اچھی طرح اٹھا کر بغلیں دھوئیں

(۸) بازو کا ہر پہلو دھوئیں

(۹) پیٹھ کا ہر پُڑہ دھوئیں

(۱۰) پیٹ کی بلٹیں اٹھا کر دھوئیں

(۱۱) ناف میں بھی پانی ڈالیں اگر پانی پہنے میں شک ہو تو ناف میں انگلی ڈال کر دھوئیں

(۱۲) جسم کا ہر زونگٹا جڑ سے نوک تک دھوئیں

(۱۳) ران اور پیڑ (ناف سے نیچے کے حصے) کا جوڑ دھوئیں

(۱۴) جب بیٹھ کر نہائیں تو ران اور پنڈلی کے جوڑ پر بھی پانی بہانا یاد رکھیں

(۱۵) دونوں سرین کے ملنے کی جگہ کا خیال رکھیں، ٹھو صائب کھرے ہو کر نہائیں

(۱۶) رانوں کی گولائی اور

(۱۷) پنڈلیوں کی کروٹوں پر پانی بہائیں

(۱۸) ڈگر و انشیں (فوطوں) کے ملنے کی سطحیں بے جدا کیے نہ دھلیں گی

(۱۹) انشیں کی غجلی سطح جوڑ تک

(۲۰) انشیں کے نیچے کی جگہ جڑ تک دھوئیں

(۲۱) جس کا تختہ نہ ہوا، وہ اگر کھال چڑھ سکتی ہو تو چڑھا کر دھوئے اور کھال کے اندر پانی چڑھائے

(ملخص از: بہار شریعت حصہ ۲ ص ۳۴)

مستورات کیلئے 6 احتیاطیں

(۱) ڈھلکی ہوئی پستان کو اٹھا کر پانی بہائیں

(۲) پستان اور پیٹ کے جوڑ کی لکیر دھوئیں

(۳) فرج خارج (یعنی عورت کی شرمگاہ کے باہر کے حصے) کا ہر گوشہ ہر ٹکڑا اوپر نیچے خوب احتیاط سے دھوئیں

(۴) فرج داخل (یعنی شرمگاہ کے اندرونی حصے) میں انگلی ڈال کر دھونا فرض نہیں مستحب ہے

(۵) اگر حیض یا نفاس سے فارغ ہو کر غسل کریں تو کسی پُدا نے کپڑے سے فرج داخل کے اندر سے خون کا اثر صاف

کر لینا مستحب ہے (بہار شریعت حصہ ۲ ص ۳۵)

(۶) اگر نیل پالش ناخنوں پر لگی ہوئی ہے تو اس کا بھی پتھرانا فرض ہے ورنہ غسل نہیں ہوگا، ہاں مہندی کے رنگ میں حرج نہیں۔

زخم کی پٹی

زخم پر پٹی وغیرہ بندھی ہو اور اسے کھولنے میں نقصان یا حرج ہو تو پٹی پر ہی مسح کر لینا کافی ہے نیز کسی جگہ مرض یا درد کی وجہ سے پانی بہانا نقصان دہ ہو تو اس پورے عضو پر مسح کر لیجئے۔ پٹی ضرورت سے زیادہ جگہ کو گھیرے ہوئے نہیں ہونی چاہئے ورنہ مسح کافی نہ ہوگا۔ اگر ضرورت سے زیادہ جگہ گھیرے بغیر پٹی باندھنا ممکن نہ ہو مثلاً بازو پر زخم ہے مگر پٹی بازوؤں کی گولائی میں باندھی ہے جس کے سبب بازو کا اچھا حصہ بھی پٹی کے اندر چھپا ہوا ہے، تو اگر کھولنا ممکن ہو تو کھول کر اُس حصے کو دھونا فرض ہے۔ اگر ناممکن ہے یا کھولنا تو ممکن ہے مگر پھر ویسی نہ باندھ سکے گا اور یوں زخم وغیرہ کو نقصان پہنچنے کا اندیشہ ہے تو ساری پٹی پر مسح کر لینا کافی ہے۔ بدن کا وہ اچھا حصہ بھی دھونے سے معاف ہو جائیگا۔

(حاشیہ الطحاوی و مراقی الفلاح ص ۱۴۳)

غسل فرض ہونے کے 5 اسباب

(۱) منی کا اپنی جگہ سے شہوت کے ساتھ جُدا ہو کر عضو سے نکلنا (فتاویٰ عالمگیری ج ۱ ص ۴)

(۲) احتلام یعنی سوتے میں منی کا نکل جانا (خلاصۃ الفتاویٰ ج ۱ ص ۱۳)

(۳) شرمگاہ میں خُفہ (سپاری) داخل ہو جانا خواہ شہوت ہو یا نہ ہو، انزال ہو یا نہ ہو، دونوں پر غسل فرض ہے

(مراقی الفلاح مع حاشیہ الطحاوی ص ۹۷)

(۴) حیض سے فارغ ہونا (ایضاً ص ۹۷)

(۵) نفاس (یعنی بچہ جننے پر جو خون آتا ہے اس) سے فارغ ہونا۔ (تیمین الحقائق ج ۱ ص ۱۷)

اکثر عورتوں میں یہ مشہور ہے کہ بچہ جننے کے بعد عورت چالیس دن تک لازمی طور پر ناپاک رہتی ہے یہ بات بالکل غلط ہے۔ برائے کرم! نفاس کی ضروری وضاحت پڑھ لیجئے:-

نفاس کی ضروری وضاحت

بچہ پیدا ہونے کے بعد جو خون آتا ہے اُس کو نفاس کہتے ہیں اسکی زیادہ سے زیادہ مدت چالیس دن ہے یعنی اگر چالیس دن کے بعد بھی بند نہ ہو تو مرض ہے۔ لہذا چالیس دن پورے ہوتے ہی غسل کر لے اور چالیس دن سے پہلے بند ہو جائے خواہ بچہ کی ولادت کے بعد ایک منٹ ہی میں بند ہو جائے تو جس وقت بھی بند ہو غسل کر لے اور نماز و روزہ شروع ہو گئے۔ اگر چالیس دن کے اندر اندر دوبارہ خون آگیا تو شروع ولادت سے ختم خون تک سب دن نفاس ہی کے شمار ہوں گے۔ مثلاً ولادت کے بعد دو منٹ تک خون آ کر بند ہو گیا اور عورت غسل کر کے نماز و روزہ وغیرہ کرتی رہی، چالیس دن پورے ہونے میں فقط دو منٹ باقی تھے کہ پھر خون آگیا تو سارا چلہ یعنی مکمل چالیس دن نفاس کے ٹھہریں گے۔ جو بھی نمازیں پڑھیں یا روزے رکھے سب بیکار گئے، یہاں تک کہ اگر اس دوران فرض و واجب نمازیں یا روزے قضا کئے تھے تو وہ بھی پھر سے ادا کرے۔ (ماخوذ از فتاویٰ رضویہ ج ۳ ص ۳۵۴ تا ۳۵۶ رضا فاؤنڈیشن لاہور)

5 ضروری احکام

(۱) منی شہوت کے ساتھ اپنی جگہ سے جدا نہ ہوئی بلکہ بوجھ اٹھانے یا بلندی سے گرنے یا فضلہ خارج کرنے کیلئے زور لگانے کی صورت میں خارج ہوئی تو غسل فرض نہیں۔ وضو بہر حال ٹوٹ جائے گا۔

(مراتی الفلاح معہ حاشیہ الطحاوی ص ۹۶)

(۲) اگر منی پتلی پڑ گئی اور پیشاب کے وقت یا ویسے ہی بلا شہوت اس کے قطرے نکل آئے غسل فرض نہ ہوا وضو ٹوٹ جائیگا۔

(بہار شریعت حصہ ۲ ص ۳۸ مکتبہ رضویہ)

(۳) اگر احتلام ہونا یاد ہے مگر اس کا کوئی اثر کپڑے وغیرہ پر نہیں تو غسل فرض نہیں۔ (فتاویٰ عالمگیری ج ۱ ص ۱۵)

(۴) نماز میں شہوت تھی اور منی اُترتی ہوئی معلوم ہوئی مگر باہر نکلنے سے قبل ہی نماز پوری کر لی اب خارج ہوئی تو نماز ہو گئی مگر اب غسل فرض ہو گیا۔ (فتح القدیر ج ۱ ص ۵۴)

(۵) اپنے ہاتھوں سے مادہ خارج کرنے سے غسل فرض ہو جاتا ہے۔ یہ گناہ کا کام ہے۔ حدیث پاک میں ایسا کرنے

والے کو ملعون کہا گیا ہے۔ (مراتی الفلاح معہ حاشیہ الطحاوی ص ۹۶)

ایسا کرنے سے مردانہ کمزوری پیدا ہوتی ہے اور بار بار دیکھا گیا ہے کہ بالآخر آدمی شادی کے لائق نہیں رہتا۔

مُثْت زنی کا عذاب

سرکارِ اعلیٰ حضرت، امامِ اہلسنت مولانا شاہ احمد رضا خان علیہ رحمۃ الرحمن کی خدمت میں عرض کیا گیا، ایک شخص مجھ کو (مُثْت زنی کرنے والا) ہے وہ اس فعل سے نہیں مانتا ہے، ہر چند اس کو سمجھایا ہے، آپ تحریر فرمائیں، اس کا کیا حشر ہوگا اور اُس کو کیا دعا پڑھنا چاہئے جس سے اُس کی عادت چھوٹ جائے؟

ارشادِ اعلیٰ حضرت: وہ گنہگار ہے، عاصی ہے، اصرار کے سبب مرتکبِ کبیرہ ہے، فاسق ہے، حشر میں ایسوں کی (یعنی مُثْت زنی کرنے والوں کی) ہتھیلیاں گا بھن (یعنی حاملہ) اُنھیں گی جس سے مجمعِ اعظم میں اُن کی رسوائی ہوگی اگر توبہ نہ کریں تو، اور اللہ عَزَّوَجَلَّ مُعَاف فرماتا ہے جسے چاہے، اور عذاب فرماتا ہے جسے چاہے۔ اُسے چاہئے کہ **لاحول شریف** کی کثرت کرے اور جب شیطان اس حرکت کی طرف بلائے تو فوراً دل سے مَوْجِد بِنْدَاءِ عَزَّوَجَلَّ ہو کر لاحول پڑھے۔ نمازِ پنجگانہ کی پابندی کرے۔ نمازِ صبح کے بعد بلا ناغہ **سورۃِ اخلاص شریف** کا ورد رکھے۔ واللہ تعالیٰ اعلم

(فتاویٰ رضویہ شریف ج ۲۲ ص ۲۲۲)

(شجرۂ عطار یہ ص ۱۶ پر ہے ہر صبح سورۃِ اخلاص گیارہ بار پڑھے اگر شیطان مع لشکر کے کوشش کرے کہ اس سے گناہ کرائے نہ کرا سکے جب تک کہ یہ خود نہ کرے۔) جَلْق کے ہوشُر با نقصانات کی تفصیلی معلومات کے لئے سگ مدینہ عفی عنہ کا صرف 18 صفحات کا رسالہ ”امرد پسندی کی تباہ کاریاں“ پڑھ لیجئے۔

بہتے پانی میں غسل کا طریقہ

اگر بہتے پانی مثلاً دریا، یا نہر میں نہایا تو تھوڑی دیر اس میں رُکنے سے تین بار دھونے، ترتیب اور وضو یہ سب سنتیں ادا ہو گئیں۔ اس کی بھی ضرورت نہیں کہ اعضاء کو تین بار حرکت دے۔ اگر تالاب وغیرہ ٹھہرے پانی میں نہایا تو اعضاء کو تین بار حرکت دینے یا جگہ بدلنے سے تثلیث (ث - ث - ث) یعنی تین بار دھونے کی سنت ادا ہو جائیگی۔ برسات میں (تل یا فوارے کے نیچے) کھڑا ہونا بہتے پانی میں کھڑے ہونے کے حکم میں ہے۔ بہتے پانی میں وضو کیا تو وہی تھوڑی دیر اس میں غُضُو کو رہنے دینا اور ٹھہرے پانی میں حرکت دینا تین بار دھونے کے قائم مقام ہے۔

(الدر المختار مع رد المحتار ج ۱ ص ۳۲۰)

وضو اور غسل کی ان تمام صورتوں میں گلی کرنا اور ناک میں پانی چڑھانا ہوگا۔

فوارہ جاری پانی کے حکم میں ہے

فتاویٰ اہلسنت (غیر مطبوعہ) میں ہے، فوارے (یا نل) کے نیچے غسل کرنا جاری پانی میں غسل کرنے کے حکم میں ہے لہذا اسکے نیچے غسل کرتے ہوئے وضو اور غسل کرتے وقت کی مدت تک ٹھہرا تو تثلیث کی سنت ادا ہو جائے گی چنانچہ در مختار میں ہے، ”اگر جاری پانی، بڑے حوض یا بارش میں وضو اور غسل کرنے کے وقت کی مدت تک ٹھہرا تو اس نے پوری سنت ادا کی۔ (در مختار مع رد المحتار ج ۱ ص ۲۹۱) یاد رہے غسل یا وضو میں گلی کرنا اور ناک میں پانی چڑھانا ہے۔

فوارے کی احتیاطیں

اگر آپ کے حمام میں فوارہ (SHOWER) ہو تو اسے اچھی طرح دیکھ لیجئے کہ اُس کی طرف منہ کر کے ننگے نہانے میں منہ یا پیٹھ قبلہ شریف کی طرف تو نہیں ہو رہی۔ استنجہ خانے میں بھی اسی طرح احتیاط فرمائیے۔ قبلہ کی طرف منہ یا پیٹھ ہونے کا معنی یہ ہے کہ 45 درجے کے زاویہ کے اندر اندر ہو۔ لہذا یہ احتیاط بھی ضروری ہے کہ 45 ڈگری کے زاویہ کے باہر ہو۔ اس مسئلے سے اکثر لوگ ناواقف ہیں۔

W.C. کا رُخ درست کیجئے

مہربانی فرما کر اپنے گھر وغیرہ کے ڈبلیو۔سی (W.C.) اور فوارے کا رُخ پُر کار یا کسی آلے کے ذریعے معلوم کر کے دیکھ لیجئے اگر غلط ہو تو اس کی اصلاح فرما لیجئے تاکہ دنیا کی یہ تھوڑی سی رحمت آخرت کی خوف ناک مصیبت سے حفاظت کا سبب بن سکے۔

زیادہ احتیاط اس میں ہے کہ W.C. قبلہ سے 90 کے درجے پر یعنی نماز پڑھنے میں سلام پھیرنے کے رُخ کر دیجئے۔ معماری عموماً تعمیراتی سہولت اور خوبصورتی کا لحاظ کرتے ہیں آداب قبلہ کی پرواہ نہیں کرتے۔ مسلمانوں کو مکان کی غیر واجبی بہتری کے بجائے آخرت کی حقیقی بہتری پر نظر رکھنی چاہئے۔

کچھ نیکیاں کمالے جلد آخرت بنالے بھائی نہیں بھروسہ ہے کوئی زندگی کا

کب کب غسل کرنا سنت ہے

محرمہ، عید الفطر، بقرعید، عرفہ کے دن (یعنی 9 ذوالحجۃ الحرام) اور احرام باندھتے وقت نہانا سنت ہے۔

(فتاویٰ عالمگیری ج ۱ ص ۱۶)

کب کب غسل کرنا مستحب ہے

(۱) وقوف عرفات

(۲) وقوف مزدلفہ

(۳) حاضری حرم

(۴) حاضری سرکارِ اعظم صلی اللہ تعالیٰ علیہ والہ وسلم

(۵) طواف

(۶) دخول منیٰ

(۷) حجروں پر کنگریاں مارنے کیلئے تینوں دن

(۸) شب براءت

(۹) شب قدر

(۱۰) عرفہ کی رات

(۱۱) مجلس میلاد شریف

(۱۲) دیگر مجالس خیر کیلئے

(۱۳) مُردہ نہلانے کے بعد

(۱۴) مجنون کو جنون جانے کے بعد

(۱۵) غشی سے افاقہ کے بعد

(۱۶) نشہ جاتے رہنے کے بعد

(۱۷) گناہ سے توبہ کرنے

(۱۸) نئے کپڑے پہننے کیلئے

(۱۹) سفر سے آنے والے کیلئے

(۲۰) استحاضہ کا خون بند ہونے کے بعد

(۲۱) نمازِ کسوف و خسوف

(۲۲) نمازِ استسقا کیلئے

(۲۳) خوف و تاریکی اور سخت آندھی کیلئے

(۲۴) بدن پر نجاست لگی اور یہ معلوم نہ ہوا کہ کس جگہ لگی ہے۔ (بہارِ شریعت حصہ ۲ ص ۴۱)

ایک غسل میں مختلف نیتیں

جس پر چند غسل ہوں مثلاً احتلام بھی ہوا، عید بھی ہے اور مُتْعہ کا دن بھی، تو تینوں کی نیت کر کے ایک غسل کر لیا، سب ادا ہو گئے اور سب کا ثواب ملے گا۔ (الدر المختار مع رد المحتار ج ۱ ص ۳۳۱)

بارش میں غسل

لوگوں کے سامنے بستر کھول کر نہانا حرام ہے۔ (فتاویٰ رضویہ ج ۳ ص ۳۰۶)

بارش وغیرہ میں بھی نہائیں تو پا جامہ یا شلوار کے اوپر مزید موٹی چادر لپیٹ لیجئے تاکہ پا جامہ پانی سے چپک بھی جائے تو رانوں وغیرہ کی رنگت ظاہر نہ ہو۔

تنگ لباس والے کی طرف نظر کرنا کیسا؟

لباس تنگ ہو یا زور سے ہوا چلی یا بارش یا ساحلِ سمندر یا نہر وغیرہ میں اگرچہ موٹے کپڑے میں نہائے اور کپڑا اس طرح چپک جائے کہ بستر کے کسی کا میل غُضُو مثلاً ران کی مکمل گولائی کی ہیئت (اُبھار) ظاہر ہو جائے ایسی صورت میں اُس غُضُو کی طرف دوسرے کا نظر کرنا جائز نہیں۔ یہی حکم تنگ لباس والے کے بستر کے اُبھرے ہوئے غُضُو کا میل کی طرف نظر کرنے کا ہے۔

ننگے نہاتے وقت خوب احتیاط

حمام میں تنہا ننگے نہائیں یا ایسا پاجامہ پہن کر نہائیں کہ اس کے چپک جانے سے رانوں وغیرہ کی رنگت ظاہر ہو سکتی ہے تو ایسی صورت میں قبلہ کی طرف منہ یا پیٹھ مت کیجئے۔

غسل سے نزلہ ہو جاتا ہو تو ۹

اگر کام یا آشوب چشم وغیرہ ہو اور یہ گمان صحیح ہو کہ سر سے نہانے میں مرض بڑھ جائے گا یا دیگر امراض پیدا ہو جائیں گے تو کھلی کیجئے، ناک میں پانی چڑھائیے اور گردن سے نہائیے۔ اور سر کے ہر حصے پر بھیگا ہوا ہاتھ پھیر لیجئے غسل ہو جائے گا۔ بعد صحت سر دھو ڈالئے پورا غسل نئے سرے سے کرنا ضروری نہیں۔ (بہار شریعت حصہ ۲ ص ۳۶ مدینۃ الرشید بریلی شریف)

بالٹی سے نہاتے وقت احتیاط

اگر بالٹی کے ذریعے غسل کریں تو احتیاطاً اسے جپائی (STOOL) وغیرہ پر رکھ لیجئے تاکہ بالٹی میں مھینٹیں نہ آئیں۔ نیز غسل میں استعمال کرنے کا گگ بھی فرش پر نہ رکھئے۔

بال کی گرہ

بال میں گرہ پڑ جائے تو غسل میں اسے کھول کر پانی بہا نا ضروری نہیں۔ (بہار شریعت حصہ ۲ ص ۳۶ مدینۃ الرشید بریلی شریف)

”قرآن مقدس ہے“ کے دس حروف کی نسبت سے ناپاکی کی حالت میں

قرآن پاک پڑھنے یا چھونے کے ۱۰ آداب

(۱) جس پر غسل فرض ہو اس کو مسجد میں جانا، طواف کرنا، قرآن پاک چھونا، بے مٹھوئے زبانی پڑھنا، کسی آیت کا لکھنا، آیت کا تعویذ لکھنا (یہ اس صورت میں حرام ہے جس میں کاغذ کا چھونا پایا جائے، اگر کاغذ کو نہ چھوئے تو لکھنا جائز ہے) (غیر مطبوعہ، فتاویٰ اہلسنت) ایسا تعویذ چھونا، ایسی انگوٹھی چھونا یا پہننا جس پر آیت یا حروف مقطعات لکھے ہوں حرام ہے۔ (الدر المختار مع رد المحتار ج ۱ ص ۳۳۳) (موم جاے والے یا پلاسٹک میں لپیٹ کر کپڑے یا چمڑے وغیرہ میں بٹے ہوئے تعویذ کو پہننے یا چھونے میں مٹھائی نہیں۔)

(۲) اگر قرآن پاک جزدان میں ہو تو بے وضو یا بے غسل جزدان پر ہاتھ لگانے میں حرج نہیں۔

(الہدایۃ مع فتح القدیر ج ۱ ص ۱۳۹)

(۳) اسی طرح کسی ایسے کپڑے یا زوال وغیرہ سے قرآن پاک پکڑنا جائز ہے جو نہ اپنے تابع ہو نہ قرآن پاک کے۔

(ماخوذ از رد المحتار ج ۱ ص ۲۲۸)

(۴) گرتے کی آستین، دوپٹے کے آنچل سے یہاں تک کہ چادر کا ایک کونا اس کے کندھے پر ہے تو چادر کے دوسرے کونے سے قرآن پاک کو چھونا حرام ہے کہ یہ سب چیزیں اس کے تابع ہیں۔

(الدر المختار مع رد المحتار ج ۱ ص ۵۳۷، بہار شریعت حصہ ۲ ص ۴۲ مدینۃ الرشید بریلی شریف)

(۵) قرآن پاک کی آیت دُعا کی نیت سے یا تَبْرُک کیلئے مَثَلِ اَبَسَمِ اللّٰهِ الرَّحْمٰنِ الرَّحِیْمِ یا اَدائے

شکر کیلئے **الْحَمْدُ لِلّٰهِ رَبِّ الْعَالَمِينَ** یا کسی مسلمان کی موت یا کسی قسم کے نقصان کی خبر پر **إِنَّا لِلّٰهِ وَإِنَّا إِلَيْهِ رَاجِعُونَ** یا ثناء کی نیت سے پوری **سورة الفاتحة** یا **آية الكرسي** یا **سورة الحشر** کی آخری تین آیات پڑھیں اور ان سب سورتوں میں قرآن پڑھنے کی نیت نہ ہو تو کوئی حرج نہیں۔ (ماخوذ از فتاویٰ عالمگیری ج ۱ ص ۳۸)

(۶) تینوں **قُلْ بِإِذْنِ اللَّهِ** بہ نیت ثناء پڑھ سکتے ہیں۔ لفظ **قُلْ** کیساتھ ثناء کی نیت سے بھی نہیں پڑھ سکتے کیونکہ اس صورت میں ان کا قرآن ہونا **مُتَعَمَّنٌ** ہے، نیت کو کچھ دخل نہیں۔ (بہار شریعت حصہ ۲ ص ۳۳ بریلی شریف)

(۷) بے وضو کو قرآن شریف یا کسی آیت کا مٹھو ناجائز ہے۔ بغیر مٹھوئے زبانی یاد کیے کر پڑھنے میں مٹھائیہ نہیں۔

(رد المحتار ج ۱ ص ۳۵۲، بہار شریعت حصہ ۲ ص ۳۳ مدینۃ الرشید بریلی شریف)

(۸) جس برتن یا کٹورے پر سورۃ یا آیت قرآنی لکھی ہو بے وضو اور بے غسل کو اس کا مٹھو ناجائز ہے۔

(فتاویٰ رضویہ ج ۱ ص ۳۹)

(۹) اس کا استعمال سب کیلئے مکروہ ہے۔ ہاں خاص بہ نیت شفا اس میں پانی وغیرہ ڈال کر پینے میں حرج نہیں۔

(بہار شریعت حصہ ۲ ص ۳۳)

(۱۰) قرآن پاک کا ترجمہ فارسی یا اردو یا کسی دوسری زبان میں ہو اُس کو بھی پڑھنے یا مٹھو نے میں قرآن پاک ہی کا سا حکم ہے (فتاویٰ عالمگیری ج ۱ ص ۳۹)

بے وضو دینی کتابیں چھونا

بے وضو یا وہ جس پر غسل فرض ہو ان کو فقہ، تفسیر و حدیث کی کتابوں کا مٹھو ناجائز و تنزیہی ہے۔

(فتاویٰ عالمگیری ج ۱ ص ۳۹)

اور اگر ان کو کسی کپڑے سے مٹھو اگرچہ اس کو پہنے یا اوڑھے ہوئے ہو تو مٹھائیہ نہیں۔ مگر آیت قرآنی یا اس کے خُرجے پر ان کتابوں میں بھی ہاتھ رکھنا حرام ہے۔ (بہار شریعت حصہ ۲ ص ۳۳ مدینۃ الرشید بریلی شریف)

بے وضو اسلامی کتابیں پڑھنے والے بلکہ اخبارات و رسائل چھونے والے بھی احتیاط فرمایا کریں کہ عموماً ان میں آیات و خُرجے شامل ہوتے ہیں۔

ناپاکی کی حالت میں ازود شریف پڑھنا

(۱) جن پر غسل فرض ہو ان کو ازود شریف اور دعائیں پڑھنے میں حرج نہیں۔ مگر بہتر یہ ہے کہ وضو یا گلّی کر کے پڑھیں۔

(بہار شریعت ج ۲ ص ۳۳)

(۲) اذان کا جواب دینا انکو جائز ہے۔ (فتاویٰ عالمگیری ج ۱ ص ۳۸)

انگلی میں INK کی تہ جسی ہوتی ہو تو

پکانے والے کے ناخن میں آنا، لکھنے والے کے ناخن میں سیاہی کا جرم، عام لوگوں کیلئے مکھی، چھڑکی پیٹ لگی ہوئی رہ گئی اور توجہ نہ رہی تو غسل ہو جائیگا۔ (الدر المختار مع رد المحتار ج ۱ ص ۳۱۶)

ہاں معلوم ہو جانے کے بعد جُدا کرنا اور اس جگہ کا دھونا ضروری ہے پہلے جو نماز پڑھی وہ ہوگئی۔ (جُذُ المتارج ص ۱۱۱)

بچہ کب بالغ ہوتا ہے

لڑکے کو بارہ سے پندرہ سال کی عُمر کے دوران اور لڑکی کو نو سے پندرہ سال کی عُمر کے دوران جب پہلی بار احتلام ہوا بالغ ہو گئے۔ اب ان پر احکام شریعت کی پابندی عائد ہوگئی۔ لہذا احتلام کے ذریعے بالغ ہونے کی صورت میں ان پر غسل فرض ہو گیا۔ اور اگر کوئی علامت بلوغ کی نہ پائی گئی تو دونوں ہجری سن کے حساب سے پورے پندرہ سال کی عُمر کے جب ہوں گے تو بالغ مانے جائیں گے۔ (الباب فی شرح الکتاب ج ۲ ص ۱۶)

کتابیں رکھنے کی ترتیب

(۱) قرآن پاک سب کتابوں کے اوپر رکھے پھر تفسیر پھر حدیث پھر فقہ پھر دیگر اسلامی کتابیں۔

(۱) الدر المختار مع رد المحتار ج ۱ ص ۳۵۴

(۲) کتاب پر کوئی دوسری چیز یہاں تک کہ قلم بھی مت رکھے بلکہ جس صندوق میں کتاب ہو اُس پر بھی کوئی چیز نہ رکھے۔

أوراق میں پڑیا باندھنا

(۱) مسائل یا دینیات کے أوراق میں پڑیا باندھنا، جس دسترخوان یا بچھونے پر اشعار یا کسی بھی زبان میں عبارات (جیسا کہ کمپنی کا نام وغیرہ) تحریر ہوں انکا استعمال مُنْع ہے۔

(ماخوذ از: الدر المختار مع رد المحتار ج ۱ ص ۳۵۵-۳۵۶)

(۲) ہر زبان کے حروف تہجی کا ادب کرنا چاہئے۔ (رد المحتار ج ۱ ص ۶۰۷)

(مزید تفصیلی معلومات کیلئے فیضان سنت کے باب ”فیضان بسم اللہ“ ص ۱۱۳ سے ص ۱۲۳ تک کا ملاحظہ فرمائیے۔)

(۳) مُصلے کے کونے میں عموماً کمپنی کے نام کی چٹ سلائی کی ہوئی ہوتی ہے اس کو نکال دیا کریں۔

مُصلے پر کعبۃ اللہ شریف کی تصویر

ایسے مُصلے جن پر کعبۃ اللہ شریف یا گنبد خضرا بنا ہوا ہو ان کو نماز میں استعمال کرنے سے مقدّس ٹھیکہ پر پاؤں یا گھٹنا پڑنے کا امکان رہتا ہے لہذا نماز میں ایسے مُصلے کا استعمال کرنا مناسب نہیں۔ (فتاویٰ المسئد)

وَسُوسوں کا ایک سبب

غُسل خانے میں پیشاب کرنے سے وَسُو سے پیدا ہوتے ہیں۔ حضرت سیدنا عبد اللہ بن مُعْتَمِل رضی اللہ تعالیٰ عنہ سے روایت ہے کہ رسول کریم، رءوف رحیم علیہ افضل الصلوٰۃ والسلام نے اس سے مُنْع فرمایا کہ کوئی شخص غُسل خانے میں پیشاب

کرے اور فرمایا، ”بیشک عموماً اس سے وَسُو سے پیدا ہوتے ہیں“۔ (جامع ترمذی ج ۱ ص ۵)

تیمم کا بیان تیمم کے فرائض

تیمم میں تین فرض ہیں
(۱) نیت

(۲) سارے منہ پر ہاتھ پھیرنا،

(۳) گہنیوں سمیت دونوں ہاتھوں کا مسح کرنا۔ (بہار شریعت حصہ ۲ ص ۶۵ مدینۃ الرشید بریلی شریف)
”تیمم سیکھ لو“ کے دس حروف کی نسبت سے تیمم کی ۱۰ سنتیں

(۱) بسم اللہ شریف کہنا

(۲) ہاتھوں کو زمین پر مارنا

(۳) زمین پر ہاتھ مار کر لوٹ دینا (یعنی آگے بڑھانا اور پیچھے لانا)

(۴) انگلیاں کھلی ہوئی رکھنا

(۵) ہاتھوں کو جھاڑ لینا یعنی ایک ہاتھ کے انگوٹھے کی جڑ کو دوسرے ہاتھ کے انگوٹھے کی جڑ پر مارنا مگر یہ احتیاط رہے کہ تالی کی آواز پیدا نہ ہو

(۶) پہلے منہ پھر ہاتھوں کا مسح کرنا

(۷) دونوں کا مسح پے در پے ہونا

(۸) پہلے سیدھے پھر اُلٹے ہاتھ کا مسح کرنا

(۹) داڑھی کا خلال کرنا

(۱۰) انگلیوں کا خلال کرنا جبکہ غبار پہنچ گیا ہو۔

اگر غبار نہ پہنچا ہو مثلاً پتھر وغیرہ کسی ایسی چیز پر ہاتھ مارا جس پر غبار نہ ہو تو خلال فرض ہے خلال کیلئے دوبارہ زمین پر ہاتھ مارنا ضروری نہیں (بہار شریعت حصہ ۲ ص ۶۷ مدینۃ الرشید بریلی شریف)

تیمم کا طریقہ (حق)

تیمم کی نیت کیجئے (نیت دل کے ارادے کا نام ہے، زبان سے بھی کہہ لیں تو بہتر ہے۔ مثلاً یوں کہئے بے وضوئی یا بے غسلی یا دونوں سے پاکی حاصل کرنے اور نماز جائز ہونے کے لئے تیمم کرتا ہوں) بسم اللہ پڑھ کر دونوں ہاتھوں کی انگلیاں کشادہ کر کے کسی ایسی پاک چیز پر جو زمین کی قسم (مثلاً پتھر، پھنا، اینٹ، دیوار، مٹی وغیرہ) سے ہو مار کر لوٹ لیجئے (یعنی آگے بڑھائیے اور پیچھے لائیے)۔ اور اگر زیادہ گرد لگ جائے تو جھاڑ لیجئے اور اُس سے سارے منہ کا اس طرح مسح کیجئے کہ کوئی حصہ رہ نہ جائے اگر بال برابر بھی کوئی جگہ رہ گئی تو تیمم نہ ہوگا۔ پھر دوسری بار اسی طرح ہاتھ زمین پر مار کر دونوں ہاتھوں کا ناخنوں سے لیکر گہنیوں سمیت مسح کیجئے، اس کا بہتر طریقہ یہ ہے کہ اُلٹے ہاتھ کے انگوٹھے کے علاوہ چار انگلیوں کا پیٹ سیدھے ہاتھ کی

پشت پر رکھے اور کے سروں سے کہنیوں تک لے جائیے اور پھر وہاں سے اُلٹے ہی ہاتھ کی ہتھیلی سے سیدھے ہاتھ کے پیٹ کو مس کرتے ہوئے گتے تک لائیے اور اُلٹے انگوٹھے کے پیٹ سے سیدھے انگوٹھے کی پشت کا مس کیجئے۔ اسی طرح سیدھے ہاتھ سے اُلٹے ہاتھ کا مس کیجئے۔

(فتاویٰ تاتارخانیہ ج ۱ ص ۲۲۷)

اور اگر ایک دم پوری ہتھیلی اور انگلیوں سے مس کر لیا تب بھی تِمُّم ہو گیا چاہے کہنی سے انگلیوں کی طرف لائے یا انگلیوں سے کہنی کی طرف لے گئے مگر سنت کے خلاف ہوا۔ تِمُّم میں سر اور پاؤں کا مس نہیں ہے۔ (عاملہ کتب فقہ)

”میرے اعلیٰ حضرت کی پچیسویں شریف“ کے پچیس خُروف کی نسبت سے تیمم کے 25 مَدَنی پھول

(۱) جو چیز آگ سے جل کر راکھ ہوتی ہے نہ پگھلتی ہے نہ نرم ہوتی ہے وہ زمین کی جنس (یعنی قسم) سے ہے اس سے تِمُّم جائز ہے۔ ریتا، پُونا، سُرمہ، گندھک، پتھر، زبرجد، فیروزہ، عقیق، وغیرہ بولہر سے تِمُّم جائز ہے چاہے ان پر غبار ہو یا نہ ہو۔ (البحر الرائق ج ۱ ص ۲۵۶)

(۲) پلکی اینٹ، چینی یا مٹی کے برتن سے تِمُّم جائز ہے۔ ہاں اگر ان پر کسی ایسی چیز کا جرم (یعنی جسم بیاد) ہو جو جنس زمین سے نہیں مثلاً کانچ کا جرم ہو تو تِمُّم جائز نہیں۔ (فتاویٰ عالمگیری ج ۱ ص ۲۷)

(۳) جس مٹی، پتھر وغیرہ سے تِمُّم کیا جائے اُس کا پاک ہونا ضروری ہے یعنی نہ اس پر کسی نجاست کا اثر ہو نہ یہ ہو کہ صرف خشک ہوئے نجاست کا اثر جاتا رہا ہو۔ (الدر المختار مع رد المحتار ج ۱ ص ۳۳۵) زمین، دیوار اور وہ گرد جو زمین پر پڑی رہتی ہے اگر ناپاک ہو جائے پھر دھوپ یا ہوا سے سُکھ جائے اور نجاست کا اثر ختم ہو جائے تو پاک ہے اور اس پر نماز جائز ہے مگر اس سے تِمُّم نہیں ہو سکتا۔

(۴) یہ شک کہ کبھی نجس ہوئی ہوگی فُضول ہے اس کا اعتبار نہیں۔

(۵) اگر کسی لکڑی، کپڑے، یا ذری وغیرہ پر اتنی گرد ہے کہ ہاتھ مارنے سے انگلیوں کا نشان بن جائے تو اس سے تِمُّم جائز ہے۔ (فتاویٰ عالمگیری ج ۱ ص ۲۷)

(۶) پُونا، مٹی یا اینٹوں کی دیوار خواہ گھر کی ہو یا مسجد کی اس سے تِمُّم جائز ہے۔ مگر اس پر آئل پینٹ، پلاسٹک پینٹ اور میٹ فٹش یا وال پیپر وغیرہ کوئی ایسی چیز نہیں ہونی چاہئے جو جنس زمین کے علاوہ ہو، دیوار پر ماربل ہو تو کوئی حرج نہیں۔

(۷) جس کا وضو نہ ہو یا نہانے کی حاجت ہو اور پانی پر قدرت نہ ہو وہ وضو اور غسل کی جگہ تیمم کرے۔

(فتاویٰ قاضی خان معہ عالمگیری ج ۱ ص ۵۳)

(۸) ایسی بیماری کہ وضو یا غسل سے اس کے بڑھ جانے یا دیر میں لہتا ہونے کا صحیح اندیشہ ہو یا خود اپنا تجربہ ہو کہ جب بھی وضو یا غسل کیا بیماری بڑھ گئی یا یوں کہ کوئی مسلمان لہتا قابل طبیب جو ظاہری طور پر فاسق نہ ہو وہ کہہ دے کہ پانی نقصان کرے گا۔ تو ان صورتوں میں تِمُّم کر سکتے ہیں۔ (الدر المختار مع رد المحتار ج ۱ ص ۳۳۱)

(۹) اگر سر سے نہانے میں پانی نقصان کرتا ہو تو گلے سے نہائیں اور پورے سر کا مسح کریں۔

(بہار شریعت حصہ ۲ ص ۶۰ مدینۃ الرشید بریلی شریف)

(۱۰) جہاں چاروں طرف ایک ایک میل تک پانی کا پتانہ ہو وہاں بھی قِیَمُّم کر سکتے ہیں۔

(الدر المختار مع رد المحتار ج ۱ ص ۴۴۱)

(۱۱) اگر اتنا آب زم زم شریف پاس ہے جو وضو کیلئے کافی ہے تو قِیَمُّم جائز نہیں۔

(بہار شریعت حصہ ۲ ص ۶۱ مدینۃ الرشید بریلی شریف)

(۱۲) اتنی سردی ہو کہ نہانے سے مرجانے یا بیمار ہو جانے کا قوی اندیشہ ہے اور نہانے کے بعد سردی سے بچنے کا کوئی سامان بھی نہ

ہو تو قِیَمُّم جائز ہے۔ (فتاویٰ عالمگیری ج ۱ ص ۲۸)

(۱۳) قیدی کو قید خانے والے وضو نہ کرنے دیں تو قِیَمُّم کر کے نماز پڑھ لے بعد میں اعادہ کرے اور اگر وہ دشمن

یا قید خانے والے نماز بھی نہ پڑھنے دیں تو اشارے سے پڑھے اور بعد میں اعادہ کرے۔ (ایضاً)

(۱۴) اگر یہ گمان ہے کہ پانی تلاش کرنے میں قافلہ نظروں سے غائب ہو جائے گا (یا ٹرین ٹھوٹ جائیگی) تو قِیَمُّم جائز

ہے۔ (ایضاً)

(۱۵) مسجد میں سورہا تھا کہ غسل فرض ہو گیا تو جہاں تھا وہیں فوراً قِیَمُّم کر لے یہی احوط (یعنی احتیاط کے زیادہ

قریب) ہے (ماخوذ از فتاویٰ رضویہ ج ۳ ص ۳۹۲ رضا فاؤنڈیشن لاہور) پھر باہر نکل آئے تاخیر کرنا حرام ہے۔

(فتاویٰ عالمگیری ج ۱ ص ۲۸)

(۱۶) وقت اتنا تنگ ہو گیا کہ وضو یا غسل کرے گا تو نماز قضا ہو جائیگی تو قِیَمُّم کر کے نماز پڑھ لے پھر وضو یا غسل کر کے

نماز کا اعادہ کرنا لازم ہے۔ (فتاویٰ رضویہ ج ۳ ص ۳۰۷)

(۱۷) عورت حیض و نفاس سے پاک ہوگئی اور پانی پر قادر نہیں تو قِیَمُّم کرے

(بہار شریعت حصہ ۲ ص ۶۲ مدینۃ الرشید بریلی شریف)

(۱۸) اگر کوئی ایسی جگہ ہے جہاں نہ پانی ملتا ہے نہ ہی قِیَمُّم کیلئے پاک مٹی تو اسے چاہئے کہ وقت نماز میں نماز کی سی

صورت بنائے یعنی تمام حرکات نماز بلا تہیّت نماز بجالائے۔ (بہار شریعت حصہ ۲ ص ۶۵)

مگر پاک پانی یا مٹی پر قادر ہونے پر وضو یا تیمم کر کے نماز پڑھنی ہوگی

(۱۹) وضو اور غسل دونوں کے قِیَمُّم کا ایک ہی طریقہ ہے۔ (ایضاً ص ۶۵)

(۲۰) جس پر غسل فرض ہے اس کیلئے یہ ضروری نہیں کہ وضو اور غسل دونوں کیلئے دو قِیَمُّم کرے بلکہ دونوں میں ایک ہی

نیت کر لے دونوں ہو جائیں گے اور اگر صرف غسل یا وضو کی نیت کی جب بھی کافی ہے۔

(فتاویٰ قاضی خان معہ عالمگیری ج ۱ ص ۵۳)

(۲۱) جن چیزوں سے وضو ٹوٹ جاتا ہے یا غسل فرض ہو جاتا ہے اُن سے قِیَمُّم بھی ٹوٹ جاتا ہے اور پانی پر قادر

ہونے سے بھی تَیَمُّم ٹوٹ جاتا ہے۔ (فتاویٰ تاتارخانیہ ج ۱ ص ۲۳۹ ادارۃ القرآن)

(۲۲) عورت نے اگر ناک میں پھول وغیرہ پہنے ہوں تو نکال لے ورنہ پھول کی جگہ مسح نہیں ہو سکے گا۔

(بہار شریعت حصہ ۲ ص ۶۶)

(۲۳) ہونٹوں کا وہ حصہ جو عا و ثامنہ بند ہونے کی حالت میں دکھائی دیتا ہے اس پر مسح ہونا ضروری ہے اگر منہ پر ہاتھ بکھیرتے وقت کسی نے ہونٹوں کو زور سے دبا لیا کہ کچھ حصہ مسح ہونے سے رہ گیا تو تَیَمُّم نہیں ہوگا۔ اسی طرح زور سے آنکھیں بند کر لیں جب بھی نہ ہوگا۔ (بہار شریعت حصہ ۲ ص ۶۶)

(۲۴) انگلی، گھڑی وغیرہ پہنے ہوں تو اتار کر ان کے نیچے ہاتھ بکھیرنا فرض ہے۔ (مراقی الفلاح معہ حاشیۃ الطحاوی ص ۱۴۰)

اسلامی بہنیں پچھڑیاں وغیرہ ہٹا کر ان کے نیچے مسح کریں۔ تَیَمُّم کی احتیاطیں وضو سے بڑھ کر ہیں۔

(۲۵) بیمار یا بے دست و پا خود تَیَمُّم نہیں کر سکتا تو کوئی دوسرا کروادے اس میں تَیَمُّم کروانے والے کی نیت کا اعتبار نہیں، جس کو تَیَمُّم کروایا جا رہا ہے اُس کو نیت کرنا ہوگا۔ (عالمگیری ج ۱ ص ۲۶)

مَذَنی مشورہ: وضو کے احکام سیکھنے کیلئے میرا رسالہ ”وضو کا طریقہ“ اور نماز کے احکام سیکھنے کیلئے رسالہ ”نماز کا طریقہ“ کا مطالعہ مفید ہے۔ یارب مصطفیٰ! عَزَّوَجَلَّ و صلی اللہ تعالیٰ علیہ والہ وسلم ہمیں بار بار غسل کے مسائل پڑھنے، سمجھنے اور دوسروں کو سمجھانے اور سنتوں کے مطابق غسل کرنے کی توفیق عطا فرما۔

امین بِجَاہِ النَّبِیِّ الْأَمینِ صلی اللہ تعالیٰ علیہ والہ وسلم



الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ آمَنَّا بَعْدُ

فَاعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

فیضانِ اذان

دُرود شریف کی فضیلت

سرکارِ مدینہ، سلطانِ باقرینہ، قرارِ قلب و سینہ، فیضِ گنجینہ صاحبِ معطرِ پسینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کا ارشادِ رحمتِ بَیاد ہے، ”جس نے قرآنِ پاک پڑھا، ربِّ تعالیٰ کی حمد کی اور نبی (صَلَّی اللہُ تَعَالٰی عَلَیْہِ وَاٰلِہٖ وَسَلَّم) پر دُرود شریف پڑھا نیز اپنے رب سے مغفرت طلب کی تو اُس نے بھلائی کو اپنی جگہ سے تلاش کر لیا۔“ (تفسیر دُرودِ منشور ج ۸ ص ۶۹۸ بیروت)

”اذان“ کے چار حروف کی نسبت سے

اذان کے فضائل پر مشتمل 4 روایات

(۱) قبر میں کیڑے نہیں پڑیں گے

مدینے کے تاجدار صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ خوشگوار ہے، ”ثواب کی خاطر اذان دینے والا اُس شہید کی مانند ہے جو خون میں لٹھڑا ہوا ہے اور جب مرے گا، قبر میں اس کے جسم میں کیڑے نہیں پڑیں گے۔“

(الترغیب والترہیب ج ۱ ص ۱۱۲ دارالکتب العلمیہ بیروت)

(۲) موتی کے گنبد

رَحْمَتِ عَالَم، نورِ مُجَسَّم، شاہِ بنی آدم صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ معظم ہے، میں جنت میں گیا، اُس میں موتی کے گنبد دیکھے اُس کی خاک مُشک کی ہے۔ پوچھا، اے چمرِ نیل! یہ کس کے واسطے ہیں؟ عرض کی، آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی اُمت کے مؤذِنوں اور اماموں کیلئے۔

(کنز العمال حدیث ۲۰۸۹۶ ج ۷ ص ۲۸۷ دارالکتب العلمیہ بیروت)

(۳) گزشتہ گناہ مُعاف

سلطانِ مدینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ باقرینہ ہے، جس نے پانچوں نمازوں کی اذان ایمان کی بنا پر نہایت ثواب کہی اس کے جو گناہ پہلے ہوئے ہیں مُعاف ہو جائیں گے اور جو ایمان کی بنا پر ثواب کیلئے اپنے ساتھیوں کی پانچ نمازوں میں امامت کرے اس کے گناہ جو پہلے ہوئے ہیں مُعاف کر دیئے جائیں گے۔

(کنز العمال حدیث ۲۰۹۰۲ ج ۷ ص ۲۸۷ دارالکتب العلمیہ بیروت)

حدیث پاک میں ہے، اذان دینے والوں کیلئے ہر ایک چیز مغفرت کی دعا کرتی ہے یہاں تک کہ دریا میں مچھلیاں بھی۔ مُؤَذِّن جس وقت اذان کہتا ہے فرشتے بھی دوہراتے جاتے ہیں اور جب فارغ ہو جاتا ہے تو فرشتے قیامت تک اُس کیلئے مغفرت کی دعا کرتے ہیں۔ جو مُؤَذِّن کی حالت میں مر جاتا ہے اُسے عذابِ قبر نہیں ہوتا اور مُؤَذِّن نزع کی سختیوں سے بچ جاتا ہے۔ قبر کی سختی اور تنگی سے بھی مامون (یعنی محفوظ) رہتا ہے۔

(ملخص از تفسیر سورہ یوسف للغزالی مترجم ص ۳۱)

اذان کے جواب کی فضیلت

مدینے کے تاجدار صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ایک بار فرمایا، ”اے عورتو! جب تم ہلال کو اذان و اقامت کہتے سنو تو جس طرح وہ کہتا ہے تم بھی کہو کہ اللہ عَزَّ وَجَلَّ تمہارے لئے ہر گنہ کے بدلے ایک لاکھ نیکیاں لکھے گا اور ایک ہزار درجات بلند فرمائے گا اور ایک ہزار گناہ مٹائے گا۔“ خواتین نے یہ سُن کر عرض کی، یہ تو عورتوں کیلئے ہے مردوں کیلئے کیا ہے؟ فرمایا، ”مردوں کیلئے دُگنا۔“

(کنز العمال ج ۷ ص ۲۸۷ حدیث ۲۱۰۰۵ دار الکتب العلمیہ بیروت)

صَلُّوْا عَلَی الْحَبِیْب! صَلَّی اللہُ تَعَالٰی عَلَی مُحَمَّد

3 کروڑ 24 لاکھ نیکیاں کمائیں

ٹٹھے ٹٹھے اسلامی بھائیو! اللہ عَزَّ وَجَلَّ کی رحمت پر قربان! اُس نے ہمارے لئے نیکیاں کمانا، اپنے درجات بڑھوانا اور گناہ بخشوانا کس قدر آسان فرما دیا ہے۔ مگر افسوس! اتنی آسانیوں کے باوجود بھی ہم غفلت کا شکار رہتے ہیں۔ پیش کردہ حدیث مبارک میں جواب اذان کی جو فضیلت بیان ہوئی ہے اُس کی تفصیل ملاحظہ فرمائیے۔

”اللَّهُ أَجْبَرُ اللَّهُ أَجْبَرُ“ یہ دو کلمات ہیں اس طرح پوری اذان میں ۱۵ کلمات ہیں۔ اگر کوئی اسلامی بہن ایک اذان کا جواب دے یعنی مُؤَذِّن جو کہتا جائے اسلامی بہن بھی دوہراتی جائے تو اُس کو ۱۵ لاکھ نیکیاں ملیں گی۔ ۱۵ ہزار درجات بلند ہونگے اور ۱۵ ہزار گناہ مُعَاف ہونگے۔ اور اسلامی بھائیوں کیلئے یہ سب دُگنا ہے۔ فجر کی اذان میں دو مرتبہ الصَّلٰوةُ خَيْرٌ مِنَ النَّوْمِ ہے تو فجر کی اذان میں ۱۷ کلمات ہو گئے اور یوں فجر کی اذان کے جواب میں ۱۷ لاکھ نیکیاں، ۱۷ ہزار درجات کی بلندی اور ۱۷ ہزار گناہوں کی مُعافی ملی اور اسلامی بھائیوں کیلئے دُگنا۔ اقامت میں دو مرتبہ قَدْ قَامَتِ الصَّلٰوةُ بھی ہے یوں اقامت میں بھی ۱۷ کلمات ہوئے تو اقامت کے جواب کا ثواب بھی فجر کی اذان کے جواب جتنا ہوا۔ الحاصل اگر کوئی اسلامی بہن اہتمام کیساتھ روزانہ پانچوں نمازوں کی اذانوں اور پانچوں اقامتوں کا جواب دینے میں کامیاب ہو جائے تو اُسے روزانہ ایک کروڑ باسٹھ لاکھ نیکیاں ملیں گی، ایک لاکھ باسٹھ ہزار درجات بلند ہونگے اور ایک لاکھ باسٹھ ہزار گناہ مُعَاف ہونگے اور اسلامی بھائی کو دُگنا یعنی 3 کروڑ 24 لاکھ نیکیاں ملیں گی، 3 لاکھ 24 ہزار درجات بلند ہونگے اور 3 لاکھ 24 ہزار گناہ مُعَاف ہونگے۔

اذان کا جواب دینے والا جنتی ہو گیا

حضرت سیدنا ابو ہریرہ رضی اللہ تعالیٰ عنہ فرماتے ہیں کہ ایک صاحب جن کا بظاہر کوئی بہت بڑا نیک عمل نہ تھا، وہ فوت ہو گئے تو رسول اللہ ﷺ و صلی اللہ تعالیٰ علیہ والہ وسلم نے صحابہ کرام علیہم الرضوان کی موجودگی میں فرمایا: کیا تمہیں معلوم ہے کہ اللہ تعالیٰ نے اسے جنت میں داخل کر دیا ہے۔ اس پر لوگ متحجب ہوئے کیونکہ بظاہر ان کا کوئی بڑا عمل نہ تھا۔ چنانچہ ایک صحابی رضی اللہ تعالیٰ عنہ اُن کے گھر گئے اور ان کی بیوہ رضی اللہ تعالیٰ عنہا سے پوچھا کہ اُن کا کوئی خاص عمل ہمیں بتائیے، تو انہوں نے جواب دیا: اور تو کوئی خاص بڑا عمل مجھے معلوم نہیں، صرف اتنا جانتی ہوں کہ دن ہو یا رات، جب بھی وہ اذان سنتے تو جواب ضرور دیتے تھے۔ (مختص از ابن عساکر ج ۳۰ ص ۴۱۲، ۴۱۳ دار الفکر بیروت)

اللَّهُ عَزَّ وَجَلَّ کی اُن پر رحمت ہو اور اُن کے صدقے ہماری مغفرت ہو۔

گنہ گدار کا حساب کیا وہ اگرچہ لاکھ سے ہیں سو

مگر اے غفور ترے غفور کا تو حساب ہے نہ شمار ہے

صَلُّوْا عَلَی الْحَبِیْبِ ا صَلَّی اللّٰہُ تَعَالٰی عَلٰی مُحَمَّد

اذان و اقامت کے جواب کا طریقہ

مؤذن صاحب کو چاہئے کہ اذان کے کلمات ٹھہر ٹھہر کر کہیں۔ اَللّٰهُ اَكْبَرُ اللّٰهُ اَكْبَرُ دونوں مل کر (بغیر سکتے کے ایک ساتھ پڑھنے کے اعتبار سے) ایک کُلمہ ہیں دونوں کے بعد سکتے کرے (یعنی پُچ ہو جائے) اور سکتے کی مقدار یہ ہے کہ جواب دینے والا جواب دے لے، سکتے کا ترک مکروہ ہے اور ایسی اذان کا اعادہ مستحب ہے۔ (الدُّرُّ الْمُنْتَخَرُ مِنْ رَدِّ الْمُحْتَارِ ج ۲ ص ۶۶) جواب دینے والے کو چاہئے کہ جب مؤذن صاحب اَللّٰهُ اَكْبَرُ اللّٰهُ اَكْبَرُ کہہ کر سکتے کریں یعنی خاموش ہوں اُس وقت اَللّٰهُ اَكْبَرُ اللّٰهُ اَكْبَرُ کہے۔ اسی طرح دیگر کلمات کا جواب دے۔ جب مؤذن پہلی بار اَشْهَدُ اَنْ مُحَمَّدًا رَّسُولُ اللّٰہ کہے یہ کہے۔

صَلَّی اللّٰہُ عَلَیْکَ یَا رَسُوْلَ اللّٰہ ترجمہ: آپ پر دُرود ہو یا رسول اللہ (رد المحتار ج ۱ ص ۲۹۳ مصطفیٰ البابی مصر) جب دوبارہ کہے یہ کہے۔

قُرْءَةُ عَيْنِي بِكَ يَا رَسُوْلَ اللّٰہ (ایضاً)

یا رسول اللہ! آپ سے میری آنکھوں کی ٹھنڈک ہے۔

اور ہر بار انگوٹھوں کے ناخن آنکھوں سے لگا لے آخر میں کہے۔

اَللّٰہُمَّ مَتِّعْنِیْ بِالسَّمْعِ وَالبَصْرِ (ایضاً)

اے اللہ! عَزَّ وَجَلَّ میری سننے اور دیکھنے کی قوت سے مجھے نفع عطا فرما۔

جو ایسا کرے سرکارِ مدینہ صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم اسے اپنے پیچھے پیچھے جنت میں لے جائیں گے۔

حَتّٰی عَلَی الصَّلٰوۃِ اور حَتّٰی عَلَی الْفَلَاحِ کے جواب میں (چاروں بار) لَا اَحْوَلَ وَلَا قُوَّةَ اِلَّا بِاللّٰہ کہے

اور بہتر یہ ہے کہ دونوں کہے (یعنی مؤذن نے جو کچاد بھی کہے اور لا حول بھی) بلکہ مزید یہ بھی ملا لے۔

مَا شَاءَ اللَّهُ كَانَ وَمَا لَمْ يَشَأْ لَمْ يَكُنْ. (درمختار معہ رد المحتار ج ۲ ص ۸۲، عالمگیری ج ۱ ص ۵۷)

ترجمہ: جو اللہ عز و جل نے چاہا ہوا، جو نہیں چاہا نہ ہوا۔

الصَّلَاةُ خَيْرٌ مِنَ النَّوْمِ کے جواب میں کہے،

صَدَقْتَ وَبَرَزْتَ وَبِالْحَقِّ تَطَقَّتْ (ایضاً ص ۸۳)

ترجمہ: تو سچا اور نیکو کار ہے اور تو نے حق کہا ہے۔

اقامت کا جواب مُسْتَحَب ہے۔ اس کا جواب بھی اسی طرح ہے فرق اتنا ہے، قَدْ قَامَتِ الصَّلَاةُ کے جواب میں کہے،

أَقَامَهَا اللَّهُ وَأَذَامَهَا مَا ذَامَتِ السَّمُوتُ وَالْأَرْضُ (عالمگیری ج ۱ ص ۵۷)

ترجمہ: اللہ عز و جل اس کو قائم رکھے جب تک آسمان اور زمین ہیں۔

”صدقہ یا رسول اللہ“

کے ۱۴ حروف کی نسبت سے اذان کے 14 مَدَنی پھول

(۱) پانچوں فرض نمازیں ان میں جُمعہ بھی شامل ہے جب جماعت اُولیٰ کے ساتھ مسجد میں وقت پر ادا کی جائیں تو ان کیلئے اذان سَقَتِ مُؤَكَّدہ ہے اور اس کا حکم مثل واجب ہے کہ اگر اذان نہ کہی گئی تو وہاں کے تمام لوگ گنہگار ہوں گے۔

(درمختار معہ رد المحتار ج ۲ ص ۶۰)

(۲) اگر کوئی شخص شہر کے اندر گھر میں نماز پڑھے تو وہاں کی مسجد کی اذان اس کیلئے کافی ہے مگر اذان کہہ لینا مُسْتَحَب ہے۔

(ایضاً ص ۶۲)

(۳) اگر کوئی شخص شہر کے باہر یا گاؤں، باغ یا کھیت وغیرہ میں ہے اور وہ جگہ قریب ہے تو گاؤں یا شہر کی اذان کافی ہے پھر بھی اذان کہہ لینا بہتر ہے اور جو قریب نہ ہو تو کافی نہیں۔ قریب کی حد یہ ہے کہ یہاں کی اذان کی آواز وہاں پہنچتی ہو۔ (عالمگیری ج ۱ ص ۵۳)

(۴) مسافر نے اذان و اقامت دونوں نہ کہی یا اقامت نہ کہی تو مکروہ ہے اور اگر صرف اقامت کہہ لی تو کراہت نہیں مگر بہتر یہ ہے کہ اذان بھی کہہ لے۔ چاہے تنہا ہو یا اس کے دیگر ہمراہی وہیں موجود ہوں۔

(درمختار معہ رد المحتار ج ۲ ص ۷۸)

(۵) وقت شروع ہونے کے بعد اذان کہئے اگر وقت سے پہلے کہہ دی یا وقت سے پہلے شروع کی اور دورانِ اذان وقت آ گیا۔ دونوں صورتوں میں اذان دوبارہ کہئے۔ (عالمگیری ج ۱ ص ۵۳)

مُؤَذِّن صَاحِبَان کو چاہئے کہ وہ نقشہ نظام الاوقات دیکھتے رہا کریں۔ کہیں کہیں مُؤَذِّن صَاحِبَان وقت سے پہلے ہی اذان شروع کر دیتے ہیں۔ امام صَاحِبَان اور اِتِّظَامِیہ کی خدمت میں بھی مَدَنی التجا ہے کہ وہ بھی اس مسئلہ (مَسْئَلہ ۱۔۲) پر نظر رکھیں۔

(۶) خواتین اپنی نماز ادا پڑھتی ہوں یا قضا اس میں ان کے لیے اذان و اقامت کہنا مکروہ ہے۔ (مُلاصۃ الفتاویٰ ج ۱ ص ۳۸)

(۷) عورتوں کو جماعت سے نماز ادا کرنا مکروہ تحریمی ہے۔ (المحرر الرائق ج ۱ ص ۶۱۴)

(۸) سمجھدار بچہ بھی اذان دے سکتا ہے۔ (عالمگیری ج ۱ ص ۵۴)

(۹) بے وضو کی اذان صحیح ہے مگر بے وضو کا اذان کہنا مکروہ ہے۔

(مراتی الفلاح مع حاشیۃ الطحاوی ص ۱۹۹/ فتاویٰ رضویہ تخریج شدہ ج ۵ ص ۳۷۳)

(۱۰) حُنفی، فابقی اگرچہ عالم ہی ہو، نشہ والا، پاگل، بے غسل اور نا سمجھ بچے کی اذان مکروہ ہے۔ ان سب کی اذان کا

اعادہ کیا جائے۔ (درمختار مع رد المحتار ج ۲ ص ۷۵)

(۱۱) اگر مؤذن ہی امام بھی ہو تو بہتر ہے۔ (ایضاً ص ۸۸/ عالمگیری ج ۱ ص ۵۴)

(۱۲) مسجد کے باہر قبلہ رُو کھڑے ہو کر، کانوں میں انگلیاں ڈال کر بلند آواز سے اذان کہی جائے مگر طاقت سے زیادہ

آواز بلند کرنا مکروہ ہے۔ (عالمگیری ج ۱ ص ۵۵)

(۱۳) حَتَّى عَلَى الصَّلَاةِ سیدھی طرف منہ کر کے کہے اور حَتَّى عَلَى الْفَلَاحِ اُلٹی طرف منہ کر کے، اگرچہ اذان

نماز کیلئے نہ ہو مثلاً بچے کے کان میں کہی۔ یہ پھر نافقہ منہ کا ہے سارے بدن سے نہ پھرے۔

(درمختار مع رد المحتار ج ۲ ص ۶۶)

بعض مؤذنین ”صلوٰۃ“ اور ”فلاح“ پر پہنچنے پر نزاکت کے ساتھ دائیں بائیں چہرے کو تھوڑا سا ہلا دیتے ہیں، یہ طریقہ

غلط ہے۔ دُرست انداز یہ ہے کہ پہلے اچھی طرح دائیں بائیں چہرہ کر لیا جائے اس کے بعد لفظ ”حَتَّى“ کہنے کی ابتداء

ہو۔

(۱۴) فجر کی اذان میں حَتَّى عَلَى الْفَلَاحِ کے بعد الصَّلَاةُ خَيْرٌ مِنَ النَّوْمِ کہنا مستحب ہے۔

(درمختار مع رد المحتار ج ۲ ص ۶۷)

اگر نہ کہا جب بھی اذان ہو جائیگی۔ (قانون شریعت ص ۷۷)

”اذانِ بلالی“ کے نو خروف کی نسبت

سے جواب اذان کے ۹ مَدَنی پھول

(۱) اذان نماز کے علاوہ دیگر اذانوں کا جواب بھی دیا جائے گا مثلاً بچہ پیدا ہوتے وقت کی اذان۔

(رد المحتار ج ۲ ص ۸۲)

(۲) معتقد یوں کو ٹھپے کی اذان کا جواب ہر گز نہ دینا چاہئے یہی احوط (یعنی احتیاط سے قریب) ہے۔ ہاں اگر یہ جواب اذان یا

(دو خطبوں کے درمیان) دعا، اگر دل سے کریں، زبان سے تلفظ اصلاً نہ ہو تو حرج کوئی نہیں۔ اور امام یعنی خطیب اگر زبان

سے بھی جواب اذان دے یا دعا کرے بلاشبہ جائز ہے۔ (فتاویٰ رضویہ ج ۸ ص ۳۰۰-۳۰۱)

(۳) اذان سننے والے کیلئے اذان کا جواب دینے کا حکم ہے۔ (عالمگیری ج ۱ ص ۵۷)

جُکب (یعنی جسے جماع یا احتلام کی وجہ سے غسل کی حاجت ہو) بھی اذان کا جواب دے۔ البتہ حیض و نفاس والی عورت، خطبہ سننے والے، نماز جنازہ پڑھنے والے، جماع میں مشغول یا جو قضاے حاجت میں ہوں اُن پر جواب نہیں۔

(مراقی الفلاح مع حاشیۃ الطحاوی ص ۲۰۳)

(۴) جب اذان ہو تو اتنی دیر کیلئے سلام و کلام اور جواب سلام اور تمام کام موقوف کر دیجئے یہاں تک کہ تلاوت بھی،

اذان کو غور سے سنئے اور جواب دیجئے اقامت میں بھی اسی طرح کیجئے۔

(در مختار مع رد المحتار ج ۲ ص ۸۶ / عالمگیری ج ۱ ص ۵۷)

(۵) اذان کے دوران چلنا، پھرنا، غذا، برتن کوئی سی چیز اٹھانا، رکھنا، چھوٹے بچوں سے کھیلنا، اشاروں میں گفتگو کرنا وغیرہ سب کچھ موقوف کر دینا ہی مناسب ہے۔

(۶) جو اذان کے وقت باتوں میں مشغول رہے اسکا معاذ اللہ عَزَّوَجَلَّ خاتمہ ہونے کا خوف ہے۔

(بہار شریعت حصہ ۳ ص ۳۶ مدینہ الرشید بریلی)

(۷) راستے پر چل رہا تھا کہ اذان کی آواز آئی تو بہتر یہ ہے کہ اتنی دیر کھڑا ہو جائے چُپ چاپ سنئے اور جواب دے۔

(عالمگیری ج ۱ ص ۵۷)

(۸) اگر چند اذانیں سنئے تو اس پر پہلی ہی کا جواب ہے اور بہتر یہ ہے کہ سب کا جواب دے۔

(در مختار مع رد المحتار ج ۲ ص ۸۲)

(۹) اگر بوقت اذان جواب نہ دیا تو اگر زیادہ دیر نہ گزری ہو تو جواب دے لے۔ (رد المحتار ج ۲ ص ۸۱)

”یا مصطفیٰ“ کے سات حُرُوف کی

نسبت سے اقامت کے ۷ مدنی پھول

(۱) اقامت مسجد میں امام کے عین پیچھے کھڑے ہو کر کہنا بہتر ہے اگر عین پیچھے موقع نہ ملے تو سیدھی طرف مناسب ہے۔

(ملخص از: فتاویٰ رضویہ ج ۵ ص ۳۷۲)

(۲) اقامت اذان سے بھی زیادہ تاکید سنت ہے۔ (در مختار مع رد المحتار ج ۲ ص ۶۸)

(۳) اقامت کا جواب دینا مستحب ہے۔ (عالمگیری ج ۱ ص ۵۷)

(۴) اقامت کے کلمات جلد جلد کہیں اور درمیان میں سکتے نہ کریں۔ (درمختار معہ رد المحتار ج ۲ ص ۶۸)

(۵) اقامت میں بھی حَتَّى عَلَى الصَّلَاةِ اور حَتَّى عَلَى الْفَلَاحِ میں دائیں بائیں منہ پھیریں۔

(درمختار معہ رد المحتار ج ۲ ص ۶۶)

(۶) اقامت اُسی کا حق ہے جس نے اذان کہی ہے اذان دینے والے کی اجازت سے دوسرا کہہ سکتا ہے اگر

غیر اجازت کہی اور مُؤَدِّن (یعنی جس نے اذان دی تھی اُس) کو ناگوار ہو تو مکروہ ہے۔ (عالمگیری ج ۱ ص ۵۴)

(۷) اقامت کے وقت کوئی شخص آیا تو اُسے کھڑے ہو کر انتظار کرنا مکروہ ہے بلکہ بیٹھ جائے اسی طرح جو لوگ

مسجد میں موجود ہیں وہ بھی بیٹھے رہیں اور اُس وقت کھڑے ہوں جب مُکَبِّر حَتَّى عَلَى الْفَلَاحِ پر پہنچے یہی حکم امام کیلئے ہے۔ (ایضاً ص ۵۵)

”یا غوث الاعظم“ کے گیارہ حروف کی

نسبت سے اذان دینے کے ۱۱ مُسْتَحَب مواقع

(۱) بچے

(۲) مغموم

(۳) ہرجی والے

(۴) غضبناک اور بد مزاج آدمی اور

(۵) بد مزاج جانور کے کان میں

(۶) لڑائی کی شدت کے وقت

(۷) آتش زدگی (آگ لگنے) کے وقت

(۸) میت دفن کرنے کے بعد

(۹) جہنم کی سرکشی کے وقت (یا کسی پر جن سوار ہو)

(۱۰) جنگل میں راستہ بھول جائیں اور کوئی بتانے والا نہ ہو اُس وقت۔ نیز

(۱۱) قبا کے زمانے میں بھی اذان دینا مُسْتَحَب ہے۔ (درمختار معہ رد المحتار ج ۲ ص ۵۰)

مسجد میں اذان دینا خلاف سنت ہے

آج کل اکثر مسجد کے اندر ہی اذان دینے کا رواج پڑ گیا ہے جو کہ خلاف سنت ہے۔ ”عالمگیری“ وغیرہ میں ہے

اذان خارج مسجد میں کہی جائے مسجد میں اذان نہ کہے۔ (فتاویٰ عالمگیری ج ۱ ص ۵۵)

میں مے آقا اعلیٰ حضرت، امام اہلسنت، ولی نعمت، عظیم البرکت، عظیم المرتبت، پروانہ شمع رسالت، مُجَدِّدِ

دین و ملت، حامی سنت، ماحی بدعت، عالم شریعت، پیر طریقت، باعِ خیر و برکت، حضرت علامہ

مولانا الحاج الحافظ القاری الشاہ امام احمد رضا خان علیہ رحمۃ الرحمن فرماتے ہیں ”ایک بار بھی ثابت نہیں کہ حضور
اقدس صَلَّی اللہُ تَعَالٰی عَلَیْہِ وَاٰلِہٖ وَسَلَّم نے مسجد کے اندر اذان دلوائی ہو۔“ (فتاویٰ رضویہ تخریج شدہ ج ۵ ص ۲۱۴)
سیدی اعلیٰ حضرت رحمۃ اللہ تعالیٰ علیہ مزید فرماتے ہیں، مسجد میں اذان دینی مسجد و دربار الہی کی گستاخی ہے۔
(ایضاً ص ۳۱۱)
صحیح مسجد کے نیچے جہاں جوتے اُتارے جاتے ہیں۔ وہ جگہ خارج مسجد ہوتی ہے وہاں اذان دینا بلا تکلف مطابق
سنت ہے۔ (ایضاً ص ۴۰۸)
مجمعہ کی اذانِ ثانی جو آج کل (خطبہ سے قبل) مسجد میں خطیب کے منبر کے سامنے مسجد کے اندر دی جاتی ہے یہ بھی خلاف
سنت ہے، مجمعہ کی اذانِ ثانی بھی مسجد کے باہر دی جائے مگر مؤذن خطیب کے سامنے ہو۔ (فتح القدیر ج ۲ ص ۲۹)
سوشل سہیدوں کا ثواب کمائیے
سیدی اعلیٰ حضرت رحمۃ اللہ تعالیٰ علیہ فرماتے ہیں، اُحیائے سنت علماء کا تو خاص فرض منطبی ہے اور جس مسلمان
سے ممکن ہو اُس کیلئے حکم عام ہے، ہر شہر کے مسلمانوں کو چاہئے کہ اپنے شہر یا کم از کم اپنی اپنی مساجد میں (اذان اور جمعہ کی
اذانِ ثانی مسجد کے باہر دینے کی) اس سنت کو زندہ کریں اور سوشل سہیدوں کا ثواب لیں۔
(فتاویٰ رضویہ تخریج شدہ ج ۵ ص ۴۰۳)
رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمان ہے، ”جو فسادِ امت کے وقت میری سنت کو مضبوط تھامے اسے سوشل
سہیدوں کا ثواب ملے۔“ اسے ”بیہمتی“ نے زہد میں روایت کیا ہے (مشکوٰۃ المصابیح ص ۳۰)
اس مسئلہ کی تفصیل کیلئے فتاویٰ رضویہ ج ۵ ”بابُ الْاَذَانِ وَالْاِقَامَةِ“ (مطبوعہ رضا فاؤنڈیشن) کا مطالعہ فرمائیے۔
اذان سے پہلے یہ دُرود پاک پڑھئے
اذان و اقامت سے قبل بِسْمِ اللّٰهِ الرَّحْمٰنِ الرَّحِیْمِ پڑھ کر دُرود و سلام کے یہ چار صیغے پڑھ لیجئے۔
الْصَّلٰوۃُ وَالسَّلَامُ عَلَیْکَ یَا رَسُوْلَ اللّٰهِ وَ عَلٰی الْاٰلِکَ وَاصْحَابِکَ یَا حَبِیْبَ اللّٰهِ
الْصَّلٰوۃُ وَالسَّلَامُ عَلَیْکَ یَا نَبِیَّ اللّٰهِ وَ عَلٰی الْاٰلِکَ وَاصْحَابِکَ یَا نُورَ اللّٰهِ
پھر دُرود و سلام اور اذان میں فصل (یعنی گپ) کرنے کے لیے یہ اعلان کیجئے، ”اذان کا احترام کرتے ہوئے گفتگو اور کام
کاج روک کر اذان کا جواب دیجئے اور ڈھیروں نیکیاں کمائیے۔“ اس کے بعد اذان دیجئے۔ درود و سلام اور اقامت کے
درمیان یہ اعلان کیجئے ”اعتراف کی قیت کر لیجئے، موبائل فون ہو تو بند کر دیجئے۔“ اذان و اقامت سے قبل تسمیہ
اور دُرود و سلام کے مخصوص چار صیغوں کی مدنی التجا اس شوق میں کر رہا ہوں کہ اس طرح میرے لئے بھی کچھ ثواب جاریہ
کا سامان ہو جائے اور فصل (یعنی گپ رکھنے) کا مشورہ فتاویٰ رضویہ کے فیضان سے پیش کیا ہے۔ چنانچہ ایک استفتاء کے
جواب میں امام اہلسنت رحمۃ اللہ تعالیٰ علیہ فرماتے ہیں، ”دُرود شریف قبل اقامت پڑھنے میں خرچ نہیں مگر اقامت سے

فصل (یعنی فاصلہ یا علیحدگی) چاہئے یا دُرود شریف کی آواز، آوازِ اقامت سے ایسی جدا (مثلاً دُرود شریف کی آواز اقامت کی بہ نسبت کچھ پست) ہو کہ امتیاز رہے اور عوام کو دُرود شریف جزِ اقامت (یعنی اقامت کا حصہ) نہ معلوم ہو.... الخ

(فتاویٰ رضویہ تخریج شدہ ج ۵ ص ۳۸۶)

وَسُوسَه : سرکارِ مدینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی حیاتِ ظاہری اور دَوْرِ خُلفائے راشدین عَلَیْہِمُ الرِّضْوَان میں اذان سے پہلے دُرود شریف نہیں پڑھا جاتا تھا لہذا ایسا کرنا بُری بدعت اور گناہ ہے۔ (مَعَاضِ اللہ عَزَّوَجَلَّ)

جواب وَسُوسَه : اگر یہ قاعدہ تسلیم کر لیا جائے کہ جو کام اُس دور میں نہیں ہوتا تھا وہ اب کرنا بُری بدعت اور گناہ ہے تو پھر فی زمانہ نظامِ درہم برہم ہو جائیگا۔ بے شمار مثالوں میں سے فقط ۱۲ مثالیں پیش کرتا ہوں کہ یہ کام اُس مُبارک دور میں نہیں تھے اور اب ان کو سب نے اپنایا ہوا ہے۔

(۱) قرآنِ پاک پر نقطے اور اعراب حجاج بن یوسف نے ۹۵ھ میں لگوائے۔

(۲) اسی نے ختمِ آیات پر علامات کے طور پر نقطے لگوائے۔

(۳) قرآنِ پاک کی مچھپائی۔

(۴) مسجد کے وسط میں امام کے کھڑے رہنے کیلئے طاقِ ثُمّا محراب پہلے نہ تھی وَلید مروانی کے دَوْر میں سیدنا عمر بن عبدالعزیز رضی اللہ تعالیٰ عنہ نے ایجاد کی۔ آج کوئی مسجد اس سے خالی نہیں۔

(۵) چھ کلمے۔

(۶) علمِ صرف و نحو۔

(۷) علمِ حدیث اور احادیث کی اقسام۔

(۸) درسِ نظامی۔

(۹) شریعت و طریقت کے چار سلسلے۔

(۱۰) زبان سے نماز کی نیت۔

(۱۱) ہوائی جہاز کے ذریعہ سفر حج۔

(۱۲) جدید سائنسی ہتھیاروں کے ذریعے جہاد۔ یہ سارے کام اس مُبارک دَوْر میں نہیں تھے لیکن اب انہیں کوئی گناہ نہیں

کہتا تو آخر اذان و اقامت سے پہلے بیٹھے بیٹھے آقا صَلَّی اللہُ تَعَالٰی عَلَیْہِ وَاٰلِہٖ وَسَلَّم پر دُرود و سلام پڑھنا ہی کیوں بُری بدعت

اور گناہ ہو گیا! یاد رکھئے کسی معاملے میں عدمِ جواز کی دلیل نہ ہونا خود دلیلِ جواز ہے۔ یقیناً، یقیناً، یقیناً ہر وہ نئی چیز جس

کو شریعت نے منع نہیں کیا وہ بدعتِ حسنہ اور مباح یعنی اچھی بدعت اور جائز ہے اور یہ امر مُسَلَّم ہے کہ اذان سے پہلے

دُرود شریف پڑھنے کو کسی بھی حدیث میں منع نہیں کیا گیا لہذا منع نہ ہونا خود بخود ”اجازت“ بن گیا اور اچھی اچھی باتیں

اسلام میں ایجاد کرنے کی تو خود مدینے کے تاجور، نبیوں کے سرور، حضورِ انور صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ترغیب ارشاد فرمائی ہے اور مسلم کے باب ”کتاب العلم“ میں سلطانِ دو جہان صَلَّی اللہُ تَعَالٰی عَلَیْہِ وَاٰلِہٖ وَسَلَّم کا یہ فرمانِ اجازت نشان موجود ہے، **مَنْ سَنَّ فِي الْاِسْلَامِ سُنَّةً حَسَنَةً فَعَمِلَ بِهَا بَعْدَهُ كُتِبَ لَهُ مِنْ اَجْرِ مَنْ عَمِلَ بِهَا وَلَا يَنْقُصُ مِنْ اُجُورِهِمْ شَيْءٌ**۔ (صحیح مسلم ج ۲ ص ۳۳۱)

جس شخص نے مسلمانوں میں کوئی نیک طریقہ جاری کیا اور اسکے بعد اس طریقہ پر عمل کیا گیا تو اس طریقہ پر عمل کرنے والوں کا اجر بھی اسکے (یعنی جاری کرنے والے) کے نامہ اعمال میں لکھا جائے گا اور عمل کرنے والوں کے اجر میں کمی نہیں ہوگی۔

مطلب یہ کہ جو اسلام میں اچھا طریقہ جاری کرے وہ بڑے ثواب کا حقدار ہے تو بلاشبہ جس خوش نصیب نے اذان و اقامت سے قبل دُرود و سلام کا رواج ڈالا ہے وہ بھی ثواب جاریہ کا مستحق ہے، قیامت تک جو مسلمان اس طریقے پر عمل کرتے رہیں گے اُن کو بھی ثواب ملے گا اور جاری کرنے والے کو بھی ملتا رہے گا اور دونوں کے ثواب میں کوئی کمی نہیں ہوگی۔

ہو سکتا ہے کسی کے ذہن میں یہ سوال ہو کہ حدیثِ پاک میں ہے، **”كُلُّ بِدْعَةٍ ضَلَالَةٌ وَكُلُّ ضَلَالَةٍ فِي النَّارِ“** یعنی ہر بدعت (نئی بات) گمراہی ہے اور ہر گمراہی جہنم میں (لے جانے والی) ہے۔ (مشکوٰۃ شریف ص ۳۰)

اس حدیث شریف کے کیا معنی ہیں؟ اس کا جواب یہ ہے کہ حدیثِ پاک حق ہے۔ یہاں بدعت سے مراد بدعتِ سیئۃ یعنی بُری بدعت ہے اور یقیناً ہر وہ بدعت بُری ہے جو کسی سنت کے خلاف یا سنت کو مٹانے والی ہو۔ چنانچہ سیدنا شیخ عبدالحق محدث دہلوی رحمۃ اللہ تعالیٰ علیہ فرماتے ہیں، جو بدعت کہ اُصول اور قواعدِ سنت کے موافق اور اُس کے مطابق قیاس کی ہوئی ہے (یعنی شریعت و سنت سے نہیں ٹکراتی) اس کو بدعتِ حسنہ کہتے ہیں اور جو اس کے خلاف ہو وہ بدعتِ گمراہی کہلاتی ہے۔ (احیاء المعات ج ۱ ص ۱۲۵)

اذان

اَللّٰهُ اَكْبَرُ ۞ اَللّٰهُ اَكْبَرُ ۞ اَللّٰهُ اَكْبَرُ ۞

اَشْهَدُ اَنْ لَّا اِلٰهَ اِلَّا اللّٰهُ ۞ اَشْهَدُ اَنْ لَّا اِلٰهَ اِلَّا اللّٰهُ ۞

اَشْهَدُ اَنَّ مُحَمَّدًا رَّسُوْلُ اللّٰهِ ۞ اَشْهَدُ اَنَّ مُحَمَّدًا رَّسُوْلُ اللّٰهِ ۞

حَتّٰی عَلٰی الصَّلٰوةِ ۞ حَتّٰی عَلٰی الصَّلٰوةِ ۞

حَتّٰی عَلٰی الْفَلَاحِ ۞ حَتّٰی عَلٰی الْفَلَاحِ ۞

اَللّٰهُ اَكْبَرُ ۞ اَللّٰهُ اَكْبَرُ ۞ لَّا اِلٰهَ اِلَّا اللّٰهُ ۞

اللہ سب سے بڑا ہے اللہ سب سے بڑا ہے اللہ سب سے بڑا ہے

میں گواہی دیتا ہوں کہ اللہ کے سوا کوئی معبود نہیں میں گواہی دیتا ہوں کہ اللہ کے سوا کوئی معبود نہیں۔

میں گواہی دیتا ہوں کہ حضرت محمد (صلی اللہ علیہ وسلم) اللہ کے رسول ہیں میں گواہی دیتا ہوں کہ حضرت محمد (صلی اللہ علیہ وسلم)

اللہ کے رسول ہیں۔

نماز پڑھنے کے لئے آؤ۔ نماز پڑھنے کے لئے آؤ۔

نجات پانے کے لئے آؤ۔ نجات پانے کے لئے آؤ۔

اللہ سب سے بڑا ہے اللہ سب سے بڑا ہے۔

اللہ کے سوا کوئی عبادت کے لائق نہیں۔

اذان کی دعاء

اذان کے بعد مؤذن و سامعین دُرود شریف پڑھ کر یہ دعا پڑھیں۔

اَللّٰهُمَّ رَبِّ هَذِهِ الدَّعْوَةِ التَّامَّةِ وَالصَّلٰوةِ الْقَائِمَةِ اِنِّ سَيِّدَنَا مُحَمَّدٌ رَّسُوْلُكَ

وَالْفَضِيْلَةُ وَالذَّرَجَةُ الرَّفِيْعَةُ وَاَبْعَثْهُ مَقَامًا مَّحْمُوْدًا اَلَدِيْنِ وَعَدْتَهُ

وَارْزُقْنَا شَفَاعَتَهُ يَوْمَ الْقِيَمَةِ ۞ اِنَّكَ لَا تُخْلِفُ الْمِيْعَادَ ۞

بِرَحْمَتِكَ يَا اَرْحَمَ الرَّاحِمِيْنَ ۝

اے اللہ! عزوجل اس دعویٰ تامہ اور صلوة قائمہ کے مالک تو ہمارے سردار حضرت محمد صلی اللہ علیہ وسلم کو وسیلہ

اور فضیلت اور بہت بلند و رجبہ عطا فرما اور ان کو مقام محمود میں کھڑا کر جس کا تو نے ان سے وعدہ کیا ہے

اور ہمیں قیامت کے دن ان کی شفاعت نصیب فرما۔ بے شک تو وعدہ کے خلاف نہیں کرتا۔

ہم پر اپنی رحمت فرمائے سب سے بڑھ کر رحم کرنے والے۔

بِسْمِ اللّٰهِ الرَّحْمٰنِ الرَّحِیْمِ ۝

اللہ کے نام سے شروع جو بہت مہربان رحمت والا۔

ایمان مفصل

اٰمَنْتُ بِاللّٰهِ وَمَلٰئِكَتِهٖ وَکُتُبِهٖ وَرُسُلِهٖ وَالْیَوْمَ الْاٰخِرِ وَالْقَدْرِ خَیْرِهٖ

وَسِرِّهٖ مِنَ اللّٰهِ تَعَالٰی وَالْبَعْثِ بَعْدَ الْمَوْتِ ۝

میں ایمان لایا اللہ پر اور اس کے فرشتوں پر اور اسکی کتابوں پر اور اس کے رسولوں پر اور قیامت کے دن پر اور اس پر کہ اچھی اور بری تقدیر اللہ کی طرف سے ہے اور موت کے بعد اٹھائے جانے پر۔

ایمان مختصر

اٰمَنْتُ بِاللّٰهِ کَمَا هُوَ بِاَسْمَائِهٖ وَصِفَاتِهٖ وَقَبِلْتُ جَمِیْعَ اَحْکَامِهٖ اِقْرَارًا

۝ بِاللِّسَانِ وَتَصْدِیْقًا بِالْقَلْبِ ۝

میں ایمان لایا اللہ پر جیسا کہ وہ اپنے ناموں اور اپنی صفاتوں کے ساتھ ہے اور میں نے اس کے تمام احکام قبول کئے زبان سے اقرار کرتے ہوئے اور دل سے تصدیق کرتے ہوئے۔

شکل کلمہ

اول کلمہ طیب

لَا اِلٰهَ اِلَّا اللّٰهُ مُحَمَّدٌ رَّسُوْلُ اللّٰهِ ۝

اللہ کے سوا کوئی عبادت کے لائق نہیں محمد (صلی اللہ علیہ وسلم) اللہ کے رسول ہیں۔

دوسرا کلمہ شہادت

اَشْهَدُ اَنْ لَا اِلٰهَ اِلَّا اللّٰهُ وَحْدَهٗ لَا شَرِیْکَ لَهٗ وَاَشْهَدُ اَنْ مُحَمَّدًا

عَبْدُهٗ وَرَسُوْلُهٗ صَلَّی اللّٰہُ عَلَیْہِ وَسَلَّم

میں گواہی دیتا ہوں کہ اللہ کے سوا کوئی معبود نہیں وہ اکیلا ہے اس کا کوئی شریک نہیں اور میں گواہی دیتا ہوں کہ

بے شک محمد (صلی اللہ علیہ وسلم) اللہ کے بندے اور رسول ہیں۔

تیسرا کلمہ تَمْجِید

سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ ط وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ ط

اللہ پاک ہے اور سب خوبیاں اللہ کے لیے ہیں اور اللہ کے سوا کوئی معبود نہیں اور اللہ سب سے بڑا ہے گناہوں سے بچنے کی طاقت اور نیکی کرنے کی توفیق نہیں مگر اللہ کی طرف سے جو سب سے بلند عظمت والا ہے۔

چوتھا کلمہ تَوْحِيد

لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ يُحْيِي وَيُمِيتُ وَهُوَ حَيٌّ لَا يَمُوتُ أَبَدًا ط ذُو الْجَلَالِ وَالْإِكْرَامِ ط بِيَدِهِ الْخَيْرُ ط وَهُوَ عَلَى كُلِّ شَيْءٍ قَدِيرٌ ط

اللہ کے سوا کوئی معبود نہیں، وہ اکیلا ہے اس کا کوئی شریک نہیں اُسی کے لیے ہے بادشاہی اور اُسی کے لیے حمد ہے وہی زندہ کرتا اور مارتا ہے اور وہ زندہ ہے اُس کو ہر گز کبھی موت نہیں آئے گی۔ بڑے جلال اور بزرگی والا ہے۔ اس کے ہاتھ میں بھلائی ہے۔ اور وہ ہر چیز پر قادر ہے۔

پانچواں کلمہ اِسْتِغْفَار

اَسْتَغْفِرُ اللَّهَ رَبِّي مِنْ كُلِّ ذَنْبٍ اَذْنَبْتُهُ عَمْدًا اَوْ خَطَاً سِرًّا اَوْ عَلَانِيَةً وَاَتُوبُ اِلَيْهِ مِنَ الذَّنْبِ الَّذِي اَعْلَمُ وَمِنَ الذَّنْبِ الَّذِي لَا اَعْلَمُ اِنَّكَ اَنْتَ عَلَّامُ الْغُيُوبِ وَسَتَّارُ الْعُيُوبِ وَغَفَّارُ الذُّنُوبِ وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ ط

میں اللہ سے معافی مانگتا ہوں جو میرا پروردگار ہے، ہر گناہ سے جو میں نے جان بوجھ کر کیا یا بھول کر۔ چھپ کر کیا یا ظاہر ہو کر اور میں اس کی بارگاہ میں توبہ کرتا ہوں اُس گناہ سے جس کو میں جانتا ہوں اور اُس گناہ سے بھی جس کو میں نہیں جانتا (اے اللہ) بیشک تو غیبیوں کا جاننے والا اور عیبوں کا چھپانے والا اور گناہوں کا بخشنے والا ہے اور گناہ سے بچنے کی طاقت اور نیکی کرنے کی قوت نہیں مگر اللہ کی مدد سے۔ جو سب سے بلند عظمت والا ہے۔

چھٹا کلمہ رد کفر

اللَّهُمَّ إِنِّي أَعُوذُ بِكَ مِنْ أَنْ أَشْرِكَ بِكَ شَيْئًا وَأَنَا أَعْلَمُ بِهِ وَ أَسْتَغْفِرُكَ لِمَا لَا أَعْلَمُ بِهِ تُبْتُ عَنْهُ وَ
تَبَرَّأْتُ مِنَ الْكُفْرِ وَالشِّرْكِ وَالْكَذِبِ وَالْغِيْبَةِ وَالْبِدْعَةِ وَالنَّمِيمَةِ وَالْفَوَاحِشِ وَالْبُهْتَانِ وَالْمَعَاصِي
كُلِّهَا وَأَسْلَمْتُ وَأَقُولُ لَا إِلَهَ إِلَّا اللَّهُ مُحَمَّدٌ رَسُولُ اللَّهِ ﷺ

اے اللہ میں تیری پناہ مانگتا ہوں اس بات سے کہ میں کسی شے کو تیرا شریک بناؤں جان بوجھ کر اور بخشش مانگتا ہوں تجھ
سے اس (شرک) کی جس کو میں نہیں جانتا اور میں نے اس سے توبہ کی اور میں بیزار ہوا کفر سے اور شرک سے اور جھوٹ
سے اور غیبت سے اور بدعت سے اور چغلی سے اور بے حیائیوں سے اور بہتان سے اور تمام گناہوں سے اور میں اسلام
لایا اور میں کہتا ہوں، اللہ کے سوا کوئی عبادت کے لائق نہیں محمد صلی اللہ علیہ وسلم اللہ کے رسول ہیں۔

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ آمَنَّا

فَاعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

نماز کا طریقہ (کھن)

دُرود شریف کی فضیلت

سرکارِ مدینہ، سلطانِ باقرینہ، قرارِ قلب و سینہ، فیضِ گنجینہ صلی اللہ تعالیٰ علیہ والہ وسلم نے نماز کے بعد حمد و ثناء و دُرود شریف پڑھنے والے سے فرمایا، ”دعا مانگ قبول کی جائے گی سوال کر، دیا جائے گا۔“

(سُنَنِ النَّسَائِي، ج ۱، ص ۸۹ باب المدینہ کراچی)

صَلُّوا عَلَى الْحَبِيب! صَلَّى اللَّهُ تَعَالَى عَلَى مُحَمَّد

ٹٹھے ٹٹھے اسلامی بھائیو! قرآن و حدیث میں نماز پڑھنے کے بے شمار فضائل اور نہ پڑھنے کی سخت سزائیں وارد ہیں، چنانچہ پارہ ۲۸ سورۃ المنافقون کی آیت نمبر ۹ میں ارشادِ ربّانی ہے،

يَا أَيُّهَا الَّذِينَ آمَنُوا لَا تُلْهِكُمْ أَمْوَالُكُمْ وَلَا أَوْلَادُكُمْ عَنْ ذِكْرِ اللَّهِ

وَمَنْ يَفْعَلْ ذَلِكَ فَأُولَٰئِكَ هُمُ الْخَاسِرُونَ

ترجمہ کنز الایمان: اے ایمان والو! تمہارے مال نہ تمہاری اولاد کوئی چیز تمہیں اللہ کے ذکر سے غافل نہ کرے اور جو ایسا کرے تو وہی لوگ نقصان میں ہیں۔

حضرت سیدنا امام محمد بن احمد رحمہ علیہ رحمۃ اللہ القوی نقل کرتے ہیں، مفسرینِ کرام رَحِمَهُمُ اللّٰہُ تعالیٰ فرماتے ہیں کہ اس آیتِ مبارکہ میں اللہ تعالیٰ کے ذکر سے پانچ نمازیں مراد ہیں، پس جو شخص اپنے مال یعنی خرید و فروخت، معیشت و روزگار، ساز و سامان اور اولاد میں مصروف رہے اور وقت پر نماز نہ پڑھے وہ نقصان اٹھانے والوں میں سے ہے۔ (کتاب الکبائر، ص ۲۰ دار مکتبہ الحیاء بیروت)

قیامت کا سب سے پہلا سوال

سرکارِ مدینہ، سلطانِ باقرینہ، قرارِ قلب و سینہ، فیضِ گنجینہ صلی اللہ تعالیٰ علیہ والہ وسلم کا ارشادِ حقیقت بنیاد ہے، ”قیامت کے دن بندے کے اعمال میں سب سے پہلے نماز کا سوال ہوگا۔ اگر وہ دُرست ہوئی تو اس نے کامیابی پائی اور اگر اس میں کمی ہوئی تو وہ رسوا ہوا اور اس نے نقصان اٹھایا۔“

(کنز العمال، ج ۷، ص ۱۱۵، حدیث ۸۸۸۳ دار مکتبہ العلمیہ بیروت)

نماز کیلئے نور

سرکارِ دو عالم، نورِ مجسم، شاہِ بنی آدم، رسولِ مُحْتَشَم صَلَّی اللہ تعالیٰ علیہ والہ وسلم کا ارشادِ گرامی ہے، ”جو شخص نماز کی حفاظت کرے، اس کے لیے نمازِ قیامت کے دن نور، دلیل اور نجات ہوگی اور جو اس کی حفاظت نہ کرے، اس کے لیے بروزِ قیامت نہ نور ہوگا اور نہ دلیل اور نہ ہی نجات۔ اور وہ شخص قیامت کے دن فرعون، قارون، ہامان اور اُبی بن خلف کے ساتھ ہوگا۔“ (مجمع الزوائد، ج ۲، ص ۲۱ حدیث ۱۶۱۱ ادارہ الفکر بیروت)

کس کا کس کے ساتھ حشر ہوگا!

بیٹھے بیٹھے اسلامی بھائیو! حضرت سیدنا امام محمد بن احمد رحمہ اللہ القوی نقل کرتے ہیں، بعض علمائے کرام رَحِمَهُمُ اللہ تعالیٰ فرماتے ہیں کہ نماز کے تارک کوان چار (فرعون، قارون، ہامان اور ابی بن خلف) کے ساتھ اس لیے اٹھایا جائے گا کہ لوگ عموماً دولت، حکومت، وزارت اور تجارت کی وجہ سے نماز کو ترک کرتے ہیں۔ جو حکومت کی مشغولیت کے سبب نماز نہیں پڑھے گا اُس کا حشر فرعون کے ساتھ ہوگا، جو دولت کے باعث نماز ترک کریگا تو اس کا قارون کے ساتھ حشر ہوگا، اگر ترکِ نماز کا سبب وزارت ہوگی تو فرعون کے وزیر ہامان کے ساتھ حشر ہوگا اور اگر تجارت کی مصروفیت کی وجہ سے نماز چھوڑے گا تو اس کو مکہ مکرمہ کے بہت بڑے کافر تاجر اُبی بن خلف کے ساتھ بروزِ قیامت اٹھایا جائے گا۔ (کتاب الکبائر، ص ۲۱ دار مکتبہ للحیاء بیروت)

شدید زحمت میں نماز

جب حضرت سیدنا عمر فاروق اعظم رضی اللہ تعالیٰ عنہ پر قاتلانہ حملہ ہوا تو عرض کی گئی، اے امیر المؤمنین! نماز (کا وقت ہے) فرمایا، ”جی ہاں، سنئے! جو شخص نماز کو ضائع کرتا ہے اُس کا اسلام میں کوئی حصہ نہیں۔“ اور حضرت سیدنا عمر فاروق رضی اللہ تعالیٰ عنہ نے شدید زحمتی ہونے کے باوجود نماز ادا فرمائی۔ (ایضاً)

نماز پر نوری تاریکی کے اسباب

حضرت سیدنا عبادہ بن صامت رضی اللہ تعالیٰ عنہ سے روایت ہے کہ نبی رحمت، شفیع اُمت، شہنشاہِ نبوت، تاجدارِ رسالت صَلَّی اللہ تعالیٰ علیہ والہ وسلم کا فرمانِ عالیشان ہے، ”جو شخص اچھی طرح وضو کرے، پھر نماز کے لیے کھڑا ہو، اس کے رکوع، سُجود اور قرآن کو مکمل کرے تو نماز کہتی ہے، اللہ تعالیٰ تیری حفاظت کرے جس طرح تُو نے میری حفاظت کی۔ پھر اس نماز کو آسمان کی طرف لے جایا جاتا ہے اور اس کے لیے چمک اور نور ہوتا ہے۔ پس اس کے لیے آسمان کے دروازے کھولے جاتے ہیں حتیٰ کہ اسے اللہ تعالیٰ کی بارگاہ میں پیش کیا جاتا ہے اور وہ نماز اُس نمازی کی

شُفَاعَت کرتی ہے۔ اور اگر وہ اس کا رُکوع، سُجود اور قِرْاعَت مکمل نہ کرے تو نماز کہتی ہے، اللہ تعالیٰ تجھے چھوڑ دے جس طرح تُو نے مجھے ضائع کیا۔ پھر اس نماز کو اس طرح آسمان کی طرف لے جایا جاتا ہے کہ اس پر تاریکی چھائی ہوتی ہے اور اس پر آسمان کے دروازے بند کر دیئے جاتے ہیں پھر اس کو پُرانے کپڑے کی طرح لپیٹ کر اس نمازی کے منہ پر مارا جاتا ہے۔ (کنز العمال، ج ۷، ص ۱۲۹، حدیث ۱۹۰۳۹)

بُرے خاتمے کا ایک سبب

حضرت سیدنا امام بخاری علیہ رحمۃ اللہ الباری فرماتے ہیں، حضرت سیدنا خذیفہ بن یمان رضی اللہ تعالیٰ عنہ نے ایک شخص کو دیکھا جو نماز پڑھتے ہوئے رُکوع اور سُجود پورے ادا نہیں کرتا تھا۔ تو اس سے فرمایا، ”تم نے جو نماز پڑھی اگر اسی نماز کی حالت میں انتقال کر جاؤ تو حضرت سیدنا محمد مصطفیٰ صلی اللہ تعالیٰ علیہ والہ وسلم کے طریقہ پر تمہاری موت واقع نہیں ہوگی۔“ (صحیح بخاری، ج ۱، ص ۱۱۲)

سنن نسائی کی روایت میں یہ بھی ہے کہ آپ رضی اللہ تعالیٰ عنہ نے پوچھا، ”تم کب سے اس طرح نماز پڑھ رہے ہو؟“ اُس نے کہا، چالیس سال سے۔ فرمایا، تم نے چالیس سال سے بالکل نماز ہی نہیں پڑھی اور اگر اسی حالت میں تمہیں موت آگئی تو دین محمدی علی صاحبہا الصلوٰۃ والسلام پر نہیں مرو گے۔ (سنن نسائی، ج ۲، ص ۵۸ دار الجلیل بیروت)

نماز کا چور

حضرت سیدنا ابو قتادہ رضی اللہ تعالیٰ عنہ سے روایت ہے کہ سرکارِ مدینہ، قرارِ قلب و سینہ، فیضِ گنجینہ، صاحبِ مَعطَرِ پسینہ صلی اللہ تعالیٰ علیہ والہ وسلم کا فرمانِ باقرینہ ہے ”لوگوں میں بدترین چور وہ ہے جو اپنی نماز میں چوری کرے“، عرض کی گئی، ”یا رسول اللہ عَزَّوَجَلَّ صَلَّی اللہُ تَعَالٰی عَلَیْہِ وَاٰلِہٖ وَسَلَّم ! نماز کا چور کون ہے؟“ فرمایا، ”(وہ جو نماز کے) رُکوع اور سُجود پورے نہ کرے۔“ (مسند امام احمد بن حنبل، ج ۸، ص ۳۸۶، حدیث ۲۲۷۰۵ دار الفکر بیروت)

چور کی دو قسمیں

مفسرِ شہیر حکیم الامت حضرت مفتی احمد یار خان علیہ رحمۃ اللہ ان اس حدیث کے تحت فرماتے ہیں، معلوم ہو امال کے چور سے نماز کا چور بدتر ہے کیوں کہ مال کا چور اگر سزا بھی پاتا ہے تو کچھ نہ کچھ نفع بھی اٹھالیتا ہے مگر نماز کا چور سزا پوری پائے گا اس کے لئے نفع کی کوئی صورت نہیں۔ مال کا چور بندے کا حق مارتا ہے جبکہ نماز کا چور اللہ عَزَّوَجَلَّ کا حق، یہ حالت ان کی ہے جو نماز کو ناقص پڑھتے ہیں اس سے وہ لوگ درسِ عبرت حاصل کریں جو سرے سے نماز پڑھتے ہی نہیں۔ (مرآۃ المناجیح، ج ۲، ص ۸ ضیاء القرآن پبلیکیشنز)

بیٹھے بیٹھے اسلامی بھائیو! اول تو لوگ نماز پڑھتے ہی نہیں ہیں اور جو پڑھتے ہیں ان کی اکثریت سنتیں سیکھنے کے جذبے کی کمی کے باعث آج کل صحیح طریقے سے نماز پڑھنے سے محروم رہتی ہے۔ یہاں مختصر نماز پڑھنے کا طریقہ پیش کیا جاتا ہے۔ برائے مدینہ، بہت زیادہ غور سے پڑھئے اور اپنی نمازوں کی اصلاح فرمائیے:-

نماز کا طریقہ (حنفی)

یا وضو قبلہ رو اس طرح کھڑے ہوں کہ دونوں پاؤں کے پتوں میں چار انگلیں کا فاصلہ رہے اور دونوں ہاتھ کانوں تک لے جائیے کہ انگوٹھے کان کی نو سے چھو جائیں اور انگلیاں نہ ملی ہوئی ہوں نہ خوب کھلی بلکہ اپنی حالت پر (NORMAL) رکھیں اور ہتھیلیاں قبلہ کی طرف ہوں نظر سجدہ کی جگہ ہو۔ اب جو نماز پڑھنی ہے اُس کی نیت یعنی دل میں اس کا پکا ارادہ کیجئے ساتھ ہی زبان سے بھی کہہ لیجئے کہ زیادہ لہجہ ہے (مکثاً نیت کی میں نے آج کی ظہر کی چار رکعت فرض نماز کی) اگر باجماعت پڑھ رہے ہیں تو یہ بھی کہہ لیں پیچھے اس امام کے) اب تکبیر تحریر یہ یعنی اللہ اکبر کہتے ہوئے ہاتھ نیچے لائیے اور ناف کے نیچے اس طرح باندھئے کہ سیدھی ہتھیلی کی گدی الٹی ہتھیلی کے سرے پر اور بیچ کی تین انگلیاں الٹی کلائی کی پیٹھ پر اور انگوٹھا اور چھنگلی (یعنی چھوٹی انگلی) کلائی کے اگلے بغل۔

اب اس طرح قناء پڑھئے:-

سُبْحَنَكَ اللَّهُمَّ وَبِحَمْدِكَ وَتَبَارَكَ اسْمُكَ وَتَعَالَى جَدُّكَ وَلَا إِلَهَ غَيْرُكَ .

پاک ہے تو اے اللہ عزوجل اور میں تیری حمد کرتا ہوں، تیرا نام بزرگت والا ہے اور تیری عظمت بلند ہے

اور تیرے سوا کوئی معبود نہیں۔

پھر تکیہ پڑھئے:-

أَعُوذُ بِاللَّهِ مِنَ الشَّيْطَانِ الرَّجِيمِ ط

میں اللہ کی پناہ میں آتا ہوں شیطان مردود سے۔

پھر تسمیہ پڑھئے:

بِسْمِ اللَّهِ الرَّحْمَنِ الرَّحِيمِ 0

اللہ کے نام سے شروع جو بہت مہربان رحمت والا۔

پھر مکمل سورۃ فاتحہ پڑھئے:

اَلْحَمْدُ لِلّٰهِ رَبِّ الْعٰلَمِيْنَ ۝ الرَّحْمٰنِ الرَّحِيْمِ ۝ مٰلِكِ يَوْمِ الدِّيْنِ ۝
اِيَّاكَ نَعْبُدُ وَاِيَّاكَ نَسْتَعِيْنُ ۝ هِدِنَا الصِّرَاطَ الْمُسْتَقِيْمَ ۝
صِرَاطَ الَّذِيْنَ اَنْعَمْتَ عَلَيْهِمْ غَيْرِ الْمَغْضُوْبِ عَلَيْهِمْ وَلَا الضَّالِّيْنَ ۝

ترجمہ کنزالایمان:

سب خوبیاں اللہ کو جو مالک سارے جہان والوں کا۔ بہت مہربان رحمت والا، روز جزا کا مالک۔
ہم تجھی کو پوجیں اور تجھی سے مدد چاہیں۔ ہم کو سیدھا راستہ چلا،
راستہ اُن کا جن پر تُو نے احسان کیا، نہ اُن کا جن پر غضب ہوا اور نہ بہکے ہوؤں کا۔

سورۃ فاتحہ ختم کر کے آہستہ سا مین کہئے۔ پھر تین آیات یا ایک بڑی آیت جو تین چھوٹی آیتوں کے برابر ہو یا کوئی
سورت مثلاً سورۃ اخلاص پڑھئے۔

بِسْمِ اللّٰهِ الرَّحْمٰنِ الرَّحِيْمِ ۝
قُلْ هُوَ اللّٰهُ اَحَدٌ ۝ اللّٰهُ الصَّمَدُ
لَمْ يَلِدْ ۝ وَلَمْ يُولَدْ ۝
وَلَمْ يَكُنْ لَّهٗ كُفُوًا اَحَدٌ ۝

ترجمہ کنزالایمان:

اللہ کے نام سے شروع جو بہت مہربان رحمت والا۔
تم فرماؤ وہ اللہ ہے وہ ایک ہے۔ اللہ بے نیاز ہے۔
نہ اسکی کوئی اولاد اور نہ وہ کسی سے پیدا ہوا۔
اور نہ اُس کے جوڑ کا کوئی۔

اب اللہ اکبر کہتے ہوئے رکوع میں جائیے اور گھٹنوں کو اس طرح ہاتھ سے پکڑیے کہ ہتھیلیاں گھٹنوں پر اور انگلیاں
اتھلی طرح پھیلی ہوئی ہوں۔ پیٹھ پیٹھی ہوئی اور سر پیٹھ کی سیدھ میں ہوا و نچا نچانہ ہوا اور نظر قدموں پر ہو۔ کم از کم تین بار
رکوع کی تسبیح یعنی سُبْحٰنَ رَبِّيَ الْعَظِيْمِ (یعنی پاک ہے میرا عظمت والا پروردگار) کہئے۔ پھر تسبیح (تس۔ تسبیح) یعنی سَمِيعَ اللّٰهِ

لَيَمُنْ حَمْدَهُ۔ (یعنی اللہ نے اُس کی سن لی جس نے اُس کی تعریف کی) کہتے ہوئے بالکل سیدھے کھڑے ہو جائیے، اِس کھڑے ہونے کو قُومہ کہتے ہیں۔ اگر آپ مُنفَرِد ہیں یعنی اکیلے نماز پڑھ رہے ہیں تو اِس کے بعد کہئے۔ **اَللّٰهُمَّ رَبَّنَا وَلَكَ**
اَلْحَمْدُ (اے اللہ اے ہمارے مالک اسب خوبیاں تیرے ہی لیے ہیں) پھر اللّٰہ اکبر کہتے ہوئے اِس طرح سجدے میں جائیے کہ پہلے
گھٹنے زمین پر رکھئے پھر ہاتھ بائیں دونوں ہاتھوں کے بیچ میں اِس طرح سر رکھئے کہ پہلے ناک پھر پیشانی اور یہ خاص
خیال رکھئے کہ ناک کی نوک نہیں بلکہ ہڈی لگے اور پیشانی زمین پر خُم جائے، نظر ناک پر رہے، بازوؤں کو کروٹوں سے
پیٹ کو رانوں سے اور رانوں کو پنڈلیوں سے جُدا رکھئے۔ (ہاں اگر صَف میں ہوں تو بازو
کروٹوں سے لگائے رکھئے) اور دونوں پاؤں کی دسوں انگلیوں کا رُخ اِس طرح قبلہ کی طرف رہے کہ دسوں انگلیوں کے
پیٹ (یعنی انگلیوں کے تلووں کے ابھرے ہوئے حصے) زمین پر لگے رہیں۔ ہتھیلیاں بچھی رہیں اور انگلیاں قبلہ رُور ہیں مگر
کلائیّاں زمین سے لگی ہوئی مت رکھئے۔ اور اب کم از کم تین بار سجدے کی تسبیح یعنی **سُبْحَنَ رَبِّيَ اَلْاَعْلٰی** (پاک ہے
پروردگار سب سے بلند) پڑھئے پھر سر اِس طرح اُٹھائیے کہ پہلے پیشانی پھر ناک پھر ہاتھ اٹھیں۔ پھر سیدھا قدم کھڑا کر کے
اُس کی انگلیاں قبلہ رُخ کر دیجئے اور اُلٹا قدم بچھا کر اِس پر خوب سیدھے بیٹھ جائیے اور ہتھیلیاں بچھا کر رانوں پر گھٹنوں
کے پاس رکھئے کہ دونوں ہاتھوں کی انگلیاں قبلہ کی جانب اور انگلیوں کے سرے گھٹنوں کے پاس ہوں۔ دونوں
سجدوں کے درمیان بیٹھنے کو جلسہ کہتے ہیں۔ پھر کم از کم ایک بار **سُبْحَنَ اللّٰہ** کہنے کی مقدار ٹھہریئے (اِس وقفہ میں اَللّٰهُمَّ
اغْفِرْ لِيْ یعنی اے اللہ عَزَّ وَجَلَّ میری مغفرت فرما کہہ لینا مُسْتَحَب ہے) پھر **اَللّٰہُ اکْبَرُ** کہتے ہوئے پہلے سجدے ہی کی طرح
دوسرا سجدہ کیجئے۔ اب اِسی طرح پہلے سر اُٹھائیے پھر ہاتھوں کو گھٹنوں پر رکھ کر بچوں کے بل کھڑے ہو جائیے۔ اُٹھتے
وقت بغیر مجبوری زمین پر ہاتھ سے ٹیک مت لگائیے۔ یہ آپ کی ایک رَکْعَت پوری ہوئی۔ اب دوسری رَکْعَت میں
بِسْمِ اللّٰہِ الرَّحْمٰنِ الرَّحِیْمِ پڑھ کر الحمد اور سورۃ پڑھئے اور پہلے کی طرح رُکوع اور سجدے کیجئے دوسرے
سجدے سے سر اُٹھانے کے بعد سیدھا قدم کھڑا کر کے اُلٹا قدم بچھا کر بیٹھ جائیے دو رَکْعَت کے دوسرے سجدے کے بعد
بیٹھنا قَعْدہ کہلاتا ہے اب قَعْدہ میں تَشَهُّد (ت۔ ح۔ ع۔ خ۔ د) پڑھئے:

اَلتَّحِيَّاتُ لِلّٰہِ وَ الصَّلٰوٰتُ وَ الطَّیِّبٰتُ ۝ اَلسَّلَامُ عَلَیْکَ اَیُّہَا النَّبِیُّ وَ رَحْمۃُ اللّٰہِ وَ بَرَکَاتُہُ ۝ اَلسَّلَامُ

عَلَیْنَا وَ عَلٰی عِبَادِ اللّٰہِ الصّٰلِحِیْنَ ۝ اَشْہَدُ اَنْ لَا اِلٰہَ اِلَّا اللّٰہُ وَ اَشْہَدُ اَنَّ مُحَمَّدًا عَبْدُہُ وَ رَسُوْلُہُ ۝

ترجمہ: تمام قوی، فعلی اور مالی عبادتیں اللہ ہی کیلئے ہیں۔ سلام ہو آپ پر اے نبی اور اللہ کی رحمتیں اور برکتیں۔ سلام ہو ہم پر اور اللہ کے نیک بندوں پر۔ میں گواہی دیتا ہوں کہ اللہ کے سوا کوئی معبود نہیں اور میں گواہی دیتا ہوں محمد (صلی اللہ تعالیٰ علیہ وسلم) اسکے بندہ اور رسول ہیں۔

جب تَشَهُّد میں لفظ لا کے قریب پہنچیں تو سیدھے ہاتھ کی بیچ کی انگلی اور اُنگوٹھے کا حلقہ بنا لیجئے اور ٹھنکلیا (یعنی چھوٹی انگلی) اور بیضر یعنی اس کے برابر والی انگلی کو تھیلی سے ملا دیجئے اور (أَشْهَدُ اَلَّہُ لَا اِلٰہَ اِلَّا اَللّٰہُ مُحَمَّدٌ رَّسُوْلُہٗ) کے فوراً بعد لفظ لا کہتے ہی کلمے کی انگلی اٹھائیے مگر اس کو ادھر ادھر مت ہلائیے اور لفظ اَلَّا پر گر دیجئے اور فوراً سب انگلیاں سیدھی کر لیجئے۔ اب اگر دوسے زیادہ رکعتیں پڑھنی ہیں تو اَللّٰہُ اَکْبَرُ کہتے ہوئے کھڑے ہو جائیے۔ اگر فرض نماز پڑھ رہے ہیں تو تیسری اور چوتھی رکعت کے قیام میں بِسْمِ اللّٰہِ الرَّحْمٰنِ الرَّحِیْمِ اور الحمد شریف پڑھئے، سُورت ملانے کی ضرورت نہیں۔ باقی افعال اسی طرح بجالائیے اور اگر سُنّت و نفل ہوں تو سورۃ فاتحہ کے بعد سُورت بھی ملائیے (ہاں اگر امام کے پیچھے نماز پڑھ رہے ہیں تو کسی بھی رکعت کے قیام میں قراءت نہ کیجئے خاموش کھڑے رہیے) پھر چار رکعتیں پوری کر کے قعدۃ اخیرہ میں تَشَهُّد کے بعد دُرود ابراہیم علیہ الصلوٰۃ والسلام پڑھئے:-

اَللّٰهُمَّ صَلِّ عَلٰی مُحَمَّدٍ وَ عَلٰی اٰلِ مُحَمَّدٍ کَمَا صَلَّیْتَ عَلٰی اِبْرٰہِیْمَ وَ عَلٰی اٰلِ اِبْرٰہِیْمَ اِنَّکَ حَمِیْدٌ مَّجِیْدٌ اَللّٰهُمَّ بَارِکْ عَلٰی مُحَمَّدٍ وَ عَلٰی اٰلِ مُحَمَّدٍ کَمَا بَارَکْتَ عَلٰی اِبْرٰہِیْمَ وَ عَلٰی اٰلِ اِبْرٰہِیْمَ اِنَّکَ حَمِیْدٌ مَّجِیْدٌ اے اللہ عزوجل دُرود بھیج (ہمارے سردار) محمد پر اور انکی آل پر جس طرح تُو نے دُرود بھیجا (سپہنا) ابراہیم پر اور انکی آل پر۔ بیشک تو سر اہا ہوائِ رگ ہے۔ اے اللہ! عزوجل برکت نازل کر ہمارے سردار پر اور انکی آل پر جس طرح تُو نے برکت نازل کی (سپہنا) ابراہیم اور انکی آل پر بیشک تو سر اہا ہوائِ رگ ہے۔ پھر کوئی سی دُعاے ماثورہ پڑھئے، مثلاً یہ دُعا پڑھ لیجئے:

اَللّٰهُمَّ رَبَّنَا اِنَّا فِی الدُّنْیَا حَسَنَةٌ وَ فِی الْاٰخِرَةِ حَسَنَةٌ وَقِنَا عَذَابَ النَّارِ

اے اللہ! عزوجل اے رب ہمارے ہمیں دُنیا میں بھلائی دے اور ہمیں آخرت میں بھلائی دے اور ہمیں عذاب دوزخ سے بچا۔

پھر نماز ختم کرنے کے لئے پہلے دائیں کندھے کی طرف منہ کر کے اَلسَّلَامُ عَلَیْکُمْ وَ رَحْمَةُ اللّٰہِ کہئے اور اسی طرح بائیں طرف۔ اب نماز ختم ہوئی۔ (مراقی الفلاح معہ حاشیۃ الطحاوی، ص ۲۷۸-غنیۃ المستملی ص ۲۶۱)

اسلامی بہنوں کی نماز میں چند جگہ فرق ہے

مذکورہ نماز کا طریقہ امام یا تنہا مرد کا ہے۔ اسلامی بہنیں تکبیر تحریمہ کے وقت ہاتھ کندھوں تک اٹھائیں اور چادر سے بائرنہ نکالیں۔ (الہدایۃ مع فتح القدیر، ج ۱، ص ۲۳۶)

قیام میں الٹی ہتھیلی سینے پر چھاتی کے نیچے رکھ کر اسکے اوپر سیدھی ہتھیلی رکھیں۔ رکوع میں تھوڑا جھکیں یعنی اتنا کہ گھٹنوں پر ہاتھ رکھ دیں زور نہ دیں اور گھٹنوں کو نہ پکڑیں اور انگلیاں ملی ہوئی اور پاؤں جھکے ہوئے رکھیں مردوں کی طرح خوب سیدھے نہ کریں۔ (فتاویٰ عالمگیری، ج ۱، ص ۷۴)

سجدہ بہمت کر کریں یعنی بازو کروٹوں سے پیٹ ران سے اور ران پنڈلیوں سے اور پنڈلیاں زمین سے ملا دیں۔

(الہدایۃ مع فتح القدیر، ج ۱، ص ۲۶۷)

اور دونوں پاؤں پیچھے نکال دیں اور قعدے میں دونوں پاؤں سیدھی طرف نکال دیں اور الٹی سرین پر بیٹھیں اور سیدھا ہاتھ سیدھی ران کے بیچ میں اور الٹا ہاتھ الٹی ران کے بیچ میں رکھیں۔ باقی سب طریقہ اسی طرح ہے۔

(الہدایۃ مع فتح القدیر، ج ۱، ص ۲۷۲)

دونوں متوجہ ہوں !

اسلامی بھائیوں اور اسلامی بہنوں کے دیئے ہوئے اس طریقہ نماز میں بعض باتیں فرض ہیں کہ اس کے بغیر نماز ہوگی ہی نہیں، بعض واجب کہ اس کا جان بوجھ کر چھوڑنا گناہ اور توبہ کرنا اور نماز کا پھر سے پڑھنا واجب اور بھول کر جھٹنے سے سجدہ سہو واجب اور بعض سقۃ مؤکدہ ہیں کہ جس کے چھوڑنے کی عادت بنا لینا گناہ ہے اور بعض مستحب ہیں کہ جس کا کرنا ثواب اور نہ کرنا گناہ نہیں۔ (بہار شریعت، حصہ ۳، ص ۶۶ مدینۃ الرشید بریلی)

”یا اللہ“ کے چھ حروف کی نسبت سے نماز کی ۶ شرائط

(۱) طہارت

نمازی کا بدن لباس اور جس جگہ نماز پڑھ رہا ہے اُس جگہ کا ہر قسم کی نجاست سے پاک ہونا ضروری ہے۔

(مرآۃ الفلاح مع حاشیۃ الطحاوی، ص ۳۰۷)

(۲) ستر عورت

(۱) مرد کے لئے ناف کے نیچے سے لے کر گھٹنوں سمیت بدن کا سارا حصہ چھپا ہوا ہونا ضروری ہے جبکہ عورت کے لئے

ان پانچ اعضاء: منہ کی ٹکلی، دونوں ہتھیلیاں اور دونوں پاؤں کے تلووں کے علاوہ سارا جسم چھپانا لازمی ہے البتہ اگر

دونوں ہاتھ (گتوں تک)، پاؤں (ٹخنوں تک) مکمل ظاہر ہوں تو ایک مفتی یہ قول پر نماز درست ہے۔

(الدرا المختار مع رد المحتار، ج ۲، ص ۹۳)

(۲) اگر ایسا باریک کپڑا پہنا جس سے بدن کا وہ حصہ جس کا نماز میں چھپانا فرض ہے نظر آئے یا جلد کا رنگ ظاہر ہو نماز نہ ہوگی۔ (فتاویٰ عالمگیری، ج ۱، ص ۵۸)

(۳) آج کل باریک کپڑوں کا رواج بڑھتا جا رہا ہے۔ ایسے باریک کپڑے کا پاجامہ پہننا جس سے ران یا ستر کا کوئی حصہ چمکتا ہو علاوہ نماز کے بھی پہننا حرام ہے۔ (بہار شریعت، حصہ ۳، ص ۴۲ مدینۃ المرشد بریلی شریف)

(۴) ڈپڑ (یعنی موٹا) کپڑا جس سے بدن کا رنگ نہ چمکتا ہو مگر بدن سے ایسا چپکا ہوا ہو کہ دیکھنے سے عضو کی ہیئت (ہے۔ اٹ) معلوم ہوتی ہو۔ ایسے کپڑے سے اگرچہ نماز ہو جائیگی مگر اس عضو کی طرف دوسروں کو نگاہ کرنا جائز نہیں۔ (رد المحتار، ج ۲، ص ۱۰۳)

ایسا لباس لوگوں کے سامنے پہننا منع ہے اور عورتوں کے لئے بدرجہ اولیٰ ممانعت۔

(بہار شریعت، حصہ ۳، ص ۴۲ مدینۃ المرشد بریلی شریف)

(۵) بعض خواتین مکمل وغیرہ کی باریک چادر نماز میں اوڑھتی ہیں جس سے بالوں کی سیاہی چمکتی ہے یا ایسا لباس پہنتی ہیں جس سے اعضاء کا رنگ نظر آتا ہے ایسے لباس میں بھی نماز نہیں ہوتی۔

(۳) استقبال قبلہ

یعنی نماز میں قبلہ یعنی کعبہ کی طرف منہ کرنا۔

(۱) نمازی نے بلا عذر جان بوجھ کر قبلہ سے سینہ پھیر دیا اگرچہ فوراً ہی قبلہ کی طرف ہو گیا نماز فاسد ہو گئی اور اگر بلا قصد پھر گیا اور بقدر تین بار "سُبْحَنَ اللّٰہ" کہنے کے وقفہ سے پہلے واپس قبلہ رخ ہو گیا تو فاسد نہ ہوئی۔

(المحرم الرائق، ج ۱، ص ۴۹)

(۲) اگر صرف منہ قبلہ سے پھر تو واجب ہے کہ فوراً قبلہ کی طرف منہ کر لے اور نماز نہ جائے گی مگر بلا عذر ایسا کرنا مکروہ تحریمی ہے۔ (غنیۃ المستملی، ص ۲۲۲ کراچی)

(۳) اگر ایسی جگہ پر ہیں جہاں قبلہ کی شناخت کا کوئی ذریعہ نہیں ہے نہ کوئی ایسا مسلمان ہے جس سے پوچھ کر معلوم کیا جاسکے تو قَحْوِی (ت۔ خر۔ ری) کیجئے یعنی سوچئے اور چدھر قبلہ ہونا دل پر تجھے اُدھر ہی رخ کر لیجئے آپ کے حق میں وہی

قبلہ ہے۔ (الہدایۃ مع فتح القدیر، ج ۱، ص ۲۳۶)

(۴) تَحَرُّی کر کے نماز پڑھی بعد میں معلوم ہوا کہ قبلہ کی طرف نماز نہیں پڑھی، نماز ہو گئی لوٹانے کی حاجت نہیں۔

(فتاویٰ عالمگیری، ج ۱، ص ۶۳)

(۵) ایک شخص تَحَرُّی کر کے (سوچ کر) نماز پڑھ رہا ہو دوسرا اس کی دیکھا دیکھی اُسی سمت نماز پڑھے گا تو نہیں ہوگی دوسرے کے لئے بھی تَحَرُّی کرنے کا حکم ہے۔ (رد المحتار، ج ۲، ص ۱۳۳)

(۴) وقت

یعنی جو نماز پڑھنی ہے اُس کا وقت ہونا ضروری ہے۔ مثلاً آج کی نماز عصر ادا کرنا ہے تو یہ ضروری ہے کہ عصر کا وقت شروع ہو جائے اگر وقت عصر شروع ہونے سے پہلے ہی پڑھ لی تو نماز نہ ہوگی۔ (غنیۃ المستملی، ص ۲۳۲)

(۱) عُمُو مَاسَاجِدِ مِیْنِ نِظَامِ الْاَوْقَاتِ کے نقشے آریزاں ہوتے ہیں ان میں جو مُسْتَمِدُّ تَوْقِیْتُ دَا (تو۔ قیث۔ دَا) کے مُرْتَبِ کر دہ اور عُلْمَائِ اہْلِ سُنَّتِ کے مُصَدِّقہ ہوں ان سے نمازوں کے اوقات معلوم کرنے میں سہولت رہتی ہے۔

(۲) اسلامی بہنوں کے لئے اَوَّلِ وقت میں نماز فجر ادا کرنا مُسْتَحَب ہے اور باقی نمازوں میں بہتر یہ ہے کہ مردوں کی جماعت کا انتظار کریں جب جماعت ہو چکے پھر پڑھیں۔ (دُرِّ مختار مع رد المحتار، ج ۲، ص ۳۰)

تین اوقات مکروہہ

(۱) طُلُوعِ آفتاب سے لے کر بیس منٹ بعد تک۔

(۲) غُرُوبِ آفتاب سے بیس منٹ پہلے۔

(۳) نِصْفُ النَّہَارِ یعنی صُحُوءِ گہری سے لے کر زوالِ آفتاب تک۔

ان تینوں اوقات میں کوئی نماز جائز نہیں نہ فرض نہ واجب نہ نُفْل نہ قضا۔ ہاں اگر اس دن کی نماز عصر نہیں پڑھی تھی اور مکروہ وقت شروع ہو گیا تو پڑھ لے البتہ اتنی تاخیر کرنا حرام ہے۔

(دُرِّ مختار مع رد المحتار، ج ۲، ص ۴۰۔ بہار شریعت، حصہ ۳، ص ۲۳ مدینۃ الرشید بریلی شریف)

دوران نماز مکروہ وقت داخل ہو جائے تو؟

غروبِ آفتاب سے کم سے کم ۲۰ منٹ قبل نماز عصر کا سلام پھر جانا چاہئے جیسا کہ اعلیٰ حضرت امام احمد رضا خان علیہ رحمۃ الرحمن فرماتے ہیں، ”نماز عصر میں جتنی تاخیر ہو افضل ہے جبکہ وقتِ کراہت سے پہلے ختم ہو جائے۔“ (فتاویٰ رضویہ)

شریف جدید، ج ۵، ص ۱۵۶)

پھر اگر اس نے احتیاط کی اور نماز میں تطویل کی (یعنی طول دیا) کہ وقتِ کراہت وسط نماز میں آ گیا جب بھی اس پر اعتراض

نہیں۔“ (فتاویٰ رضویہ شریف جدید، ج ۵، ص ۱۳۹)

(۵) نیت

نیت دل کے پکے ارادے کا نام ہے۔ (حاشیۃ الطحاوی، ص ۲۱۵ کراچی)

(۱) زبان سے نیت کرنا ضروری نہیں البتہ دل میں نیت حاضر ہوتے ہوئے زبان سے کہہ لینا بہتر ہے۔

(فتاویٰ عالمگیری، ج ۱، ص ۶۵)

عربی میں کہنا بھی ضروری نہیں اردو وغیرہ کسی بھی زبان میں کہہ سکتے ہیں۔ (مُلَخَّص از دُرِّ مختار معرّۃ المختار، ج ۲، ص ۱۱۳)

(۲) نیت میں زبان سے کہنے کا اعتبار نہیں یعنی اگر دل میں مثلاً ظہر کی نیت ہو اور زبان سے لفظ عصر نکلتا تب بھی ظہر کی نماز ہوگئی۔ (دُرِّ مختار معرّۃ المختار، ج ۲، ص ۱۱۲)

(۳) نیت کا ادنیٰ درجہ یہ ہے کہ اگر اُس وقت کوئی پوچھے کہ کون سی نماز پڑھتے ہو؟ تو فوراً بتا دے۔ اگر حالت ایسی ہے کہ سوچ کر بتائے گا تو نماز نہ ہوئی۔ (فتاویٰ عالمگیری، ج ۱، ص ۶۵)

(۴) فرض نماز میں نیت فرض بھی ضروری ہے مثلاً دل میں یہ نیت ہو کہ آج کی ظہر کی فرض نماز پڑھتا ہوں۔

(دُرِّ مختار معرّۃ المختار، ج ۲، ص ۱۱۶)

(۵) اَصَح (یعنی دُرست ترین) یہ ہے کہ نفل، سُنّت اور تراویح میں مُطلق نماز کی نیت کافی ہے مگر احتیاط یہ ہے کہ تراویح میں تراویح یا سُنّت وقت کی نیت کرے اور باقی سنتوں میں سُنّت یا سرکارِ مدینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی مُتَابَعَت (یعنی پیروی) کی نیت کرے، اس لئے کہ بعض مَشَارِخ رَحِمَہُمُ اللہُ تَعَالٰی ان میں مُطلق نماز کی نیت کو نا کافی قرار دیتے ہیں۔ (مدیۃ المصلیٰ معہ فقیہ المستملی، ص ۲۳۵)

(۶) نمازِ نفل میں مُطلق نماز کی نیت کافی ہے اگرچہ نفل نیت میں نہ ہو۔ (دُرِّ مختار معرّۃ المختار، ج ۲، ص ۱۶۶)

(۷) یہ نیت کہ مَنہ میرا قبلہ شریف کی طرف ہے شرط نہیں۔ (اَنِہَا)

(۸) اِشْتِدَا میں مُقتدی کا اس طرح نیت کرنا بھی جائز ہے کہ جو نماز امام کی ہے وہی نماز میری ہے۔

(عالمگیری، ج ۱، ص ۶۶)

(۹) نمازِ جنازہ کی نیت یہ ہے، ”نماز اللہ عَزَّوَجَلَّ کے لئے اور دُعا اس مَیِّت کیلئے۔“

(دُرِّ مختار معرّۃ المختار، ج ۲، ص ۱۲۶)

(۱۰) واجب میں واجب کی نیت کرنا ضروری ہے اور اسے مُعْتَمِن بھی کیجئے مثلاً عِبْدُ الْفِطْرِ، عِبْدُ الْأَضْحٰی کَذَرُ نمازِ عید

طواف (واجب الطواف) یا وہ نفل نماز جس کو جان بوجھ کر فاسد کیا ہو کہ اُس کی قضا بھی واجب ہو جاتی ہے۔

(حاشیہ الطحاوی، ص ۲۲۲)

(۱۱) سجدہ شکر اگرچہ نفل ہے مگر اس میں بھی نیت ضروری ہے مثلاً دل میں یہ نیت ہو کہ میں سجدہ شکر کرتا ہوں۔

(الدر المختار مع رد المحتار، ج ۲، ص ۱۲۰)

(۱۲) سجدہ سنو میں بھی ”صاحب نہر الفائق“ کے نزدیک نیت ضروری ہے (ایہا)

یعنی اُس وقت دل میں یہ نیت ہو کہ میں سجدہ سنو کرتا ہوں۔

(۶) تکبیر تحریمہ

یعنی نماز کو ”اللہ اکبر“ کہہ کر شروع کرنا ضروری ہے۔ (عالمگیری، ج ۱، ص ۶۸)

”بسم اللہ“ کے سات حروف کی نسبت سے نماز کے ۷ فرائض

(۱) تکبیر تحریمہ

(۲) قیام

(۳) قراءت

(۴) رکوع

(۵) سجود

(۶) قعدہ اخیرہ

(۷) خُذْ جِصْفِمْ۔ (غنیۃ المستملی، ص ۲۵۳ تا ۲۸۶)

(۱) تکبیر تحریمہ

در حقیقت تکبیر تحریمہ (یعنی تکبیر اولیٰ) شرائط نماز میں سے ہے مگر نماز کے افعال سے بالکل ملی ہوئی ہے اس لئے اسے نماز کے فرائض سے بھی شمار کیا گیا ہے۔ (غنیۃ المستملی، ص ۲۵۳)

(۱) مقتدی نے تکبیر تحریمہ کا لفظ ”اللہ“ امام کے ساتھ کہا مگر ”اکبر“ امام سے پہلے ختم کر لیا تو نماز نہ ہوگی۔

(عالمگیری، ج ۱، ص ۶۸)

(۲) امام کو رکوع میں پایا اور تکبیر تحریمہ کہتا ہوا رکوع میں گیا یعنی تکبیر اُس وقت ختم ہوئی کہ ہاتھ بڑھائے تو گھٹنے تک پہنچ جائے نماز نہ ہوگی۔ (خلاصۃ الفتاویٰ، ج ۱، ص ۸۳) (ایسے موقع پر قاعدے کے مطابق پہلے کھڑے کھڑے تکبیر تحریمہ کہہ لیجئے اس کے بعد اللہ اکبر کہتے ہوئے رکوع کیجئے، امام کے ساتھ اگر رکوع میں معمولی سی بھی شرکت ہوگئی تو رکعت مل گئی اگر آپ کے رکوع میں داخل

ہونے سے قبل امام کھڑا ہو گیا تو رکعت نہ ملی۔

(۳) جو شخص تکبیر کے تلفظ پر قادر نہ ہو مثلاً گونگا ہو یا کسی اور وجہ سے زبان بند ہو گئی ہو اُس پر تلفظ لازم نہیں، دل میں ارادہ کافی ہے۔ (تبیین الحقائق، ج ۱، ص ۱۰۹)

(۴) لفظ اللہ کو ”اللہ“ یا اکبر کو اکبر یا ”اکبار“ کہنا نماز نہ ہوگی بلکہ اگر ان کے معنی فاسدہ سمجھ کر جان بوجھ کر کہے تو کافر ہے۔ (دُرِّ مختار معرۃ المختار، ج ۲، ص ۱۷۷)

نمازیوں کی تعداد زیادہ ہونے کی صورت میں پیچھے آواز پہنچانے والے مکبروں کی اکثریت علم کی کمی کے باعث آج کل ”اکبر“ کو ”اکبار“ کہتی سنائی دیتی ہے۔ اس طرح ان کی اپنی نماز بھی ٹوٹی اور ان کی آواز پر جو لوگ انتقالات کرتے یعنی نماز کے ارکان ادا کرتے ہیں اُن کی نماز بھی ٹوٹ جاتی ہے۔ لہذا بغیر سیکھے کبھی مُکبّر نہیں بننا چاہئے۔

(۵) پہلی رکعت کا رکوع مل گیا تو تکبیر اوّل کی فضیلت پا گیا۔ (عالمگیری، ج ۱، ص ۶۹)

(۲) قیام

(۱) کمی کی جانب قیام کی حد یہ ہے کہ ہاتھ بڑھائے تو گھٹنوں تک نہ پہنچیں اور پورا قیام یہ ہے کہ سیدھا کھڑا ہو۔

(دُرِّ مختار معرۃ المختار، ج ۲، ص ۱۶۳)

(۲) قیام اتنی دیر تک ہے جتنی دیر تک قراءت ہے۔ بقدر قراءت فرض قیام بھی فرض، بقدر واجب واجب، اور بقدر سنّت سنّت۔ (ایہا)

(۳) فرض، وتر، عیدین اور سنّت فجر میں قیام فرض ہے۔ اگر بلاعد رجح کوئی یہ نمازیں بیٹھ کر ادا کرے گا تو نہ ہوں گی۔ (ایہا)

(۴) کھڑے ہونے سے محض کچھ تکلیف ہو ناغذ نہیں بلکہ قیام اُس وقت ساقط ہوگا کہ کھڑا نہ ہو سکے یا سجدہ نہ کر سکے یا کھڑے ہونے یا سجدہ کرنے میں زخم بہتا ہے یا کھڑے ہونے میں قطرہ آتا ہے یا چوتھائی ستر کھلتا ہے یا قراءت سے مجبور محض ہو جاتا ہے۔ یوہیں کھڑا ہو سکتا ہے مگر اس سے مرض میں زیادتی ہوتی ہے یا دیر میں اٹھا ہوگا یا ناقابل برداشت تکلیف ہوگی تو بیٹھ کر پڑھے۔ (غنیۃ المستملی، ص ۲۵۸)

(۵) اگر عَصَا (یا بیساکھی) خادم یا دیوار پر ٹیک لگا کر کھڑا ہونا ممکن ہے تو فرض ہے کہ کھڑا ہو کر پڑھے۔

(غنیۃ المستملی، ص ۲۵۸)

(۶) اگر صرف اتنا کھڑا ہونا ممکن ہے کہ کھڑے کھڑے تکبیر تحریمہ کہہ لے گا تو فرض ہے کہ کھڑا ہو کر اللہ اکبر کہہ لے

اور اب کھڑا رہنا ممکن نہیں تو بیٹھ جائے۔ (غنیۃ المستملی، ص ۲۵۹)

خبردار

بعض لوگ معمولی سی تکلیف (یا زخم) کی وجہ سے فرض نمازیں بیٹھ کر پڑھتے ہیں وہ اس حکم شرعی پر غور فرمائیں، جتنی نمازیں قدرتِ قیام کے باوجود بیٹھ کر ادا کی ہوں ان کو لوٹانا فرض ہے۔ اسی طرح ویسے ہی کھڑے نہ رہ سکتے تھے مگر عصا یا دیوار یا آدمی کے سہارے کھڑے ہونا ممکن تھا مگر بیٹھ کر پڑھتے رہے تو ان کی بھی نمازیں نہ ہوئیں ان کا لوٹانا فرض ہے (مختص از بہار شریعت، حصہ ۳، ص ۶۴)

عورتوں کیلئے بھی یہی حکم ہے یہ بھی بغیر شرعی اجازت کے بیٹھ کر نمازیں نہیں پڑھ سکتیں۔

بعض مساجد میں گریسیوں کا انتظام بھی ہوتا ہے بعض بوڑھے وغیرہ ان پر بیٹھ کر فرض نماز پڑھتے ہیں حالانکہ چل کر آئے ہوتے ہیں، نماز کے بعد کھڑے کھڑے بات چیت بھی کر لیتے ہیں۔ ایسے لوگ اگر بغیر اجازت شرعی بیٹھ کر نمازیں پڑھیں گے تو ان کی نمازیں نہ ہوں گی۔

(۸) کھڑے ہو کر پڑھنے کی قدرت ہو جب بھی بیٹھ کر نفل پڑھ سکتے ہیں مگر کھڑے ہو کر پڑھنا افضل ہے کہ حضرت سیدنا عبداللہ بن عمر رضی اللہ تعالیٰ عنہ سے مروی ہے، رحمت عالم، نور مجسم، شاہ بنی آدم، رسول محتشم صلی اللہ تعالیٰ علیہ وآلہ وسلم نے ارشاد فرمایا، بیٹھ کر پڑھنے والے کی نماز کھڑے ہو کر پڑھنے والے کی نصف (یعنی آدھا ثواب) ہے۔ (صحیح مسلم، ج ۱، ص ۲۵۳)

البتہ عذر کی وجہ سے بیٹھ کر پڑھے تو ثواب میں کمی نہ ہوگی یہ جو آج کل عام رواج پڑ گیا ہے کہ نفل بیٹھ کر پڑھا کرتے ہیں بظاہر یہ معلوم ہوتا ہے کہ شاید بیٹھ کر پڑھنے کو افضل سمجھتے ہیں ایسا ہے تو ان کا خیال غلط ہے۔ وتر کے بعد جو دو رکعت نفل پڑھتے ہیں ان کا بھی یہی حکم ہے کہ کھڑے ہو کر پڑھنا افضل ہے۔

(بہار شریعت، ج ۴، ص ۷۱۷، المرشد بریلی شریف)

(۳) قراءات

(۱) قراءات اس کا نام ہے کہ تمام حروفِ مخارج سے ادا کئے جائیں کہ ہر حرف غیر سے صحیح طور پر مُتَماز (نمایاں) ہو جائے (عالمگیری، ج ۱، ص ۶۹)

(۲) آہستہ پڑھنے میں بھی یہ ضروری ہے کہ خود سن لے۔ (غنیۃ المستملی، ص ۲۷۱)

(۳) اگر حروف تو صحیح ادا کئے مگر اتنے آہستہ کہ خود نہ سنا اور کوئی رکاوٹ مثلاً شور و غل یا مُثَلِّل سَمَاعَت (یعنی اونچا سننے کا

مرض) بھی نہیں تو نماز نہ ہوئی۔ (عالمگیری، ج ۱، ص ۶۹)

(۴) اگرچہ خود سننا ضروری ہے مگر یہ بھی احتیاط رہے کہ سبزی (یعنی آہستہ قراءت والی) نمازوں میں قراءت کی آواز دوسروں تک نہ پہنچے، اسی طرح تسبیحات وغیرہ میں بھی خیال رکھئے۔

(۵) نماز کے علاوہ بھی جہاں کچھ کہنا یا پڑھنا مقدر کیا ہے اس سے بھی یہی مراد ہے کہ کم از کم اتنی آواز ہو کہ خود سن سکے مثلاً طلاق دینے، آزاد کرنے یا جانور ذبح کرنے کے لئے اللہ عزوجل کا نام لینے میں اتنی آواز ضروری ہے کہ خود سن سکے۔ (ایضاً)

دُرود شریف وغیرہ اور اد پڑھتے ہوئے بھی کم از کم اتنی آواز ہونی چاہئے کہ خود سن سکے جیسا کہ پہلے کہلائے گا۔
(۶) مُطْلَقاً ایک آیت پڑھنا فرض کی دو رکعتوں میں اور وِثْرُ سُنُّن اور نوافل کی ہر رکعت میں امام و مُتَفَرِّد (یعنی تنہا نماز پڑھنے والے) پر فرض ہے۔ (مرآتی الفلاح معہ حاشیہ الطحاوی، ص ۲۲۶)

(۷) مُقْتَدِی کو نماز میں قراءت جائز نہیں نہ سورۃ الفاتحہ نہ آیت۔ نہ سبزی (یعنی آہستہ قراءت والی) نماز میں نہ چھری (یعنی بلند آواز سے قراءت والی) نماز میں۔ امام کی قراءت مُقْتَدِی کے لئے بھی کافی ہے۔

(مرآتی الفلاح معہ حاشیہ الطحاوی، ص ۲۲۷)

(۸) فرض کی کسی رکعت میں قراءت نہ کی یا فقط ایک میں کی نماز فاسد ہوگئی۔ (عالمگیری، ج ۱، ص ۶۹)
(۹) فرضوں میں ٹھہر ٹھہر کر قراءت کرے اور تراویح میں متوسط انداز پر اور رات کے نوافل میں جلد پڑھنے کی اجازت ہے مگر ایسا پڑھے کہ سمجھ میں آ سکے یعنی کم سے کم مد کا جو درجہ قاریوں نے رکھا ہے اُس کو ادا کرے ورنہ حرام ہے، اس لئے کہ تَرْتِیل سے (یعنی ٹھہر ٹھہر کر) قرآن پڑھنے کا حکم ہے۔ (دُرِّ مختار معہ رد المحتار، ج ۱، ص ۳۶۳)

آج کل کے اکثر حفاظ اس طرح پڑھتے ہیں کہ مد کا ادا ہونا تو بڑی بات ہے۔ **يَعْلَمُونَ تَعْلَمُونَ** کے ہوا کسی لفظ کا پتا نہیں چلتا نہ تصحیح خُزوف ہوتی بلکہ جلدی میں لفظ کے لفظ کھا جاتے ہیں اور اس پر ثقاف خروہوتا ہے کہ قُلاں اس قدر جلد پڑھتا ہے! حالانکہ اس طرح قرآن مجید پڑھنا حرام اور سخت حرام ہے۔

(بہار شریعت، ج ۳، ص ۸۶، ۸۷ مدینہ الرشید بریلی شریف)

حروف کی صحیح ادائیگی ضروری ہے

اکثر لوگ ”ط ت س ص ث اء ع ه ح اور ض ذ ظ“ میں کوئی فرق نہیں کرتے۔ یاد رکھئے! حروف بدل جانے سے اگر معنی فاسد ہو گئے تو نماز نہ ہوگی۔ (بہار شریعت، حصہ ۳، ص ۱۰۸ مکتبہ رضویہ کراچی)

مثلاً جس نے ”سُبْحَنَ رَبِّيَ الْعَظِيمِ“ میں ”عظیم“ کو ”عزیم“ (ظ کے بجائے ز) پڑھ دیا نماز جاتی رہی لہذا جس سے ”عظیم“ صحیح ادا نہ ہو وہ ”سُبْحَنَ رَبِّيَ الْكَرِيمِ“ پڑھے۔ (قانون شریعت، حصہ اول، ص ۱۱۹)

خبردار! خبردار! خبردار!

جس سے حُرُوف صحیح ادا نہیں ہوتے اُس کے لئے تھوڑی دیر مُثَق کر لینا کافی نہیں بلکہ لازم ہے کہ انہیں سیکھنے کے لئے رات دن پوری کوشش کرے اور اگر صحیح پڑھنے والے کے پیچھے نماز پڑھ سکتا ہے تو فرض ہے کہ اس کے پیچھے پڑھے یا وہ آیتیں پڑھے جس کے حُرُوف صحیح ادا کر سکتا ہو۔ اور یہ دونوں صورتیں ناممکن ہوں تو زمانہ کوشش میں اس کی اپنی نماز ہو جائے گی۔ آج کل کافی لوگ اس مرض میں مبتلا ہیں کہ نہ انہیں قرآن صحیح پڑھنا آتا ہے نہ سیکھنے کی کوشش کرتے ہیں۔ یاد رکھئے! اس طرح نمازیں برباد ہوتی ہیں۔ (مُلَخَّص از بہار شریعت، حصہ ۳، ص ۱۱۶)

جس نے رات دن کوشش کی مگر سیکھنے میں ناکام رہا جیسے بعض لوگوں سے صحیح حُرُوف ادا ہوتے ہی نہیں اس کے لئے لازمی ہے کہ رات دن سیکھنے کی کوشش کرے اور زمانہ کوشش میں وہ معذور ہے اس کی اپنی نماز ہو جائے گی مگر صحیح پڑھنے والوں کی امامت ہرگز نہیں کر سکتا۔ ہاں جو حُرُوف اس کے اپنے غَلَط ہیں وہی دوسروں کے بھی غَلَط ہوں تو زمانہ کوشش میں ایسوں کی امامت کر سکتا ہے۔ اور اگر کوشش بھی نہیں کرتا تو خود اس کی نماز ہی نہیں ہوتی تو دوسرے کی اس کے پیچھے کیا ہوگی! (ماخوذ از فتاویٰ رضویہ تخریج شدہ، ج ۶، ص ۲۵۴)

مَدْرَسَةُ الْمَدِينَةِ

میٹھے میٹھے اسلامی بھائیو! آپ نے قرأت کی اہمیت کا بخوبی اندازہ لگالیا ہوگا۔ واقعی وہ مسلمان بڑا بد نصیب ہے جو دُرست قرآن شریف پڑھنا نہیں سیکھتا۔ الْحَمْدُ لِلّٰہ عزوجل تبلیغ قرآن و سنت کی عالمگیر غیر سیاسی تحریک ”دعوت اسلامی“ کے بے شمار مدارس بنام ”مَدْرَسَةُ الْمَدِينَةِ“ قائم ہیں ان میں مَدَنی مَتَوں اور مَدَنی مَتَوں کو قرآن پاک حفظ و ناظرہ کی مفت تعلیم دی جاتی ہے۔ نیز بالغان کو عموماً بعد نمازِ عشاء حُرُوف کی صحیح ادائیگی کیساتھ ساتھ سنّتوں کی تربیت دی جاتی ہے۔ کاش! تعلیم قرآن کی گھر گھر دھوم مچ جائے۔ کاش! ہر وہ اسلامی بھائی جو صحیح قرآن شریف پڑھنا جانتا ہے وہ دوسرے اسلامی بھائی کو سکھانا شروع کر دے۔ اسلامی بہنیں بھی یہی کریں یعنی جو دُرست پڑھنا جانتی ہیں وہ دوسری اسلامی بہنوں کو پڑھائیں اور نہ جاننے والیاں ان سے سیکھیں۔ ان شاء اللہ عزوجل پھر تو ہر طرف تعلیم قرآن کی بھارا آ جائے گی اور سیکھنے سکھانے والوں کیلئے ان شاء اللہ عزوجل ثواب کا انبار لگ جائے گا۔

یہی ہے آرزو تعلیم قرآن عام ہو جائے

تلاوت شوق سے کرنا ہمارا کام ہو جائے

(۴) رُکوع

تناجھکنا کہ ہاتھ بڑھائے تو گھٹنے کو پہنچ جائے یہ رُکوع کا ادنیٰ درجہ ہے۔ (دُر مختار معرر المختار، ج ۲، ص ۱۶۶)

اور پورا یہ کہ پیٹھ سیدھی بچھا دے۔ (حافی الطحاوی، ص ۳۲۹)

سلطان مکہ مکرمہ، تاجدارِ مدینہ منورہ صلی اللہ تعالیٰ علیہ والہ وسلم کا فرمانِ عظمت نشان ہے، اللہ عز و جل بندہ کی اُس نماز کی طرف نظر نہیں فرماتا جس میں رُکوع و سُجود کے درمیان پیٹھ سیدھی نہ کرے۔

(مسند امام احمد بن حنبل، ج ۳، ص ۶۱۷، حدیث ۱۰۸۰۳)

(۵) سُجود

(۱) سلطانِ مکہ مکرمہ، تاجدارِ مدینہ منورہ صلی اللہ تعالیٰ علیہ والہ وسلم کا فرمانِ عظمت نشان ہے، مجھے حکم ہوا کہ سات ہڈیوں پر سجدہ کروں، منہ اور دونوں ہاتھ اور دونوں گھٹنے اور دونوں پنچے اور یہ حکم ہوا کہ کپڑے اور بال نہ سمیٹوں۔

(صحیح مسلم، ج ۱، ص ۱۹۳)

(۲) ہر رکعت میں دو بار سجدہ فرض ہے۔ (دُر مختار معرر المختار، ج ۲، ص ۱۶۷)

(۳) سجدے میں پیشانی تمنا ضروری ہے۔ جنے کے معنی یہ ہیں کہ زمین کی تختی محسوس ہو اگر کسی نے اس طرح سجدہ کیا کہ

پیشانی نہ جمی تو سجدہ نہ ہوگا۔ (عالمگیری، ج ۱، ص ۷۰)

(۴) کسی نرم چیز مثلاً گھاس (جیسا کہ باغ کی ہریالی) رُوئی یا قالین (CARPET) وغیرہ پر سجدہ کیا تو اگر پیشانی جم گئی

یعنی اتنی دبی کہ اب دبانے سے نہ دبے تو سجدہ ہو جائے گا ورنہ نہیں۔ (تبیین الحقائق، ج ۱، ص ۱۱۷)

(۵) آج کل مساجد میں کارپیٹ (CARPET) بچھانے کا رواج پڑ گیا ہے (بلکہ بعض جگہ تو کارپیٹ کے نیچے مزید فوم بھی

بچھا دیتے ہیں) کارپیٹ پر سجدہ کرتے وقت اس بات کا خاص خیال رکھنا ہے کہ پیشانی اتنی ہی طرح جم جائے ورنہ نماز نہ ہو

گی۔ اور ناک کی ہڈی نہ دبی تو نماز مکروہ تحریمی واجب الاعداء ہوگی۔ (ملخص از بہار شریعت، حصہ ۳، ص ۷۱)

(۶) کمائی دار (یعنی اسپرنگ والے) گدے پر پیشانی خوب نہیں جمتی لہذا نماز نہ ہوگی۔ (ایضاً)

کارپیٹ کے نقصانات

کارپیٹ سے ایک توجہ دے میں دشواری ہوتی ہے، مزید صحیح معنوں میں اس کی صفائی نہیں ہو پاتی لہذا اذہول وغیرہ جمع ہوتی اور جراثیم پرورش پاتے ہیں، سجدہ میں سانس کے ذریعہ جراثیم، گرد وغیرہ اندر داخل ہو جاتے ہیں، کارپیٹ کا رُوں پھیپھڑوں میں جا کر چپک جانے کی صورت میں معاذ اللہ عزوجل کینسر کا خطرہ پیدا ہوتا ہے۔ بسا اوقات بچے کارپیٹ پر قے یا پیشاب وغیرہ کر ڈالتے، ہلکیاں گندگی کرتیں، چوہے اور چھپکلیاں میٹگنیاں کرتے ہیں۔ کارپیٹ ناپاک ہو جانے کی صورت میں عموماً پاک کرنے کی زحمت بھی نہیں کی جاتی۔ کاش! کارپیٹ بچھانے کا رواج ہی ختم ہو جائے۔

ناپاک کارپیٹ پاک کرنے کا طریقہ

کارپیٹ کا ناپاک حصہ ایک بار دھو کر لٹکا دیجئے یہاں تک کہ ٹپکنا موقوف ہو جائے پھر دوبارہ دھو کر لٹکائیے حتیٰ کہ ٹپکنا بند ہو جائے پھر تیسری بار اسی طرح دھو کر لٹکا دیجئے جب ٹپکنا بند ہو جائے گا تو پاک ہو جائے گا۔ پختائی، جوتا اور مٹی کا وہ برتن وغیرہ جس میں پانی جذب ہو جاتا ہو اسی طرح پاک کیجئے۔ اگر ناپاک کارپیٹ یا کپڑا وغیرہ بہتے پانی میں (مثلاً دریا، نہر یا ٹونٹی کے نیچے) اتنی دیر تک رکھ چھوڑیں کہ ظن غالب ہو جائے کہ پانی نجاست کو بہا کر لے گیا تب بھی پاک ہو جائے گا۔ کارپیٹ پر بچہ پیشاب کر دے تو اُس جگہ پر پانی کے چھینٹے مار دینے سے وہ پاک نہیں ہوتا۔ یاد رہے! ایک دن کے بچے یا بچی کا پیشاب بھی ناپاک ہوتا ہے۔ (تفصیلی معلومات کیلئے بہار شریعت، حصہ ۲ کا مطالعہ فرمائیے۔)

(۶) قعدہ اخیرہ

یعنی نماز کی رکعتیں پوری کرنے کے بعد اتنی دیر تک بیٹھنا کہ پوری تَشَهُّد (یعنی پوری اَلْقِیَات) رَسُوْلُہُ، تک پڑھ لی جائے فرض ہے (عالمگیری، ج ۱، ص ۷۰)

چار رکعت والے فرض میں چوتھی رکعت (رکعت - عت) کے بعد قعدہ نہ کیا تو جب تک پانچویں کا سجدہ نہ کیا ہو بیٹھ جائے اور اگر پانچویں کا سجدہ کر لیا یا فجر میں دوسری پر نہیں بیٹھا تیسری کا سجدہ کر لیا یا مغرب میں تیسری پر نہ بیٹھا اور چوتھی کا سجدہ کر لیا ان سب صورتوں میں فرض باطل ہو گئے۔ مغرب کے علاوہ اور نمازوں میں ایک رکعت مزید ملالے

(غنیۃ المستملی، ص ۲۸۴)

(۷) خُرُوجُ بِصُنْعِهِ

یعنی قعدہ اخیرہ کے بعد سلام یا بات چیت وغیرہ کوئی ایسا فعل قصداً (یعنی اراداً) کرنا جو نماز سے باہر کر دے۔ مگر سلام کے علاوہ کوئی فعل قصداً پایا گیا تو نماز واجب الاعداء ہوگی۔ اور اگر بلا قصد کوئی اس طرح کا فعل پایا گیا تو نماز باطل۔

(غنیۃ المستملی، ص ۲۸۶)

”قیامت میں سب سے پہلے نماز کا سوال ہوگا“

کے تیس حروف کی نسبت سے تقریباً 30 واجبات

(۱) تکیب تحریمہ میں لفظ ”اللہ اکبر“ کہنا۔

(۲) فرضوں کی تیسری اور چوتھی رکعت (رکعت - عت) کے علاوہ باقی تمام نمازوں کی ہر رکعت میں الحمد شریف

پڑھنا، سورت ملانا یا قرآن پاک کی ایک بڑی آیت جو چھوٹی تین آیتوں کے برابر ہو یا تین چھوٹی آیتیں پڑھنا۔

(۳) الحمد شریف کا سورت سے پہلے پڑھنا۔

(۴) الحمد شریف اور سورت کے درمیان ”امین“ اور ”بِسْمِ اللّٰهِ الرَّحْمٰنِ الرَّحِیْمِ“ کے علاوہ کچھ اور نہ پڑھنا۔

(۵) قراءت کے فوراً بعد رکوع کرنا۔

(۶) ایک سجدے کے بعد بالترتیب دوسرا سجدہ کرنا۔

(۷) تعدیل ارکان یعنی رکوع، سجود، قومہ اور جلسہ میں کم از کم ایک بار ”سُبْحَانَ اللّٰهِ“ کہنے کی مقدار ٹھہرنا۔

(۸) قومہ یعنی رکوع سے سیدھا کھڑا ہونا (بعض لوگ کمر سیدھی نہیں کرتے اس طرح ان کا واجب چھوٹ جاتا ہے)

(۹) جلسہ یعنی دو سجدوں کے درمیان سیدھا بیٹھنا (بعض لوگ جلد بازی کی وجہ سے برابر سیدھے بیٹھنے سے پہلے ہی دوسرے سجدے

میں چلے جاتے ہیں اس طرح ان کا واجب ترک ہو جاتا ہے چاہے کتنی ہی جلدی ہو سیدھا بیٹھنا لازمی ہے ورنہ نماز مکروہ تحریمی واجب الاعداء

ہوگی)

(۱۰) قعدہ اولیٰ واجب ہے اگرچہ نماز نفل ہو (در اصل دو نفل کا ہر قعدہ، ”قعدہ اخیرہ“ ہے اور فرض ہے اگر قعدہ نہ کیا اور بھول کر کھڑا

ہو گیا تو جب تک اس رکعت کا سجدہ نہ کر لے لوٹ آئے اور سجدہ سہو کرے)۔

(بہار شریعت، حصہ ۴، ص ۵۲ مدیۃ الرشید بریلی شریف)

اگر نفل کی تیسری رکعت کا سجدہ کر لیا تو چار پوری کر کے سجدہ سہو کرے، سجدہ سہو اس لئے واجب ہوا کہ اگرچہ نفل میں ہر دو

رکعت کے بعد قعدہ فرض ہے مگر ”تیسری یا پانچویں (علیٰ هذا القیاس)

رکعت کا سجدہ کرنے کے بعد قعدہ اولیٰ فرض کے بجائے واجب ہو گیا (ملخصاً طحاوی، ص ۴۶۶)

(۱۱) فرض، وتر اور سنت مؤکدہ میں تَشْہِد (یعنی اَلتَّحِيَّات) کے بعد کچھ نہ پڑھانا۔

(۱۲) دونوں قعدوں میں ”تَشْہِد“ مکمل پڑھنا۔ اگر ایک لفظ بھی چھوٹا تو واجب ترک ہو جائے گا اور سجدہ سُنْہو واجب ہوگا۔

(۱۳) فرض، وتر اور سنت مؤکدہ کے قعدہ اولیٰ میں تَشْہِد کے بعد اگر بے خیالی میں ”اَللّٰہُمَّ صَلِّ عَلٰی مُحَمَّدٍ یَا اَللّٰہُمَّ صَلِّ عَلٰی سَیِّدِنَا“ کہہ لیا تو سجدہ سُنْہو واجب ہو گیا اور اگر جان بوجھ کر کہا تو نماز لوٹانا واجب ہے۔ (در المختار مع رد المحتار، ج ۲، ص ۲۶۹)

(۱۴) دونوں طرف سلام پھیرتے وقت لفظ ”اَلسَّلَام“ دونوں بار واجب ہے۔ لفظ ”علیکم“ واجب نہیں بلکہ سنت ہے۔

(۱۵) وتر میں تکبیر ثنوت کہنا۔

(۱۶) وتر میں دُعائے ثنوت پڑھنا۔

(۱۷) عیدین کی چھ تکبیریں۔

(۱۸) عیدین میں دوسری رَکعت کی تکبیر رکوع اور اس تکبیر کیلئے لفظ ”اَللّٰہُ اَکْبَرُ“ ہونا۔

(۱۹) ”جہری نماز“ مثلاً مغرب و عشاء کی پہلی اور دوسری رَکعت اور فجر، جمعہ، عیدین، تراویح اور رمہان شریف کے وتر کی ہر رَکعت میں امام کو جہر (یعنی اتنی بلند آواز کہ کم از کم تین آدمی سُن سکیں) سے قراءت کرنا۔

(۲۰) غیر جہری نماز (مثلاً ظہر و عصر) میں آہستہ قراءت کرنا۔

(۲۱) ہر فرض و واجب کا اُس کی جگہ ہونا۔

(۲۲) رکوع ہر رَکعت میں ایک ہی بار کرنا۔

(۲۳) سجدہ ہر رَکعت میں دو ہی بار کرنا۔

(۲۴) دوسری رَکعت سے پہلے قعدہ نہ کرنا۔

(۲۵) چار رَکعت والی نماز میں تیسری رَکعت پر قعدہ نہ کرنا۔

(۲۶) آیت سجدہ پڑھی ہو تو سجدہ تلاوت کرنا۔

(۲۷) سجدہ سُنْہو واجب ہوا ہو تو سجدہ سُنْہو کرنا۔

(۲۸) دو فرض یا دو واجب یا فرض و واجب کے درمیان تین تسبیح کی قَدَر (یعنی تین بار ”سُبْحَنَ اللّٰہُ“ کہنے کی مقدار) وقفہ نہ ہونا

(۲۹) امام جب قراءت کرے خواہ بلند آواز سے ہو یا آہستہ آواز سے مقتدی کا چپ رہنا۔

(۳۰) قراءت کے سوا تمام واجبات میں امام کی پیروی کرنا۔

(درالمختار مع رد المحتار، ج ۲، ص ۱۸۱، عالمگیری، ج ۱، ص ۷۱)

نماز کی تقریباً 96 سنتیں

تکبیر تحریمہ کی سنتیں

(۱) تکبیر تحریمہ کیلئے ہاتھ اٹھانا۔

(۲) ہاتھوں کی انگلیاں اپنے حال پر (Norma) چھوڑنا، یعنی نہ بالکل ملائیے نہ ان میں ثناؤ پیدا کیجئے۔

(۳) ہتھیلیوں اور انگلیوں کا پیٹ قبلہ رو ہونا۔

(۴) تکبیر کے وقت سر نہ جھکانا۔

(۵) تکبیر شروع کرنے سے پہلے ہی دونوں ہاتھ کانوں تک اٹھالینا۔

(۶) تکبیر قنوت اور۔

(۷) تکبیرات عیدین میں بھی یہی سنتیں ہیں (درالمختار مع رد المحتار، ج ۲، ص ۲۰۸)

(۸) امام کا بلند آواز سے اللہ اکبر

(۹) سَمِعَ اللَّهُ لِمَنْ حَمَدَهُ اور

(۱۰) سلام کہنا (حاجت سے زیادہ بلند آواز کرنا مکروہ ہے) (درالمختار، ج ۲، ص ۲۰۸)

(۱۱) تکبیر کے فوراً بعد ہاتھ باندھ لینا سنت ہے (بعض لوگ تکبیر اولیٰ کے بعد ہاتھ لٹکا دیتے ہیں یا کہنیاں پیچھے کی طرف ٹھلانے کے

بعد ہاتھ باندھتے ہیں انکا یہ فعل سنت سے ہٹ کر ہے) (درالمختار مع رد المحتار، ج ۲، ص ۲۲۹)

قیام کی سنتیں

(۱۲) مرد ناف کے نیچے سیدھے ہاتھ کی ہتھیلی اُٹے ہاتھ کی کلائی کے جوڑ پر، جھنجھکیا اور اُگٹھا کلائی کے اُگل بغل اور باقی

اُگلیاں ہاتھ کی کلائی کی پشت پر رکھے (غنیۃ المستملی، ص ۲۹۴)

(۱۳) پہلے ثناء

(۱۴) پھر تَعَوُّذ (ت۔ عَوَّذُ) یعنی اَعُوْذُ بِاللّٰهِ مِنَ الشَّيْطَانِ الرَّجِيْمِ پڑھنا۔

(۱۵) پھر تَسْمِيۃ (تس۔ م۔ ی) یعنی بِسْمِ اللّٰهِ الرَّحْمٰنِ الرَّحِيْمِ پڑھنا۔

(۱۶) ان تینوں کو ایک دوسرے کے فوراً بعد کہنا۔

(۱۷) ان سب کو آہستہ پڑھنا (در المختار مع رد المحتار، ج ۲، ص ۲۱۰)

(۱۸) امین کہنا۔

(۱۹) اس کو بھی آہستہ کہنا۔

(۲۰) تکبیر اولیٰ کے فوراً بعد ثناء پڑھنا (ایضاً)

(نماز میں تَعَوُّذ و تَسْمِیۃ قراءت کے تابع ہیں اور مقتدی پر قراءت نہیں لہذا تَعَوُّذ و تَسْمِیۃ بھی مقتدی کیلئے سفت نہیں۔ ہاں جس

مقتدی کی کوئی رکعت فوت ہوگئی ہو وہ اپنی باقی رکعت ادا کرتے وقت ان دونوں کو پڑھے) (ہدایۃ مع فتح القدیر، ج ۱، ص ۲۵۳)

(۲۱) تَعَوُّذ صرف پہلی رکعت میں ہے اور۔

(۲۲) تَسْمِیۃ ہر رکعت کے شروع میں سنت ہے۔ (عالمگیری، ج ۱، ص ۷۴)

رُکُوع کی سنتیں

(۲۳) رُکُوع کیلئے اللہ اکبر کہنا۔ (الہدایۃ مع فتح القدیر، ج ۱، ص ۲۵۷)

(۲۴) رُکُوع میں تین بار سُبْحٰنَ رَبِّیَ الْعَظِیْمِ کہنا۔

(۲۵) مرد کا گھٹنوں کو ہاتھ سے پکڑنا اور۔

(۲۶) اُنگلیاں خوب گھلی رکھنا۔

(۲۷) رُکُوع میں ٹانگیں سیدھی رکھنا (بعض لوگ کمان کی طرح نیڑھی کر لیتے ہیں یہ مکروہ ہے)۔ (عالمگیری، ج ۱، ص ۷۴)

(۲۸) رُکُوع میں پیٹھ اچھی طرح پیچھی ہو چٹی کہ اگر پانی کا پیالہ پیٹھ پر رکھ دیا جائے تو ٹھہر جائے۔

(مرآۃ الفلاح مع حافیۃ الطحاوی، ص ۲۶۶)

(۲۹) رُکُوع میں سر اُونچا نیچا نہ ہو پیٹھ کی سیدھ میں ہو۔ سرکارِ مدینہ صلی اللہ تعالیٰ علیہ والہ وسلم فرماتے ہیں ”اس کی نماز نا

کافی ہے (یعنی کامل نہیں) جو رُکُوع و نَحْوِہِ میں پیٹھ سیدھی نہیں کرتا“۔

(السنن الکبریٰ، ج ۲، ص ۱۳۶ ادارۃ الکتب العلمیۃ بیروت)

سرکارِ مدینہ صلی اللہ تعالیٰ علیہ والہ وسلم فرماتے ہیں: ”رُکُوع و نَحْوِہِ کو پورا کرو کہ خداعزَّوَجَلَّ کی قسم! میں تمہیں اپنے پیچھے

سے دیکھتا ہوں“۔ (مسلم شریف، ج ۱، ص ۱۸۰)

(۳۰) بہتر یہ ہے کہ اللہ اکبر کہتا ہوا رُکُوع کو جائے یعنی جب رُکُوع کیلئے جھکنا شروع کرے اور ختم رُکُوع پر تکبیر ختم کرے۔

(عالمگیری، ج ۱، ص ۶۹)

اس مسافت کو پورا کرنے کیلئے لفظ اللہ کی لام کو بڑھائے اکبر کی ب وغیرہ کسی حرف کو نہ بڑھائے۔

(بہار شریعت، حصہ ۳، ص ۷۲)

اگر اللہ یا اکبر یا اکبار کہا تو نماز فاسد ہو جائے گی۔ (در المختار مع رد المحتار، ج ۱، ص ۲۳۲)

قومہ کی سنتیں

(۳۱) رُکوع سے جب اٹھیں تو ہاتھ لٹکا دیجئے۔

(۳۲) رُکوع سے اٹھنے میں امام کیلئے سَمِعَ اللّٰهُ لِمَنْ حَمِدَهُ کہنا۔

(۳۳) مقتدی کیلئے اَللّٰهُمَّ رَبَّنَا وَلَكَ الْحَمْدُ کہنا۔

(۳۴) مُنْفَرِد (یعنی تنہا نماز پڑھنے والے) کیلئے دونوں کہنا سنت ہے رَبَّنَا لَكَ الْحَمْدُ کہنے سے بھی سنت ادا ہو جاتی

ہے مگر ”رَبَّنَا“ کے بعد ”و“ ہونا بہتر ہے ”اَللّٰهُمَّ“ ہونا اس سے بہتر، اور دونوں ہونا اور زیادہ بہتر ہے۔ یعنی اَللّٰهُمَّ رَبَّنَا

وَلَكَ الْحَمْدُ کہئے۔ (غنیۃ المستملی، ص ۳۱۰)

(۳۵) مُنْفَرِد (مُن - ف - د) سَمِعَ اللّٰهُ لِمَنْ حَمِدَهُ کہتا ہوا رُکوع سے اٹھے جب سیدھا کھڑا ہو چکے تو اب اَللّٰهُمَّ

رَبَّنَا وَلَكَ الْحَمْدُ کہئے۔ (عالمگیری، ج ۱، ص ۷۲)

سجدے کی سنتیں

(۳۶) سجدے میں جانے کیلئے اور

(۳۷) سجدے سے اٹھنے کیلئے اَللّٰهُ اَكْبَرُ کہنا۔ (الہدایۃ مع فتح القدیر، ج ۱، ص ۲۶۱)

(۳۸) سجدہ میں کم از کم تین بار سُبْحَنَ رَبِّيَ الْاَعْلٰی کہنا۔ (ایضاً)

(۳۹) سجدے میں ہتھیلیاں زمین پر رکھنا۔

(۴۰) ہاتھوں کی انگلیاں ملی ہوئی قبلہ رخ رکھنا۔

(۴۱) سجدے میں جائیں تو زمین پر پہلے گھٹنے پھر

ہاتھ پھر

ناک پھر

پیشانی رکھنا۔

(۴۵) جب سجدے سے اٹھیں تو اسکا اَلٹ کرنا یعنی

(۴۶) پہلے پیشانی پھر

(۴۷) ناک پھر

(۴۸) ہاتھ پھر

(۴۹) گھٹنے اٹھانا۔

(۵۰) مرد کیلئے سجدہ میں سنت یہ ہے کہ بازو کروٹوں سے اور

(۵۱) رانیں پیٹ سے جدا ہوں۔ (المحدایۃ مع فتح القدیر، ج ۱، ص ۲۶۶)

(۵۲) کلائیوں زمین پر نہ بچھائیے ہاں جب صف میں ہوں تو بازو کروٹوں سے جدا نہ رکھئے۔

(رد المحتار، ج ۲، ص ۲۵۷)

(۵۳) سجدہ میں دونوں پاؤں کی دسوں انگلیوں کا پیٹ اس طرح زمین پر لگائیے کہ دسوں انگلیاں قبلہ رخ رہیں۔

(المحدایۃ مع فتح القدیر، ج ۱، ص ۲۶۷)

جلسہ کی سنتیں

(۵۴) دونوں سجدوں کے بیچ میں بیٹھنا اسے جلسہ کہتے ہیں۔

(۵۵) جلسہ میں سیدھا قدم کھڑا کر کے الٹا قدم بچھا کر اُس پر بیٹھنا۔

(۵۶) سیدھے پاؤں کی انگلیاں قبلہ رخ کرنا۔

(۵۷) دونوں ہاتھ رانوں پر رکھنا۔ (تبیین الحقائق، ج ۱، ص ۱۱۱)

دوسری رکعت کیلئے اٹھنے کی سنتیں

(۵۸) جب دونوں سجدے کر لیں تو دوسری رکعت کیلئے پنجوں کے بل،

(۵۹) گھٹنوں پر ہاتھ رکھ کر کھڑا ہونا سفت ہے۔ ہاں کمزوری یا پاؤں میں تکلیف وغیرہ مجبوری کی وجہ سے زمین پر ہاتھ

رکھ کر کھڑے ہونے میں حرج نہیں۔ (رد المحتار، ج ۲، ص ۲۶۲)

فتعدہ کی سنتیں

(۶۰) مرد کا دوسری رکعت کے سجدوں سے فارغ ہو کر بایاں پاؤں بچھا کر

(۶۱) دونوں سرین اس پر رکھ کر بیٹھنا اور

(۶۲) سیدھا قدم کھڑا رکھنا۔

(۶۳) سیدھے پاؤں کی انگلیاں قبلہ رخ کرنا (الھدایۃ مع فتح القدر، ج ۱، ص ۷۵)

(۶۴) سیدھا ہاتھ سیدھی ران پر اور

(۶۵) اُلٹا ہاتھ اُلٹی ران پر رکھنا

(۶۶) انگلیاں اپنی حالت پر یعنی (NORMAD) چھوڑنا کہ نہ زیادہ گھمٹی ہوئیں نہ بالکل ملی ہوئیں (ایضاً)

(۶۷) انگلیوں کے کنارے گھٹنوں کے پاس ہونا، گھٹنے پکڑنا نہ چاہئے۔ (الدر المختار مع رد المحتار، ج ۲، ص ۲۶۵)

(۶۸) اَلنَّحِيَّات میں شہادت پر اشارہ کرنا۔ اس کا طریقہ یہ ہے کہ چھٹنگیا اور پاس والی کو بند کر لیجئے، اُنگوٹھے اور بیچ

والی کا حلقہ باندھئے اور (”لا“ پر کلمہ کی اُنگی اٹھائیے اس کو ادھر ادھر مت ہلایئے اور ”اِلَا“ پر رکھ دیجئے اور سب انگلیاں سیدھی کر

لیجئے)۔ (رد المختار، ج ۲، ص ۲۶۶)

(۶۹) دوسرے قعدہ میں بھی اسی طرح بیٹھئے جس طرح پہلے میں بیٹھے تھے اور تَشَهُّد بھی پڑھئے۔

(۷۰) تَشَهُّد کے بعد دُرُود شریف پڑھئے (الھدایۃ مع فتح القدر، ج ۱، ص ۲۷۴) دُرُود ابراہیم پڑھنا افضل ہے۔

(بہار شریعت، حصہ ۳، ص ۸۵)

(۷۱) نوافل اور سنت غیر مؤکدہ کے قعدہ اولیٰ میں بھی تَشَهُّد کے بعد دُرُود شریف پڑھنا سنت ہے۔

(رد المختار، ج ۲، ص ۲۸۲، غنیۃ المستملی، ص ۳۲۲)

(۷۲) دُرُود شریف کے بعد دعا پڑھنا۔ (الدر المختار مع رد المحتار، ج ۲، ص ۲۸۳)

سلام پھیرنے کی سنتیں

(۷۳) اِن اَلْفَاظ کے ساتھ دوبار سلام پھیرنا: اَلسَّلَامُ عَلَیْکُمْ وَرَحْمَةُ اللّٰهِ

(۷۴) پہلے سیدھی طرف، پھر

(۷۵) اُلٹی طرف منہ پھیرنا۔

(۷۶) امام کیلئے دونوں سلام بلند آواز سے کہنا سنت ہے مگر دوسرا پہلے کی نسبت کم آواز سے کہے۔

(عالمگیری، ج ۱، ص ۷۶)

(۷۷) پہلی بار کے سلام میں ”سلام“ کہتے ہی امام نماز سے باہر ہو گیا اگرچہ علیکم نہ کہا ہو اس وقت اگر کوئی شریک

جماعت ہو تو اِقْتِدَاء صحیح نہ ہوئی ہاں اگر سلام کے بعد امام نے سجدہ سہو کیا بشرطیکہ اس پر سجدہ سہو ہو تو اِقْتِدَاء صحیح ہو گئی۔

(۷۸) امام داہنے سلام میں خطاب سے اُن مقتدیوں کی نیت کرے جو وہی طرف ہیں اور بائیں سے بائیں طرف والوں کی مگر عورت کی نیت نہ کرے اگرچہ شریک جماعت ہوں نیز دونوں سلاموں میں کراما کاتین اور اُن ملائکہ کی نیت کرے جن کو اللہ عز و جل نے حفاظت کیلئے مقرر کیا اور نیت میں کوئی عدد معین نہ کرے (الدر المختار، ج ۱، ص ۳۵۴)

(۷۹) مقتدی بھی ہر طرف کے سلام میں اس طرف والے مقتدیوں اور ان ملائکہ کی نیت کرے نیز جس طرف امام ہو اس طرف کے سلام میں امام کی بھی نیت کرے اور اگر امام اُسکے محاذی (یعنی ٹھیک سامنے کی سیدھ میں) ہو تو دونوں سلاموں میں امام کی بھی نیت کرے اور مُنفرد صرف اُن فرشتوں ہی کی نیت کرے (در مختار، ج ۱، ص ۳۵۶)

(۸۰) مقتدی کے تمام انتقالات (یعنی رکوع نحو وغیرہ) امام کے ساتھ ہونا۔

سلام پھیرنے کے بعد کی سنتیں

(۸۱) سلام کے بعد امام کیلئے سنت یہ ہے کہ دائیں یا بائیں طرف رُخ کر لے، دائیں طرف افضل ہے اور مقتدیوں کی طرف رُخ کر کے بھی بیٹھ سکتا ہے جبکہ آخری صف تک بھی کوئی اس کے سامنے (یعنی اس کے چہرے کی سیدھ میں) نماز نہ پڑھتا ہو۔ (غنیۃ المستملی، ص ۳۳۰)

(۸۲) مُنفرد بغیر رُخ بدلے اگر وہیں دُعا مانگے تو جائز ہے۔ (عالمگیری، ج ۱، ص ۷۷)

سنت بعدیہ کی سنتیں

(۸۳) جن فرضوں کے بعد سنتیں ہیں ان میں بعد فرض کلام نہ کرنا چاہئے اگرچہ سنتیں ہو جائیں گی مگر ثواب کم ہوگا اور سنتوں میں تاخیر بھی مکروہ ہے اسی طرح بڑے بڑے اور ادو وظائف کی بھی اجازت نہیں۔

(غنیۃ المستملی، ص ۳۳۱۔ رد المحتار، ج ۲، ص ۳۰۰)

(۸۴) (فرضوں کے بعد) قبل سنت مختصر دُعا پر قناعت چاہئے ورنہ سنتوں کا ثواب کم ہو جائیگا۔

(بہار شریعت، حصہ ۳، ص ۸۱ مدینۃ الرشید بریلی شریف)

(۸۵) سنت و فرض کے درمیان کلام کرنے سے اُصح (یعنی دُرست ترین) یہی ہے کہ سنت باطل نہیں ہوتی البتہ ثواب کم ہو جاتا ہے۔ یہی حکم ہر اُس کام کا ہے جو مُنافی تحریمہ ہے۔ (تنویر الابصار مع رد المحتار، ج ۲، ص ۵۵۸)

(۸۶) سنتیں وہیں نہ پڑھئے بلکہ دائیں بائیں آگے پیچھے ہٹ کر پڑھئے یا گھر جا کر ادا کیجئے۔

(عالمگیری، ج ۱، ص ۷۷)

(سُنّتیں پڑھنے کیلئے گھر جانے کی وجہ سے جو فصل (یعنی فاصلہ) ہوا اُس میں حرج نہیں۔ جگہ بدلنے یا گھر جانے کیلئے نمازی کے آگے سے گزرتا یا اُس کی طرف اپنا چہرہ کرنا گناہ ہے اگر نکلنے کی جگہ نہ ملے تو وہیں سُنّتیں پڑھ لیجئے)۔

سُنّتوں کا ایک اہم مسئلہ

جو اسلامی بھائی سُنّتِ قبلیہ یا سُنّتِ بعدیہ پڑھ کر آمد و رفت اور بات چیت میں لگ جاتے ہیں وہ سرکارِ اعلیٰ حضرت رضی اللہ تعالیٰ عنہ کے اس فتویٰ مبارک سے درس حاصل کریں چنانچہ ایک استفتاء کے جواب میں ارشاد ہے، ”سُنّتِ قبلیہ میں اولیٰ اول وقت ہے بشرطیکہ فرض و سُنّت کے درمیان کلام یا کوئی فعل منافی نماز نہ کرے، اور سُنّتِ بعدیہ میں مستحب فرضوں سے اتصال ہے مگر یہ کہ مکان پر آ کر پڑھے تو فصل (یعنی فاصلہ) میں حرج نہیں، لیکن اجنبی افعال سے فصل نہ چاہئے یہ فصل (فاصلہ) سُنّتِ قبلیہ و بعدیہ دونوں کے ثواب کو ساقط اور انہیں طریقہ مسنونہ سے خارج کرتا ہے۔“

(فتاویٰ رضویہ جدید، ج ۵، ص ۱۳۹، اضافہ فاؤنڈیشن لاہور)

آگے بیان کردہ 86 سُنّتوں میں ضمناً اسلامی بہنوں کیلئے بھی سُنّتیں ہیں
 اُن کیلئے ”عائشہ صدیقہ“ کے دس حُرُوف کی نسبت سے 10 سُنّتیں

(۱) اسلامی بہن کے لئے تکبیرِ شریعہ اور تکبیرِ قنوت میں سُنّت یہ ہے کہ کندھوں تک ہاتھ اٹھائے۔

(الہدایۃ مع فتح القدیر، ج ۱، ص ۲۳۶)

(۲) قیام میں عورت اور خُٹّی (یعنی بھڑا) اُلٹے ہاتھ کی ہتھیلی سینے پر چھاتی کے نیچے رکھ کر اُس کی پشت پر سیدھی ہتھیلی رکھے۔ (غنیۃ المستملی، ص ۲۹۴)

(۳) اسلامی بہن کیلئے رُکوع میں گھٹنوں پر ہاتھ رکھنا اور انگلیاں کُشادہ نہ کرنا سُنّت ہے۔

(الہدایۃ مع فتح القدیر، ج ۱، ص ۲۵۸)

(۴) رُکوع میں تھوڑا جھکے یعنی صرف اتنا کہ ہاتھ گھٹنوں تک پہنچ جائیں پیٹھ سیدھی نہ کرے اور گھٹنوں پر زور نہ دے فقط ہاتھ رکھ دے اور ہاتھوں کی انگلیاں ملی ہوئی رکھے اور پاؤں جھکے ہوئے رکھے مردوں کی طرح خوب سیدھے نہ کر دے۔ (عالمگیری، ج ۱، ص ۷۴)

(۵) سَمّت کر سجدہ کرے یعنی بازو کروٹوں سے۔

(۶) پیٹ رانوں سے۔

(۷) رانیں پنڈلیوں سے اور۔

(۸) پنڈلیاں زمین سے ملا دے۔

(۹) دوسری رُکعت کے سجدوں سے فارغ ہو کر دونوں پاؤں سیدھی جانب نکال دے اور

(۱۰) اُلٹی سُرین پر بیٹھے۔ (الہدایۃ مع فتح القدیر، ج ۱، ص ۷۵)

”صدقہ یا رسول اللہ“ کے ۱۴ حروف کی نسبت سے نماز کے تقریباً ۱۴ مُسجبات

(۱) نیت کے الفاظ زبان سے کہہ لینا (تنویر الابصار مع رد المحتار، ج ۲، ص ۱۱۳)

جبکہ دل میں نیت حاضر ہو ورنہ تو نماز ہوگی ہی نہیں۔

(۲) قیام میں دونوں ہاتھوں کے درمیان چار انگلی کا فاصلہ ہونا (عالمگیری، ج ۱، ص ۷۳)

(۳) قیام کی حالت میں سجدہ کی جگہ

(۴) رُکوع میں دونوں قدموں کی پشت پر

(۵) سجدہ میں ناک کی طرف

(۶) قُعدہ میں گود کی طرف

(۷) پہلے سلام میں سیدھے کندھے کی طرف اور

(۸) دوسرے سلام میں الٹے کندھے کی طرف نظر کرنا۔ (تنویر الابصار مع رد المحتار، ج ۲، ص ۲۱۴)

(۹) مُنقر کو زُکُوع اور سجدوں میں تین بار سے زیادہ (مگر طاق عدد مثلاً پانچ، سات، نو) تسبیح کہنا (رد المحتار، ج ۲، ص ۲۴۲)

(۱۰) ”حلیہ“ وغیرہ میں حضرت سیدنا عبد اللہ بن مبارک رضی اللہ تعالیٰ عنہ وغیرہ سے ہے کہ امام کیلئے تسبیحات پانچ بار

کہنا مُستحب ہے۔

(۱۱) جس کو کھانسی آئے اس کیلئے مُستحب ہے کہ جب تک ممکن ہو نہ کھانے۔

(مرآۃ الفلاح مع حاشیۃ الطحاوی، ص ۲۷۷)

(۱۲) جُمّا ہی آئے تو مُنہ بند کئے رہے اور نہ رُکے تو ہونٹ دانت کے نیچے دبائیے۔ اگر اس طرح بھی نہ رُکے تو قیام میں

سیدھے ہاتھ کی پشت سے اور غیر قیام میں اُلٹے ہاتھ کی پشت سے مُنہ ڈھانپ لیجئے۔ جُمّا ہی روکنے کا بہترین طریقہ یہ

ہے کہ دل میں خیال کیجئے کہ سرکارِ مدینہ صَلَّی اللہ تعالیٰ علیہ وَاٰلہٖ وَسَلَّم اور دیگر انبیاء علیہم السلام کو جُمّا ہی کبھی نہیں آتی تھی۔

ان شاء اللہ عَزَّ وَجَلَّ فوراً رُک جائے گی۔ (مُلَخَّصًا الدر المنثور مع رد المحتار، ج ۲، ص ۲۱۵)

(۱۳) جب مُکبّر حَتَّى عَلَی الْفَلَاح کہے تو امام و مقتدی سب کا کھڑا ہو جانا۔ (عالمگیری، ج ۱، ص ۵۷)

(۱۴) سجدہ زمین پر بلا حائل ہونا۔ (مرآۃ الفلاح مع حاشیۃ الطحاوی، ص ۳۷۱)

عمر بن عبد العزیز کا عمل

حُجَّةُ الاسلام حضرت سیدنا امام محمد غزالی علیہ رحمۃ اللہ الوالی نقل فرماتے ہیں، ”حضرت سیدنا عمر بن عبد العزیز رضی اللہ تعالیٰ عنہ ہمیشہ زمین ہی پر سجدہ کرتے یعنی سجدے کی جگہ مُصَلَّی وغیرہ نہ بچھاتے۔ (احیاء العلوم، ج ۱، ص ۲۰۴)

گرد آلود پیشانی کی فضیلت

حضرت سیدنا واہلہ بن اسحاق رضی اللہ تعالیٰ عنہ سے روایت ہے کہ حضور سراپا نور، شاہ غیور صلی اللہ تعالیٰ علیہ وآلہ وسلم کا فرمان پُر سرور ہے، ”تم میں سے کوئی شخص جب تک نماز سے فارغ نہ ہو جائے اپنی پیشانی (کی مٹی) کو صاف نہ کرے کیونکہ جب تک اسکی پیشانی پر نماز کے سجدے کا نشان رہتا ہے فرشتے اُس کے لیے دُعائے مغفرت کرتے رہتے ہیں۔ (مجمع الزوائد، ج ۲، ص ۳۱۱، حدیث ۶۱۷۲ دار الفکر بیروت)

میٹھے میٹھے اسلامی بھائیو! دورانِ نماز پیشانی سے مٹی چھڑانا بہتر نہیں اور مَعَاذَ اللہ عَزَّوَجَلَّ تکبر کے طور پر چھڑانا گناہ ہے۔ اگر نماز کے بعد مَعَاذَ اللہ عَزَّوَجَلَّ اس لئے مٹی لگی رہنے دی کہ لوگ نمازی سمجھیں یہ ریا کاری اور اس میں جہنم کی حقاری ہے اگر کسی کو ریا کاری کا خوف ہو تو اسے چاہئے کہ نماز کے بعد پیشانی سے مٹی صاف کر لے۔

”بھائیو نماز کے فسادات سیکھنا فرض ہے“

کے اُن تیس حُرُوف کی نسبت سے نماز توڑنے والی 29 باتیں

(۱) بات کرنا۔ (الذرائع المختار مع رد المحتار، ج ۲، ص ۳۳۵)

(۲) کسی کو سلام کرنا۔

(۳) سلام کا جواب دینا۔ (مراقی الفلاح معہ حاشیۃ الطحاوی، ص ۳۲۲)

(۴) چھینک کا جواب دینا (نماز میں خود کو چھینک آئے تو خاموش رہے) اگر اَلْحَمْدُ لِلّٰہ کہہ لیا تب بھی خرچ نہیں اور اگر اُس

وقت حمد نہ کی تو فارغ ہو کر کہے۔ (عالمگیری، ج ۱، ص ۹۸)

(۵) خوشخبری سن کر جواباً اَلْحَمْدُ لِلّٰہ کہنا۔ (عالمگیری، ج ۱، ص ۹۹)

(۶) بری خبر (یا کسی کی موت کی خبر) سن کر اِنَّا لِلّٰہ وَاِنَّا اِلَیْہِ رَاجِعُونَ کہنا (ایضاً)

(۷) اذان کا جواب دینا۔ (عالمگیری، ج ۱، ص ۱۰۰)

(۸) اللہ عزَّوجلَّ کا نام سن کر جواباً ”جَلَّ جَلَالُہُ“ کہنا (غنیۃ المستملی، ص ۳۲۰)

(۹) سرکارِ مدینہ صَلَّی اللہ تعالیٰ علیہ وآلہ وسلم کا اسم گرامی سن کر جواباً ذُرُود شریف پڑھنا مثلاً صَلَّی اللہ تعالیٰ علیہ وآلہ وسلم

کہنا۔ (عالمگیری، ج ۱، ص ۹۹) (اگر جل جلالہ یا صَلَّی اللہ تعالیٰ علیہ وآلہ وسلم جواب کی نیت سے نہ کہا تو نماز نہ ٹوٹی)

نماز میں رونا

(۱۰) درد یا مصیبت کی وجہ سے یہ الفاظ ”آہ“، ”اُوہ“، ”اُف“، ”تُف“ نکل گئے یا آواز سے رونے میں حرف پیدا ہو گئے نماز فاسد ہو گئی۔ اگر رونے میں صرف آنسو نکلے آواز و حروف نہیں نکلے تو حرج نہیں۔ (عالمگیری، ج ۱، ص ۱۰۱)

اگر نماز میں امام کے پڑھنے کی آواز پر رونے لگا اور ”ارے“، ”نعم“، ”ہاں“ زبان سے جاری ہو گیا تو کوئی حرج نہیں کہ یہ شُخُوع کے باعث ہے اور اگر امام کی خوش الحانی کے سبب یہ الفاظ کہے تو نماز ٹوٹ گئی۔

(درمختار مع رد المحتار، ج ۲، ص ۳۵۶)

نماز میں کھانا سنا

(۱۱) مریض کی زبان سے بے اختیار آہ! اُوہ نکلا نماز نہ ٹوٹی یوں ہی چھینک، جماہی، کھانسی، ڈکار وغیرہ میں جتنے حروف مجبوراً نکلے ہیں معاف ہیں۔ (درمختار، ج ۱، ص ۴۱۶)

(۱۲) پھونکنے میں اگر آواز نہ پیدا ہو تو وہ سانس کی مثل ہے اور نماز فاسد نہیں ہوتی مگر قصداً پھونکنا مکروہ ہے اور اگر دو حرف پیدا ہوں جیسے اُف، تُف تو نماز فاسد ہو گئی۔ (غنیۃ المستملی، ص ۴۲۷)

(۱۳) کھنکارنے میں جب دو حروف ظاہر ہوں جیسے اُخ تو مفسد ہے۔ ہاں اگر عذر یا صحیح مقصد ہو مثلاً طبیعت کا تقاضا ہو یا آواز صاف کرنے کیلئے ہو یا امام کو لقمہ دینا مقصود ہو یا کوئی آگے سے گزر رہا ہو اس کو سُوچہ کرنا ہو ان دُجُوہات کی بنا پر کھانسنے میں کوئی مضائقہ نہیں۔ (درمختار مع رد المحتار، ج ۲، ص ۳۵۵)

دوران نماز دیکھ کر پڑھنا

(۱۴) مُصحف شریف سے یا کسی کاغذ سے یا محراب وغیرہ میں لکھا ہوا دیکھ کر قرآن شریف پڑھنا (ہاں اگر یاد پڑھ رہے ہیں اور مُصحف شریف یا محراب وغیرہ پر صرف نظر ہے تو حرج نہیں، اگر کسی کاغذ وغیرہ پر آیات لکھی ہیں اسے دیکھا اور سمجھا مگر پڑھا نہیں اس میں بھی کوئی مضائقہ نہیں) (رد المحتار، ج ۲، ص ۴۶۴)

(۱۵) اسلامی کتاب یا اسلامی مضمون دوران نماز جان بوجھ کر دیکھنا اور اراداً سمجھنا مکروہ ہے (عالمگیری، ج ۱، ص ۱۰۱)

دُنیوی مضمون ہو تو زیادہ کراہیت ہے، لہذا نماز میں اپنے قریب کتابیں یا تحریر والے پیکٹ اور شاپنگ بیگ، موبائل فون یا گھڑی وغیرہ اس طرح رکھے کہ ان کی لکھائی پر نظر نہ پڑے یا ان پر رومال وغیرہ اڑھا دیجئے، نیز دوران نماز سُنُون وغیرہ پر لگے ہوئے اسٹیکرز، اشتہار اور فریموں وغیرہ پر نظر ڈالنے سے بھی بچئے۔

عمل کثیر کی تعریف

(۱۶) عمل کثیر نماز کو فاسد کر دیتا ہے جبکہ نہ نماز کے اعمال سے ہونہ ہی اصلاح نماز کیلئے کیا گیا ہو۔ جس کام کے کرنے والے کو دور سے دیکھنے سے ایسا لگے کہ یہ نماز میں نہیں ہے بلکہ اگر گمان بھی غالب ہو کہ نماز میں نہیں تب بھی عمل کثیر ہے۔ اور اگر دور سے دیکھنے والے کو شک و شبہ ہے کہ نماز میں ہے یا نہیں تو عمل قلیل ہے اور نماز فاسد نہ ہوگی۔

(درمختار مع رد المحتار، ج ۲، ص ۴۶۴)

دوران نماز لباس پہننا

(۱۷) دوران نماز گرتا یا جامہ پہننا یا تہبند باندھنا (رد المحتار، ج ۲، ص ۴۶۵)

(۱۸) دوران نماز بستر گھل جانا اور اسی حالت میں کوئی رُکن ادا کرنا یا تین بار سُبْحَنَ اللہ کہنے کی مقدار وقفہ گزر جانا۔

(درمختار مع رد المحتار، ج ۲، ص ۴۶۷)

نماز میں کچھ نگلنا

(۱۹) معمولی سا بھی کھانا یا پینا مثلاً تل بغیر چبائے نگل لیا۔ یا قطرہ منہ میں گرا اور نگل لیا (غنیۃ الممتلی، ص ۴۱۸)

(۲۰) نماز شروع کرنے سے پہلے ہی کوئی چیز دانتوں میں موجود تھی اسے نگل لیا تو اگر وہ چنے کے برابر یا اس سے زیادہ

تھی تو نماز فاسد ہوگئی اور اگر چنے سے کم تھی تو مکروہ۔ (مراقی الفلاح مع حاشیۃ الطحاوی، ص ۳۴۱)

(۲۱) نماز سے قبل کوئی میٹھی چیز کھائی تھی اب اس کے اجزاء منہ میں باقی نہیں صرف لعاب دہن میں کچھ اثر رہ گیا ہے اس

کے نکلنے سے نماز فاسد نہ ہوگی (خلاصۃ الفتاویٰ، ج ۱، ص ۱۳۷)

(۲۲) منہ میں شکر وغیرہ ہو کہ گھل کر حلق میں پہنچتی ہے نماز فاسد ہوگئی (ایضاً)

(۲۳) دانتوں سے خون نکلا اگر تھوک غالب ہے تو نکلنے سے فاسد نہ ہوگی ورنہ ہو جائیگی (عالمگیری، ج ۱، ص ۱۰۲)

(غلبہ کی علامت یہ ہے کہ اگر حلق میں مزہ محسوس ہوا تو نماز فاسد ہوگئی، نماز توڑنے میں ذائقے کا اعتبار ہے اور وضو ٹوٹنے میں رنگ کا لہذا وضو

اُس وقت ٹوٹتا ہے جب تھوک سُرخ ہو جائے اور اگر تھوک زرد ہے تو وضو باقی ہے)

دوران نماز قبلہ سے انحراف

(۲۴) پلا عذ رینے کو سمت کعبہ سے ۴۵ درجہ یا اس سے زیادہ پھیرنا مفسد نماز ہے، اگر عذر سے ہو تو مفسد نہیں۔ مثلاً

حَدَّث (یعنی وضو ٹوٹ جانے) کا گمان ہوا اور منہ پھیرا یہی تھا کہ گمان کی غلطی ظاہر ہوئی تو اگر مسجد سے خارج نہ ہوا ہو نماز

فاسد نہ ہوگی۔ (درمختار مع رد المحتار، ج ۲، ص ۴۶۸)

نماز میں سانپ مارنا

(۲۵) سانپ بچھو کو مارنے سے نماز نہیں ٹوٹی جبکہ نہ تین قدم چلنا پڑے نہ تین ضرب کی حاجت ہو ورنہ فاسد ہو جائے گی۔ (غنیۃ المستملی، ص ۴۲۳) سانپ، بچھو کو مارنا اُس وقت مُباح ہے جبکہ سامنے سے گزریں اور ایذا دینے کا خوف ہو، اگر تکلیف پہنچانے کا اندیشہ نہ ہو تو مارنا مکروہ ہے۔ (عالمگیری، ج ۱، ص ۱۰۳)

(۲۶) پے در پے تین بال اُکھیڑے یا تین بُوئیں ماریں یا ایک ہی بُوں کو تین بار مارا نماز جاتی رہی اور اگر پے در پے نہ ہو تو نماز فاسد نہ ہوئی مگر مکروہ ہے (ایضاً)

نماز میں گھبانا

(۲۷) ایک رُکن میں تین بار گھبانے سے نماز فاسد ہو جاتی ہے یعنی یوں کہ گھبنا کر ہاتھ ہٹا لیا پھر گھبایا پھر ہٹا لیا یہ دو بار ہوا اگر اب اسی طرح تیسری بار کیا تو نماز جاتی رہے گی۔ اگر ایک بار ہاتھ رکھ کر چند بار حرکت دی تو یہ ایک ہی مرتبہ گھبانا کہا جائیگا۔ (عالمگیری، ج ۱، ص ۱۰۴، غنیۃ المستملی، ص ۴۲۳)

اللہ اکبر کہنے میں غلطیاں

(۲۸) تکبیراتِ انتقال میں اللہ اکبر کے اَلَف کو دراز کیا یعنی اللہ یا اکبر کہایا ”ب“ کے بعد اَلَف بڑھایا یعنی ”اکبار“ کہا تو نماز فاسد ہو گئی اور اگر تکبیر تحریمہ میں ایسا ہوا تو نماز شروع ہی نہ ہوئی (در مختار مع رد المحتار، ج ۲، ص ۱۷۷)

اکثر مُکبّر (یعنی جماعت میں امام کی تکبیرات پر زور سے تکبیریں کہہ کر آواز پہنچانے والے) یہ غلطیاں زیادہ کرتے ہیں اور یوں اپنی اور دوسروں کی نمازیں غارت کرتے ہیں۔ لہذا جو ان احکام کو اچھی طرح نہ جانتا ہو اُسے مُکبّر نہیں بننا چاہئے۔

(۲۹) قراءت یا اذکار نماز میں ایسی غلطی جس سے معنی فاسد ہو جائیں نماز فاسد ہو جاتی ہے۔

(در مختار مع رد المحتار، ج ۲، ص ۱۷۷)

”پکا نماز بلا شبہ جنت الفردوس کا حقدار ہے“

کے تینتیس حُرُوف کی نسبت سے نماز کے 33 مکروہات تحریمہ

(۱) داڑھی، بدن یا لباس کے ساتھ کھیلنا۔ (عالمگیری، ج ۱، ص ۱۰۴)

(۲) کپڑا سُمینا۔ جیسا کہ آج کل بعض لوگ سجدے میں جاتے وقت پاجامہ وغیرہ آگے یا پیچھے سے اٹھا لیتے ہیں۔

(غنیۃ المستملی، ص ۳۳۷)

اگر کپڑا بدن سے چپک جائے تو ایک ہاتھ سے چھوانے میں حرج نہیں۔

کندھوں پر چادر لٹکانا

- (۳) سَدَل یعنی کپڑا لٹکانا۔ مثلاً سر یا کندھے پر اس طرح سے چادر یا رومال وغیرہ ڈالنا کہ دونوں کنارے لٹکتے ہوں ہاں اگر ایک کنارہ دوسرے کندھے پر ڈال دیا اور دوسرا لٹک رہا ہے تو حرج نہیں (در مختار مع رد المحتار، ج ۲، ص ۴۸۸)
- (۴) آج کل بعض لوگ ایک کندھے پر اس طرح رومال رکھتے ہیں کہ اس کا ایک سر لپیٹ پر لٹک رہا ہوتا ہے اور دوسرا پیٹھ پر۔ اس طرح نماز پڑھنا مکروہ تحریمی ہے۔ (بہار شریعت، حصہ ۳، ص ۱۶۵)
- (۵) دونوں آستینوں میں سے اگر ایک آستین بھی آدھی کھائی سے زیادہ چڑھی ہوئی ہو تو نماز مکروہ تحریمی ہوگی۔ (دُرِّ مختار مع رد المحتار، ج ۲، ص ۴۹۰)

طبعی حاجت کی شدت

- (۶) پیشاب، پاخانہ یا ریح کی شدت ہونا۔ اگر نماز شروع کرنے سے پہلے ہی شدت ہو تو وقت میں وسعت ہونے کی صورت میں نماز شروع کرنا ہی گناہ ہے۔ ہاں اگر ایسا ہے کہ فراغت اور وضو کے بعد نماز کا وقت ختم ہو جائے گا تو نماز پڑھ لیجئے۔ اور اگر دوران نماز یہ حالت پیدا ہوئی تو اگر وقت میں گنجائش ہو تو نماز توڑ دینا واجب ہے اگر اسی طرح پڑھ لی تو گنہگار ہو گئے۔ (رد المحتار، ج ۲، ص ۴۹۲)

نماز میں کنکریاں ہٹانا

- (۷) دوران نماز کنکریاں ہٹانا مکروہ تحریمی ہے۔ (غنیۃ المستملی، ص ۳۳۸)
- حضرت سیدنا جابر رضی اللہ تعالیٰ عنہ فرماتے ہیں، میں نے دوران نماز کنکری چھونے سے حلق بارگاہ رسالت میں سوال کیا، ارشاد ہوا، ”ایک بار۔ اور اگر تو اس سے بچے تو سیاہ آنکھ والی سواؤنٹیوں سے بہتر ہے۔“ (صحیح ابن خزیمہ، حدیث ۸۹۷، ج ۲، ص ۵۲ المکتب الاسلامی بیروت)

ہاں اگر سخت کے مطابق سجدہ ادا نہ ہو سکتا ہو تو ایک بار ہٹانے کی اجازت ہے اور اگر بغیر ہٹائے واجب ادا نہ ہوتا ہو تو ہٹانا واجب ہے چاہے ایک بار سے زیادہ کی حاجت پڑے۔

انگلیاں چٹھانا

- (۸) نماز میں انگلیاں چٹھانا۔ (الدر المختار مع رد المحتار، ج ۲، ص ۴۹۳)
- خاتم المحققین، حضرت علامہ ابن عابدین شامی رحمۃ اللہ تعالیٰ علیہ فرماتے ہیں، ابن ماجہ کی روایت ہے کہ سرکارِ مدینہ صلی اللہ تعالیٰ علیہ وآلہ وسلم نے فرمایا: ”نماز میں اپنی انگلیاں نہ چٹھایا کرو۔“ (سنن ابن ماجہ، ج ۱، ص ۵۱۴ حدیث ۹۶۵ دار

”مُجْتَنَبِی“ کے حوالے سے نقل کیا، سلطانِ دو جہان شہنشاہ کون و مکان، رحمتِ عالمیان صلی اللہ تعالیٰ علیہ والہ وسلم نے ”انتظارِ نماز کے دوران اُنگلیاں پٹختانے سے منع فرمایا۔“ مزید ایک روایت میں ہے، ”نماز کیلئے جاتے ہوئے اُنگلیاں پٹختانے سے منع فرمایا۔“ ان احادیثِ مبارکہ سے یہ تین احکام ثابت ہوئے

(الف) نماز کے دوران اور توابعِ نماز میں مثلاً نماز کیلئے جاتے ہوئے، نماز کا انتظار کرتے ہوئے اُنگلیاں پٹختا مکروہ تحریمی ہے۔

(ب) خارجِ نماز (یعنی توابعِ نماز میں بھی نہ ہو) میں بغیر حاجت کے اُنگلیاں پٹختا مکروہ تنزیہی ہے۔

(ج) خارجِ نماز میں کسی حاجت کے سبب مثلاً اُنگلیوں کو آرام دینے کیلئے اُنگلیاں پٹختا مُباح (یعنی بلا کراہت جائز) ہے۔

(الدراختار مع رد المحتار، ج ۲، ص ۴۰۹)

(۹) تشبیک یعنی ایک ہاتھ کی اُنگلیاں دوسرے ہاتھ کی اُنگلیوں میں ڈالنا۔ (غنیۃ المتملی، ص ۳۳۸)

سرکارِ مدینہ صلی اللہ تعالیٰ علیہ والہ وسلم نے فرمایا، ”جو مسجد کے ارادے سے نکلے تو تشبیک یعنی ایک ہاتھ کی اُنگلیاں دوسرے ہاتھ کی اُنگلیوں میں نہ ڈالے بے شک وہ نماز (کے حکم) میں ہے۔“

(مسند امام احمد بن حنبل، ج ۶، ص ۳۲۰، حدیث ۸۱۲۶ ادار الفکر بیروت)

نماز کیلئے جاتے وقت اور نماز کے انتظار میں بھی یہ دونوں چیزیں مکروہ تحریمی ہیں۔

(مراقی الفلاح مع حاشیۃ الطحاوی، ص ۳۳۶)

کمر پر ہاتھ رکھنا

(۱۰) کمر پر ہاتھ رکھنا۔ (ایضاً ۳۴۷)

نماز کے علاوہ بھی (بلاعذر) کمر پر (یعنی دونوں پہلوؤں کے وسط میں) ہاتھ نہیں رکھنا چاہئے۔

(در مختار مع رد المحتار، ج ۲، ص ۴۹۴)

اللہ کے محبوب عزّ وجلّ صلی اللہ تعالیٰ علیہ والہ وسلم فرماتے ہیں، ”کمر پر ہاتھ رکھنا جہنمیوں کی راحت ہے۔“

(السنن الکبریٰ، ج ۲، ص ۴۰۸، حدیث ۳۵۶۶ دار التب العلمیۃ بیروت)

یعنی یہ یہودیوں کا فعل ہے کہ وہ جہنمی ہیں ورنہ جہنمیوں کیلئے جہنم میں کیا راحت ہے!

(حاشیہ بہارِ شریعت، حصہ ۳، ص ۱۱۵ مکتبہ اسلامیہ لاہور)

آسمان کی طرف دیکھنا

(۱۱) نگاہ آسمان کی طرف اٹھانا۔ (البحر الرائق، ج ۲، ص ۳۸)

اللہ کے محبوب عز و جل و صلی اللہ تعالیٰ علیہ والہ وسلم فرماتے ہیں، ”کیا حال ہے اُن لوگوں کا جو نماز میں آسمان کی طرف آنکھیں اٹھاتے ہیں اس سے باز رہیں یا اُن کی آنکھیں اُچک لی جائیں گی۔“ (صحیح بخاری، ج ۲، ص ۱۰۳)

(۱۲) ادھر ادھر منہ پھیر کر دیکھنا، چاہے پورا منہ پھرایا تھوڑا۔ منہ پھیرے بغیر صرف آنکھیں پھرا کر ادھر ادھر بے ضرورت دیکھنا مکروہ تنزیہی ہے اور اگر کسی ضرورت کے تحت ہو تو حرج نہیں (عالمگیری، ج ۱، ص ۱۰۶)

سرکارِ مدینہ، سلطانِ باقرینہ، قرارِ قلب و سینہ، فیضِ گنجینہ صلی اللہ تعالیٰ علیہ والہ وسلم فرماتے ہیں، ”جو بندہ نماز میں ہے اللہ عز و جل کی رحمتِ خاصہ اس کی طرف مٹوچہ رہتی ہے جب تک ادھر ادھر نہ دیکھے، جب اُس نے اپنا منہ پھیرا اُس کی رحمت بھی بکھر جاتی ہے۔“ (سنن ابوداؤد، ج ۱، ص ۳۳۴، حدیث ۹۰۹ دار احیاء التراث العربی بیروت)

(۱۳) مرد کا سجدے میں کلائیوں بچھانا۔ (در مختار مع رد المحتار، ج ۲، ص ۳۹۶)

نماز کی طرف دیکھنا

(۱۴) کسی شخص کے منہ کے سامنے نماز پڑھنا۔ دوسرے شخص کو بھی نماز کی طرف منہ کرنا ناجائز و گناہ ہے کوئی پہلے سے چہرہ کئے ہوئے ہو اور اب کوئی اُس کے چہرے کی طرف رخ کر کے نماز شروع کرے تو نماز شروع کرنے والا گنہگار ہو اور اس نماز پر کراہت آئی ورنہ چہرہ کرنے والے پر گناہ و کراہت ہے۔

(در مختار مع رد المحتار، ج ۲، ص ۳۹۶)

جو لوگ جماعت کا سلام پھیر جانے کے بعد اپنے عین پیچھے نماز پڑھنے والے کی طرف چہرہ کر کے اُس کو دیکھتے ہیں یا پیچھے جانے کیلئے اُس کی طرف منہ کر کے کھڑے ہو جاتے ہیں کہ یہ سلام پھیرے تو نکلوں، یا نماز کی کٹھیک سامنے کھڑے ہو کر یا بیٹھ کر اعلان کرتے، درس دیتے، بیان کرتے ہیں یہ سب تو بہ کریں۔

(۱۵) نماز میں ناک اور منہ چھپانا۔ (عالمگیری، ج ۱، ص ۱۰۶)

(۱۶) بلا ضرورت کھنکارنا (یعنی بلغم وغیرہ) نکالنا۔ (غنیۃ المستملی، ص ۳۳۹)

(۱۷) قصد اجماعی لینا۔ (مرآتی الفلاح مع حاشیۃ الطحاوی، ص ۳۵۴)

(اگر خود بخود آئے تو حرج نہیں مگر روکنا مستحب ہے) اللہ کے محبوب عز و جل و صلی اللہ تعالیٰ علیہ والہ وسلم فرماتے ہیں، ”جب نماز میں کسی کو نماز ہی آئے تو جہاں تک ہو سکے روکے کہ شیطن منہ میں داخل ہو جاتا ہے۔“ (صحیح مسلم، ص ۴۱۳)

(۱۸) اَلْنا قِرْآنٍ مجید پڑھنا (مثلاً پہلی رُکعت میں ”نعت“ پڑھی اور دوسری میں ”اذہباً“)

(۱۹) کسی واجب کو ترک کرنا۔ (مراقی الفلاح معہ حاشیۃ الطحاوی، ص ۳۳۵)

مثلاً ”قومہ“ اور ”جلسہ“ میں بیٹھ سیدھی ہونے سے پہلے ہی رکوع یا دوسرے سجدے میں چلا جانا۔

(عالمگیری، ج ۱، ص ۱۰۷)

اس گناہ میں مسلمانوں کی اچھی خاصی تعداد مملوٹ نظر آتی ہے، یاد رکھئے! جتنی بھی نمازیں اس طرح پڑھی ہوں گی سب کالوثانہ واجب ہے۔

(۲۰) ”قیام“ کے علاوہ کسی اور موقع پر قرآن مجید پڑھنا۔ (مراقی الفلاح معہ حاشیۃ الطحاوی، ص ۳۵۱)

(۲۱) قراءت رکوع میں پہنچ کر ختم کرنا (ایضاً)

(۲۲) امام سے پہلے مقتدی کا رکوع و نچو دو غیرہ میں چلا جانا یا اس سے پہلے سر اٹھانا۔ (رد المحتار، ج ۲، ص ۵۱۳)

حضرت سیدنا امام مالک رضی اللہ تعالیٰ عنہ حضرت سیدنا ابو ہریرہ رضی اللہ تعالیٰ عنہ سے روایت کرتے ہیں کہ سرکار صلی اللہ تعالیٰ علیہ والہ وسلم نے فرمایا جو امام سے پہلے سر اٹھاتا اور جھکاتا ہے اس کی پیشانی کے بال شیطان کے ہاتھ میں ہیں۔ (موطا امام مالک، ج ۱، ص ۱۰۲، حدیث ۲۱۲ دار المعرفۃ بیروت)

حضرت سیدنا ابو ہریرہ رضی اللہ تعالیٰ عنہ سے روایت ہے، اللہ کے محبوب صلی اللہ تعالیٰ علیہ والہ وسلم فرماتے ہیں، ”کیا جو شخص امام سے پہلے سر اٹھاتا ہے اس سے ڈرتا نہیں کہ اللہ تعالیٰ اس کا سر گدھے کا سر کر دے“۔ (صحیح مسلم، ج ۱، ص ۱۸۱)

گدھے جیسا منہ

حضرت سیدنا امام نووی علیہ رحمۃ اللہ القوی حدیث لینے کیلئے ایک بڑے مشہور شخص کے پاس دمشق گئے۔ وہ پردہ ڈال کر پڑھاتے تھے، مدتوں تک اُن کے پاس بیٹ کچھ پڑھا مگر اُن کا منہ نہ دیکھا، جب زمانہ دراز گزرا اور اُن محدث صاحب نے دیکھا کہ اُن کو (یعنی امام نووی) کو علم حدیث کی بیست خواہش ہے تو ایک روز پردہ ہٹا دیا! دیکھتے کیا ہیں کہ اُن کا گدھے جیسا منہ ہے! اُنہوں نے فرمایا، صاحبزادے! دورانِ جماعت امام پر سبقت کرنے سے ڈرو کہ یہ حدیث جب مجھ کو پہنچی میں نے اسے مُسْتَبْعَد (یعنی بعض راویوں کی عدم صحت کے باعث دراز قیاس) جانا اور میں نے امام پر قصدِ اسبقت کی تو میرا منہ ایسا ہو گیا جیسا تم دیکھ رہے ہو۔ (بہارِ شریعت، حصہ ۳، ص ۹۵ مدینۃ المرشد بریلی شریف)

(۲۳) دوسرا کپڑا ہونے کے باوجود صرف پا جامہ یا تہبند میں نماز پڑھنا۔

(۲۴) کسی آنے والے شناسا کی خاطر (یعنی آؤ بھگت کیلئے) امام کا نماز کو طول دینا۔ (عالمگیری، ج ۱، ص ۱۰۷)

اگر اس کی نماز پر اعانت (مدد) کے لئے ایک دو تسبیح کی قدر طول دیا تو حرج نہیں (ایضاً)

(۲۵) زمین مَقْصُوبَہ (یعنی ایسی زمین جس پر زبردستی قبضہ کیا ہو) یا

(۲۶) پرایا کھیت جس میں زراعت موجود ہے۔

(مراتی الفلاح معہ حاشیہ الطحطاوی، ص ۲۵۸، درمختار معہ رد المحتار، ج ۲، ص ۵۲) یا

(۲۷) جُتے ہوئے کھیت میں (ایضاً) یا

(۲۸) قبر کے سامنے جبکہ قبر اور نمازی کے بیچ میں کوئی چیز حائل نہ ہو نماز پڑھنا (عالمگیری، ج ۱، ص ۱۰۷)

(۲۹) کُفار کے عبادت خانوں میں نماز پڑھنا بلکہ ان میں جانا بھی ممنوع ہے (رد المحتار، ج ۲، ص ۵۳)

(۳۰) اُلٹا کپڑا پہن کر یا اوڑھ کر نماز پڑھنا۔

(۳۱) گرتے وغیرہ کے بٹن کھلے ہونا جس سے سینہ کھلا رہے مکروہ تحریمی ہے ہاں اگر نیچے کوئی اور کپڑا ہے جس سے سینہ نہیں کھلا تو مکروہ تنزیہی ہے۔

نماز اور تصاویر

(۳۲) جاندار کی تصویر والا لباس پہن کر نماز پڑھنا مکروہ تحریمی ہے نماز کے علاوہ بھی ایسا کپڑا پہننا جائز نہیں۔

(الدر المختار معہ رد المحتار، ج ۲، ص ۵۰۲)

(۳۳) نمازی کے سر پر یعنی مَچھت پر یا سجدے کی جگہ پر یا آگے یا دائیں یا بائیں جاندار کی تصویر آویزاں ہونا مکروہ

تحریمی ہے اور پیچھے ہونا بھی مکروہ ہے مگر گزشتہ صورتوں سے کم۔ اگر تصویر فرش پر ہے اور اس پر سجدہ نہیں ہوتا تو کراہت

نہیں۔ اگر تصویر غیر جاندار کی ہے جیسے دریا پہاڑ وغیرہ تو اس میں کوئی مٹھایقہ نہیں۔ اتنی چھوٹی تصویر ہو جسے زمین پر رکھ کر

کھڑے ہو کر دیکھیں تو اعضاء کی تفصیل نہ دکھائی دے (جیسا کہ عموماً طواف کعبہ کے منظر کی تصویریں بہت چھوٹی ہوتی ہیں یہ

تصاویر) نماز کیلئے باعث کراہت نہیں ہیں۔ (غنیۃ المستملی، ص ۳۳۷، درمختار معہ رد المحتار، ج ۲، ص ۵۰۳)

ہاں طواف کی بھیڑ میں ایک بھی چہرہ واضح ہو گیا تو ممانعت باقی رہے گی۔ چہرہ کے علاوہ مثلاً ہاتھ، پاؤں، پیٹھ، چہرے کا

پچھلا حصہ یا ایسا چہرہ جس کی آنکھیں، ناک، ہونٹ وغیرہ سب اعضاء مٹے ہوئے ہوں ایسی تصاویر میں کوئی حرج نہیں۔

”یارب! اپنی پسند کی نماز پڑھنے کی سعادت دے“

کے بیس حروف کی نسبت سے نماز کے ۳۲ مکروہات تنزیہ

(۱) دوسرے کپڑے میسر ہونے کے باوجود کام کاج کے لباس میں نماز پڑھنا۔ (غنیۃ المستملی، ص ۳۳۷)

منہ میں کوئی چیز لئے ہوئے ہونا۔ اگر اس کی وجہ سے قراءت ہی نہ ہو سکے یا ایسے الفاظ نکلیں کہ جو قرآن پاک کے نہ

ہوں تو نماز ہی فاسد ہو جائے گی۔ (درمختار معہ رد المحتار، ج ۲، ص ۳۹۱)

(۲) سستی سے ننگے سر نماز پڑھنا (عالمگیری، ج ۱، ص ۱۰۶)

نماز میں ٹوپی یا عمامہ شریف گر پڑا تو اٹھا لینا افضل ہے جبکہ عمل کثیر کی حاجت نہ پڑے ورنہ نماز فاسد ہو جائے گی۔ اور بار بار اٹھانا پڑے تو چھوڑ دیں اور نہ اٹھانے سے خشوع و خضوع مقصود ہو تو نہ اٹھانا افضل ہے۔

(در مختار مع رد المحتار، ج ۲، ص ۳۹۱)

اگر کوئی ننگے سر نماز پڑھ رہا ہو یا اُس کی ٹوپی گر پڑی ہو تو اُس کو دوسرا شخص ٹوپی نہ پہنائے۔

(۳) رکوع یا سجدہ میں بلا ضرورت تین بار سے کم تسبیح کہنا (اگر وقت تنگ ہو یا ٹرین چل پڑنے کے خوف سے ہو تو حرج نہیں۔ اگر مقتدی تین تسبیحات نہ کہنے پایا تھا کہ امام نے سر اٹھا لیا تو امام کا ساتھ دے)۔

(۴) نماز میں پیشانی سے خاک یا گھاس مٹھرانا۔ ہاں اگر ان کی وجہ سے نماز میں دھیان بٹتا ہو تو مٹھرانے میں حرج نہیں۔ (عالمگیری، ج ۱، ص ۱۰۶)

(۵) سجدہ وغیرہ میں انگلیاں قبلہ سے مکھیر دینا (فتاویٰ قاضی خان معہ عالمگیری، ج ۱، ص ۱۱۹)

(۶) مرد کا سجدہ میں ران کو پیٹ سے چپکا دینا (عالمگیری، ج ۱، ص ۱۰۹)

(۷) نماز میں ہاتھ یا سر کے اشارے سے سلام کا جواب دینا (در مختار مع رد المحتار، ج ۲، ص ۳۹۷)

زبان سے جواب دینا مُفسد نماز ہے (مراقی الفلاح معہ حاشیۃ الطحطاوی، ص ۳۲۲)

(۸) نماز میں بلا عذر چارزانو یعنی چوکرڑی مار کر بیٹھنا (فتیۃ المستملی، ص ۳۳۹)

(۹) انگڑائی لینا اور

(۱۰) ارادنا کھانسا، گھنکارنا (فتیۃ المستملی، ص ۳۳۰) اگر طبیعت چاہتی ہو تو حرج نہیں۔

(۱۱) سجدے میں جاتے ہوئے گھٹنے سے پہلے بلا عذر رہا تھ زمین پر رکھنا۔ (عالمگیری، ج ۱، ص ۱۰۷)

(۱۲) اُٹھتے وقت بلا عذر رہا تھ سے قبل گھٹنے زمین سے اُٹھانا۔ (فتیۃ المستملی، ص ۳۳۵)

(۱۳) رکوع میں سر کو پیٹھ سے اونچا نیچا کرنا (فتیۃ المستملی، ص ۳۳۸)

(۱۴) نماز میں ثناء، تعوذ، تسمیہ اور امین زور سے کہنا (عالمگیری، ج ۱، ص ۱۰۷)

(۱۵) بغیر عذر دیوار وغیرہ پر ٹیک لگانا (ایضاً)

(۱۶) رکوع میں گھٹنوں پر اور

(۱۷) سجدوں میں زمین پر ہاتھ نہ رکھنا۔

(۱۸) دائیں بائیں جھومنا۔ (تراویح یعنی کبھی دائیں پاؤں پر اور کبھی بائیں پاؤں پر زور دینا یہ سنت ہے)۔

(عالمگیری، ج ۱، ص ۱۰۸)

اور سجدے کیلئے جاتے ہوئے سیدھی طرف زور دینا اور اٹھتے وقت الٹی طرف زور دینا مستحب ہے۔ (ایضاً ص ۱۰۱)

(۱۹) نماز میں آنکھیں بند رکھنا۔ ہاں اگر خشوع آتا ہو تو آنکھیں بند رکھنا افضل ہے۔

(در مختار مع رد المحتار، ج ۲، ص ۴۹۹)

(۲۰) جلتی آگ کے سامنے نماز پڑھنا۔ شمع یا چراغ سامنے ہو تو حرج نہیں (عالمگیری، ج ۱، ص ۱۰۸)

(۲۱) ایسی چیز کے سامنے نماز پڑھنا جس سے دھیان بے مشکلاً زینت اور لہو و لعب وغیرہ (رد المحتار، ج ۱، ص ۴۳۹)

(۲۲) نماز کیلئے دوڑنا۔

(۲۳) عام راستہ۔

(۲۴) گھوڑا ڈالنے کی جگہ۔

(۲۵) منذبح یعنی جہاں جانور ذبح کئے جاتے ہوں وہاں۔

(۲۶) اصطبل یعنی گھوڑے باندھنے کی جگہ۔

(۲۷) غسل خانہ۔

(۲۸) نموشی خانہ خصوصاً جہاں اونٹ باندھے جاتے ہوں۔

(۲۹) استنجا خانہ کی چھت اور

(۳۰) صحرا میں بلا سترہ کے جبکہ آگے سے لوگوں کے گزرنے کا امکان ہو۔ ان جگہوں پر نماز پڑھنا۔

(غنیۃ المستملی، ص ۳۳۹)

(۳۱) بغیر عذر ہاتھ سے مکھی پھڑاؤانا (فتاویٰ قاضی خان معہ عالمگیری، ج ۱، ص ۱۱۸)

(نماز میں بھوں یا چھرا پڑھ دیتے ہوں تو پکڑ کر مار ڈالنے میں کوئی حرج نہیں جبکہ عمل کثیر سے نہ ہو)۔ (بہار شریعت، حصہ ۳، ص ۱۷۳)

(۳۲) ہر وہ عمل قلیل جو نمازی کیلئے مفید ہو جائز ہے اور جو مفید نہ ہو وہ مکروہ۔ (عالمگیری، ج ۱، ص ۱۰۹)

ہاف آستین میں نماز پڑھنا کیسا؟

آدھی آستین والا اگر تاقیمیں پہن کر نماز پڑھنا مکروہ تنزیہی ہے جبکہ اُس کے پاس دوسرے کپڑے موجود ہوں۔ حضرت

صدر الشریعہ مفتی محمد امجد علی اعظمی علیہ رحمۃ القوی فرماتے ہیں: ”جس کے پاس کپڑے موجود ہوں اور صرف نیم آستین

(یعنی آدمی آستین) یا بنیان پہن کر نماز پڑھتا ہے تو کراہتِ تنزیہی ہے اور کپڑے موجود نہیں تو کراہت بھی نہیں۔“

(فتاویٰ امجدیہ، حصہ ۱، ص ۱۹۳ مکتبہ رضویہ باب المدینہ کراچی)

مفتی اعظم پاکستان حضرت قبلہ مفتی وقار الدین قادری رضوی علیہ رحمۃ القوی فرماتے ہیں، ہاف آستین والا کرتا، قمیص یا شرٹ کام کاج کرنے والے لباس میں شامل ہیں (کہ کام کاج والا لباس پہن کر انسان معززین کے سامنے جاتے ہوئے کتراتا ہے) اس لئے جو ہاف آستین والا کرتا پہن کر دوسرے لوگوں کے سامنے جانا گوارا نہیں کرتے، ان کی نماز مکروہ تنزیہی ہے اور جو لوگ ایسا لباس پہن کر سب کے سامنے جانے میں کوئی برائی محسوس نہیں کرتے، ان کی نماز مکروہ نہیں۔

(وقار الفتاویٰ، ج ۲، ص ۲۳۶)

ظہر کے آخری دو نفل کے بھی کیا کہنے

ظہر کے بعد چار رکعت پڑھنا مستحب ہے کہ حدیثِ پاک میں فرمایا جس نے ظہر سے پہلے چار اور بعد میں چار پر محافظت کی اللہ تعالیٰ اُس پر آگ حرام فرمادے گا (سنن نسائی، حدیث ۱۸۱۷، ص ۲۲۰ دارالکلم بیروت)

علامہ سید طحطاوی علیہ رحمۃ القوی فرماتے ہیں کہ سرے سے آگ میں داخل ہی نہ ہوگا اور اُس کے گناہ مٹا دیئے جائیں گے اور اس پر (بندوں کی حق تلفیوں کے) جو مطالبات ہیں اللہ تعالیٰ اُس کے فریق کو راضی کر دے گا یا یہ مطلب ہے کہ ایسے کاموں کی توفیق دے گا جن پر سزا نہ ہو۔ اور علامہ شامی رحمۃ اللہ تعالیٰ علیہ فرماتے ہیں کہ اُس کیلئے بشارت یہ ہے کہ سعادت پر اُس کا خاتمہ ہوگا اور دوزخ میں نہ جائے گا۔ (شامی، ج ۲، ص ۴۵۲)

میٹھے میٹھے اسلامی بھائیو! الحمد للہ عزوجل جہاں ظہر کی دس رکعت نماز پڑھ لیتے ہیں وہاں آخر میں مزید دو رکعت نفل پڑھ کر بارہویں شریف کی نسبت سے ۱۲ رکعت کرنے میں دیر ہی کتنی لگتی ہے! استقامت کی ساتھ دو نفل پڑھنے کی نیت فرمالیجئے۔

صلُّوا عَلٰی الْحَبِیْب! صَلَّی اللّٰهُ تَعَالٰی عَلٰی مُحَمَّد

امامت کا بیان

مرد غیر معذور کے امام کے لئے چھ شرطیں ہیں:-

(۱) صحیح العقیدہ مسلمان ہونا۔

(۲) بالغ ہونا۔

(۳) عاقل ہونا۔

(۴) مرد ہونا۔

(۵) قراءت صحیح ہونا۔

(۶) معذور نہ ہونا۔ (رد المحتار، ج ۲، ص ۲۸۴)

”یا امام الانبیا“ کے تیرہ حروف کی نسبت سے اقتداء کی ۱۳ شرائط

(۱) نیت۔

(۲) اقتداء اور اس نیت اقتداء کا تحریمہ کے ساتھ ہونا یا تکبیر تحریمہ سے پہلے ہونا بشرطیکہ پہلے ہونے کی صورت میں کوئی اجنبی کام نیت و تحریمہ میں جدائی کرنے والا نہ ہو۔

(۳) امام و مقتدی دونوں کا ایک مکان میں ہونا۔

(۴) دونوں کی نماز ایک ہو یا امام کی نماز، نماز مقتدی کو اپنے ضمن میں لیے ہو۔

(۵) امام کی نماز کا مذہب مقتدی پر صحیح ہونا اور

(۶) امام و مقتدی دونوں کا اسے صحیح سمجھنا۔

(۷) شرائط کی موجودگی میں عورت کا محاذی (برابر) نہ ہونا۔

(۸) مقتدی کا امام سے مقدم (یعنی آگے) نہ ہونا۔

(۹) امام کے اقتضالات کا علم ہونا۔

(۱۰) امام کا مقیم یا مسافر ہونا معلوم ہو۔

(۱۱) ارکان کی ادائیگی میں شریک ہونا۔

(۱۲) ارکان کی ادائیگی میں مقتدی امام کے مثل ہو یا کم۔

(۱۳) یونہی شرائط میں مقتدی کا امام سے زائد نہ ہونا۔ (رد المحتار، ج ۲، ص ۲۸۴ تا ۲۸۵)

اقامت کے بعد امام صاحب اعلان کریں

اپنی ایڑیاں، گردنیں اور کندھے ایک سیدھ میں کر کے صف سیدھی کر لیجئے۔ دو آدمیوں کے بیچ میں جگہ چھوڑنا گناہ ہے، کندھے سے کندھا مس یعنی بیچ کیا ہوا رکھنا واجب، صف سیدھی رکھنا واجب اور جب تک اگلی صف کو نے تک پوری نہ ہو جائے جان بوجھ کر پیچھے نماز شروع کر دینا ترک واجب، حرام اور گناہ ہے۔ ۱۵ سال سے چھوٹے نابالغ بچوں کو صفوں میں کھڑا نہ رکھئے، انہیں کو نے میں بھی نہ بھیجئے چھوٹے بچوں کی صف سب سے آخر میں بنائیے۔ (تفصیلی معلومات کیلئے)

دیکھئے: فتاویٰ رضویہ تخریج شدہ، ج ۷، ص ۲۱۹ تا ۲۲۵ رضا فاؤنڈیشن لاہور

جماعت کا بیان

عاقِل، بالغ، آزاد اور قادر پر مسجد کی جماعتِ اولیٰ واجب ہے بلا عذر ایک بار بھی چھوڑنے والا گنہگار اور مستحقِ سزا ہے اور کئی بار ترک کرے تو فاسق مردودُ الشَّہادۃ (یعنی اُس کی گواہی قابلِ قبول نہیں) اور اس کو سخت سزا دی جائے گی اگر پڑوسیوں نے سُکوت کیا (یعنی خاموشی اختیار کی) تو وہ بھی گنہگار ہوئے۔ (در مختار مع رد المحتار، ج ۲، ص ۲۸۷)

بعض فقہائے کرام رَحِمَهُمُ اللہ تعالیٰ فرماتے ہیں کہ ”جو شخص اذان سن کر گھر میں اقامت کا انتظار کرتا ہے تو وہ گنہگار ہوگا اور اُس کی شہادت (یعنی گواہی) قبول نہیں“ (البحر الرائق، ج ۱، ص ۳۵۱، ۶۰۳)

”یا رسول اللہ مدینے بالالو“

کے بیسِ حُرُوف کی نسبت سے ترکِ جماعت کے ۲۰ اَعذار

(۱) مریض جسے مسجد تک جانے میں مشقت ہو۔

(۲) اپاہج۔

(۳) جس کا پاؤں کٹ گیا ہو۔

(۴) جس پر قلع لگا رہا ہو۔

(۵) اتنا بوڑھا کہ مسجد تک جانے سے عاجز ہو۔

(۶) اندھا اگرچہ اندھے کے لئے کوئی ایسا ہو جو ہاتھ پکڑ کر مسجد تک پہنچا دے۔

(۷) سخت بارش اور

(۸) شدید کچھڑ کا حائل ہونا۔

(۹) سخت سردی۔

(۱۰) سخت اندھیر۔

(۱۱) آندھی۔

(۱۲) مال یا کھانے کے ضائع ہونے کا اندیشہ۔

(۱۳) قرضِ خواہ کا خوف ہے اور یہ تنگ دست ہے۔

(۱۴) ظالم کا خوف۔

(۱۵) پاخانہ۔

(۱۶) پیشاب یا

(۱۷) ریح کی حاجت شدید ہے۔

(۱۸) کھانا حاضر ہے اور نفس کو اس کی خواہش ہے۔

(۱۹) قافلہ چلے جانے کا اندیشہ ہے۔

(۲۰) مریض کی تیمارداری کہ جماعت کے لئے جانے سے اس کو تکلیف ہوگی اور گھبرائے گا۔ یہ سب ترک جماعت کے لئے عذر ہیں۔ (در مختار مع رد المحتار، ج ۲، ص ۲۹۲ تا ۲۹۳)

کفر پر خاتمہ کا خوف

إفطار پارٹیوں، دعوتوں، نیازوں اور نعت خوانیوں وغیرہ کی وجہ سے فرض نمازوں کی مسجد کی جماعتِ اولیٰ (یعنی پہلی جماعت) ترک کرنے کی ہرگز اجازت نہیں، یہاں تک کہ جو لوگ گھریا ہال یا بنگلہ کے کپاؤنڈ وغیرہ میں تراویح کی جماعت قائم کرتے ہیں اور قریب مسجد موجود ہے تو اُن پر واجب ہے کہ پہلے فرض رکعتیں جماعتِ اولیٰ کیساتھ مسجد میں ادا کریں۔ جو لوگ بلا عذر شرعی باوجود قدرت فرض نماز مسجد میں جماعتِ اولیٰ کے ساتھ ادا نہیں کرتے اُن کو ڈر جانا چاہئے کہ سرکارِ مدینہ، راحتِ قلب و سینہ، فیضِ گنجینہ، صاحبِ معطرِ پسینہ صلی اللہ تعالیٰ علیہ والہ وسلم کا فرمانِ عبرت نشان ہے، ”جس کو یہ پسند ہو کہ کل اللہ تعالیٰ سے مسلمان ہو کر ملے تو وہ ان پانچ نمازوں (کی جماعت) پر وہاں پابندی کرے جہاں اذان دی جاتی ہے کیوں کہ اللہ عز و جل نے تمہارے نبی صلی اللہ تعالیٰ علیہ والہ وسلم کے لئے سُنَّہِ ہُدٰی مشروع کیں اور یہ (باجماعت) نمازیں بھی سُنَّہِ ہُدٰی سے ہیں اور اگر تم اپنے نبی کی سنت چھوڑ دو گے تو گمراہ ہو جاؤ گے۔“

(مسلم شریف، ج ۱، ص ۲۳۲، حدیث ۲۵۷)

اس حدیثِ مبارک سے اشارہ ملتا ہے کہ جماعتِ اولیٰ کی پابندی کرنے والے کا خاتمہ پالخیہ ہوگا اور جو بلا شرعی مجبوری کے مسجد کی جماعتِ اولیٰ ترک کرتا ہے اُسکے لئے معاذ اللہ عز و جل کفر پر خاتمے کا خوف ہے۔ جو لوگ خواہ مخواہ سُستی کی وجہ سے پوری جماعت حاصل نہیں کرتے وہ توجُّہ فرمائیں کہ میرے آقا علیٰ حضرت، امامِ اہلسنت مولانا شاہ احمد رضا خان علیہ رحمۃ الرحمن فرماتے ہیں، ”سَحَرُ الرَّائِقِ“ میں ہے، قنیہ میں ہے، اگر اذان سُن کر دُخُولِ مسجد (یعنی مسجد میں داخل

ہونے کیلئے) اقامت کا انتظار کرتا رہا تو گنہگار ہوگا۔ (فتاویٰ رضویہ، ج ۷، ص ۱۰۲، البحر الرائق، ج ۱، ص ۶۰۴)

فتاویٰ رضویہ شریف کے اُسی صفحہ پر ہے، ”جو شخص اذان سُن کر گھر میں اقامت کا انتظار کرتا ہے اُس کی شہادت یعنی گواہی

قبول نہیں۔“ (البحر الرائق، ج ۱، ص ۴۵۱)

بیٹھے بیٹھے اسلامی بھائیو! جو اقامت تک مسجد میں نہیں آجاتا بعض فقہائے کرام رَحِمَهُمُ اللہ تعالیٰ کے نزدیک وہ گنہگار اور مردود الشہادت یعنی گواہی کیلئے نالائق ہے تو جو بلا عذر گھر میں جماعت قائم کرتا یا بغیر جماعت نماز پڑھتا یا معاذ اللہ عزوجل نماز ہی نہیں پڑھتا اُس کا کیا حال ہوگا!

یارِ پُرسِ مصطفیٰ! عزوجل وصلی اللہ تعالیٰ علیہ والہ وسلم ہمیں پانچوں نمازیں مسجد کی جماعتِ اُولیٰ میں پہلی صف کے اندر تکبیرِ اُولیٰ کے ساتھ ادا کرنے کی ہمیشہ سعادت نصیب فرما۔ آمین بِجاءِ النَّبِيِّ الْأَمِينِ صَلَّی اللہ تعالیٰ علیہ والہ وسلم

میں پانچوں نمازیں پڑھوں باجماعت

ہو توفیق ایسی عطا یا الہی عزوجل

صَلُّوا عَلَی الْحَبِیْب! صَلَّی اللہ تعالیٰ عَلَی مُحَمَّد

”یا رسولِ پاک“ کے لو حروف کی نسبت سے نماز وتر کے ۹ نَدَنی پھول

(۱) نماز وتر واجب ہے۔ (البحر الرائق، ج ۲، ص ۶۶)

(۲) اگر یہ چھوٹ جائے تو اس کی قضا لازم ہے۔ (در مختار مع رد المحتار، ج ۲، ص ۵۳۲)

(۳) وتر کا وقت عشاء کے فرضوں کے بعد صبح صادق تک ہے۔ (مراتی الفلاح مع حافی الطحاوی، ص ۱۷۸)

(۴) جو سوکراٹھنے پر قادر ہو اُس کیلئے افضل ہے کہ کچھلی رات میں اٹھ کر پہلے تہجد ادا کرے پھر وتر۔

(نغیۃ المستملی، ص ۴۰۳)

(۵) اس کی تین رکعتیں ہیں۔ (مراتی الفلاح مع حافی الطحاوی، ص ۳۷۵)

(۶) اس میں قعدہ اُولیٰ واجب ہے، صرف تَشْہِد پڑھ کر کھڑے ہو جائیے۔

(۷) تیسری رکعت میں قرأت کے بعد تکبیر قنوت کہنا واجب ہے (در مختار مع رد المحتار، ج ۲، ص ۵۳۲)

(۸) جس طرح تکبیر تحریمہ کہتے ہیں اسی طرح پہلے ہاتھ کانوں تک اٹھائیے پھر اللہ اکبر کہیے۔

(حافی الطحاوی، ص ۳۷۶)

(۹) پھر ہاتھ باندھ کر دُعائے قنوت پڑھئے۔

دُعائے قنوت

اَللّٰهُمَّ اِنَّا نَسْتَغِيْرُكَ وَنَسْتَغْفِرُكَ وَنُؤْمِنُ بِكَ وَنَتَوَكَّلُ عَلَیْكَ
وَنُثْنِیْ عَلَیْكَ الْخَيْرَ وَنَشْكُرُكَ وَلَا نَكْفُرُكَ وَنَخْلَعُ وَنَتْرُكُ مَنْ یَفْجُرُكَ ط
اَللّٰهُمَّ اِنَّا كَ تَعْبُدُ وَلَكَ نُصَلِّیْ وَنَسْجُدُ وَ اِلَیْكَ نَسْعٰی وَنَحْفِیْذُ وَنَرْجُو اَرْحَمَتَكَ
وَنَخْشٰی عَذَابَكَ اِنَّ عَذَابَكَ بِالْكَفَّارِ مُلْحِقٌ ط

ترجمہ: اے اللہ ہم تجھ سے مدد چاہتے ہیں اور تجھ سے بخشش مانگتے ہیں اور تجھ پر ایمان لاتے ہیں اور تجھ پر بھروسہ رکھتے ہیں اور تیری بہت اچھی تعریف کرتے ہیں اور تیرا شکر کرتے ہیں اور تیری ناشکری نہیں کرتے اور الگ کرتے ہیں اور چھوڑتے ہیں اس شخص کو جو تیری نافرمانی کرے۔ اے اللہ ہم تیری ہی عبادت کرتے ہیں اور تیرے ہی لئے نماز پڑھتے اور سجدہ کرتے ہیں اور تیری ہی طرف دوڑتے اور خدمت کیلئے حاضر ہوتے ہیں اور تیری رحمت کے امیدوار ہیں۔ اور تیرے عذاب سے ڈرتے ہیں بیشک تیرا عذاب کافروں کو ملنے والا ہے۔

(۱۰) دعائے قنوت کے بعد دُرود شریف پڑھنا بہتر ہے (غنیۃ المستملی، ص ۴۰۲)

(۱۱) جو دعائے قنوت نہ پڑھ سکیں وہ یہ پڑھیں:

اَللّٰهُمَّ رَبَّنَا اِنَّا فِی الدُّنْیَا حَسَنَةٌ وَ فِی الْاٰخِرَةِ حَسَنَةٌ وَقِنَا عَذَابَ النَّارِ ۝

اے اللہ! اے ہمارے مالک! تو ہمیں دنیا میں بھلائی اور آخرت میں بھی بھلائی عطا فرما

اور ہمیں دوزخ کے عذاب سے بچا۔

یاد پڑھیں: اَللّٰهُمَّ اغْفِرْ لِیْ۔ اے اللہ میری مغفرت فرما دے۔ (مرآۃ الفلاح مع حافیہ الطحاوی، ص ۳۸۵)

(۱۲) اگر دعائے قنوت پڑھنا بھول گئے اور رکوع میں چلے گئے تو واپس نہ لوٹئے بلکہ سجدہ سہو کر لیجئے۔

(عالمگیری، ج ۱، ص ۱۱۰)

(۱۳) وِتر جماعت سے پڑھی جا رہی ہو (جیسا کہ رمھان المبارک میں پڑھتے ہیں) اور مقتدی قنوت سے فارغ نہ ہوا تھا کہ

مام رکوع میں چلا گیا تو مقتدی بھی رکوع میں چلا جائے۔ (عالمگیری، ج ۱، ص ۱۱۰، تبیین الحقائق، ج ۱، ص ۱۷۱ ملتان)

سجدہ سہو کا بیان

(۱) واجبات نماز میں سے اگر کوئی واجب بھولے سے رہ جائے یا فرائض واجبات نماز میں بھولے سے تاخیر ہو جائے تو

سجدہ سہو واجب ہے۔ (در مختار مع رد المحتار، ج ۲، ص ۶۵۵)

(۲) اگر سجدہ سہو واجب ہونے کے باوجود نہ کیا تو نماز لوٹانا واجب ہے۔ (ایضاً)

(۳) جان بوجھ کر واجب ترک کیا تو سجدہ سہو کافی نہیں بلکہ نماز دوبارہ لوٹانا واجب ہے۔ (ایضاً)

(۴) کوئی ایسا واجب ترک ہو جو واجبات نماز سے نہیں بلکہ اس کا وجوب امر خارج سے ہو تو سجدہ سہو واجب نہیں مثلاً خلاف ترتیب قرآن پاک پڑھنا ترک واجب (اور گناہ) ہے مگر اس کا تعلق واجبات نماز سے نہیں بلکہ واجبات تلاوت سے ہے لہذا سجدہ سہو نہیں (البتہ اس سے توبہ کرے)۔ (ایضاً)

(۵) فرض ترک ہو جانے سے نماز جاتی رہتی ہے سجدہ سہو سے اس کی تکافی نہیں ہو سکتی لہذا دوبارہ پڑھئے۔

(۶) سستی یا مستحبات مثلاً ثنا، تعوذ، تسمیہ، امین، تکبیرات، انتقالات اور تسبیحات کے ترک سے سجدہ سہو واجب نہیں ہوتا، نماز ہو گئی۔ (فتح القدیر، ج ۱، ص ۳۳۸)

مگر دوبارہ پڑھ لینا مستحب ہے بھول کر ترک کیا ہو یا جان بوجھ کر۔

(۷) نماز میں اگرچہ دس واجب ترک ہوئے، سہو کے دو ہی سجدے سب کیلئے کافی ہیں۔ (رد المحتار، ج ۲، ص ۶۵۵)

(۸) تعدیل ارکان (مثلاً رکوع کے بعد سیدھا کھڑا ہونا یا دو سجدوں کے درمیان ایک بار سجدہ اللہ کہنے کی مقدار سیدھا بیٹھنا) بھول گئے سجدہ سہو واجب ہے۔ (عالمگیری، ج ۱، ص ۱۲۷)

(۹) ثنوت یا تکبیر ثنوت بھول گئے سجدہ سہو واجب ہے۔ (عالمگیری، ج ۱، ص ۱۲۸)

(۱۰) قراءت وغیرہ کسی موقع پر سوچنے میں تین مرتبہ ”سبحن اللہ“ کہنے کا وقفہ گزر گیا سجدہ سہو واجب ہو گیا۔

(رد المحتار، ج ۲، ص ۶۵۵)

(۱۱) سجدہ سہو کے بعد بھی التَّحِيَّات (اُت۔ ت۔ جی۔ یات) پڑھنا واجب ہے۔ التَّحِيَّات پڑھ کر سلام پھیریے اور

بہتر یہ ہے کہ دونوں قعدوں (یعنی سجدہ سہو سے پہلے اور بعد) میں دُرُود شریف بھی پڑھئے۔ (عالمگیری، ج ۱، ص ۱۲۵)

(۱۲) امام سے سہو ہوا اور سجدہ سہو کیا تو مقتدی پر بھی سجدہ واجب ہے۔ (درمختار مع رد المحتار، ج ۲، ص ۶۵۸)

(۱۳) اگر مقتدی سے بحالت اقتداء سہو واقع ہوا تو سجدہ سہو واجب نہیں۔ (عالمگیری، ج ۱، ص ۱۲۸) اور نماز لوٹانے کی

بھی حاجت نہیں۔

نہایت اہم مسئلہ

کثیر اسلامی بھائی ناواقفیت کی بنا پر اپنی نماز ضائع کر بیٹھتے ہیں لہذا یہ مسئلہ خوب توجہ سے پڑھئے۔

(۱۴) مَسْبُوق (یعنی جو ایک یا کئی رکعتیں فوت ہونے کے بعد نماز میں شامل ہوا) کو امام کے ساتھ سلام پھیرنا جائز نہیں اگر قصد اِکمال پھیر لگا تو نماز جاتی رہے گی اور اگر بھول کر امام کے ساتھ بلا وقفہ فوراً سلام پھیرا تو خرچ نہیں لیکن یہ نادر صورت ہے (یعنی ایسا بہت ہی کم ہوتا ہے) اور اگر بھول کر سلام امام کے کچھ بھی بعد پھیرا تو کھڑا ہو جائے اپنی نماز پوری کر کے سجدہ سُنُو کرے۔ (الدر المختار مع رد المحتار، ج ۲، ص ۶۵۹)

(۱۵) مَسْبُوق امام کے ساتھ سجدہ سُنُو کرے اگرچہ اس کے شریک ہونے سے پہلے ہی امام کو سُنُو ہوا ہو اور اگر امام کے ساتھ سجدہ سُنُو نہ کیا اور اپنی بقیہ پڑھنے کھڑا ہو گیا تو آخر میں سجدہ سُنُو کرے اور اس مَسْبُوق سے اپنی نماز میں بھی سُنُو ہوا تو آخر کے یہی سجدہ اس امام والے سُنُو کیلئے بھی کافی ہیں۔ (عالمگیری، ج ۱، ص ۱۲۸)

(۱۶) قعدہ اولیٰ میں تَشَهُّد کے بعد اتنا پڑھا ”اَللّٰهُمَّ صَلِّ عَلٰی مُحَمَّدٍ“ تو سجدہ سُنُو واجب ہے اس کی وجہ یہ نہیں کہ دُرود شریف پڑھا بلکہ اس کی وجہ یہ ہے کہ تیسری رکعت کے قیام میں تاخیر ہوئی۔ لہذا اگر اتنی دیر تک خاموش رہا جب بھی سجدہ سُنُو واجب ہے۔

حکایت

حضرت سیدنا امام اعظم ابو حنیفہ رضی اللہ تعالیٰ عنہ کو خواب میں سرکارِ مدینہ، سلطانِ باقرینہ، قرارِ قلب و سینہ، فیضِ گنجینہ صَلَّی اللہ تعالیٰ علیہ وآلہ وسلم کا دیدار ہوا سرکارِ نامدار صَلَّی اللہ تعالیٰ علیہ وآلہ وسلم نے استفسار فرمایا ”دُرود شریف پڑھنے والے پر تم نے سجدہ کیوں واجب بتایا؟ عرض کی! اس لئے کہ اس نے بھول کر (یعنی غفلت سے) پڑھا۔ سرکارِ عالی وقار صَلَّی اللہ تعالیٰ علیہ وآلہ وسلم نے یہ جواب پسند فرمایا۔ (دُر مختار مع رد المحتار، ج ۲، ص ۶۵۷)

(۱۷) کسی قعدہ میں تَشَهُّد سے کچھ رہ گیا تو سجدہ سُنُو واجب ہے نماز نفل ہو یا فرض۔ (عالمگیری، ج ۱، ص ۱۲۷)

سجدہ سُنُو کا طریقہ

اَلتَّحِيَّات پڑھ کر بلکہ افضل یہ ہے کہ دُرود شریف بھی پڑھ لیجئے، سیدھی طرف سلام پھیر کر دو سجدے کیجئے پھر تَشَهُّد، دُرود شریف اور دعا پڑھ کر سلام پھیر دیجئے۔ (فتاویٰ قاضی خان مع عالمگیری، ج ۱، ص ۱۳۱)

سجدہ سہو کرنا بھول جائے تو.....

سجدہ سہو کرنا تھا اور بھول کر سلام پھیرا تو جب تک مسجد سے باہر نہ ہوا کر لے۔ (در مختار مع رد المحتار، ج ۲، ص ۵۵۶)
میدان میں ہو تو جب تک صفوں سے متجاوز نہ ہو یا آگے کو سجدہ کی جگہ سے نہ گزرا کر لے جو چیز مانع بنا ہے مثلاً کلام وغیرہ
منافی نماز اگر سلام کے بعد پائی گئی تو اب سجدہ سہو نہیں ہو سکتا۔ (در مختار مع رد المحتار، ج ۲، ص ۵۵۶)

سجدہ تلاوت اور شیطان کی شامت

اللہ کے محبوب و انسانے غیوب، مُنْزَرَّةٌ عَنِ الْغُيُوبِ عَزَّوَجَلَّ و صلی اللہ تعالیٰ علیہ والہ وسلم کا فرمانِ حَسْبُ
نشان ہے، جب جب آدمی آیت سجدہ پڑھ کر سجدہ کرتا ہے، شیطان ہٹ جاتا ہے اور رو کر کہتا ہے، ہائے میری بربادی!
ابن آدم کو سجدہ کا حکم ہوا اُس نے سجدہ کیا اُس کیلئے حَسْبُ ہے اور مجھے حکم ہوا میں نے انکار کیا میرے لئے دوزخ ہے
(صحیح مسلم، ج ۱، ص ۶۱)

إِنْ شَاءَ اللَّهُ عَزَّوَجَلَّ ہر مُراد پوری ہو

جس مقصد کیلئے ایک مجلس میں سجدہ کی سب (یعنی ۱۴) آیتیں پڑھ کر سجدے کرے اللہ عزوجل اُس کا مقصد پورا
فرمادے گا۔ خواہ ایک ایک آیت پڑھ کر اُس کا سجدہ کرتا جائے یا سب پڑھ کر آخر میں 14 سجدہ کر لے۔
(فتیۃ در مختار وغیرہما)

”قرآن مجید“ کے آٹھ حروف کی نسبت سے سجدہ تلاوت کے 8 مَدَنی پھول

(۱) آیت سجدہ پڑھنے یا سُننے سے سجدہ واجب ہو جاتا ہے پڑھنے میں یہ شرط ہے کہ اتنی آواز میں ہو کہ اگر کوئی غُذَر نہ ہو تو
خود سُن سکے، سُننے والے کے لئے یہ ضروری نہیں کہ بالقصد سنی ہو بلا قصد سُننے سے بھی سجدہ واجب ہو جاتا ہے۔
(عالمگیری، ج ۱، ص ۱۳۲)

(۲) کسی بھی زبان میں آیت کا ترجمہ پڑھنے اور سُننے والے پر سجدہ واجب ہو گیا، سُننے والے نے یہ سمجھا ہو یا نہ سمجھا ہو کہ
آیت سجدہ کا ترجمہ ہے۔ البتہ یہ ضرور ہے کہ اسے نہ معلوم ہو تو بتا دیا گیا ہو کہ یہ آیت سجدہ کا ترجمہ تھا اور آیت پڑھی گئی
ہو تو اس کی ضرورت نہیں کہ سُننے والے کو آیت سجدہ ہونا بتایا گیا ہو۔ (عالمگیری، ج ۱، ص ۱۳۳)

(۳) سجدہ واجب ہونے کے لئے پوری آیت پڑھنا ضروری ہے لیکن بعض عُلَمائے مُتَأَخِّرین رحمہم اللہ الحُسن (مُت۔ت۔ع۔
خ۔خرین) کے نزدیک وہ لفظ جس میں سجدہ کا مادہ پایا جاتا ہے اس کے ساتھ قبل یا بعد کا کوئی لفظ ملا کر پڑھا تو سجدہ تلاوت
واجب ہو جاتا ہے لہذا احتیاط یہی ہے کہ دونوں صورتوں میں سجدہ تلاوت کیا جائے۔ (مُلَخَّصًا فتاویٰ رضویہ، ج ۸، ص

(۴) آیت سجدہ بیرون نماز پڑھی تو فوراً سجدہ کر لینا واجب نہیں ہے البتہ وضو ہو تو تاخیر مکروہ تنزیہی ہے۔

(تنویر الابصار مع رد المحتار، ج ۲، ص ۵۸۳)

(۵) سجدہ تلاوت نماز میں فوراً کرنا واجب ہے اگر تاخیر کی یعنی تین آیات سے زیادہ پڑھ لیا تو گنہگار ہوگا اور جب تک نماز میں ہے یا سلام پھیرنے کے بعد کوئی نماز کے مُنافی فعل نہیں کیا تو سجدہ تلاوت کر کے سجدہ مَسْنُو بجالائے۔

(در مختار مع رد المحتار، ج ۲، ص ۵۸۳)

خبردار! ہوشیار!

(۶) رَمَضَانَ الْمُبَارَكَ میں تراویح یا فہینہ میں اگرچہ شریک نہ ہوں بے شک اپنی ہی الگ نماز پڑھ رہے ہوں تو آیت

سجدہ سن لینے سے آپ پر بھی سجدہ تلاوت واجب ہو جائے گا۔

کافر یا نابالغ سے آیت سجدہ سنی تب بھی سجدہ تلاوت واجب ہو گیا۔

بالغ ہونے کے بعد جتنی بار بھی آیات سجدہ سن کر ابھی تک سجدہ نہ کیا ہو اُن کا غلبہ ظن کے اعتبار سے حساب لگا کر اتنی بار با وضو سجدہ تلاوت کر لیجئے۔

سجدہ تلاوت کا طریقہ

(۷) کھڑا ہو کر اَللّٰهُ اَكْبَرُ کہتا ہوا سجدہ میں جائے اور کم سے کم تین بار سُبْحَانَ رَبِّيَ الْاَعْلٰی کہے پھر اَللّٰهُ اَكْبَرُ کہتا ہوا

کھڑا ہو جائے۔ پہلے، پیچھے دونوں بار اَللّٰهُ اَكْبَرُ کہنا سُنّت ہے اور کھڑے ہو کر سجدہ میں جانا اور سجدہ کے بعد کھڑا ہونا یہ

دونوں قیام مستحب۔ (عالمگیری، ج ۱، ص ۱۳۵)

(۸) سجدہ تلاوت کے لئے اَللّٰهُ اَكْبَرُ کہتے وقت نہ ہاتھ اٹھاتا ہے نہ اس میں تَشَهُّد ہے نہ سلام۔

(تنویر الابصار مع رد المحتار، ج ۲، ص ۵۸۰)

سجدہ شکر کا بیان

اولاد پیدا ہوئی، یا مال پایا یا گئی ہوئی چیز مل گئی یا مریض نے شفا پائی یا مُسافر واپس آیا الغرض کسی نعمت کے حصول پر سجدہ

شکر کرنا مستحب ہے اس کا طریقہ وہی ہے جو سجدہ تلاوت کا ہے۔ (عالمگیری، ج ۱، ص ۱۳۶)

اسی طرح جب بھی کوئی خوشخبری یا نعمت ملے تو سجدہ شکر کرنا کارِ ثواب ہے مثلاً مدینہ منورہ کا ویزا لگ گیا، کسی پر انفرادی

کوشش کامیاب ہوئی اور وہ دعوتِ اسلامی کے سنتوں کی تربیت کے مدنی قافلے میں سفر کیلئے حیار ہو گیا، کسی سنی عالم

یا مکمل کی زیارت ہوگئی، مبارک خواب نظر آیا، طالب علم دین امتحان میں کامیاب ہوا، آفت ٹلی یا کوئی دشمن اسلام مرا وغیرہ وغیرہ۔

نماز کے آگے سے گزرنا سخت گناہ ہے

(۱) سرکارِ مدینہ، سلطان باقرینہ، قرارِ قلب وسینہ، فیضِ گنجینہ، صاحبِ معطرِ پسینہ، باعثِ خُذولِ سیکینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے فرمایا: ”اگر کوئی جانتا کہ اپنے بھائی کے سامنے نماز میں آڑے ہو کر گزرنے میں کیا ہے تو سو برس کھڑا رہنا اس ایک قدم چلنے سے بہتر سمجھتا۔“ (سنن ابن ماجہ، حدیث ۹۴۶، ج ۱، ص ۵۰۶، دار المعرفۃ بیروت)

(۲) حضرت سیدنا امام مالک رضی اللہ تعالیٰ عنہ فرماتے ہیں کہ حضرت سیدنا کعب الاحبار رضی اللہ تعالیٰ عنہ کا ارشاد ہے: ”نماز کے آگے سے گزرنے والا اگر جانتا کہ اس پر کیا گناہ ہے تو زمین میں دھنس جانے کو گزرنے سے بہتر جانتا۔“ (موطا امام مالک، حدیث ۳۷۱، ج ۱، ص ۱۵۳، دار المعرفۃ بیروت)

نماز کے آگے سے گزرنے والا بے شک گناہ گار ہے مگر خود نماز کی نماز میں اس سے کوئی فرق نہیں پڑتا۔

(مخلص از فتاویٰ رضویہ، ج ۷، ص ۲۵۴ رضا فاؤنڈیشن لاہور)

”یا رسولِ خدا انظرِ کرم“ کے پندرہ حروف کی نسبت سے نماز

کے آگے سے گزرنے کے بارے میں ۱۵ احکام

(۱) میدان اور بڑی مسجد میں نماز کے قدم سے مَوْضِعِ سُجُود تک گزرنا ناجائز ہے۔ مَوْضِعِ سُجُود سے مراد یہ ہے کہ قیام کی حالت میں سجدہ کی جگہ نظر جمائے تو جتنی دور تک نگاہ پھیلے وہ مَوْضِعِ سُجُود ہے۔ اس کے درمیان سے گزرنا ناجائز نہیں۔ (تبيين الحقائق، ج ۱، ص ۱۶۰)

مَوْضِعِ سُجُود کا فاصلہ اندازاً قدم سے لے کر تین گز تک ہے۔

(قانون شریعت، حصہ اول، ص ۱۳۱ فرید بک اسٹال لاہور)

لہذا میدان میں نماز کے قدم کے تین گز کے بعد سے گزرنے میں حرج نہیں۔

(۲) مکان اور چھوٹی مسجد میں نماز کے آگے اگر سترہ (یعنی آڑ) نہ ہو تو قدم سے دیوارِ قبلہ تک کہیں سے گزرنا ناجائز نہیں۔ (عالمگیری، ج ۱، ص ۱۰۴)

(۳) نماز کے آگے سترہ یعنی کوئی آڑ ہو تو اُس سترہ کے بعد سے گزرنے میں کوئی حرج نہیں۔ (ایضاً)

(۴) سترہ کم از کم ایک ہاتھ (یعنی تقریباً دو گز) اُونچا اور انگلی برابر موٹا ہونا چاہئے۔ (مراقی الفلاح معہ حاشیۃ الطحاوی،

(۵) امام کا سترہ مقتدی کیلئے بھی سترہ ہے۔ یعنی امام کے آگے سترہ ہو تو اگر کوئی مقتدی کے آگے سے گزر جائے تو گناہ گار نہ ہوگا۔ (ردالمحتار، ج ۲، ص ۳۸۴)

(۶) ذَرَحُفْ آدمی اور جانور وغیرہ کا بھی سترہ ہو سکتا ہے۔ (عالمگیری، ج ۱، ص ۱۰۴)

(۷) آدمی کو اس حالت میں سترہ کیا جائے جبکہ اُس کی پیٹھ نمازی کی طرف ہو۔

(حاشیہ الطحاوی، ص ۳۶۵، ردالمحتار، ج ۲، ص ۳۹۶)

(اگر نماز پڑھنے والے کے عین رخ کی طرف کسی نے منہ کیا تو اب کراہت نمازی پر نہیں اُس منہ کرنا والے پر ہے، لہذا امام کے سلام پھیرنے کے بعد منہ کر پیچھے دیکھنے میں احتیاط ضروری ہے کہ آپ کے عین پیچھے کی جانب اگر کوئی اپنی بقیہ نماز پڑھ رہا ہوگا اور اُسکی طرف آپ اپنا منہ کریں گے تو گنہگار ہوں گے)

(۸) ایک شخص نمازی کے آگے سے گزرنا چاہتا ہے اگر دوسرا شخص اُسی کو آڑ بنا کر اس کے چلنے کی رفتار کے عین مطابق اُس کے ساتھ ہی ساتھ گزر جائے تو پہلا شخص گنہگار ہوا اور دوسرے کیلئے یہی پہلا شخص سترہ بھی بن گیا۔

(ردالمحتار، ج ۲، ص ۳۸۳)

(۹) نماز باجماعت میں اگلی صف میں جگہ ہونے کے باوجود کسی نے پیچھے نماز شروع کر دی تو آنے والا اُس کی گردن

پھلانگتا ہوا جاسکتا ہے کہ اس نے اپنی حرمت اپنے آپ کھوئی۔ (درمختار مع ردالمحتار، ج ۲، ص ۳۸۳)

(۱۰) اگر کوئی اس قدر اونچی جگہ پر نماز پڑھ رہا ہے کہ گزرتے والے کے اعضاء نمازی کے سامنے نہیں ہوئے تو گزرتے

والا گنہگار نہیں۔ (عالمگیری، ج ۱، ص ۱۰۴)

(۱۱) دو شخص نمازی کے آگے سے گزرنا چاہتے ہیں اس کا طریقہ یہ ہے کہ ان میں سے ایک نمازی کے سامنے پیٹھ کر کے

کھڑا ہو جائے۔ اب اس کو آڑ بنا کر دوسرا گزر جائے۔ پھر دوسرا پہلے کی پیٹھ کے پیچھے نمازی کی طرف پیٹھ کر کے کھڑا

ہو جائے۔ اب پہلا گزر جائے پھر وہ دوسرا جدھر سے آیا تھا اُسی طرف ہٹ جائے۔ (ایضاً)

(۱۲) کوئی نمازی کے آگے سے گزرنا چاہتا ہے تو نمازی کو اجازت ہے کہ وہ اسے گزرنے سے روکے خواہ ”سُبْحَنَ اللہ

” کہے یا بھیر (یعنی بلند آواز سے) قراءت کرے یا ہاتھ یا سر یا آنکھ کے اشارے سے منع کرے۔ اس سے زیادہ کی

اجازت نہیں۔ مثلاً کپڑا پکڑ کر جھٹکنا یا مارنا بلکہ اگر عمل کثیر ہو گیا تو نماز ہی جاتی رہی۔

(ردالمحتار مع ردالمحتار، ج ۲، ص ۳۸۳، مراقی الفلاح مع حاشیہ الطحاوی، ص ۳۶۷)

(۱۳) تسبیح و اشارہ دونوں کو بلا ضرورت جمع کرنا مکروہ ہے۔ (درمختار مع ردالمحتار، ج ۲، ص ۳۸۶)

(۱۴) عورت کے سامنے سے گزرے تو عورت تھفیف (تھیں۔ فیث) سے منع کرے یعنی سیدھے ہاتھ کی انگلیاں اُلٹے ہاتھ کی پشت پر مارے۔ اگر مرد نے تھفیف کی اور عورت نے تسبیح کہی تو نماز فاسد نہ ہوئی مگر خلافِ سنت ہوا۔ (ایضاً)

(۱۵) طواف کرنے والے کو دورانِ طواف نمازی کے آگے سے گزرنا جائز ہے۔ (رد المحتار، ج ۲، ص ۳۸۲)

صاحبِ مزار کی انفرادی کوشش

ٹٹھے ٹٹھے اسلامی بھائیو! الحمد للہ عزوجل دعوتِ اسلامی کے مدنی ماحول میں بزرگوں کا بہت ادب کیا جاتا ہے بلکہ سچی بات یہ ہے کہ اللہ رب العزت عزوجل کی عنایت سے دعوتِ اسلامی فیضانِ اولیاء ہی کی بدولت چل رہی ہے۔ چنانچہ ایک اسلامی بھائی کا بیان کردہ ایک صاحبِ مزار ولی اللہ علیہ رحمۃ اللہ کی مدنی قافلے کے لیے انفرادی کوشش کا ایمان افروز واقعہ اپنے انداز میں پیش کرتا ہوں۔ الحمد للہ عزوجل عاشقانِ رسول کا ایک مدنی قافلہ چکوال (پنجاب پاکستان) سے مظفر آباد اور اطراف کے دیہاتوں میں سنتوں کی بہاریں لٹاتا ہوا ایک مقام ”انوار شریف“ وارد ہوا وہاں سے ہاتھوں ہاتھ چار اسلامی بھائی تین دن کے لیے مدنی قافلے میں سفر کے لیے عاشقانِ رسول کے ساتھ شریک ہوئے ان چاروں میں ”انوار شریف“ کے صاحبِ مزار بزرگ رحمۃ اللہ علیہ کے خانوادے کے ایک فرزند بھی تھے۔ مدنی قافلہ نیکی کی دعوت کی دھومیں مچاتا ہوا ”گڑھی دوپٹہ“ پہنچا۔ جب انوار شریف والوں کے تین دن مکمل ہو گئے تو صاحبِ مزار رحمۃ اللہ تعالیٰ علیہ کے رشتے دار نے کہا ”میں تو واپس نہیں جاؤں گا“ کیونکہ آج رات میں نے اپنے ”حضرت“ رحمۃ اللہ تعالیٰ علیہ کو خواب میں دیکھا فرما رہے تھے۔ ”بیٹا پلٹ کر گھر نہ جانا مدنی قافلے والوں کے ساتھ مزید آگے سفر جاری رکھو۔“ صاحبِ مزار رحمۃ اللہ تعالیٰ علیہ کی انفرادی کوشش کا یہ واقعہ سن کر مدنی قافلے میں خوشی کی لہر دوڑ گئی سب کے حوصلوں کو مدینے کے ۱۲ چاند لگ گئے اور انوار شریف سے آئے ہوئے چاروں اسلامی بھائی ہاتھوں ہاتھ مدنی قافلے میں مزید آگے سفر پر چل پڑے۔

لوٹے سب چلیں قافلے میں چلو

اولیائے کرام ان کا فیضان عام

مل کے سب چل پڑیں قافلے میں چلو

اولیا کا کرم تم پہ ہوا نجرم

ماں چار پائی سے اٹھ کھڑی ہوئی!

باب المدینہ کراچی کے ایک اسلامی بھائی کے بیان کا خلاصہ ہے میری امی جان سخت بیماری کے سبب چار پائی سے اٹھنے سے معذور تھیں اور ڈاکٹروں نے بھی جواب دے دیا تھا۔ میں سنا کرتا تھا کہ دعوتِ اسلامی کے سنتوں کی تربیت کے مدنی قافلوں میں عاشقانِ رسول کے ساتھ سفر کرنے سے دعائیں قبول ہوتی اور بیماریاں دور ہوتی ہیں۔ چنانچہ میں نے بھی

دل باندھا اور دعوتِ اسلامی کے سنتوں کا ٹور برساتے عالمی مدنی مرکز فیضانِ مدینہ کے اندر قائم ”مدنی تربیت گاہ“ میں حاضر ہو کر تین دن کے لیے مدنی قافلے میں سفر کا ارادہ ظاہر کیا۔ اسلامی بھائیوں نے نہایت شفقت کے ساتھ ہاتھوں ہاتھ لیا، عاشقانِ رسول کی معیت میں ہمارا مدنی قافلہ بابِ الاسلام سندھ کے صحرائے مدینہ کے قریب ایک گوٹھ میں پہنچا۔ دورانِ سفر عاشقانِ رسول کی خدمات میں دعاء کی درخواست کرتے ہوئے میں نے امی جان کی تشویشناک حالت بیان کی، اس پر انہوں نے امی جان کے لیے خوب دعائیں کرتے ہوئے مجھے کافی دلاسا دیا، امیر قافلہ نے بڑی نرمی کے ساتھ انفرادی کوشش کرتے ہوئے مجھے مزید ۳۰ دن کے مدنی قافلے میں سفر کے لیے آمادہ کیا، میں نے بھی نیت کر لی۔ میں نے امی جان کی صحت یابی کے لیے خوب رگوں کو اکڑا کر دعائیں کیں، تین دن کے اس مدنی قافلے کی تیسری رات مجھے ایک روشن چہرے والے بزرگ کی زیارت ہوئی، انہوں نے فرمایا۔

”اپنی امی جان کی فکر مت کرو ان شاء اللہ عزّ وجلّ وہ صحت یاب ہو جائیں گی۔“ تین دن کے مدنی قافلہ سے فارغ ہو کر میں نے گھر آ کر دروازے پر دستک دی، دروازہ کھلا تو میں حیرت سے کھڑے کا کھڑا رہ گیا، کیونکہ میری وہ بیمارانی جان جو کہ چار پائی سے اٹھ تک نہیں سکتی تھیں انہوں نے اپنے پاؤں پر چل کر دروازہ کھولا تھا۔ میں نے فرطِ مسرت سے ماں کے قدم چومے اور مدنی قافلے میں دیکھا ہوا خواب سنایا۔ پھر ماں سے اجازت لے کر مزید ۳۰ دن کے لیے عاشقانِ رسول کے ساتھ مدنی قافلے میں سفر پر روانہ ہو گیا۔

ماں جو بیمار ہو	قرض کا بار ہو
رنج و غم مت کریں	قافلے میں چلو
رب کے در پر جھکیں	البتائیں کریں
بابِ رحمت کھلیں	قافلے میں چلیں
دل کی کالک دھلے	مرضِ عصیاں ٹلے
آؤ سب چل پڑیں	قافلے میں چلو

صَلُّوْا عَلَی الْحَبِیْب! صَلَّی اللّٰہُ تَعَالٰی عَلَیْ مُحَمَّد

تُوبُوْا اِلَی اللّٰہ! اَسْتَغْفِرُ اللّٰہ

صَلُّوْا عَلَی الْحَبِیْب! صَلَّی اللّٰہُ تَعَالٰی عَلَیْ مُحَمَّد

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ آمَنَّا بِعَدُوِّ

فَاعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

مسافر کی نماز (حنی)

دُرود شریف کی فضیلت

دو جہاں کے سلطان، سرورِ دیشان، محبوبِ رحمن عَزَّوَجَلَّ و صَلَّی اللہ تعالیٰ علیہ والہ وسلم کا فرمانِ مغفرت نشان ہے، جب تضرعات کا دین آتا ہے اللہ تعالیٰ فرشتوں کو بھیجتا ہے جن کے پاس چاندی کے کاغذ اور سونے کے قلم ہوتے ہیں وہ لکھتے ہیں، کون یومِ تضرعات اور شبِ مجھ مجھ پر کثرت سے دُرود پاک پڑھتا ہے۔

(کنز العمال ج ۱ ص ۲۵۰ حدیث ۳۱۷۷۲ دار الکتب العلمیہ بیروت)

صَلُّوا عَلَى الْحَبِيبِ! صَلَّی اللہ تعالیٰ علی محمد

اللہ تبارک و تعالیٰ سورۃ النساء کی آیت نمبر ۱۰ میں ارشاد فرماتا ہے:-

وَإِذَا ضَرَبْتُمْ فِي الْأَرْضِ فَلَيْسَ عَلَيْكُمْ جُنَاحٌ أَنْ تَقْصُرُوا مِنَ الصَّلَاةِ إِذَا حِفْتُمْ أَنْ يَفْتِنَكُمُ الَّذِينَ كَفَرُوا إِنَّ الْكَافِرِينَ كَانُوا لَكُمْ عَدُوًّا مُبِينًا (پ ۵ النساء ۱۰)

ترجمہ کنزالایمان: اور جب تم زمین میں سفر کرو تو تم پر گناہ نہیں کہ بعض نمازیں قصر سے پڑھو۔ اگر تمہیں اندیشہ ہو کہ کافر تمہیں ایذا دیں گے بے شک کفار تمہارے کھلے دشمن ہیں۔

صدرُ الافاضل حضرت علامہ مولانا سید محمد نعیم الدین مراد آبادی علیہ رحمۃ اللہ الہادی فرماتے ہیں، خوفِ کفار قصر کے لئے شرط نہیں، حضرت سیدنا یعلیٰ بن امیہ رضی اللہ تعالیٰ عنہ نے حضرت سیدنا عمر فاروق اعظم رضی اللہ تعالیٰ عنہ سے عرض کی کہ ہم تو امن میں ہیں، پھر ہم کیوں قصر کرتے ہیں؟ فرمایا، اس کا مجھے بھی تعجب ہوا تھا تو میں نے سرکارِ مدینہ منورہ صَلَّی اللہ تعالیٰ علیہ والہ وسلم سے دریافت کیا۔ کھوہِ اکرم، نورِ محسّم، شاہِ بنی آدم، رسولِ مُحْتَشَم صَلَّی اللہ تعالیٰ علیہ والہ وسلم نے ارشاد فرمایا کہ تمہارے لئے یہ اللہ عَزَّوَجَلَّ کی طرف سے صدقہ ہے تم اس کا صدقہ قبول کرو۔

(صحیح مسلم ج ۱ ص ۲۳۱)

آم المؤمنین حضرت سیدتنا عائشہ صدیقہ رضی اللہ تعالیٰ عنہا روایت فرماتی ہیں، نمازِ دو رکعت فرض کی گئی پھر جب سرکارِ مدینہ صَلَّی اللہ تعالیٰ علیہ والہ وسلم نے ہجرت فرمائی تو چار فرض کی گئی اور سفر کی نماز اُسی پہلے فرض پر چھوڑی گئی۔

(صحیح بخاری ج ۱ ص ۵۶۰)

حضرت سیدنا عبداللہ بن عمر رضی اللہ تعالیٰ عنہما سے روایت ہے، اللہ کے حبیب، حبیبِ لبیب عَزَّوَجَلَّ صَلَّی اللہ تعالیٰ علیہ والہ وسلم نے نمازِ سفر کی دو رکعتیں مقرر فرمائیں اور یہ پوری ہے کم نہیں یعنی اگرچہ بظاہر دو رکعتیں کم ہو گئیں مگر ثواب

میں دو ہی چار کے برابر ہیں۔ (سنن ابن ماجہ ج ۲ ص ۵۹ حدیث ۱۱۹۳ دار المعرفۃ بیروت)

شرعی سفر کی مسافت

شرعاً مسافر وہ شخص ہے جو ساڑھے 57 میل (تقریباً 92 کلومیٹر) کے فاصلے تک جانے کے ارادے سے اپنے مقامِ اقامت مثلاً شہر یا گاؤں سے باہر ہو گیا۔ (مُلَخَّصاً فَلَاحِی رَضَوِیَّہ ج ۸ ص ۲۷۰ رُضَا فَاؤُنْذِیْشَن مَرْکَزِ الْاَوْلِیَاءِ لَاحُور)

مُساْفِر کب ہوگا

مُحَضَّض نِیَّتِ سَفَر سے مسافر نہ ہوگا بلکہ مُساْفِر کا حکم اُس وقت ہے کہ بستی کی آبادی سے باہر ہو جائے شہر میں ہے تو شہر سے گاؤں میں ہے تو گاؤں سے اور شہر والے کیلئے یہ بھی ضروری ہے کہ شہر کے آس پاس جو آبادی شہر سے مُتَّصِل (مُتَّ - مُتَّصل) ہے اس سے بھی باہر آجائے۔ (دُرِّمُخْتَار، رَدُّ الْمَخْتَار ج ۲ ص ۵۹۹)

آبادی ختم ہونے کا مطلب

آبادی سے باہر ہونے سے مراد یہ ہے کہ جدھر جا رہا ہے اُس طرف آبادی ختم ہو جائے اگرچہ اُس کی محاذات میں (یعنی برابر) دوسری طرف ختم نہ ہوئی ہو۔ (غَدِیۃُ الْمُسْتَمْلٰی ص ۵۳۶)

فنائن شہر کی تعریف

فنائن شہر سے جو گاؤں مُتَّصِل ہے شہر والے کیلئے اُس گاؤں سے باہر ہو جانا ضروری نہیں یونہی شہر کے مُتَّصِل باغ ہوں اگرچہ اُن کے نگہبان اور کام کرنے والے ان باغات ہی میں رہتے ہوں، ان باغوں سے نکل جانا ضروری نہیں۔

(رد المحتار ج ۲ ص ۵۹۹)

فنائن شہر سے باہر جو جگہ شہر کے کاموں کیلئے ہو مثلاً قبرستان، گھوڑ دوڑ کا میدان، کوڑا پھینکنے کی جگہ اگر یہ شہر سے مُتَّصِل ہوں تو اس سے باہر ہو جانا ضروری ہے اور اگر شہر و فناء کے درمیان فاصلہ ہو تو نہیں۔ (أَيْضاً ص ۶۰۰)

مُساْفِر بننے کیلئے شرط

سفر کیلئے یہ بھی ضروری ہے کہ جہاں سے چلا وہاں سے تین دن کی راہ (یعنی تقریباً 92 کلومیٹر) کا ارادہ ہو اور اگر دو دن کی راہ (یعنی 92 کلومیٹر سے کم) کے ارادہ سے نکلا وہاں پہنچ کر دوسری جگہ کا ارادہ ہوا کہ وہ بھی تین دن (92 کلومیٹر) سے کم کا راستہ ہے یونہی ساری دنیا گھوم کر آئے مسافر نہیں (غَدِیۃُ، دُرِّمُخْتَار ج ۲ ص ۲۰۹)

یہ بھی شرط ہے کہ تین دن کی راہ کے سفر کا مُتَّصِل ارادہ ہو، اگر یوں ارادہ کیا کہ مثلاً دو دن کی راہ پر پہنچ کر کچھ کام کرنا ہے وہ کر کے پھر ایک دن کی راہ جاؤں گا تو یہ تین دن کی راہ کا مُتَّصِل ارادہ نہ ہوا مسافر نہ ہوا۔

(بہارِ شریعت حصہ ۲ ص ۷۷ مدینۃ المرشد بریلی شریف)

وطن کی قسمیں

وطن کی دو قسمیں ہیں

(۱) **وطن اصلی** : یعنی وہ جگہ جہاں اس کی پیدائش ہوئی ہے یا اس کے گھر کے لوگ وہاں رہتے ہیں یا وہاں سکونت کر لی اور یہ ارادہ ہے کہ یہاں سے نہ جائے گا

(۲) **وطن اقامت** : یعنی وہ جگہ کہ مسافر نے پندرہ دن یا اس سے زیادہ ٹھہرنے کا وہاں ارادہ کیا ہو۔

(عالمگیری ج ۱ ص ۱۳۵)

وطن اقامت باطل ہونے کی صورتیں

وطن اقامت دوسرے وطن اقامت کو باطل کر دیتا ہے یعنی ایک جگہ پندرہ دن کے ارادہ سے ٹھہرا پھر دوسری جگہ اتنے ہی دن کے ارادہ سے ٹھہرا تو پہلی جگہ اب وطن نہ رہی۔ دونوں کے درمیان مسافت سفر ہو یا نہ ہو۔ یٰٰ نہیں وطن اقامت وطن اصلی اور سفر سے باطل ہو جاتا ہے۔ (عالمگیری ج ۱ ص ۱۳۵)

سفر کے دو راستے

کسی جگہ جانے کے دو راستے ہیں ایک سے مسافت سفر ہے دوسرے سے نہیں تو جس راستہ سے یہ جائے گا اُس کا اعتبار ہے۔ نزدیک والے راستے سے گیا تو مسافر نہیں اور دُور والے سے گیا تو ہے اگرچہ اس راستہ کے اختیار کرنے میں اس کی کوئی غرض صحیح نہ ہو۔ (عالمگیری ج ۱ ص ۱۳۸، درمختار مع رد المحتار ج ۲ ص ۶۰۳)

مسافر کب تک مسافر ہے

مسافر اُس وقت تک مسافر ہے جب تک اپنی بستی میں پہنچ نہ جائے یا آبادی میں پورے ۱۵ دن ٹھہرنے کی نیت کر لے یہ اُس وقت ہے جب پورے تین دن کی راہ (یعنی تقریباً ۹۲ کلومیٹر) چل چکا ہو اگر تین منزل (یعنی تقریباً ۹۲ کلومیٹر) پہنچنے سے پیشتر واپسی کا ارادہ کر لیا تو مسافر نہ رہا اگرچہ جنگل میں ہو۔ (درمختار مع رد المحتار ج ۲ ص ۶۰۳)

سفر ناجائز ہو تو؟

سفر جائز کام کیلئے ہو یا ناجائز کام کیلئے بہر حال مسافر کے احکام جاری ہوں گے۔ (عالمگیری ج ۱ ص ۱۳۹)

سیٹھ اور نوکر کا اکٹھا سفر

ماہانہ یا سالانہ اجارہ والا نوکر اگر اپنے سیٹھ کے ساتھ سفر کرے تو سیٹھ کے تابع ہے، فرماں بردار بیٹا والد کے تابع ہے اور وہ شاگرد جس کو استاد سے کھانا ملتا ہے وہ استاد کے تابع ہے یعنی جو نیت متبوع (یعنی جس کے تابع ہے) کی ہے وہ ہی تابع کی مانی جائیگی۔ تابع کو چاہئے کہ متبوع (مُتَبَّع) کو سوال کرے وہ جو جواب دے اُس کے بموجب عمل کرے۔ اگر اُس نے کچھ بھی جواب نہ دیا تو دیکھے کہ وہ (یعنی متبوع) مقیم ہے یا مسافر، اگر مقیم ہے تو اپنے آپ کو بھی مقیم سمجھے اور اگر مسافر ہے تو مسافر۔ اور یہ بھی معلوم نہیں تو تین دن کی راہ (یعنی تقریباً ۹۲ کلومیٹر) کا سفر طے کرنے کے بعد قصر کرے،

اس سے پہلے پوری پڑھے اور اگر سوال نہ کر سکا تو وہی حکم ہے کہ سوال کیا اور کچھ جواب نہ ملا۔

(مُلَکُھَا رُوُ الْحَمَار، ج ۲، ص ۶۱۶، ۶۱۷)

کام ہو گیا تو چلا جاؤں گا!

مسافر کسی کام کیلئے یا احباب کے انتظار میں دو چار روز یا تیرہ چودہ دن کی نیت سے ٹھہرا، یا یہ ارادہ ہے کہ کام ہو جائے گا تو چلا جائیگا، دونوں صورتوں میں اگر آجکل آج کل کرتے برسوں گزر جائیں جب بھی مسافر ہی ہے، نماز قصر پڑھے۔

(عالمگیری، ج ۱، ص ۱۳۹)

عورت کے سفر کا مسئلہ

عورت کو غیر محرم کے تین دن (تقریباً 92 کلومیٹر) یا زیادہ کی راہ جانا جائز نہیں بلکہ ایک دن کی راہ جانا بھی۔ نابالغ بچہ یا معذورہ (یعنی نیم پاگل) کے ساتھ بھی سفر نہیں کر سکتی، ہمراہی میں بالغ محرم یا شوہر کا ہونا ضروری ہے۔ (عالمگیری ج ۱ ص ۱۴۲)

عورت، مُرَاقِب (قریب البلوغ لڑکا) محرم (قابل اطمینان) کے ساتھ سفر کر سکتی ہے ”مُراہِق بالغ کے حکم میں ہے۔“

(فتاویٰ عالمگیری ج ۱ ص ۲۱۹)

محرم کیلئے ضروری ہے کہ سخت فاسق، بیباک، غیر مامون نہ ہو۔ (بہار شریعت حصہ ۳ ص ۸۴ مدینۃ المرشد بریلی شریف)

عورت کا سُسرال و میکا

عورت بیاہ کر سُسرال گئی اور یہیں رہنے سہنے لگی تو میکا (یعنی عورت کے والدین کا گھر) اس کیلئے وطنِ اصلی نہ رہا یعنی اگر سُسرال تین منزل (تقریباً 92 کلومیٹر) پر ہے وہاں سے میکے آئی اور پندرہ دن ٹھہرنے کی نیت نہ کی تو قصر پڑھے اور اگر میکے رہنا نہیں چھوڑا بلکہ سُسرال عارضی طور پر گئی تو میکے آتے ہی سفر ختم ہو گیا نماز پوری پڑھے۔

(بہار شریعت حصہ ۳ ص ۸۴ مدینۃ المرشد بریلی شریف)

عرب ممالک میں ویزا پر رہنے والوں کا مسئلہ

آج کل کاروبار وغیرہ کیلئے کئی لوگ بال بچوں سمیت اپنے ملک سے دوسرے ملک منتقل ہو جاتے ہیں۔ انکے پاس مخصوص مدت کا VISA ہوتا ہے۔ (مثلاً عرب امارات میں زیادہ سے زیادہ تین سال کا رہائشی ویزا ملتا ہے) یہ ویزا عارضی ہوتا ہے اور مخصوص رقم ادا کر کے ہر تین سال کے آخر میں اس کی تجدید کروانی پڑتی ہے۔ چونکہ ویزا متحدہ و مدت کیلئے ملتا ہے لہذا بال بچے بھی اگرچہ ساتھ ہوں اس کی امارات میں مستقل قیام کی نیت بے کار ہے اور اس طرح خواہ کوئی 100 سال تک یہاں رہے امارات اسکا وطن اصلی نہیں ہو سکتا۔ یہ جب بھی سفر سے لوٹے گا اور قیام کرنا چاہے تو اقامت کی نیت کرنی ہوگی۔ مثلاً دُعی میں رہتا ہے اور سنوں کی تربیت کیلئے دعوتِ اسلامی کے مدنی قافلے میں عاشقانِ رسول صلی اللہ تعالیٰ علیہ والہ وسلم کے ساتھ تقریباً 150 کلومیٹر دور واقع امارات کے دارُ الخلافہ ابوظہبی کا اس نے سنوں بھرا سفر اختیار کیا۔ اب دوبارہ دُعی میں آکر اگر اس کو مقیم ہونا ہے تو 15 دن یا اس سے زائد قیام کی نیت کرنی

ہوگی ورنہ مسافر کے احکام جاری ہوں گے۔ ہاں اگر ظاہر حال یعنی (UNDER STOOD) یہ ہے کہ اب 15 دن یا اس سے زیادہ عرصہ یہ دُعا میں ہی گزارے گا تو مقیم ہو گیا۔ اگر اس کا کاروبار ہی اس طرح کا ہے کہ مکمل 15 دن رات یہ دُعا میں نہیں رہتا، وقتاً فوقتاً شرعی سفر کرتا ہے تو اس طرح اگرچہ برسوں اپنے بال بچوں کے پاس دُعا آنا جانا رہے یہ مسافر ہی رہے گا اس کو نماز قصر کرنا ہوگی۔ اپنے شہر کے باہر دُور دُور تک مال سپلائی کرنے والے اور شہر بہ شہر، ملک بہ ملک پھیرے لگانے والے اور ڈرائیور صاحبان وغیرہ ان احکام کو ذہن میں رکھیں۔

زائر مدینہ کیلئے ضروری مسئلہ

جس نے اقامت کی نیت کی مگر اس کی حالت بتاتی ہے کہ پندرہ دن نہ ٹھہریگا تو نیت صحیح نہیں مثلاً حج کرنے گیا اور ذی الحجۃ الحرام کا مہینہ شروع ہو جانے کے باوجود پندرہ دن مکہ معظمہ میں ٹھہرنے کی نیت کی تو یہ نیت بیکار ہے کہ جب حج کا ارادہ کیا ہے تو (15 دن اس کو ملیں گے ہی نہیں کہ 8 ذی الحجۃ الحرام) منی شریف (اور 9 کو) عزّات شریف کو ضرور جایگا پھر اتنے دنوں تک (یعنی 15 دن مسلسل) مکہ معظمہ میں کیونکر ٹھہر سکتا ہے؟ منی شریف سے واپس ہو کر نیت کرے تو صحیح ہے (دُرّ مختار، ج 2، ص 29، عالمگیری، ج 1، ص 130)

جبکہ واقعی 15 یا زیادہ دن مکہ معظمہ میں ٹھہر سکتا ہو، اگر ظن غالب ہو کہ 15 دن کے اندر اندر مدینہ منورہ یا وطن کیلئے روانہ ہو جائے گا تو اب بھی مسافر ہے۔

عمرہ کے ویزا پر حج کیلئے رکنا کیسا؟

عمرہ کے ویزے پر جا کر غیر قانونی طور پر حج کیلئے رکنے یا دنیا کے کسی بھی ملک میں VISA کی مدت پوری ہونے کے بعد غیر قانونی رہنے کی جن کی نیت ہو وہ ویزہ کی مدت ختم ہوتے وقت جس شہر یا گاؤں میں مقیم ہوں وہاں جب تک رہیں گے ان کیلئے مقیم ہی کے احکام ہوں گے۔ اگرچہ برسوں پڑے رہیں مقیم ہی رہیں گے۔ البتہ ایک بار بھی اگر 92 کلو میٹر یا اس سے زیادہ فاصلہ کے سفر کے ارادہ سے اس شہر یا گاؤں سے چلے تو اپنی آبادی سے باہر نکلتے ہی مسافر ہو گئے اور اب ان کی اقامت کی نیت بے کار ہے۔ مثلاً کوئی شخص پاکستان سے عمرہ کے VISA پر مکہ مکرمہ ہذا ذہا اللہ شرفاًو تعظیماً گیا، VISA کی مدت ختم ہوتے وقت بھی مکہ شریف ہی میں مقیم ہے تو اس پر مقیم کے احکام ہیں۔ اب اگر مثلاً وہاں سے جدہ شریف یا مدینہ منورہ ہذا ذہا اللہ شرفاًو تعظیماً آ گیا تو چاہے برسوں غیر قانونی پڑا رہے، مگر مسافر ہی ہے، یہاں تک کہ اگر دوبارہ مکہ مکرمہ ہذا ذہا اللہ شرفاًو تعظیماً آ جائے پھر بھی مسافر رہے گا، اس کو نماز قصر ہی ادا کرنی ہوگی۔ ہاں اگر دوبارہ VISA مل گیا تو اقامت کی نیت کی جاسکتی ہے۔ یاد رہے! جس قانون کی خلاف ورزی کرنے پر ذلت، رشوت اور جھوٹ وغیرہ آفات میں پڑنے کا اندیشہ ہو اس قانون کی خلاف ورزی جائز نہیں۔ چنانچہ میرے آقا اعلیٰ حضرت، امام اہلسنت، مولینا شاہ امام احمد رضا خان علیہ رحمۃ الرحمن فرماتے

ہیں: مُباح (یعنی جائز) صورتوں میں سے بعض (صورتیں) قانونی طور پر مجرم ہوتی ہیں ان میں مُلکوث ہونا (یعنی ایسے قانون کی خلاف ورزی کرنا) اپنی ذات کو اذیت و ذلت کیلئے پیش کرنا ہے اور وہ ناجائز ہے۔

(فتاویٰ رضویہ ج ۷ ص ۳۷۰)

لہذا بغیر visa کے دنیا کے کسی بھی مُلک میں رہنا یا حج کیلئے رُکنا جائز نہیں۔ غیر قانونی ذرائع سے حج کیلئے رُکنے میں کامیابی حاصل کرنے کو (مَعَاذَ اللہ عَزَّوَجَلَّ) اللہ و رسول عَزَّوَجَلَّ و صلی اللہ تعالیٰ علیہ والہ وسلم کا کرم کہنا سخت بے باکی ہے۔

قصر واجب ہے

مُسافر پر واجب ہے کہ نماز میں قصر (قص۔ ر) کرے یعنی چار رکعت والے فرض کو دو پڑھے اس کے حق میں دو ہی رکعتیں پوری نماز ہے اور قصد اُچار پڑھیں اور دو پر قعدہ کیا تو فرض ادا ہو گئے اور پچھلی دو رکعتیں نُقل ہو گئیں مگر گناہگار و عذاب نار کا حقدار ہے کہ واجب ترک کیا لہذا توبہ کرے اور دو رکعت پر قعدہ نہ کیا تو فرض ادا نہ ہوئے اور وہ نماز نُقل ہو گئی ہاں اگر تیسری رکعت کا سجدہ کرنے سے پیشتر اقامت کی نیت کر لی تو فرض باطل نہ ہوں گے مگر قیام و رکوع کا اعادہ کرنا ہوگا اور تیسری کے سجدہ میں نیت کی تو اب فرض جاتے رہے یونہی اگر پہلی دونوں یا ایک میں قراءت نہ کی نماز فاسد ہو گئی۔ (عالمگیری ج ۱ ص ۱۳۹)

قصر کے بدلے چار کی نیت باندھ لی تو..... ۹

مُسافر نے قصر کے بجائے چار رکعت فرض کی نیت باندھ لی پھر یاد آنے پر دو پر سلام پھیر دیا تو نماز ہو جائے گی۔ اسی طرح مُقیم نے چار رکعت فرض کی جگہ دو رکعت فرض کی نیت کی اور چار پر سلام پھیرا تو اُس کی بھی نماز ہو گئی۔ فقہائے کرام رَحِمَهُمُ اللہ تعالیٰ فرماتے ہیں: ”نیت نماز میں تعداد رکعات کی تعیین (تج۔ بین) یعنی تقرّر کرنا ضروری نہیں کیونکہ یہ ضمناً حاصل ہے۔ نیت میں تعداد مُعین کرنے میں خطا نقصان دہ نہیں۔ (دُرِّ مختار مع رد المحتار ج ۲ ص ۹۷، ۹۸)

مسافر امام اور مُقیم مُقتدی

اِقْتِدَاؤُ رست ہونے کیلئے ایک شرط یہ بھی ہے کہ امام کا مُقیم یا مسافر ہونا معلوم ہو خواہ نماز شروع کرتے وقت معلوم ہو یا بعد میں، لہذا امام کو چاہئے کہ شروع کرتے وقت اپنا مسافر ہونا ظاہر کر دے اور شروع میں نہ کہا تو بعد نماز کہہ دے کہ مُقیم اسلامی بھائی اپنی نمازیں پوری کر لیں میں مسافر ہوں۔“ (در مختار ج ۲ ص ۶۱۱، ۶۱۲) اور شروع میں اعلان کر چکا ہے جب بھی بعد میں کہہ دے کہ جو لوگ اُس وقت موجود نہ تھے انہیں بھی معلوم ہو جائے۔ اگر امام کا مسافر ہونا ظاہر تھا تو

نماز کے بعد والا یہ اعلان مُستحب ہے۔ (دُرِّ مختار ج ۲ ص ۷۳۵-۷۳۶، دار المعرفۃ بیروت)

مُقْتَدِی اور بقیہ دو رکعتیں

قصر والی نماز میں مسافر امام کے سلام پھیرنے کے بعد مُقْتَدِی جب اپنی بقیہ نماز ادا کرے تو فرض کی تیسری اور چوتھی رکعت میں سورۃ الفاتحہ پڑھنے کے بجائے اندازاً اتنی دیر چُپ کھڑا رہے۔

(مُلَخَّصاً بہارِ شریعت حصہ ۳ ص ۸۲ مدینۃ المرشد بریلی شریف)

کیا مسافر کو سنتیں مُعَاف ہیں؟

سنتوں میں قصر نہیں بلکہ پوری پڑھی جائیگی، خوف اور رَوَا رَوِی (یعنی گھبراہٹ) کی حالت میں سنتیں مُعَاف ہیں اور امن کی حالت میں پڑھی جائیگی۔ (عالمگیری، ج ۱، ص ۱۳۹)

”نماز“ کے چار خُروف کی نسبت سے چلتی گاڑی میں نفل پڑھنے کے 4 مَدَنی پھول

(۱) بیرونِ شہر (بیرونِ شہر سے مُراد وہ جگہ ہے جہاں سے مسافر پر قصر کرنا واجب ہوتا ہے) سُواری پر (مثلاً چلتی کار، بس، وگن، میں بھی نفل پڑھ سکتا ہے اور اس صورت میں استقبالِ قبلہ یعنی قبلہ رخ ہونا) شرط نہیں بلکہ سُواری (یا گاڑی) جس رخ کو چاہی ہو اُدھر ہی مُنہ ہو اور اگر اُدھر مُنہ نہ ہو تو نماز جائز نہیں اور شروع کرتے وقت بھی قبلہ کی طرف مُنہ ہونا شرط نہیں بلکہ سُواری (یا گاڑی) جدھر جا رہی ہے اُسی طرف مُنہ ہو اور رُکوع و سُجود اشارہ سے کرے اور (خوردی ہے کہ) سجدہ کا اشارہ بہ نسبت رُکوع کے پُست ہو۔ (یعنی رُکوع کیلئے جس قدر ٹھکا، سجدے کیلئے اُس سے زیادہ ٹھکے) (دُرُ مختار ج ۲ ص ۲۸۷)

چلتی ٹرین وغیرہ ایسی سُواری جس میں جگہ مل سکتی ہے اس میں قبلہ رخ ہو کر قاعدہ کے مطابق نوافل پڑھنے ہوں گے۔ (۲) گاؤں میں رہنے والا جب گاؤں سے باہر ہو اتو سُواری (گاڑی) پر نفل پڑھ سکتا ہے۔ (دُرُ مختار ج ۲ ص ۲۸۶)

(۳) بیرونِ شہر سُواری پر نماز شروع کی تھی اور پڑھتے پڑھتے شہر میں داخل ہو گیا تو جب تک گھر نہ پہنچا سُواری پر پوری کر سکتا ہے۔ (دُرُ مختار ج ۲ ص ۲۸۷، ۲۸۸)

(۴) چلتی گاڑی میں بلا غدر شرعی فرض و سنت فجر و تمام واجبات جیسے وتر و نذر اور وہ نفل جس کو توڑ دیا ہو اور سجدہ تلاوت جبکہ آیت سجدہ زمین پر تلاوت کی ہو ادا نہیں کر سکتا اور اگر غدر کی وجہ سے ہو تو ان سب میں شرط یہ ہے کہ اگر ممکن ہو تو قبلہ رو کھڑا ہو کر ادا کرے ورنہ جیسے بھی ممکن ہو۔ (دُرُ مختار ج ۲ ص ۲۸۸)

مسافر تیسری رکعت کیلئے کھڑا ہو جائے تو.....؟

اگر مسافر قصر والی نماز کی تیسری رکعت شروع کر دے تو اس کی دو صورتیں ہیں

(۱) بقدرِ قُضَاءِ قَعْدۃِ اخیرہ کر چکا تھا تو جب تک تیسری رکعت کا سجدہ نہ کیا ہو لوٹ آئے اور سجدہ سہو کر کے سلام پھیر دے اگر نہ لوٹے اور کھڑے کھڑے سلام پھیر دے تو بھی نماز ہو جائے گی مگر سنت ترک ہوئی۔ اگر تیسری رکعت کا سجدہ کر لیا تو ایک اور رکعت ملا کر سجدہ سہو کر کے نماز مکمل کرے یہ آخری دو رکعتیں نفل شمار ہوں گی

(۲) قَعْدۃِ اخیرہ کیے بغیر کھڑا ہو گیا تھا تو جب تک تیسری رکعت کا سجدہ نہ کیا ہو لوٹ آئے اور سجدہ سہو کر کے سلام پھیر

وے اگر تیسری رکعت کا سجدہ کر لیا فرض باطل ہو گئے اب ایک اور رکعت ملا کر سجدہ سہو کر کے نماز مکمل کرے چاروں رکعتیں نفل شمار ہوں گی (دور رکعت فرض ادا کرنے ابھی ذمے باقی ہیں۔) (ماخوذ از دُرِّ مختار، ج ۲ ص ۵۵۰)

سفر میں قضا نمازیں

حالتِ اقامت میں ہونے والی قضا نمازیں سفر میں بھی پوری پڑھنی ہوں گی اور سفر میں قضا ہونے والی قصر نمازیں مقیم ہونے کے بعد بھی قصر ہی پڑھی جائیں گی۔

حفظ بھلا دینے کا عذاب

یقیناً حفظِ قرآن کریم کا رُثوبِ عظیم ہے، مگر یاد رہے حفظ کرنا آسان، مگر عمر بھر اس کو یاد رکھنا دشوار ہے۔ حُفاظ و حافظات کو چاہیے کہ روزانہ کم از کم ایک پارہ لازماً تلاوت کر لیا کریں۔ جو حفاظِ رمضان المبارک کی آمد سے تھوڑا عرصہ قبل فقط مصلیٰ سنانے کے لیے منزل پکی کرتے ہیں اور اس کے علاوہ مَعَاذِ اللہ عزوجل سارا سال غفلت کے سبب کئی آیات بھلائے رہتے ہیں، وہ بار بار پڑھیں اور خوفِ خدا عزوجل سے لرزیں۔ نیز جس نے ایک آیت بھی بھلائی ہے وہ دوبارہ یاد کر لے اور بھلانے کا جو گناہ ہو اس سے سچی توبہ کرے۔

فراہمینِ مصطفیٰ صلی اللہ تعالیٰ علیہ وآلہ وسلم

- (۱): جو قرآنی آیات یاد کرنے کے بعد بھلا دے گا بروز قیامت اندھا اٹھایا جائے گا۔ (ماخذ: پ ۱۶، ط ۱۲۵، ۱۲۶)
- (۲): میری اُمت کے ثواب میرے حضور پیش کیے گئے یہاں تک کہ میں نے ان میں وہ تنکا بھی پایا جسے آدمی مسجد سے نکالتا ہے اور میری اُمت کے گناہ میرے حضور پیش کیے گئے میں نے اس سے بڑا گناہ نہ دیکھا کہ کسی آدمی کو قرآن کی ایک سورت یا ایک آیت یاد ہو پھر وہ اسے بھلا دے۔ (جامع ترمذی حدیث ۲۹۱۶)
- (۳): جو شخص قرآن پڑھے پھر اسے بھلا دے تو قیامت کے دن اللہ تعالیٰ سے کوڑھی ہو کر ملے۔

(ابوداؤد حدیث ۱۳۷۷)

(۴): قیامت کے دن میری اُمت کو جس گناہ کا پورا بدلہ دیا جائے گا وہ یہ ہے کہ ان میں سے کسی کو قرآن پاک کی کوئی

سورت یا دھبی پھر اس نے اسے بھلا دیا۔ (کنز العمال حدیث ۲۸۳۶)

(۵): اعلیٰ حضرت امام اہلسنت، امام احمد رضا خان علیہ رحمۃ الرحمن فرماتے ہیں۔ ”اس سے زیادہ نادان کون ہے جسے خدا عزوجل ایسی ہمت بخشے اور وہ اسے اپنے ہاتھ سے کھودے اگر قدر اس (حفظ قرآن پاک) کی جائتا اور جو ثواب اور درجات اس پر موعود ہیں (یعنی جن کا وعدہ کیا گیا ہے) ان سے واقف ہوتا تو اسے جان و دل سے زیادہ عزیز رکھتا“ مزید فرماتے ہیں۔ ”جہاں تک ہو سکے اس کے پڑھانے اور حفظ کرا نے اور خود یاد رکھنے میں کوشش کرے تاکہ وہ ثواب جو اس پر موعود (یعنی وعدہ کیے گئے) ہیں حاصل ہوں اور بروز قیامت اندھا کوڑھی اُٹھنے سے نجات پائے۔

(فتاویٰ رضویہ ج ۲۳ ص ۶۳۵، ۶۳۷)

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ آمَنَّا

فَاعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ ؕ

قضا نمازوں کا طریقہ

دُرود شریف کی فضیلت

دو جہاں کے سلطان، سرورِ دیشان، محبوبِ رَحْمَن عَزَّوَجَلَّ و صَلَّی اللہ تعالیٰ علیہ والہ وسلم کا فرمانِ مغفرتِ نشان ہے،

مجھ پر دُرودِ پاک پڑھنا پل صراط پر نور ہے، جو روزِ مجھ مجھ پر اُسی بار دُرودِ پاک پڑھے اُس کے اُسی سال کے گناہ

مُغاف ہو جائیں گے۔ (جامعِ صغیر، ص ۳۲۰، حدیث ۵۱۹۱ دارالکتب العلمیۃ بیروت)

صَلُّوا عَلَى الْحَبِيبِ! صَلَّی اللہ تعالیٰ علی محمد

قضا کرنے والوں کی خرابی

جان بوجھ کر نماز قضا کر ڈالنے والوں کے بارے میں پارہ ۳۰ سورۃ الماعون کی آیت نمبر ۴ اور ۵ میں ارشاد ہوتا ہے:

فَوَيْلٌ لِلْمُصَلِّينَ ۝ الَّذِينَ هُمْ

ترجمہ کنزالایمان: تو ان

نمازیوں کی خرابی ہے جو اپنی نماز

سے بھولے بیٹھے ہیں۔

سورۃ الماعون کی آیت نمبر ۵ کے بارے میں جب حضرت سیدنا سعد بن ابی وقاص رضی اللہ تعالیٰ عنہ نے بارگاہِ رسالت

میں استفسار کیا تو سرکارِ نامدار صَلَّی اللہ تعالیٰ علیہ والہ وسلم نے ارشاد فرمایا، (اس سے مراد وہ لوگ ہیں) جو نماز وقت گزار کر

پڑھیں۔ (سنن الکبریٰ للبیہقی، ج ۲، ص ۲۱۲ دار صادر بیروت)

بیان کردہ آیت نمبر ۴ میں ”وَيْلٌ“ کا تذکرہ ہے، صدر الشریعہ بذُر الطریقہ حضرت مولانا محمد امجد علی اعظمی علیہ

رحمۃ القوی فرماتے ہیں، جہنم میں ایک ”وَيْلٌ“ نامی خوفناک وادی ہے جس کی سختی سے خود جہنم بھی پناہ مانگتا ہے۔ جان

بوجھ کر نماز قضا کرنے والے اُس کے مستحق ہیں۔ (بہارِ شریعت، حصہ ۳، ص ۷۷۲ المرشد بریلی شریف)

حضرت امام محمد بن احمد ذہبی علیہ رحمۃ اللہ الثوی فرماتے ہیں، کہا گیا ہے کہ جہنم میں ایک وادی ہے جس کا نام ”وَيْلٌ“ ہے،

اگر اس میں پہاڑ ڈالے جائیں تو وہ بھی اس کی گرمی سے پگھل جائیں اور یہ ان لوگوں کا ٹھکانہ ہے جو نماز میں سُستی

کرتے اور وقت کے بعد قضا کر کے پڑھتے ہیں مگر یہ کہ وہ اپنی کوتاہی پر نادم ہوں اور بارگاہِ خداوندی عَزَّوَجَلَّ میں توبہ

کریں۔ (کتاب الکبائر، ص ۱۹۱ دار مکتبۃ الحیاۃ، بیروت)

سر کچلنے کی سزا

سرکارِ مدینہ منورہ، سردارِ مکہ مکرمہ صلی اللہ تعالیٰ علیہ والہ وسلم نے صحابہ کرام علیہم الرضوان سے فرمایا، آج رات دو شخص (یعنی جبرائیل علیہ السلام اور میکائیل علیہ السلام) میرے پاس آئے اور مجھے اَرْضِ مُقَدَّسہ میں لے آئے۔ میں نے دیکھا کہ ایک شخص لیٹا ہے اور اس کے سر ہانے ایک شخص پتھر اٹھائے کھڑا ہے اور پے در پے پتھر سے اُس کا سر کچل رہا ہے، ہر بار کُچلنے کے بعد سر پھر ٹھیک ہو جاتا ہے۔ میں نے فرشتوں سے کہا، سُبْحٰنَ اللّٰہ عَزَّوَجَلَّ یہ کون ہے؟ انہوں نے عرض کی، آگے تشریف لے چلے (مزید مناظر دیکھانے کے بعد) فرشتوں نے عرض کی، کہ پہلا شخص جو آپ صلی اللہ تعالیٰ علیہ والہ وسلم نے دیکھا یہ وہ تھا جس نے قرآن یاد کر کے چھوڑ دیا تھا اور فرض نمازوں کے وقت سو جانے کا عادی تھا اس کے ساتھ یہ برتاؤ قیامت تک ہوگا۔ (مُلَخَّص از: صحیح بخاری، ج ۲، ص ۱۰۴۳)

میٹھے میٹھے اسلامی بھائیو! قرآن پاک کی آیت یا آیات یاد کرنے کے بعد غفلت سے بھلا دینے والے اور پانچوں سُستی کے باعث فجر کی نماز کیلئے نہ اُٹھنے والوں کیلئے مقامِ عبرت ہے۔ اب جان بوجھ کر نماز قضا کر دینے والی ایک عورت کے عذابِ قہر کا دردناک واقعہ ملاحظہ ہو۔ چنانچہ

قبر میں آگ کے شعلے

ایک شخص کی بہن فوت ہو گئی۔ جب اُسے دفن کر کے لوٹا تو یاد آیا کہ رقم کی ٹھیلی قبر میں گر گئی ہے چنانچہ قبرستان آ کر ٹھیلی نکالنے کیلئے اُس نے اپنی بہن کی قبر کھود ڈالی! ایک دل ہلا دینے والا منظر اُس کے سامنے تھا، اُس نے دیکھا کہ بہن کی قبر میں آگ کے شعلے بھڑک رہے ہیں! چنانچہ اُس نے بھوں تُوں قبر پر مٹی ڈالی اور صدے سے پھر پھو روٹا ہوا ماں کے پاس آیا اور پوچھا، پیاری امی جان! میری بہن کے اعمال کیسے تھے؟ وہ بولی بیٹا کیوں پوچھتے ہو؟ عرض کی، میں نے اپنی بہن کی قبر میں آگ کے شعلے بھڑکتے دیکھے ہیں۔ "یہ سن کر ماں بھی رونے لگی اور کہا، "افسوس! تیری بہن نماز میں سُستی کیا کرتی تھی اور نماز قضا کر کے پڑھا کرتی تھی۔" (مُكَافَاةُ الْقُلُوْب، ص ۱۸۹ ادارۃ الکتب العلمیہ بیروت)

میٹھے میٹھے اسلامی بھائیو! جب قضا کرنے والوں کی ایسی ایسی سخت سزائیں ہیں تو جو بد نصیب سرے سے نماز ہی نہیں پڑھتے ان کا کیا انجام ہوگا!

اگر نماز پڑھنا بھول جائے تو....؟

تاجدارِ رسالت، فہمّشاہِ نبوّت، پیکرِ جود و سخاوت، سرِ ایا رحمت، محبوبِ ربِّ العزت عَزَّوَجَلَّ صلی اللہ تعالیٰ علیہ والہ وسلم نے ارشاد فرمایا، جو نماز سے سو جائے یا بھول جائے تو جب یاد آئے پڑھ لے کہ وہی اُس کا وقت ہے۔ (صحیح مسلم، ج ۱، ص ۲۳۱)

فقہائے کرام رَحِمَهُمُ اللہ تعالیٰ فرماتے ہیں، سوتے میں یا بھولے سے نماز قضا ہوگئی تو اس کی قضا پڑھنی فرض ہے البتہ قضا کا گناہ اس پر نہیں مگر بیدار ہونے اور یاد آنے پر اگر وقت مکروہ نہ ہو تو اسی وقت پڑھ لے تاخیر مکروہ ہے۔

(عالمگیری، ج ۱، ص ۱۳۴)

مجبوری میں ادا کا ثواب ملے گا یا نہیں؟

آنکھ نہ کھلنے کی صورت میں نماز فجر ”قضا“ ہو جانے کی صورت میں ”ادا“ کا ثواب ملے گا یا نہیں۔ اس ضمن میں میرے آقا اعلیٰ حضرت، امام اہلسنت، ولی نعمت، عظیم البرکت، عظیم المرتبت، پروانہ شمع رسالت، مُجَلِّدِ دین و مِلّت، حامی سنت، ماجی بدعت، عالم شریعت، پیر طریقت، باعث خیر و برکت، حضرت علامہ مولانا الحاج الحافظ القاری الشاہ امام احمد رضا خان علیہ رحمۃ الرحمن فتاویٰ رضویہ، ج ۸، ص ۱۶۱ پر فرماتے ہیں، ”رہا ادا کا ثواب ملنا یہ اللہ عز و جل کے اختیار میں ہے۔

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

تُوبُوا اِلٰی اللہ! اَسْتَغْفِرُ اللہ

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

رات کے آخری حصہ میں سونا

نماز کا وقت داخل ہو جانے کے بعد سو گیا پھر وقت نکل گیا اور نماز قضا ہوگئی تو قطعاً گنہگار ہوا جبکہ جاگنے پر صحیح اعتقاد یا جگانے والا موجود نہ ہو بلکہ فجر میں دخول وقت سے پہلے بھی سونے کی اجازت نہیں ہو سکتی جبکہ اکثر حصہ رات کا جاگنے میں گزرا اور ظن غالب ہے کہ اب سو گیا تو وقت میں آنکھ نہ کھلے گی۔

(بہار شریعت، حصہ ۴، ص ۳۲ مدۃ المرشد بریلی شریف)

رات دیر تک جاگنا

ٹٹھے ٹٹھے اسلامی بھائیو! نعت خوانیوں، ذکر و فکر کی محفلوں نیز سنتوں بھرے اجتماعات وغیرہ میں رات دیر تک جاگنے کے بعد سونے کے سبب اگر نماز فجر قضا ہونے کا اندیشہ ہو تو یہ نیت اعتکاف مسجد میں قیام کریں یا وہاں سوتیں جہاں کوئی قابل اعتماد اسلامی بھائی جگانے والا موجود ہو۔ یا الارم والی گھڑی ہو جس سے آنکھ کھل جاتی ہو مگر ایک عدد گھڑی پر بھروسہ نہ کیا جائے کہ نیند میں ہاتھ لگ جانے سے یا یوں ہی خراب ہو کر بند ہو جانے کا امکان رہتا ہے، دو یا حسب ضرورت زائد گھڑیاں ہوں تو بہتر ہے۔ فقہائے کرام رَحِمَهُمُ اللہ تعالیٰ فرماتے ہیں، ”جب یہ اندیشہ ہو کہ صبح کی نماز جاتی رہے گی تو بلا ضرورت شرعیہ اُسے رات دیر تک جاگنا ممنوع ہے۔“ (رد المحتار، ج ۲، ص ۲۷ ملتان)

اداء قضا اور واجب الاعادہ کی تعریف

جس چیز کا بندوں کو حکم ہے اُسے وقت میں بجالانے کو ادا کہتے ہیں (درمختار مع رد المحتار، ج ۲، ص ۶۲۷) اور وقت ختم ہونے کے بعد عمل میں لانا قضا ہے (درمختار مع رد المحتار، ج ۲، ص ۶۳۲) اور اگر اس حکم کے بجالانے میں کوئی خرابی پیدا ہو جائے تو اس خرابی کو دُور کرنے کیلئے وہ عمل دوبارہ بجالانا اعادہ کہلاتا ہے۔ (درمختار مع رد المحتار، ج ۲، ص ۶۲۹) وقت کے اندر اندر اگر تخریمہ باندھ لی تو نماز قضا نہ ہوئی بلکہ ادا ہے (درمختار مع رد المحتار، ج ۲، ص ۶۲۸) مگر نماز فجر، جمعہ اور عیدین میں وقت کے اندر سلام پھرنالازی ہے ورنہ نماز نہ ہوگی۔

(بہار شریعت، حصہ ۴، ص ۳۲ مدینۃ المرشد بریلی شریف)

بلاغدِ شرعی نماز قضا کر دینا سخت گناہ ہے، اس پر فرض ہے کہ اُس کی قضا پڑھے اور سچے دل سے توبہ بھی کرے توبہ یا حَجَّ مقبول سے اِنْ شَاءَ اللہ عَزَّوَجَلَّ تاخیر کا گناہ مُعاف ہو جائیگا (درمختار مع رد المحتار، ج ۲، ص ۶۲۶)

توبہ اُسی وقت صحیح ہے جبکہ قضا پڑھ لے اس کو ادا کئے بغیر توبہ کئے جانا توبہ نہیں کہ جو نماز اس کے ذمے تھی اس کو نہ پڑھنا تو اب بھی باقی ہے اور جب گناہ سے باز نہ آیا تو توبہ کہاں ہوئی؟ (درمختار مع رد المحتار، ج ۲، ص ۶۲۸)

حضرت سیدنا ابن عباس رضی اللہ تعالیٰ عنہما سے روایت ہے کہ تاجدارِ رسالت، فہمنا شاہِ نبوت، ہیکرِ جود و سخاوت، سراپاِ رحمت محبوبِ رب العزت عَزَّوَجَلَّ و صَلَّی اللہ تعالیٰ علیہ و آلہ وسلم نے ارشاد فرمایا، کہ گناہ پر قائم رہ کر توبہ کرنے والا اپنے رب عَزَّوَجَلَّ سے ٹھٹھا (یعنی مذاق) کرنے والے کی طرح ہے۔

(مُغَبِّبُ الْاِيْمَان، حدیث ۷۸۷، ج ۵، ص ۳۳۶ دار الکتب العلمیۃ بیروت)

توبہ کے تین رکن ہیں

صدرُ الافاضل حضرت علامہ سید محمد نعیم الدین مراد آبادی علیہ رحمۃ الہادی فرماتے ہیں، ”توبہ کے تین رکن ہیں:

(۱) اعتزالِ جرم۔

(۲) تہمت۔

(۳) عزم ترک۔ اگر گناہ قابلِ تلافی ہے تو اُس کی تلافی بھی لازم۔ مثلاً تارکِ صلوٰۃ (یعنی نماز ترک کر دینے والے) کی توبہ

کیلئے نمازوں کی قضا بھی لازم ہے۔ (خزانة العرفان، ص ۱۲۰ رضا اکیڈمی بمبئی)

سوتے کو نماز کیلئے جگانا واجب ہے

کوئی سو رہا ہے یا نماز پڑھنا بھول گیا ہے تو جسے معلوم ہے اُس پر واجب ہے کہ سوتے کو جگادے اور بھولے ہوئے کو یاد دلا دے (بہارِ شریعت، حصہ ۳، ص ۴۳) (ورنہ گنہگار ہوگا) یاد رہے! جگانا یا یاد دلانا اُس وقت واجب ہوگا جبکہ ظن غالب ہو کہ یہ نماز پڑھے گا ورنہ واجب نہیں۔

فجر کا وقت ہو گیا اٹھو!

میٹھے میٹھے اسلامی بھائیو! خوب صدائے مدینہ لگائیے یعنی سونے والوں کو نماز کیلئے جگائیے اور ڈھیروں نیکیاں کمائیے۔ دعوتِ اسلامی کے مدنی ماحول میں فجر کے لئے مسلمانوں کو جگانا صدائے مدینہ لگانا کہلاتا ہے، صدائے مدینہ واجب نہیں، نماز فجر کے لئے جگانا کا ثواب ہے جو ہر مسلمان کو حسبِ موقع کرنا چاہئے۔ صدائے مدینہ لگانے میں اس بات کی احتیاط ضروری ہے کہ کسی مسلمان کو ایذا نہ ہو۔

حکایت: ایک اسلامی بھائی نے مجھے (سب مدینہ غنی عنہ کو) بتایا تھا ہم چندا اسلامی بھائی میگافون پر فجر کے وقت صدائے مدینہ لگاتے ہوئے ایک گلی سے گزرے۔ ایک صاحب نے ہم کو ٹوکا اور کہا کہ میرا بچہ رات بھر نہیں سویا ابھی آنکھ لگی ہے آپ لوگ میگافون بند کر دیجئے۔ ہم کو ان صاحب پر بڑا غصہ آیا کہ نہ جانے کیسا مسلمان ہے، ہم نماز کیلئے جگا رہے ہیں اور یہ اس نیک کام میں رکاوٹ ڈال رہا ہے! خیر دوسرے دن ہم پھر صدائے مدینہ لگاتے ہوئے اُس طرف جا نکلے تو وہی صاحب پہلے سے گلی کے نچڑ پر غمزہ کھڑے تھے اور ہم سے کہنے لگے، آج بھی بچہ ساری رات نہیں سویا ابھی آنکھ لگی ہے اسی لئے میں یہاں کھڑا ہو گیا تاکہ ہماری گلی سے خاموشی سے گزرنے کی آپ حضرات کی خدمات میں درخواست کروں۔ اس سے معلوم ہوا کہ بغیر میگافون کے صدائے مدینہ لگائی جائے۔ نیز بغیر میگافون کے بھی اس قدر بلند آوازیں نہ نکالی جائیں جس سے گھروں میں نماز و تلاوت میں مشغول اسلامی بہنوں، ضعیفوں، مریضوں اور بچوں کو تشویش ہو یا جو اول وقت میں پڑھ کر سو رہا ہو اُس کی نیند میں خلل پڑے۔ اور اگر کوئی مسلمان اپنے گھر کے پاس صدائے مدینہ لگانے سے روکے تو اُس سے ضد بحث کرنے کے بجائے اُس سے مُعافی مانگ لی جائے اور اس پر خُسن ظن رکھا جائے کہ یقیناً کوئی مسلمان نماز کیلئے جگانے کا مخالف نہیں ہو سکتا۔ اس پچارے کی کوئی مجبوری ہوگی۔ اگر بالفرض وہ بے نمازی ہو تو بھی آپ اُس پر سختی کرنے کے مجاز نہیں، کسی مناسب وقت پر انتہائی نرمی کے ساتھ انفرادی کوشش کے ذریعے اُس کو نماز کیلئے آمادہ کیجئے۔ مساجد میں بھی اذان فجر وغیرہ کے علاوہ بے موقع نیز محلوں یا مکانوں کے اندر محافل میں اسپیکر استعمال کرنے والوں کو بھی اپنے اپنے گھروں میں عبادت کرنے والوں، مریضوں، شیرخوار بچوں اور سونے والوں کی ایذا کو پیش نظر رکھنا چاہئے۔

حقوق عامہ کے احساس کی حکایت

حقوق عامہ کا خیال رکھنا بہت ضروری ہے، ہمارے اُسلاف اس معاملہ میں بے حد محتاط ہوا کرتے تھے چنانچہ حُجَّةُ الْاِسْلَام حضرت سپہِ نایاب امام محمد غزالی علیہ رحمۃ اللہ الوالی فرماتے ہیں، حضرت سپہِ نایاب امام احمد بن حنبل رحمۃ اللہ تعالیٰ علیہ کی خدمت ایک شخص کئی سال سے حاضر ہوتا اور علم حاصل کرتا۔ ایک بار جب آیا تو آپ رحمۃ اللہ تعالیٰ علیہ نے اُس سے منہ پھیر لیا۔ اُس کے بے اِصواب استفسار پر فرمایا، اپنے مکان کی دیوار کے سڑک والے کونے پر تم نے گارا لگا کر قد آدم (یعنی انسانی قد کے برابر) اس کو آگے بڑھا دیا ہے حالانکہ وہ مسلمانوں کی گزر گاہ ہے۔ یعنی میں تم سے کیسے خوش ہو سکتا ہوں کہ تم نے مسلمانوں کا راستہ تنگ کر دیا ہے! (احیاء العلوم، ج ۵، ص ۹۶ دار صادر بیروت)

یہاں وہ لوگ بھی عبرت حاصل کریں جو اپنے گھروں کے باہر چبوترے وغیرہ بنا کر مسلمانوں کا راستہ تنگ کرتے ہیں۔

جلد سے جلد قضا کر لیجئے

جس کے ذمہ قضا نمازیں ہوں اُن کا جلد سے جلد پڑھنا واجب ہے مگر بال بچوں کی پرورش اور اپنی ضروریات کی فراہمی کے سبب تاخیر جائز ہے۔ لہذا کاروبار بھی کرتا رہے اور فرصت کا جو وقت ملے اُس میں قضا پڑھتا رہے یہاں تک کہ پوری ہو جائیں۔ (در مختار مع رد المحتار، ج ۲، ص ۶۳۶)

چھپ کر قضا کیجئے

قضا نمازیں چھپ کر پڑھئے لوگوں پر (یا گھر والوں بلکہ قریبی دوست پر بھی) اس کا اظہار نہ کیجئے (مثلاً یہ مت کہا کیجئے کہ میری آج کی فجر قضا ہو گئی یا میں قضا ئے عمری کر رہا ہوں وغیرہ) کہ گناہ کا اظہار بھی مکروہ تحریمی و گناہ ہے (رد المحتار، ج ۲، ص ۶۵۰) لہذا اگر لوگوں کی موجودگی میں وتر قضا کریں تو تکبیر قنوت کیلئے ہاتھ نہ اٹھائیں۔

جُمُعَةُ الْوَدَاعِ میں قضا ئے عمری

رَمَضَانُ الْمُبَارَك کے آخری جُمُعہ میں بعض لوگ باجماعت قضا ئے عمری پڑھتے ہیں اور یہ سمجھتے ہیں کہ عمر بھر کی قضا ئیں اسی ایک نماز سے ادا ہو گئیں یہ باطل محض ہے۔

(ماخوذ از شرح الرِّقَابِی عَلَی الْمَوَاسِبِ اللَّذْنِیَّةِ، ج ۷، ص ۱۱۰ ادارۃ المعرفۃ بیروت)

مفسرِ فقہ حَکیمِ الامت حضرت مفتی احمد یار خان علیہ رحمۃ اللہ ان فرماتے ہیں، جُمُعَةُ الْوَدَاعِ کے ظہر و عصر کے درمیان بارہ رَکعت ثقل دو دو رَکعت کی نیت سے پڑھے۔ اور ہر رَکعت میں سورۃ الْفَاتِحَہ کے بعد ایک بار آیۃ الْکُرْسِی اور تین بار ”قُلْ هُوَ اللّٰهُ اَحَدٌ“ اور ایک بار سورۃ الْفَلَق اور سورۃ النَّاس پڑھے۔ اس کا فائدہ یہ ہے کہ جس قدر نمازیں اس نے

قضا کر کے پڑھی ہوگی۔ ان کے قضا کرنے کا گناہ ان شاء اللہ عَزَّوَجَلَّ مُعَاف ہو جائے گا یہ نہیں کہ قضا نمازیں اس سے مُعَاف ہو جائیں گی وہ تو پڑھنے سے ہی ادا ہوگی۔ (اسلامی زندگی ص ۱۰۵)

عمر بھر کی قضا کا حساب

جس نے کبھی نمازیں ہی نہ پڑھی ہوں اور اب توفیق ہوئی اور قضاے عمری پڑھنا چاہتا ہے وہ جب سے بالغ ہوا ہے اُس وقت سے نمازوں کا حساب لگائے اور تاریخِ پُلُوغ بھی نہیں معلوم تو احتیاط اسی میں ہے کہ عورت نو سال کی عمر سے اور مرد بارہ سال کی عمر سے نمازوں کا حساب لگائے۔ (ماخوذ از فتاویٰ رضویہ، ج ۸، ص ۵۴ ارضافاؤنڈیشن لاہور)

قضا کرنے میں ترتیب

قضاے عمری میں یوں بھی کر سکتے ہیں کہ پہلے تمام فجریں ادا کر لیں پھر تمام ظہر کی نمازیں اسی طرح عصر، مغرب اور عشاء۔ (فتاویٰ قاضی خان مع مالگیری، ج ۱، ص ۱۰۹)

قضاے عمری کا طریقہ (حنفی)

قضا ہر روز کی ہیں رُکعتیں ہوتی ہیں۔ دو فرض فجر کے، چار ظہر، چار عصر، تین مغرب، چار عشاء کے اور تین وتر۔ نیت اسی طرح کیجئے، مثلاً ”سب سے پہلی فجر جو مجھ سے قضا ہوئی اُس کو ادا کرتا ہوں“۔ ہر نماز میں اسی طرح نیت کیجئے جس پر بکثرت قضا نمازیں ہیں وہ آسانی کیلئے اگر یوں بھی ادا کرے تو جائز ہے کہ ہر رُکوع اور ہر سجدہ میں تین تین بار

سُبْحَنَ رَبِّيَ الْعَظِيمِ، سُبْحَنَ رَبِّيَ الْأَعْلَى کی جگہ صرف ایک ایک بار کہے۔ مگر یہ ہمیشہ اور ہر طرح کی نماز میں یاد رکھنا چاہئے کہ جب رُکوع میں پورا پہنچ جائے اُس وقت سُبْحَنَ کا ”سین“ شروع کرے اور جب عظیم کا ”میم“ ختم کر چکے اُس وقت رُکوع سے سر اٹھائے۔ اسی طرح سجدہ میں بھی کرے۔ ایک تخفیف تو یہ ہوئی اور دوسری یہ کہ فرضوں کی تیسری اور چوتھی رُکعت میں الحمد شریف کی جگہ فقط ”سُبْحَنَ اللّٰہ“ تین بار کہہ کر رُکوع کر لے۔ مگر وتر کی تینوں رُکعتوں میں الحمد شریف اور سُورۃ دونوں ضرور پڑھی جائیں۔ تیسری تخفیف یہ کہ قعدہ اخیرہ میں تَشْہِد یعنی التَّحِيَّات کے بعد دونوں دُرودوں اور دعا کی جگہ صرف اَللّٰهُمَّ صَلِّ عَلٰی مُحَمَّدٍ وَاٰلِہٖ کہہ کر سلام پھیر دے۔ چوتھی تخفیف یہ کہ وتر کی تیسری رُکعت میں دعائے قُوٰت کی جگہ اللّٰہ اکبر کہہ کر فقط ایک بار یا تین بار رَبِّ اغْفِرْ لِي کہے۔

(مُلَخَّصٌ از فتاویٰ رضویہ، ج ۸، ص ۵۷ ارضافاؤنڈیشن لاہور)

نماز قصر کی قضاء

اگر حالت سفر کی قضا نماز حالت اقامت میں پڑھیں گے تو قصر ہی پڑھیں گے اور حالت اقامت کی قضا نماز سفر میں قضا کریں گے تو پوری پڑھیں گے یعنی قصر نہیں کریں گے۔ (رد المحتار، ج ۲، ص ۶۵۰)

زمانہ ارتداد کی نمازیں

جو شخص معاذ اللہ عزوجل فوت ہو گیا پھر اسلام لایا تو زمانہ ارتداد کی نمازوں کی قضا نہیں اور مرتد ہونے سے پہلے زمانہ اسلام میں جو نمازیں جاتی رہی تھیں اُن کی قضا واجب ہے۔ (رد المحتار، ج ۲، ص ۵۳۷)

بچہ کی پیدائش کے وقت نماز

دوائی (MIDWIFE) نماز پڑھے گی تو بچہ کے مرجانے کا اندیشہ ہے، نماز قضا کرنے کیلئے یہ عذر ہے۔ (رد المحتار، ج ۲، ص ۵۱۹)

بچہ کا سر باہر آ گیا اور نفاس سے پیشتر وقت ختم ہو جائیگا تو اس حالت میں بھی اُس کی ماں پر نماز پڑھنا فرض ہے نہ پڑھے گی تو گنہگار ہوگی۔ (رد المحتار، ج ۲، ص ۵۶۵) کسی برتن میں بچہ کا سر رکھ کر جس سے اُس کو نقصان نہ پہنچے نماز پڑھے مگر اس ترکیب سے پڑھنے میں بھی بچہ کے مرجانے کا اندیشہ ہو تو تاخیر مُعاف ہے۔ بعدِ نفاس اس نماز کی قضا پڑھے۔ (رد المحتار، ج ۲، ص ۵۱۹ ملتان)

مریض کو نماز کب مُعاف ہے؟

ایسا مریض کہ اشارہ سے بھی نماز نہیں پڑھ سکتا اگر یہ حالت پورے چھ وقت تک رہی تو اس حالت میں جو نمازیں فوت ہوئیں اُن کی قضا واجب نہیں۔ (رد المحتار، ج ۲، ص ۵۷۰ ملتان)

عمر بھر کی نمازیں دوبارہ پڑھنا

جس کی نمازوں میں نقصان و کراہت ہو وہ تمام عمر کی نمازیں پھرے تو اچھی بات ہے اور کوئی خرابی نہ ہو تو نہ چاہئے اور کرے تو فجر و عصر کے بعد نہ پڑھے اور تمام رکعتیں بھری پڑھے اور وتر میں قنوت پڑھ کر تیسری کے بعد قعدہ کر کے، پھر ایک اور ملائے کہ چار ہو جائیں۔ (رد المحتار، ج ۱، ص ۳۸ ملتان)

قضا کا لفظ کہنا بھول گیا تو؟

اعلیٰ حضرت امام اہلسنت مولانا شاہ احمد رضا خان علیہ رحمۃ الرحمن فرماتے ہیں، ہمارے علماء تصریح فرماتے ہیں، قضا بہ نیت ادا اور ادا بہ نیت قضا دونوں صحیح ہیں۔ (فتاویٰ رضویہ، ج ۸، ص ۱۶۱ رضا فاؤنڈیشن مرکز الاولیاء لاہور)

نوافل کی جگہ قضاء عصری پڑھنے

قضا نمازیں نوافل سے اہم ہیں یعنی جس وقت نفل پڑھتا ہے انہیں چھوڑ کر ان کے بدلے قضا میں پڑھے کہ ہیری الذمہ ہو جائے البتہ تراویح اور بارہ رکعتیں سنت مؤکدہ کی نہ چھوڑے۔ (رد المحتار، ج ۱، ص ۵۳۶ ملتان)

فجر و عصر کے بعد نوافل نہیں پڑھ سکتے

نماز فجر اور عصر کے بعد وہ تمام نوافل ادا کرنے مکروہ (تحریمی) ہیں جو قصد اہوں اگرچہ تحیۃ المسجد ہوں، اور ہر وہ نماز جو غیر کی وجہ سے لازم ہو۔ مثلاً نذر اور طواف کے نوافل اور ہر وہ نماز جس کو شروع کیا پھر اسے توڑ ڈالا، اگرچہ وہ فجر اور عصر کی سنتیں ہی کیوں نہ ہوں۔ (در مختار، ج ۱، ص ۶۱)

قضا کیلئے کوئی وقت معین نہیں عمر میں جب پڑھے گا ہیری الذمہ ہو جائیگا۔ مگر طلوع وغروب اور زوال کے وقت نماز نہیں پڑھ سکتا کہ ان وقتوں میں نماز جائز نہیں۔ (حالیگیری، ج ۱، ص ۳۳۲ کوئٹہ)

ظہر کی چار سنتیں رہ جائیں تو کیا کرے؟

اگر ظہر کے فرض پہلے پڑھ لئے تو دو رکعت سنت بعد یہ ادا کرنے کے بعد چار رکعت سنت قبلہ ادا کیجئے چنانچہ سرکارِ اعلیٰ حضرت رحمۃ اللہ تعالیٰ علیہ فرماتے ہیں، ظہر کی پہلی چار سنتیں جو فرض سے پہلے نہ پڑھی ہوں تو بعد فرض بلکہ مذہبِ آرخ (یعنی پسندیدہ ترین پر) پر بعد سنت بعد یہ کے پڑھیں بشرطیکہ بتوڑ وقت ظہر باقی ہو۔

(ملخصاً فتاویٰ رضویہ، ج ۸، ص ۱۳۸ ارضافاؤنڈیشن مرکز الاولیاء لاہور)

فجر کی سنتیں رہ جائیں تو کیا کرے؟

سنتیں پڑھنے سے اگر فجر کی جماعت فوت ہو جانے کا اندیشہ ہو تو بغیر پڑھے شامل ہو جائے۔ مگر سلام پھیرنے کے بعد پڑھنا جائز نہیں۔ طلوع آفتاب کے کم از کم بیس منٹ بعد سے لیکر ضحوة کبریٰ تک پڑھ لے کہ مستحب ہے۔

(ماخوذ از فتاویٰ رضویہ جدید، ج ۷، ص ۳۲۳، بہار شریعت، حصہ ۴، ص ۱۲)

کیا مغرب کا وقت تھوڑا سا ہوتا ہے؟

مغرب کی نماز کا وقت غروب آفتاب تا ابتدائے وقتِ عشاء ہوتا ہے۔ یہ وقت مقامات اور تاریخ کے اعتبار سے گھٹنا بڑھتا رہتا ہے مثلاً باب المدینہ کراچی میں نظام الاوقات کے نقشے کے مطابق مغرب کا وقت کم از کم ایک گھنٹہ 18 منٹ ہوتا ہے۔ فقہائے کرام رَحِمَہُمُ اللہ تعالیٰ فرماتے ہیں، روزِ اُبر (یعنی جس دن بادل چھائے ہوں اس) کے سوا مغرب میں ہمیشہ تعجیل (یعنی جلدی) مُستَحَب ہے اور دو رکعت سے زائد کی تاخیر مکروہ تنزیہی اور بغیر عذر سفر و مرض وغیرہ اتنی تاخیر کی کہ

ستارے گتھ گئے تو مکروہ تحریمی۔ (در مختار، ج ۱، ص ۲۳۶، حالیگیری، ج ۱، ص ۴۸)

سرکارِ اعلیٰ حضرت امام اہلسنت مولانا شاہ احمد رضا خان علیہ رحمۃ الرحمن فرماتے ہیں، اس (یعنی مغرب) کا وقت مُسْتَحَب جب تک ہے کہ ستارے خوب ظاہر نہ ہو جائیں، اتنی دیر کرنی کہ (بڑے بڑے ستاروں کے علاوہ) چھوٹے چھوٹے ستارے بھی چمک آئیں مکروہ (محرری) ہے۔ (فتاویٰ رضویہ، ج ۵، ص ۵۳۱ رضا فاؤنڈیشن لاہور) عصر و عشاء سے پہلے جو رکعتیں ہیں وہ سُنَّتِ غَیْرِ مُؤَكَّدہ ہیں ان کی قضا نہیں۔

تراویح کی قضا کا کیا حکم ہے؟

جب تراویح فوت ہو جائے تو اُس کی قضا نہیں، نہ جماعت سے نہ تنہا اور اگر کوئی قضا کر بھی لیتا ہے تو یہ جُد اگانہ نفل ہو جائیں گے، تراویح سے ان کا تعلق نہ ہوگا۔ (مُلَخَّصًا دُرِّ مُخْتَار، ج ۱، ص ۶۱)

نماز کا فدیہ

جن کے رشتے دار فوت ہوئے ہوں وہ اس مضمون کا ضرور مطالعہ فرمائیں

میت کی عمر معلوم کر کے اس میں سے نو سال عورت کیلئے اور بارہ سال مرد کیلئے نابالغی کے نکال دیجئے۔ باقی جتنے سال بچے ان میں حساب لگائیے کہ کتنی مدت تک وہ (یعنی مرحوم) بے نمازی رہا یا بے روزہ رہا، یا کتنی نمازیں یا روزے اس کے ذمہ قضا کے باقی ہیں۔ زیادہ سے زیادہ اندازہ لگا لیجئے۔ بلکہ چاہیں تو نابالغی کی عمر کے بعد بقیہ تمام عمر کا حساب لگا لیجئے۔ اب فی نماز ایک صدقہ فطر خیرات کیجئے۔ ایک صدقہ فطر کی مقدار تقریباً دو کلو پچاس گرام گیہوں یا اس کا آٹا یا اس کی رقم ہے۔ اور ایک دن کی چھ نمازیں ہیں پانچ فرض اور ایک وتر واجب۔ مثلاً دو کلو پچاس گرام گیہوں کی رقم 12 روپے ہو تو ایک دن کی نمازوں کے 72 روپے ہوئے اور 30 دن کے 2160 روپے اور بارہ ماہ کے تقریباً 25920 روپے ہوئے۔ اب کسی میت پر ۵۰ سال کی نمازیں باقی ہیں تو فدیہ ادا کرنے کیلئے 1296000 روپے خیرات کرنے ہوں گے۔ ظاہر ہے ہر شخص اتنی رقم خیرات کرنے کی استطاعت (طاقت) نہیں رکھتا، اس کیلئے علمائے کرام رَحِمَهُمُ اللہ تعالیٰ نے شرعی حیلہ ارشاد فرمایا ہے۔ مثلاً وہ 30 دن کی تمام نمازوں کی فدیہ کی نیت سے 2160 روپے کسی فقیر کی ملک کر دے، یہ 30 دن کی نمازوں کا فدیہ ادا ہو گیا۔ اب وہ فقیر یہ رقم دینے والے ہی کو ہبہ کر دے (یعنی تحفے میں دیدے) یہ قبضہ کرنے کے بعد پھر فقیر کو 30 دن کی نمازوں کے فدیے کی نیت سے قبضہ میں دے کر اس کا مالک بنادے۔ اس طرح لوٹ بھیر کرتے رہیں یوں ساری نمازوں کا فدیہ ادا ہو جائے گا

(ماخوذ از فتاویٰ برازیہ معہ عالمگیری، ج ۳، ص ۶۹)

30 دن کی رقم کے ذریعے ہی حیلہ کرنا شرط نہیں وہ تو سمجھانے کیلئے مثال دی ہے۔ اگر ہاں فرض 50 سال کے فدیوں کی

رقم موجود ہو تو ایک ہی بار لوٹ بھیر کرنے میں کام ہو جائے گا۔ نیز فطرہ کی رقم کا حساب بھی گیارہوں کے موجودہ بھاؤ سے لگانا ہوگا۔ اسی طرح فی روزہ بھی ایک صدقہ فطر ہے (در مختار مع رد المحتار، ج ۲، ص ۶۴۴)

نمازوں کا فدیہ ادا کرنے کے بعد روزوں کا بھی اسی طریقے سے فدیہ ادا کر سکتے ہیں۔ غریب و امیر سبھی فدیہ کا حیلہ کر سکتے ہیں۔ اگر روزہ اپنے مرحومین کیلئے یہ عمل کریں تو یہ میت کی زبردست امداد ہوگی، اس طرح مرنے والا بھی ان شاء اللہ عز و جل فرض کے بوجھ سے آزاد ہوگا اور روزہ بھی آجر و ثواب کے مستحق ہوں گے۔ بعض لوگ مسجد وغیرہ میں ایک قرآن پاک کا نسخہ دے کر اپنے من کو منالیتے ہیں کہ ہم نے مرحوم کی تمام نمازوں کا فدیہ ادا کر دیا یہ ان کی غلط فہمی ہے۔ (تفصیل کیلئے دیکھئے: فتاویٰ رضویہ، ج ۸، ص ۶۸۸ ارضافاؤنڈیشن لاہور)

مرحومہ کے فدیہ کا ایک مسئلہ

عورت کی عادت حیض اگر معلوم ہو تو اس قدر دن اور نہ معلوم ہو تو ہر مہینے سے تین دن نو برس کی عمر سے مُستحیٰ کریں مگر جتنی بار حمل رہا ہو مدتِ حمل کے مہینوں سے ایامِ حیض کا استثناء نہ کریں۔ عورت کی عادت دربارہٴ نفاس اگر معلوم ہو تو ہر حمل کے بعد اُتنے دن مُستحیٰ کرے اور نہ معلوم ہو تو کچھ نہیں کہ نفاس کے لئے جانبِ اُقل (کم سے کم) میں شرعاً کچھ تقدیر نہیں۔ ممکن ہے کہ ایک ہی بیٹ آ کر فوراً پاک ہو جائے۔ (ماخوذ از فتاویٰ رضویہ، ج ۸، ص ۵۴۴ ارضافاؤنڈیشن لاہور)

100 کوزوں کا حیلہ

میٹھے میٹھے اسلامی بھائیو! نماز کے فدیہ کا حیلہ میں نے اپنی طرف سے نہیں لکھا۔ حیلہ شرعی کا جواز قرآن و حدیث اور فقہ حنفی کی معتبر کتب میں موجود ہے۔ چنانچہ حضرت سیدنا ابی علیؑ نَبِیْنَا وَ عَلَیْہِ الصَّلٰوۃُ وَ السَّلَام کی بیماری کے زمانے میں آپ علیہ الصلوٰۃ والسلام کی زوجہ محترمہ رضی اللہ تعالیٰ عنہا ایک بار خدمتِ سراپا عظمت میں تاخیر سے حاضر ہوئیں تو آپ علیہ الصلوٰۃ والسلام نے قسم کھائی کہ ”میں تند رُست ہو کر سو کوزے ماروں گا“ صحیح اب ہونے پر اللہ عز و جل نے انہیں سوتیلیوں کی جھاڑو مارنے کا حکم ارشاد فرمایا۔ چنانچہ قرآن پاک میں ہے:

وَ خَذْ بِیْدِکَ ضِفْفاً

ترجمہ کنز الایمان: اور فرمایا کہ

فَاَضْرِبْ بِہٖ وَلَا تَحْنَطْ

اپنے ہاتھ میں ایک جھاڑو لے کر

(پارہ ۲۳، ع ۱۳)

اس سے مار دے اور قسم نہ توڑ۔

”عالمگیری“ میں جیلوں کا ایک مستقل باب ہے جس کا نام ”کتاب الجیل“ ہے چنانچہ ”عالمگیری کتاب الجیل“ میں

ہے، جو جیلہ کسی کا حق مارنے یا اس میں ٹھہ پیدا کرنے یا باطل سے فریب دینے کیلئے کیا جائے وہ مکروہ ہے اور جو جیلہ اس لئے کیا جائے کہ آدمی حرام سے بچ جائے یا حلال کو حاصل کر لے وہ اچھا ہے۔ اس قسم کے جیلوں کے جائز ہونے کی دلیل اللہ عزوجل کا یہ فرمان ہے:

وَأَخَذَ بِيَدِكَ ضِفْفاً
فَأَضْرَبَ بِهِ وَلَا تَحْنُطُ ط
ترجمہ کنز الایمان : اور فرمایا کہ
اپنے ہاتھ میں ایک جھاڑو لے کر اس
سے مار دے اور قسم نہ توڑ۔
(پارہ ۲۳، ع ۱۳)

(فتاویٰ عالمگیری، ج ۶، ص ۳۹۰)

کان چھید نہ کا رواج کب سے ہوا؟

حیلے کے جواز پر ایک اور دلیل ملاحظہ فرمائیے چنانچہ حضرت سیدنا عبد اللہ ابن عباس رضی اللہ تعالیٰ عنہما سے روایت ہے کہ ایک بار حضرت سیدنا سارہ اور حضرت سیدنا ہاجرہ رضی اللہ تعالیٰ عنہما میں کچھ چپقلش ہو گئی۔ حضرت سیدنا سارہ رضی اللہ تعالیٰ عنہا نے قسم کھائی کہ مجھے اگر قابو ملا تو میں ہاجرہ رضی اللہ تعالیٰ عنہا کا کوئی عضو کاٹوں گی۔ اللہ عزوجل نے حضرت سیدنا جبریل علیہ الصلوٰۃ والسلام کو حضرت سیدنا ابراہیم خلیل اللہ علی نبینا وعلیہ الصلوٰۃ والسلام کی خدمت میں بھیجا کہ ان میں صلح کروادیں۔ حضرت سیدنا سارہ رضی اللہ تعالیٰ عنہا نے عرض کی، ”مَا جِيلَةٌ يَمْنِي“ یعنی میری قسم کا کیا جیلہ ہوگا؟ تو حضرت سیدنا ابراہیم خلیل اللہ علی نبینا وعلیہ الصلوٰۃ والسلام پر وحی نازل ہوئی کہ (حضرت) سارہ (رضی اللہ تعالیٰ عنہا) کو حکم دو کہ وہ (حضرت) ہاجرہ (رضی اللہ تعالیٰ عنہا) کے کان ٹھید دیں۔ اسی وقت سے عورتوں کے کان ٹھیدنے کا رواج پڑا۔ (غزعمون البصائر شرح الاشباہ والنظائر، ج ۳، ص ۲۹۵ ادارۃ القرآن)

گاٹھے کے گوشت کا تحفہ

اُمّ المؤمنین حضرت سیدنا عائشہ صدیقہ رضی اللہ تعالیٰ عنہا سے روایت ہے کہ دو جہاں کے سلطان، سرورِ دیشان، محبوبِ رحمن عزوجل و صلی اللہ تعالیٰ علیہ والہ وسلم کی خدمت میں گائے کا گوشت حاضر کیا گیا، کسی نے عرض کی، یہ گوشت حضرت سیدنا بریرہ رضی اللہ تعالیٰ عنہا پر صدقہ ہوا تھا۔ فرمایا: هُوَ لَهَا صَدَقَةٌ وَلَنَا هَدِيَّةٌ۔ یعنی یہ بریرہ کے لیے صدقہ تھا ہمارے لیے ہدیہ ہے۔

(صحیح مسلم، ج ۱، ص ۳۳۵)

زکوٰۃ کا شرعی حیلہ

اس حدیث پاک سے صاف ظاہر ہے کہ حضرت سیدنا بریرہ رضی اللہ تعالیٰ عنہا جو کہ صدقہ کی حقدار تھیں ان کو بطور صدقہ ملا ہوا گائے کا گوشت اگرچہ ان کے حق میں صدقہ ہی تھا مگر ان کے قبضہ کر لینے کے بعد جب بارگاہ رسالت میں پیش کیا گیا تھا تو اس کا حکم بدل گیا تھا اور اب وہ صدقہ نہ رہا تھا۔ یوں ہی کوئی مستحق شخص زکوٰۃ اپنے قبضہ میں لینے کے بعد کسی بھی آدمی کو تحفہ دے سکتا یا مسجد وغیرہ کیلئے پیش کر سکتا ہے کہ مذکورہ مستحق شخص کا پیش کرنا اب زکوٰۃ نہ رہا، حدیث یا عطیہ ہو گیا۔ فقہائے کرام رَحِمَهُمُ اللہُ تَعَالٰی زکوٰۃ کا شرعی حیلہ کرنے کا طریقہ یوں ارشاد فرماتے ہیں، زکوٰۃ کی رقم مُردے کی تحجیر و تکفین یا مسجد کی تعمیر میں صرف نہیں کر سکتے کہ خُمَلِکِ فَقِیْر (یعنی فقیر کو مالک کرنا) نہ پائی گئی۔ اگر ان امور میں خرچ کرنا چاہیں تو اس کا طریقہ یہ ہے کہ فقیر کو (زکوٰۃ کی رقم کا) مالک کر دیں اور وہ (تعمیر مسجد وغیرہ میں) صرف کرے، اس طرح ثواب دونوں کو ہوگا۔ (رد المحتار، ج ۳، ص ۳۳۳)

100 افراد کو برابر برابر ثواب ملے

میٹھے میٹھے اسلامی بھائیو! دیکھا آپ نے! کفن و فن بلکہ تعمیر مسجد میں بھی حیلہ شرعی کے ذریعہ زکوٰۃ استعمال کی جاسکتی ہے۔ کیونکہ زکوٰۃ تو فقیر کے حق میں تھی جب فقیر نے قبضہ کر لیا تو اب وہ مالک ہو چکا، جو چاہے کرے۔ حیلہ شرعی کی بَرَکت سے دینے والے کی زکوٰۃ بھی ادا ہو گئی اور فقیر بھی مسجد میں دیکر ثواب کا حقدار ہو گیا۔ فقیر شرعی کو حیلے کا مسئلہ بے شک سمجھا دیا جائے۔ حیلہ کرتے وقت ممکن ہو تو زیادہ افراد کے ہاتھ میں رقم بھرنی چاہئے تاکہ سب کو ثواب ملے مثلاً حیلہ کیلئے فقیر شرعی کو ۱۲ لاکھ روپے زکوٰۃ دی، قبضہ کے بعد وہ کسی بھی اسلامی بھائی کو تحفہ دیدے یہ بھی قبضے میں لیکر کسی اور کو مالک بنادے، یوں بھی بہ نیت ثواب ایک دوسرے کو مالک بناتے رہیں، آخر والا مسجد یا جس کام کیلئے حیلہ کیا تھا اس کیلئے دیدے تو ان شاء اللہ عَزَّوَجَلَّ بھی کو بارہ بارہ لاکھ روپے صدقہ کرنے کا ثواب ملیگا۔ چنانچہ حضرت سیدنا ابو ہریرہ رضی اللہ تعالیٰ عنہ سے روایت، تاجدار رسالت، شہنشاہ نبوت، پیکرِ جو دو سخاوت، سرِ ایا رحمت، محبوب رب العزت عَزَّوَجَلَّ و صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا، اگر سو ہاتھوں میں صدقہ گزرا تو سب کو ویسا ہی ثواب ملے گا جیسا دینے والے کیلئے ہے اور اس کے اجر میں کچھ کمی نہ ہوگی۔ (تاریخ بغداد، ج ۷، ص ۱۳۵ ادارۃ الکتب العلمیہ بیروت)

فقیر کی تعریف

فقیر وہ ہے کہ

(الف) جس کے پاس کچھ نہ کچھ ہو مگر اتنا نہ ہو کہ نصاب کو پہنچ جائے

(ب) یا نصاب کی قدر تو ہو مگر اس کی حاجتِ اَصْلِیَّہ (یعنی ضروریاتِ زندگی) میں مُسْتَعْرِق (گھرا ہوا) ہو۔ مثلاً رہنے کا مکان، خانہ داری کا سامان، سُواری کے جانور (یا اسکوڑیا کار) کاریگروں کے اوزار، پہننے کے کپڑے، خدِ مت کیلئے لونڈی، غلام، علمی مُغفل رکھنے والے کے لیے اسلامی کتابیں جو اس کی ضرورت سے زائد نہ ہوں

(ج) اسی طرح اگر مَدِیُون (یعنی مقروض) ہے اور دَیْن (یعنی قرضہ) نکالنے کے بعد نصاب باقی نہ رہے تو فقیر ہے اگرچہ اس کے پاس ایک تو کیا کئی نہا ہیں ہوں۔ (رد المحتار، ج ۳، ص ۳۳۳)

مسکین کی تعریف

مسکین وہ ہے جس کے پاس کچھ نہ ہو یہاں تک کہ کھانے اور بدن چھپانے کیلئے اس کا مُتَاج ہے کہ لوگوں سے سُوال کرے اور اسے سُوال حلال ہے۔ فقیر کو (یعنی جس کے پاس کم از کم ایک دن کا کھانے کیلئے اور پہننے کیلئے موجود ہے) بغیر ضرورت و مجبوری سُوال حرام ہے اور ایسوں کے سُوال پر دینا بھی ناجائز ہے، دینے والا گنہگار ہوگا۔

(فتاویٰ عالمگیری، ج ۱، ص ۱۸۸)

میٹھے میٹھے اسلامی بھائیو! معلوم ہوا جو بھکاری کمانے پر قادر ہونے کے باؤ ڈو دہلا ضرورت و مجبوری بطور پیشہ بھیک مانگتے ہیں گنہگار ہیں اور ایسوں کے حال سے باخبر ہونے کے باؤ ڈو دان کو دینے والے اپنی زکوٰۃ و خیرات برباد کرنے کے ساتھ ساتھ مزید گنہگار بھی ہوتے ہیں۔

زکوٰۃ کے حیلے کے بارے میں سوال و جواب

س: زکوٰۃ کا حیلہ کس طرح کیا جائے؟

ج: کسی فقیر شرعی کو یا اس کے وکیل کو مال زکوٰۃ کا مالک بنا دیا جائے وہ اس مال پر قبضہ کرنے کے بعد کسی بھی کام (مسجد کی تعمیر وغیرہ) میں صرف کر دے۔ یوں زکوٰۃ ادا ہونے کے ساتھ ساتھ دونوں ثواب کے بھی حقدار ہوں گے۔ ان شاء اللہ عز و جل

س: آپ نے ارشاد فرمایا، ”شرعی فقیر یا اس کے وکیل“ یہاں وکیل سے کیا مراد ہے؟

ج: اس سے مراد وہ شخص ہے جسے شرعی فقیر نے اپنی زکوٰۃ وصول کرنے کی اجازت دی ہو یا اس نے خود اس سے اجازت لی ہو۔

س: تو کیا وکیل بھی مال زکوٰۃ پر قبضہ کرنے کے بعد اسے کسی بھی کام میں صرف کرنے کا اختیار رکھتا ہے؟

ج: نہیں، البتہ اگر اسے فقیر نے اجازت دی ہو یا اس نے خود اجازت لی ہو تو کر سکتا ہے۔

س: فقیر شرعی نے وکیل کو اپنی زکوٰۃ کسی بھی کام میں صرف کرنے کی اجازت دی تھی یا اس نے خود ہی لی تھی، تو کیا اس صورت میں بھی شرعی فقیر کو مال زکوٰۃ پر قبضہ کرنا ضروری ہوگا؟

ج: جی نہیں کیونکہ وکیل کا قبضہ مؤتمل (یعنی وکیل کرنے والے) کا ہی قبضہ کہلائے گا۔

س: چندہ دیتے یا حیلہ میں رقم لوٹاتے وقت دینی یا سماجی کام کے لئے کئی اختیارات دینے کے محتاط الفاظ بتا دیجئے۔

ج: مثلاً دعوت اسلامی کو چندہ دیتے یا حیلہ میں رقم لوٹاتے وقت دینے والا یہ کہے، ”یہ رقم دعوت اسلامی جہاں مناسب سمجھے وہاں نیک و جائز کام میں خرچ کرے۔“

س: شرعی فقیر اپنے وکیل سے زکوٰۃ لیکر دعوت اسلامی کے مدنی کاموں میں صرف کرنے کے کئی اختیارات کس طرح دے؟

ج: وکیل کو کہنے کے محتاط الفاظ یہ ہیں، ”آپ میرے لئے جو بھی زکوٰۃ وصول کریں اسے دعوت اسلامی (یا فلاں فرد یا ادارہ) کو یہ کہہ کر دے دیجئے کہ یہ رقم دعوت اسلامی (یا فلاں فرد یا ادارہ) جہاں مناسب سمجھے نیک و جائز کام میں صرف کرے۔“

س: چندہ وصول کرتے وقت کہنے کے محتاط الفاظ بھی بتا دیجئے۔

ج: زکوٰۃ، فطرہ، صدقات واجبہ میں کئی اختیارات لینے کی حاجت نہیں کیوں کہ اس میں کسی بھی مستحق کو مالک بنانا شرط ہے لوگ اگرچہ زکوٰۃ وغیرہ بظاہر دعوت اسلامی کو دیتے ہیں مگر درحقیقت وہ دعوت اسلامی والوں کو اپنی ذات یا فطرہ کا ”وکیل“ بناتے ہیں۔ لہذا دعوت اسلامی میں اس کا شرعی حیلہ کیا جاتا ہے۔ جس کا طریقہ اور محتاط الفاظ بیان کیے گئے۔

صدقات واجبہ کے علاوہ جو چندہ دیا جاتا ہے وہ نفلی صدقہ کہلاتا ہے۔ چنانچہ ایسا چندہ نیز قربانی کی کھال لیتے وقت محتاط الفاظ یہ ہیں۔ ”آپ اجازت دے دیجئے کہ آپ کا چندہ یا کھال بیچ کر اس کی رقم دعوت اسلامی جہاں مناسب سمجھے وہاں

نیک و جائز کام میں خرچ کرے۔“ دینے والا ”ہاں“ کہہ دے یا کسی طرح بھی آپ کی بات سے متفق ہو جائے تو کالی آسانی ہو جائے گی ورنہ اس کھال سے ملنے والی رقم یا چندہ کو دعوتِ اسلامی کے معروف طریق کار کے مطابق ہی خرچ کرنا ہوگا، اگر کسی اور نیک کام میں خرچ کر دیا تو تاوان ادا کرنا ہوگا۔ یعنی جتنی رقم خرچ کی وہ پلے سے لوٹانی پڑے گی۔ بہتر یہ ہے کہ مذکورہ جملہ رسید پر لکھ دیا جائے اور جو چندہ یا کھال دے اُس کو پڑھایا یا پڑھ کر سُنا دیا جائے۔

س: تاوان کس طرح ادا کرنا ہوگا؟

ج: جس نے کھال یا رقم وغیرہ دی اسے دیدے یا اس کی اجازت سے خرچ کرے۔

س: اس طرح تو بہت مشکل ہو جائے گی کیونکہ چندہ وغیرہ دینے والوں کا تو پتا چلنا اکثر دشوار ہوتا ہے، کوئی آسان حل بتلا دیجئے۔

ج: پتانہ ہونے کی صورت میں اتنی رقم جو تاوان کی مدد میں ادا کی جائے اسے انہیں کاموں میں صرف کریں جن کے لیے چندہ وغیرہ دینے والوں نے کہا تھا۔ مثلاً مسجد کے لیے چندہ لیا اور اسے مدرسہ میں خرچ کر دیا تو اب اتنی رقم اپنے پلے سے مسجد میں خرچ کی جائے۔

س: اگر کسی نے خاص مدرسہ کے نام پر چندہ دیا تو کیا دعوتِ اسلامی کے دیگر مدنی کاموں میں خرچ کر سکتے ہیں؟

ج: نہیں کر سکتے، اگر کیا تو تاوان دینا ہوگا۔ کیونکہ شرعی مسئلہ یہ ہے کہ جس مدد (یعنی کام) کے لیے چندہ لیا اُسی میں خرچ کرنا ہوگا۔ حتیٰ کہ اگر بیچ گیا تو جس نے دیا اُسی کو لوٹانا ہوگا، یا اس کی اجازت سے خرچ کرنا ہوگا۔

س: مسئلہ معلوم نہ ہونے کی وجہ سے اگر کسی نے زکوٰۃ یا فطرہ بغیر حیلہ شرعی کے غیر مصرفِ زکوٰۃ و فطرہ میں خرچ کر ڈالا ہو تو اس کی توبہ کا کیا طریقہ ہے؟

ج: یہاں جہالتِ عذر نہیں۔ اس نے کیوں نہیں سیکھا! اگر بالفرض کسی نے زکوٰۃ یا فطرہ کی رقم کو بغیر حیلہ شرعی غیر مصرفِ زکوٰۃ میں خرچ کر ڈالا تو توبہ کے ساتھ ساتھ اُس پر تاوان بھی لازم آئے گا۔ مثلاً کسی نے دعوتِ اسلامی کو زکوٰۃ دی اور فتمہ دار نے بغیر حیلہ کیے وہ رقم تعمیرِ مسجد یا مدرسہ کی تنخواہ یا اسی طرح کے نیک کاموں میں صرف کر دی تو اُسے پلے سے مذکورہ طریقہ کار کے مطابق تاوان ادا کرنا ہوگا اگرچہ وہ رقم لاکھوں بلکہ کروڑوں کی ہو، اس کے لیے فقط توبہ کافی نہیں۔

س: جس نے لاکھوں روپے کی زکوٰۃ بغیر حیلہ کے غیر مصرف میں صرف کر دی ہو اور اب مسئلہ معلوم ہوا ہو مگر تاوان

دینے کے لیے رقم نہ ہو تو کیا کرے؟

ج: اگر یہ اب فقیر شرعی ہے تو اُس پر جتنا تاوان ہے اتنی زکوٰۃ دے کر اس کو اس کا مالک بنا دیا جائے اب جن جن کی زکوٰۃ کا اس نے غلط استعمال کر ڈالا تھا مذکورہ طریقہ کار کے مطابق تاوان ادا کرے۔

س: اگر کسی سید نے یہ بھول کی ہو تو کیا کرے کیونکہ سید سے تو زکوٰۃ کا حیلہ بھی نہیں کر سکتے؟

ج: اگر کسی سید نے مثلاً زید نے ایک لاکھ روپے کی زکوٰۃ غیر مصرف میں صرف کر دی تو اب بطور چندہ ملی ہوئی زکوٰۃ کا کسی فقیر شرعی کو مالک بنا دیا جائے۔ فقیر شرعی قبضہ میں لینے کے بعد وہ رقم سید صاحب کی نذر کر دیں، اب سید صاحب قبضہ کر لینے کے بعد اُس رقم کو تاوان کے مد میں ادا کریں اور توبہ بھی کریں۔

س: دعوتِ اسلامی بہت ہی بڑی تحریک ہے، ہر فرد مسائل سے واقف نہیں ہوتا، ان معاملات کا حل کیا؟

ج: جس پر زکوٰۃ فرض ہوئی اُس پر یہ بھی فرض ہے کہ زکوٰۃ کے ضروری مسائل سیکھے اسی طرح چندہ لینے والے پر بھی یہ فرض ہے کہ اس کے ضروری مسائل سیکھے۔ ہر ذمہ دار کو چاہیے کہ جس کو چندہ یا قربانی کی کھالیں وصول کرنے کی اجازت دیں اُس کی تربیت بھی کریں۔

س: کیا حیلہ کرتے وقت شرعی فقیر کو یہ کہہ سکتے ہیں کہ وائس دے دینا، رکھ مت لینا وغیرہ؟

ج: نہ کہے۔ بالفرض ایسا کہہ بھی دیا تب بھی زکوٰۃ کی ادائیگی وحیلہ میں کوئی فرق نہیں پڑے گا کیونکہ صدقات و زکوٰۃ اور تحفہ دینے میں اس قسم کے شرطیہ الفاظ فاسد ہیں۔ اعلیٰ حضرت، امام اہل سنت، مجدد دین و ملت مولانا شاہ احمد رضا خان علیہ رحمۃ الرحمن فتاویٰ شامی (کتاب الزکوٰۃ، باب المصرف، ج ۳، ص ۲۹۳ مطبوعہ ملتان) کے حوالے سے فرماتے ہیں، ”ہبہ اور صدقہ شرط فاسد سے فاسد نہیں ہوتے“۔

(فتاویٰ رضویہ، ج ۱۰، ص ۱۰۸ ارضافاؤنڈیشن مرکز الاولیاء لاہور)

س: حضور اگر حیلہ کرنے کیلئے شرعی فقیر کو زکوٰۃ دی جائے اور وہ لے کر رکھ لے تو کیا اب اس سے نیک کاموں کیلئے جبراً نہیں لے سکتے؟

ج: نہیں لے سکتے، کیونکہ اب وہ مالک ہو چکا اور اسے اپنے مال پر اختیار حاصل ہے۔ (ایضاً)

س: اس طرح پھر حیلہ کیسے کروایا جائے؟ اگر کسی فقیر شرعی نے لاکھوں روپے کی زکوٰۃ رکھ لی تو؟ اس کا کوئی مدنی طریقہ ارشاد فرما دیجئے۔

ج: اس کا ایک بہترین طریقہ بیان کرتے ہوئے میرے آقا اعلیٰ حضرت رحمۃ اللہ تعالیٰ علیہ ارشاد فرماتے ہیں، ”اس کا بے غشش طریقہ یہ ہے کہ مثلاً مال زکوٰۃ سے بیس روپے سید کی نذر یا مسجد میں صرف کیا چاہتا ہے کسی فقیر عاقل بالغ مصرفِ

زکوٰۃ کو کوئی کپڑا مثلاً ٹوپی یا سیر سوا سیر غلّہ دکھائے کہ یہ ہم تمہیں دیتے ہیں مگر مفت نہ دیں گے بیس روپے کو بیچیں گے، یہ روپے تمہیں ہم اپنے پاس سے دیں گے کہ ہمارے مطالب میں واپس کر دو، وہ خواہ مخواہ راضی ہو جائے گا، جانے گا کہ مجھے تو یہ چیز یعنی کپڑا یا غلّہ مفت ہی ہاتھ آئے گا، اب بیع شرعی کر کے بیس روپے بہ نیت زکوٰۃ اسے دے، جب وہ قابض ہو جائے اپنے مطالبہ شُمن (یعنی اب وہ قیمت جو خرید و فروخت کے وقت طے ہوئی تھی، فقیر سے اپنے مطالبہ میں) لے لے، اول تو وہ خود ہی دے دے گا کہ سرے سے اسے ان روپوں کے اپنے پاس رہنے کی اُمید ہی نہ تھی کہ وہ گِبرہ سے جاتا سمجھے، اسے تو صرف اس کپڑے یا غلّے کی اُمید تھی وہ حاصل ہے تو انکار نہ کرے گا اور کرے بھی تو یہ جبراً چھین لے کہ وہ اس قَدّ راس کا مَدیُون (یعنی مقروض) ہے اور دائِن (یعنی قرض دینے والا) جب اپنے دَین (قرض) کی چُنُس سے مالِ مَدیُون پائے تو بالاتفاق بے اس کی رضا مندی کے لے سکتا ہے، اب یہ روپے لے کر بطورِ خود نذرِ سَید یا بنائے مسجد میں صرف کر دے کہ دونوں مُرادیں حاصل ہیں۔“ (فتاویٰ رضویہ، ج ۱۰، ص ۱۰۸، اضافہ و تَدبیرِش مرکز الاولیاء لاہور)

س: برائے مہربانی بیان کردہ طریقہ آسان الفاظ میں بتا دیجئے:

ج: فیضانِ رضا سے عرض کرنے کی سعی کرتا ہوں، زید عاقل و بالغ جو کہ فقیر شرعی ہے اس سے ایک لاکھ روپے زکوٰۃ کا حیلہ کروانا ہے مگر خدشہ ہے کہ یہ رقم رکھ لے گا تو اُس کو مثلاً ایک قلم دکھا کر ایک لاکھ روپے میں اُدھار بیچ دیجئے اور وہ قلم پر قبضہ کر لے اس طرح وہ آپ کے ایک لاکھ روپے کا مقروض ہو گیا، اب اُس کو ایک لاکھ روپے زکوٰۃ کا مالک بنا دیجئے اس کے بعد اُس سے ایک لاکھ روپے قرضہ کا مطالبہ کیجئے۔ ہاں فرض وہ نہ بھی دے تو چھین کر بھی لے سکتے ہیں۔

س: حیلہ کرنے کیلئے فقیر شرعی نہ ملے تو کیا کسی صاحبِ نصاب کو فقیر شرعی بنانے کا بھی کوئی حیلہ ہے؟

ج: جی ہاں، بہت آسان طریقہ ہے۔ مثلاً زید عاقل و بالغ کے پاس حاجتِ اصلیہ سے زائد 50000 پاکستانی روپے ہیں اور یوں وہ صاحبِ نصاب ہے۔ اس کو اتنا قرضدار بنا دیجئے کہ وہ صاحبِ نصاب نہ رہے مثلاً اُس کو ایک عطر کی شیشی ایک لاکھ روپے میں بیچ دیجئے وہ شیشی پر قبضہ کر لینے کے بعد فقیر شرعی ہو گیا کیوں کہ اگر وہ اپنے پاس موجود ساری رقم بھی دے دے تب بھی 50000 کا مقروض رہے گا۔ اب اس کو ایک ساتھ جتنی بھی زکوٰۃ کی رقم مثلاً پچاس لاکھ روپے دے دیجئے وہ قبضہ کرنے کے بعد چاہے تو اس میں سے قرضہ بھی ادا کر دے اور بقیہ رقم بھی کسی کام میں صرف کرنے کیلئے دیدے۔ یوں بھی ہو سکتا ہے کہ مثلاً وہ ساری ہی رقم مسجد بنانے کیلئے دیدے اور پھر آپ چاہیں تو اُس کا قرضہ مُعاف کر دیجئے بلکہ اُس کے زکوٰۃ کی رقم پر قبضہ کرتے ہی آپ نے اپنا قرضہ مُعاف کر دیا تب بھی حُرج نہیں۔ یہ یاد رہے کہ قرض کی ادائیگی یا مُعافی کی صورت میں زید مذکور اگرچہ حیلہ کی رقم لوٹا چکا ہو غنی یعنی صاحبِ نصاب رہے گا۔ کیونکہ قرض کی

ادائیگی یا معافی کی صورت میں اس کے پاس حاجتِ اصلیہ سے زائد 50000 روپے پہلے کے موجود ہیں۔ اگر اس کے ساتھ مزید حیلے کرنے ہوں تو اس کو مقروض ہی رہنے دیجئے بار بار مقروض بناتے رہئے۔

س: کیا چیک کے ذریعے حیلہ ہو سکتا ہے؟

ج: جی نہیں۔ چیک کے ذریعے زکوٰۃ ادا نہیں ہو سکتی۔

س: بینک سے بڑی رقم نکلوانے اور پھر شرعی فقیر کے قبضہ میں دینے پھر اس سے لے کر دوبارہ بینک میں جمع کروانے میں خرچ ہوتا ہے کوئی آسان حل ارشاد فرما دیجئے۔

ج: شرعی فقیر اپنے نام سے بینک میں اتنی رقم کا اکاؤنٹ کھلوا لے کہ وہ شرعی فقیر ہی رہے پھر جتنی رقم زکوٰۃ کی مد میں اسے دینی ہے اسے بتا کر اس کے اکاؤنٹ میں جمع کروادی جائے۔ جب وہ رقم اس کے اکاؤنٹ میں جمع ہو گئی تو زکوٰۃ ادا ہو گئی اب وہ کسی بھی نیک یا جائز کام میں صرف کرنے کے لئے کسی کو اختیار دیدے۔

اَلْحَمْدُ لِلّٰهِ رَبِّ الْعَالَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ اَمَّا بَعْدُ

فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

نمازِ جنازہ کا طریقہ (حنفی)

فُرود شریف کی فضیلت

نبیوں کے سلطان، رحمتِ عالمیان، سردارِ دو جہان محبوبِ رحمن عَزَّوَجَلَّ و صَلَّی اللہ تعالیٰ علیہ والہ وسلم کا فرمانِ بَرَکَتِ نشان ہے، ”جو مجھ پر ایک بار دُرُود شریف پڑھتا ہے اللہ تعالیٰ اُس کے لئے ایک قبرِ اطہر لکھتا ہے اور قبرِ اطہر اُخذ پہاڑ جتنا ہے۔ (مُصَنَّف عبد الرزاق، ج ۱، ص ۵۱، حدیث ۱۵۳ ادار الکتب العلمیہ بیروت)

صَلُّوْا عَلٰی الْحَبِیْب! صَلَّی اللّٰهُ تَعَالٰی عَلٰی مُحَمَّد

ولی کے جنازہ میں شرکت کی برکت

ایک شخص حضرت سیدنا بری سقسطی رحمۃ اللہ تعالیٰ علیہ کے جنازہ میں شریک ہوا۔ رات کو خواب میں حضرت سیدنا بری سقسطی رحمۃ اللہ تعالیٰ علیہ کی زیارت ہوئی تو پوچھا، مَا فَعَلَ اللّٰهُ بِکَ؟ یعنی اللہ عَزَّوَجَلَّ نے آپ کے ساتھ کیا معاملہ فرمایا؟ جواب دیا، اللہ عَزَّوَجَلَّ نے میری اور میرے جنازے میں شریک ہو کر نمازِ جنازہ پڑھنے والوں کی مغفرت فرمادی۔ اُس نے عرض کی، یاسیدی! میں نے بھی آپ کے جنازے میں شریک ہو کر نمازِ جنازہ پڑھی تھی۔ تو آپ نے ایک فہرست نکالی مگر اس شخص کا نام شامل نہ تھا، جب غور سے دیکھا تو اس کا نام حافیہ پر موجود تھا۔

(شَرْحُ الصُّدُور، ص ۹۷۹ ادار الکتب العربیہ بیروت)

عقیدت مندوں کی بھی مغفرت

حضرت سیدنا بری حافی علیہ رحمۃ اللہ الکافی کو انتقال کے بعد قاسم بن مہدی رحمۃ اللہ تعالیٰ علیہ نے خواب میں دیکھ کر پوچھا، مَا فَعَلَ اللّٰهُ بِکَ؟ یعنی اللہ عَزَّوَجَلَّ نے آپ کے ساتھ کیا معاملہ فرمایا؟ جواب دیا، اللہ عَزَّوَجَلَّ نے مجھے بخش دیا اور ارشاد فرمایا، اے بشر! تم کو بلکہ تمہارے جنازے میں جو جو شریک ہوئے ان کو بھی میں نے بخش دیا۔ تو میں نے عرض کی، یا رب عَزَّوَجَلَّ مجھ سے مَحَبَّت کرنے والوں کو بھی بخش دے۔ تو اللہ عَزَّوَجَلَّ کی رحمت مزید جوش پر آئی، اور فرمایا، قیامت تک جو تم سے مَحَبَّت کریں گے اُن سب کو بھی میں نے بخش دیا۔

(شَرْحُ الصُّدُور، ص ۵۷۵ ادار الکتب العربیہ بیروت)

اعمال نہ دیکھے یہ دیکھا، ہے میرے ولی کے در کا گدا

خالق نے مجھے یوں بخش دیا، سلجھن اللہ سلجھن اللہ

میٹھے میٹھے اسلامی بھائیو! اللہ والوں رَحِمَهُمُ اللّٰهُ تعالیٰ سے نسبتِ باعثِ سعادت، ان کا ذکرِ خیر باعثِ نزولِ رحمت، ان کی صحبت، دو جہاں کیلئے بابرکت، ان کے مزارات کی زیارت تریاقِ امراضِ معصیت اور ان کی عقیدت ذریعہٴ نجاتِ آخرت ہے۔ اَلْحَمْدُ لِلّٰهِ عَزَّوَجَلَّ ہمیں بھی اولیائے کرام رَحِمَهُمُ اللّٰهُ تعالیٰ سے عقیدت اور ولی کا مل

حضرت سیدنا بشر حافی علیہ رحمۃ اللہ الکافی سے مَحَبَّت ہے یا اللہ عَزَّوَجَلَّ! ان کے صدقے ہماری بھی مغفرت فرما۔ **امین بِجَاهِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ**

بشر حافی علیہ رحمۃ اللہ الکافی سے ہمیں تو پیار ہے
ان شاء اللہ عَزَّوَجَلَّ اپنا بیڑا پار ہے

کفن چور

ایک عورت کی نماز جنازہ میں ایک کفن چور بھی شامل ہو گیا اور قبرستان ساتھ جا کر اُس نے قبر کا پتا محفوظ کر لیا۔ جب رات ہوئی تو اس نے کفن چُرانے کیلئے قبر کھود ڈالی۔ یکا یک مرحومہ بول اُٹھی، سُبْحَانَ اللَّهِ عَزَّوَجَلَّ! ایک مغفور (یعنی بخشش کا حقدار) شخص مغفورہ (یعنی بخشش ہوئی) عورت کا کفن چُراتا ہے! سُن، اللہ تعالیٰ نے میری بھی مغفرت کر دی اور اُن تمام لوگوں کی بھی جنہوں نے میرے جنازے کی نماز پڑھی اور تُو بھی اُن میں شریک تھا۔ یہ سُن کر اُس نے فوراً قبر پر مٹی ڈال دی اور سچے دل سے تائب ہو گیا۔ (شرح الصُّدُور، ص ۲۰۱ دار الکتب العربی بیروت)

شرکائے جنازہ کی بخشش

میٹھے میٹھے اسلامی بھائیو! دیکھا آپ نے! نیک بندوں کی نماز جنازہ میں حاضری کس قدر سعادت مندی کی بات ہے۔ جب بھی موقع ملے بلکہ موقع نکال کر مسلمانوں کے جنازوں میں شرکت کرتے رہنا چاہئے ہو سکتا ہے کسی نیک بندہ کے جنازے میں شمولیت ہمارے لئے سامانِ مغفرت بن جائے۔ خدائے رحمن عز و جل کی رحمت پر قربان کہ جب وہ کسی مرنے والے کی مغفرت فرما دیتا ہے تو اُس کے جنازہ کا ساتھ دینے والوں کو بھی بخش دیتا ہے۔ چنانچہ حضرت سیدنا عبداللہ بن عباس رضی اللہ تعالیٰ عنہما سے روایت ہے کہ سرکارِ مدینہ، سلطانِ باقرینہ، قرا قلب وسینہ، فیضِ گنجینہ صلی اللہ تعالیٰ علیہ وآلہ وسلم نے ارشاد فرمایا ”بندہ مؤمن کو مرنے کے بعد سب سے پہلی جزایہ دی جائے گی کہ اس کے تمام شرکائے جنازہ کی بخشش کر دی جائیگی۔“ (شعب الایمان، ج ۷، ص ۷، حدیث ۹۲۵۸ دار الکتب العلمیہ بیروت)

قبر میں پہلا تحفہ

سرکارِ نامدار، دو عالم کے مالک و مختار، شہنشاہِ ابرار صلی اللہ تعالیٰ علیہ وآلہ وسلم کا فرمانِ مغفرت نشان ہے، مومن جب قبر میں داخل ہوتا ہے تو اس کو سب سے پہلا تحفہ یہ دیا جاتا ہے کہ اس کی نماز جنازہ پڑھنے والوں کی مغفرت کر دی جاتی ہے۔ (کنز العمال، ج ۱۵، ص ۵۹۵)

جنتی کا جنازہ

میٹھے میٹھے آقا مدنی مصطفیٰ صلی اللہ تعالیٰ علیہ وآلہ وسلم کا فرمانِ عافیت نشان ہے، جب کوئی جنتی شخص فوت ہو جاتا ہے تو اللہ عز و جل حیا فرماتا ہے کہ ان لوگوں کو عذاب دے جو اس کا جنازہ لے کر چلے اور جو اس کے پیچھے چلے اور جنہوں نے اس کی نماز جنازہ ادا کی۔ (الفردوس بما ثور الخطاب ج ۱ ص ۲۸۲ حدیث ۱۱۰۸)

جنازہ کا ساتھ دینے کا ثواب

حضرت سیدنا داؤد علی نبینا وعلیہ الصلوٰۃ والسلام بارگاہ خداوندی عزوجل میں عرض کرتے ہیں، یا اللہ عزوجل! جس نے محض تیری رضا کے لئے جنازہ کا ساتھ دیا، اُس کی جزا کیا ہے؟ اللہ تعالیٰ نے فرمایا، جس دن وہ مرے گا تو فرشتے اُس کے جنازے کے ہمراہ چلیں گے اور میں اس کی مغفرت کروں گا۔

(شرح الصدور، ص ۱۰۱، دارالکتب العربیہ بیروت)

اُحد پہاڑ جتنا ثواب

حضرت سیدنا ابو ہریرہ رضی اللہ تعالیٰ عنہ نے کہا کہ سرکارِ مدینہ، سلطانِ باقرینہ، قرارِ قلب و سینہ، فیضِ گنجینہ صلی اللہ تعالیٰ علیہ والہ وسلم نے ارشاد فرمایا کہ جو شخص (ایمان کا تقاضا سمجھ کر اور حصولِ ثواب کی نیت سے) اپنے گھر سے جنازہ کے ساتھ چلے، نمازِ جنازہ پڑھے اور دفن تک جنازہ کے ساتھ رہے اُس کے لیے دو قبرِ اطو ثواب ہے جس میں سے ہر قبرِ اطو اُحد (پہاڑ) کے برابر ہے اور جو شخص صرف جنازہ کی نماز پڑھ کر واپس آجائے (اور تدفین میں شریک نہ ہو تو) تو اس کے لیے ایک قبرِ اطو ثواب ہے۔ (صحیح مسلم، ج ۱، ص ۷۳، مطبوعہ افغانستان)

نمازِ جنازہ باعثِ عبرت ہے

حضرت سیدنا ابو ذر غفاری رحمۃ اللہ تعالیٰ علیہ کا ارشاد ہے، مجھ سے سرکارِ دو عالم، نورِ مجسم، شاہِ بنی آدم، درم——ول فحشتم صلی اللہ تعالیٰ علیہ والہ وسلم نے فرمایا قبروں کی زیارت کرو تا کہ آثرِ ت کی یاد آئے اور مردہ کو نہلاؤ کہ فانی و جسم (یعنی مردہ جسم) کا چھو نا ہیئتِ بڑی نصیحت ہے اور نمازِ جنازہ پڑھو تا کہ یہ تمہیں غمگین کرے کیوں کہ غمگین انسان اللہ عزوجل کے سائے میں ہوتا ہے اور نیکی کا کام کرتا ہے۔ (المستدرک للحاکم، رقم الحدیث ۱۳۳۵، ج ۱، ص ۷۱)

میت کو نہلانے وغیرہ کی فضیلت

حضرت مولائے کائنات سیدنا علی المرتضیٰ شیر خدا کرم اللہ تعالیٰ وجہہ الکریم سے روایت ہے کہ سلطانِ دو جہان، شہنشاہِ کون و مکان، رحمتِ عالمیان صلی اللہ تعالیٰ علیہ والہ وسلم نے ارشاد فرمایا کہ جو کسی میت کو نہلائے، کفن پہنائے، خوشبو لگائے، جنازہ اٹھائے، نماز پڑھے اور جو ناقص بات نظر آئے اسے چھپائے وہ اپنے گناہوں سے ایسا پاک ہو جاتا ہے جیسا جس دن ماں کے پیٹ سے پیدا ہوا تھا۔ (سنن ابن ماجہ ج ۲، ص ۲۰۱ حدیث ۱۳۶۲، دارالکتب العلمیہ بیروت)

جنازہ دیکھ کر کہئے

حضرت سیدنا مالک بن انس رضی اللہ تعالیٰ عنہ کو بعد وفات کسی نے خواب میں دیکھ کر پوچھا، مَا فَعَلَ اللَّهُ بِكَ؟ یعنی اللہ عزوجل نے آپ کے ساتھ کیا سلوک فرمایا؟ کہا ایک کلمہ کی وجہ سے بخش دیا جو حضرت سیدنا عثمان غنی رضی اللہ تعالیٰ عنہ جنازہ کو دیکھ کر کہا کرتے تھے سُبْحَنَ الْحَيِّ الَّذِي لَا يَمُوتُ (یعنی وہ ذاتِ پاک ہے جو زندہ ہے اسے کبھی موت نہیں آئے گی) لہذا میں بھی جنازہ دیکھ کر یہی کہا کرتا تھا اس کلمہ (کہنے) کے سبب اللہ عزوجل نے مجھے بخش دیا۔

(ملخصاً احیاء العلوم، ج ۵، ص ۲۶۶، دارصادر بیروت)

نماز جنازہ فرض کفایہ ہے

نماز جنازہ فرض کفایہ ہے۔ یعنی کوئی ایک بھی ادا کر لے تو سب بِرِئِ الدِّمَہ ہو گئے ورنہ جن جن کو خبر پہنچی تھی اور نہیں آئے وہ سب گنہگار ہوں گے۔ (فتاویٰ تاتارخانیہ، ج ۲، ص ۱۵۳) اس کے لئے جماعت شرط نہیں، ایک شخص بھی پڑھ لے تو فرض ادا ہو گیا (فتاویٰ عالمگیری، ج ۱، ص ۱۶۲) اس کی فرضیت کا انکار کفر ہے (فتاویٰ تاتارخانیہ، ج ۲، ص ۱۵۳)

نماز جنازہ میں دو رکن اور تین سنتیں ہیں

دو رکن یہ ہیں

(۱) چار بار اللہ اکبر کہنا

(۲) قیام۔ اس میں تین سنت مؤکدہ یہ ہیں

(۱) ثناء

(۲) دُرود شریف

(۳) میت کیلئے دعا۔ (دُرُودِ مختار مع رد المحتار، ج ۳، ص ۱۲۴)

نماز جنازہ کا طریقہ (حنفی)

مقتدی اس طرح نیت کرے: ”میں نیت کرتا ہوں اس جنازہ کی نماز کی، واسطے اللہ عزوجل کے، دعا اس میت کیلئے، پیچھے اس امام کے“ (فتاویٰ تاتارخانیہ، ج ۲، ص ۱۵۳)

اب امام و مقتدی پہلے کانوں تک ہاتھ اٹھائیں اور ”اللّٰهُ اَكْبَرُ“ کہتے ہوئے فوراً حسب معمول ناف کے نیچے باندھ لیں اور ثناء پڑھیں۔ اس میں ”وَتَعَالٰی جَدُّكَ“ کے بعد ”وَجَلَّ ثَنَاءُكَ وَلَا إِلَهَ غَيْرُكَ“ پڑھیں پھر بغیر ہاتھ اٹھائے ”اللّٰهُ اَكْبَرُ“ کہیں پھر دُرود ابراہیم پڑھیں پھر بغیر ہاتھ اٹھائے ”اللّٰهُ اَكْبَرُ“ کہیں اور دُعا پڑھیں (امام تکبیریں بلند آواز سے کہے اور مقتدی آہستہ۔ باقی تمام اذکار امام و مقتدی سب آہستہ پڑھیں) دُعا کے بعد پھر ”اللّٰهُ اَكْبَرُ“ کہیں اور ہاتھ لٹکا دیں پھر دونوں طرف سلام پھیر دیں۔ (حاشیۃ الطحطاوی، ص ۵۸۴)

صَلُّوْا عَلَی الْحَبِیْبِ اَ صَلَّی اللّٰہُ تَعَالٰی عَلٰی مُحَمَّدٍ

بالغ مرد و عورت کے جنازہ کی دعا

اَللّٰهُمَّ اغْفِرْ لِحَيِّنَا وَ مَيِّتِنَا وَ شَاهِدِنَا وَ غَائِبِنَا وَ صَغِيرِنَا

وَ كَبِيرِنَا وَ ذَكَرِنَا وَ اُنْشِطْ اَللّٰهُمَّ مِّنْ اَحْيَيْتَهُ مِنَّا فَاحْيِهِ عَلٰی الْاِسْلَامِ

وَ مَن تَوَفَّيْتَهُ مِنَّا فَتَوَفَّهُ عَلٰی الْاِيْمَانِ

الہی عزوجل بخش دے ہمارے ہر زندہ کو اور ہمارے ہر فوت شدہ کو اور ہمارے ہر حاضر کو اور ہمارے ہر غائب کو اور ہمارے ہر چھوٹے کو اور ہمارے ہر بڑے کو اور ہمارے ہر مرد کو اور ہماری ہر عورت کو۔ الہی عزوجل تو ہم میں سے جس کو زندہ رکھے تو اس کو اسلام پر زندہ رکھ اور ہم میں سے جس کو موت دے تو اس کو ایمان پر موت دے۔

نابالغ لڑکے کی دعا

اَللّٰهُمَّ اجْعَلْهُ لَنَا فَرَطًا وَّ اجْعَلْهُ لَنَا اَجْرًا وَّ ذُخْرًا وَّ اجْعَلْهُ لَنَا شَا فِيعًا وَّ مُشَفَّعًا ط

الہی عز و جل اس (لڑکے) کو ہمارے لئے آگے پہنچ کر سامان کر نیوالا بنادے اور اس کو ہمارے لئے اجر (کا موجب) اور وقت پر کام آنیوالا بنادے اور اس کو ہماری سفارش کر نیوالا بنادے اور وہ جس کی سفارش منظور ہو جائے۔

نابالغ لڑکی کی دعا

اَللّٰهُمَّ اجْعَلْهَا لَنَا فَرَطًا وَّ اجْعَلْهَا لَنَا اَجْرًا وَّ ذُخْرًا وَّ اجْعَلْهَا لَنَا شَا فِيعَةً وَّ مُشَفَّعَةً ط

الہی عز و جل اس (لڑکی) کو ہمارے لئے آگے پہنچ کر سامان کر نیوالی بنادے اور اس کو ہمارے لئے اجر (کی موجب) اور وقت پر کام آنیوالی بنادے اور اس کو ہمارے لئے سفارش کر نیوالی بنادے اور وہ جس کی سفارش منظور ہو جائے۔

(مشکوٰۃ المصابیح، ص ۱۳۶، فتاویٰ عالمگیری، ج ۱، ص ۱۶۴)

جوتے پر کھڑے ہو کر جنازہ پڑھنا

بعض لوگ جوتا پہنے اور میت سے لوگ جوتے پر کھڑے ہو کر نماز جنازہ پڑھتے ہیں۔ اگر جوتا پہنے نماز پڑھی تو جوتا اور اس کے نیچے کی زمین دونوں کا پاک ہونا ضروری ہے اور اگر جوتے پر کھڑے ہو کر پڑھی تو جوتے کا پاک ہونا ضروری ہے

(حاشیہ الطحاوی، ص ۵۸۲)

احتیاط اسی میں ہے کہ جوتے پر کھڑے ہو کر نماز نہ پڑھی جائے، فرش پر کھڑے ہو جائے چاہیں تو اپنی جیب کا رومال پاؤں کے نیچے بچھا لیجئے۔

غائبانہ نماز جنازہ

میت کا سامنے ہونا ضروری ہے، غائبانہ نماز جنازہ نہیں ہو سکتی۔ (درمختار مع رد المحتار، ج ۳، ص ۱۲۳)

مستحب یہ ہے کہ امام میت کے سینے کے سامنے کھڑا ہو۔ (مراقی الفلاح مع حاشیہ الطحاوی، ص ۵۸۳)

چند جنازوں کی اکٹھی نماز کا طریقہ

چند جنازے ایک ساتھ بھی پڑھے جاسکتے ہیں اس میں اختیار ہے کہ سب کو آگے پیچھے رکھیں یعنی سب کا سینہ امام کے سامنے ہو یا قطار بند۔ یعنی ایک کے پاؤں کی سیدھ میں دوسرے کا سر ہانا اور دوسرے کے پاؤں کی سیدھ میں تیسرے کا سر ہانا و علیٰ ہذا القیاس (یعنی اسی پر قیاس کیجئے) (بہار شریعت، حصہ ۴، ص ۵۷۷، المدینۃ المرشد بریلی شریف)

جنازہ میں کتنی صفیں ہوں؟

بہتر یہ ہے کہ جنازے میں تین صفیں ہوں کہ حدیث پاک میں ہے، جسکی نماز (جنازہ) تین صفوں نے پڑھی اُس کی مغفرت ہو جائیگی (جامع ترمذی، ج ۱، ص ۲۲)

اگر کل سات ہی آدمی ہوں تو ایک امام بن جائے اب پہلی صف میں تین کھڑے ہو جائیں دوسری میں دو اور تیسری میں ایک (غنیۃ المستملی، ص ۵۴۱) جنازے میں پچھلی صف تمام صفوں سے افضل ہے۔ (درمختار مع رد المحتار، ج ۳، ص ۱۳۱)

جنازے کی پوری جماعت نہ ملے تو

مُسبوق (یعنی جس کی بعض تکبیریں فوت ہو گئیں وہ) اپنی باقی تکبیریں امام کے سلام پھیرنے کے بعد کہے اور اگر یہ اندیشہ ہو کہ دُعاء وغیرہ پڑھے گا تو پوری کرنے سے قبل لوگ جنازے کو کندھے تک اٹھالیں گے تو صرف تکبیریں کہہ لے دُعاء وغیرہ چھوڑ دے۔ (نَدْوِیۃُ المستملی، ص ۵۳)

چوتھی تکبیر کے بعد جو شخص آیا وہ (جب تک امام نے سلام نہیں پھیرا) شامل ہو جائے اور امام کے سلام کے بعد تین بار ”اللہ اکبر“ کہے (در مختار مع رد المحتار، ج ۳، ص ۱۳۶) پھر سلام پھیر دے۔

پاگل یا خود کشی والے کا جنازہ

جو پیدائشی پاگل ہو یا بالغ ہونے سے پہلے پاگل ہو گیا ہو اور اسی پاگل پن میں موت واقع ہوئی تو اُس کی نماز جنازہ میں نابالغ کی دعا پڑھیں گے (ماخوذ از حاشیۃ الطحاوی، ص ۵۸) جس نے خودکشی کی اس کی نماز جنازہ پڑھی جائے گی۔ (دُرِ مختار، ج ۳، ص ۱۰۸)

مردہ بچے کے احکام

مسلمان کا بچہ زندہ پیدا ہوا یعنی اکثر حصہ باہر ہونے کے وقت زندہ تھا پھر مر گیا تو اُس کو غسل و کفن دیں گے اور اس کی نماز پڑھیں گے، ورنہ اُسے ویسے ہی نہلا کر ایک کپڑے میں لپیٹ کر دفن کر دیں گے۔ اس کیلئے سقت کے مطابق غسل و کفن نہیں ہے اور نماز بھی اس کی نہیں پڑھی جائے گی۔ سر کی طرف سے اکثر کی مقدار سر سے لیکر سینے تک ہے۔ لہذا اگر اس کا سر باہر ہوا تھا اور چیخا تھا مگر سینے تک نکلنے سے پہلے ہی فوت ہو گیا تو اس کی نماز نہیں پڑھیں گے۔ پاؤں کی جانب سے اکثر کی مقدار کمر تک ہے۔ بچہ زندہ پیدا ہوا یا مردہ یا کچا گر گیا اس کا نام رکھا جائے اور وہ قیامت کے دن اٹھایا جائے گا۔

(دُرِ مختار مع رد المحتار، ج ۳، ص ۱۵۲)

جنازہ کو کندھا دینے کا ثواب

حدیث پاک میں ہے، جو جنازے کو چالیس قدم لیکر چلے اُسکے چالیس کبیرہ گناہ مٹا دیئے جائیں گے

(الطبرانی فی الاوسط، ج ۳، ص ۲۶۰ حدیث ۵۹۲۰ دار الکتب العلمیہ بیروت)

نیز حدیث شریف میں ہے، جو جنازے کے چاروں پایوں کو کندھا دے اللہ عزوجل اُس کی حُسنی (یعنی مُستقیل) مغفرت فرمادے گا۔ (الجوہرۃ النیرۃ، ج ۱، ص ۱۳۹)

جنازہ کو کندھا دینے کا طریقہ

جنازہ کو کندھا دینا عبادت ہے (تاتارخانیہ، ج ۲، ص ۱۵۰)

سنت یہ ہے کہ یکے بعد دیگرے چاروں پایوں کو کندھا دے اور ہر بار دس دس قدم چلے۔ (ایضاً)

پوری سنت یہ ہے کہ پہلے سیدھے سر ہانے کندھا دے پھر سیدھی پائنتی (یعنی سیدھے پاؤں کی طرف) پھر اُلٹے سر ہانے پھر

اُلٹی پائنتی اور دس دس قدم چلے تو کُل چالیس قدم ہوئے۔ (مراقی الفلاح مع حاشیۃ الطحاوی، ص ۶۰۳)

بعض لوگ جنازے کے جلوس میں اعلان کرتے رہتے ہیں، دو دو قدم چلو! ان کو چاہئے کہ اس طرح اعلان کیا کریں
 ”ہر پائے کو کندھے پر لئے دس دس قدم چلئے“

بچہ کا جنازہ اٹھانے کا طریقہ

چھوٹے بچے کے جنازے کو اگر ایک شخص ہاتھ پر اٹھا کر لے چلے تو خرچ نہیں اور یکے بعد دیگرے لوگ ہاتھوں ہاتھ لیتے
 رہیں (المحررات، ج ۲، ص ۳۳۵) عورتوں کو (بچے ہو یا بڑا کسی کے بھی) جنازے کے ساتھ جانا جائز و ممنوع ہے۔

(درمختار مع رد المحتار، ج ۳، ص ۱۶۲)

نماز جنازہ کے بعد واپسی کے مسائل

جو شخص جنازے کے ساتھ ہو اسے بغیر نماز پڑھے واپس نہ ہونا چاہئے اور نماز کے بعد اولیائے میت (یعنی مرنے والے کے
 سرپرستوں) سے اجازت لیکر واپس ہو سکتا ہے اور دفن کے بعد اجازت کی حاجت نہیں۔ (عالمگیری، ج ۱، ص ۱۶۵)

کیا شوہر بیوی کے جنازہ کو کندھا دے سکتا ہے؟

شوہر اپنی بیوی کے جنازہ کو کندھا بھی دے سکتا ہے قبر میں بھی اُتار سکتا ہے اور منہ بھی دیکھ سکتا ہے صرف غسل دینے اور
 بلا حائل بدن کو مچھونے کی ممانعت ہے (درمختار مع رد المحتار، ج ۳، ص ۱۰۵) عورت اپنے شوہر کو غسل دے سکتی ہے۔

(درمختار مع رد المحتار، ج ۳، ص ۱۰۷)

کافر کا جنازہ

مرتد یا کافر کی نماز جنازہ اور جلوس جنازہ میں جائز و کارِ ثواب سمجھ کر شریک ہونا گُفَر ہے۔ سرکارِ اعلیٰ حضرت امام
 احمد رضا خان رحمۃ اللہ تعالیٰ علیہ فرماتے ہیں، اگر اس اعتقاد سے جائے گا کہ اس کا جنازہ شرکت کے لائق ہے تو کافر ہو
 جائے گا۔ اور اگر یہ نہیں تو حرام ہے۔ حدیث میں فرمایا، اگر کافر کا جنازہ آتا ہو تو ہٹ کر چلنا چاہئے کہ شیطان آگے آگے
 آگ کا شعلہ ہاتھ میں لئے اچھلتا کودتا خوش ہوتا ہوا چلتا ہے کہ میری محنت ایک آدمی پر وصول ہوئی۔

(ملفوظات حصہ چہارم، ص ۳۵۹ حامد اینڈ کمپنی مرکز الاولیاء لاہور)

نکاح ٹوٹ گیا!

دنیاوی طبع سے کسی مرتد یا کافر کی نماز جنازہ پڑھنا حرام قطعی اور شدید حرام ہے اور دینی طور پر اسے کارِ ثواب اور مرتد یا
 کافر کو نماز جنازہ اور دعائے مغفرت کا مستحق جان کر ایسا کیا تو یہ خود مسلمان نہ رہا اس کا نکاح بھی ٹوٹ گیا اسے تجدید اسلام
 و تجدید نکاح کرنا چاہیے۔ (مخلص از فتاویٰ رضویہ، ج ۹، ص ۳۷۷ رضا فاؤنڈیشن مرکز الاولیاء لاہور)

اللہ تبارک و تعالیٰ سورۃ التوبہ کی آیت نمبر ۸۴ میں ارشاد فرماتا ہے:

وَلَا تُصَلِّ عَلَىٰ أَحَدٍ مِّنْهُمْ مَّا تَابَ أَبَدًا وَلَا تَقُمْ عَلَىٰ قَبْرِهِ ط

إِنَّهُمْ كَفَرُوا بِاللَّهِ وَرَسُولِهِ وَمَاتُوا وَهُمْ فَاسِقُونَ ۝ (پ ۱۰، التوبہ: ۸۴)

ترجمہ کنزالایمان: اور ان میں سے کسی کی میت پر کبھی نماز نہ پڑھنا اور نہ اس کی قبر پر کھڑے ہونا

بیشک اللہ اور رسول سے منکر ہوئے اور فسق (کفر) ہی میں مر گئے۔

صدر الافاضل حضرت علامہ مولانا سید محمد نعیم الدین مراد آبادی علیہ رحمۃ اللہ الہادی اس آیت کے تحت فرماتے ہیں: ”اس آیت سے ثابت ہوا کہ کافر کے جنازے کی نماز کسی حال میں جائز نہیں اور کافر کی قبر پر دفن و زیارت کے لیے کھڑے ہونا بھی ممنوع ہے۔“ (خزان العرفان ص ۳۲۱ رضا اکیڈمی بمبئی)

کفار کی عیادت مت کر

حضرت سیدنا جابر بن عبد اللہ رضی اللہ تعالیٰ عنہما سے روایت ہے کہ سردار مکہ مکرمہ، سرکار مدینہ منورہ صلی اللہ تعالیٰ علیہ والہ وسلم نے ارشاد فرمایا، کہ اگر وہ بیمار پڑیں تو پوچھنے نہ جاؤ، مرجائیں تو جنازے میں حاضر نہ ہو۔

(سنن ابن ماجہ، حدیث ۹۲، ج ۱، ص ۷۰)

۷۸۶

۹۲

بالغ کی نماز جنازہ سے قبل یہ اعلان کیجئے

مرحوم کے عزیز و احباب توجہ فرمائیں۔ مرحوم نے اگر زندگی میں کبھی آپ کی دل آزاری یا حق تلفی کی ہو تو ان کو معاف کر دیجئے، ان شاء اللہ عز و جل مرحوم کا بھی بھلا ہوگا اور آپ کو بھی ثواب ملے گا۔ اگر کوئی لین دین کا معاملہ ہو تو مرحوم کے وارثوں سے مشورہ کیجئے۔ نماز جنازہ کی نیت اور اس کا طریقہ بھی سن لیجئے۔ ”میں یتیم کرتا ہوں اس جنازہ کی نماز“ واسطے اللہ عز و جل کے دعا اس میت کے لیے پیچھے اس امام کے۔ ”اگر یہ الفاظ یاد نہ رہیں تو کوئی خرچ نہیں آپ کے دل میں یہ یتیم ہونی ضروری ہے کہ ”میں اس میت کی نماز جنازہ پڑھ رہا ہوں۔“ جب امام صاحب اللہ اکبر کہیں تو کانوں تک ہاتھ اٹھانے کے بعد اللہ اکبر کہتے ہوئے فوراً حسب معمول ناف کے نیچے باندھ لیجئے اور خٹا پڑھئے۔ دوسری بار امام صاحب اللہ اکبر کہیں تو آپ بغیر ہاتھ اٹھائے اللہ اکبر کہئے پھر نماز والا دُرود ابراہیم پڑھیے۔ تیسری بار امام صاحب اللہ اکبر کہیں تو آپ بغیر ہاتھ اٹھائے اللہ اکبر کہئے اور بالغ کے جنازہ کی دعا پڑھئے (اگر نابالغ یا نابالغہ ہے تو اس کی دعا پڑھنے کا اعلان کرنا ہے) جب چوتھی بار امام صاحب اللہ اکبر کہیں تو آپ اللہ اکبر کہہ کر دونوں ہاتھ کو کھول کر لٹکا دیجئے اور امام صاحب کے ساتھ قاعدے کے مطابق سلام پھیر دیجئے۔

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ آمَنَّا بَعْدُ

فَاعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

فیضانِ جمعہ

جمعہ کو درود شریف پڑھنے کی فضیلت

نبیوں کے سلطان، رحمتِ عالمیان، سردارِ دو جہان محبوبِ رحمن عَزَّوَجَلَّ و صَلَّی اللہ تعالیٰ علیہ والہ وسلم کا فرمانِ بَرَکت نشان ہے، ”جس نے مجھ پر روزِ **جمعہ** دو سو بار درودِ پاک پڑھا اُس کے دو سو سال کے گناہ مُعاف ہوں گے۔“

(کنز العمال، ج ۱، ص ۲۵۶، حدیث ۲۲۳۸ مطبوعہ دارالکتب العلمیہ بیروت)

صَلَّى اللّٰهُ تَعَالٰی عَلٰی مُحَمَّدٍ

صَلُّوا عَلَى الْحَبِيبِ!

ٹھٹھے ٹھٹھے اسلامی بھائیو! ہم کتنے خوش نصیب ہیں کہ اللہ تبارک و تعالیٰ نے اپنے پیارے حبیب صَلَّی اللہ تعالیٰ علیہ والہ وسلم کے صدقے ہمیں **جُمُعَةُ الْمُبَارَك** کی نعمت سے سرفراز فرمایا۔ افسوس! ہم ناقدِ رے **جُمُعہ شریف** کو بھی عام دنوں کی طرح غفلت میں گزار دیتے ہیں حالانکہ **جُمُعہ** یومِ عید ہے، **جُمُعہ** سب دنوں کا سردار ہے، **جُمُعہ** کے روزِ جہنم کی آگ نہیں سُلگائی جاتی، **جُمُعہ** کی رات دوزخ کے دروازے نہیں کھلتے، **جُمُعہ** کو بروزِ قیامت ولہن کی طرح اٹھایا جائیگا، **جُمُعہ** کے روز مرنے والا خوش نصیب مسلمان شہید کا رتبہ پاتا اور عذابِ قہر سے محفوظ ہو جاتا ہے۔ مُفسرِ شہیر حکیم الامت حضرت مفتی احمد یار خان علیہ رحمۃ الممتان کے فرمان کے مطابق ”**جُمُعہ** کو حج ہو تو اس کا ثواب ستر حج کے برابر ہے، **جُمُعہ** کی ایک نیکی کا ثواب ستر گنا ہے“ (مُلَخَّصُ امْرَأَةِ الْمَنَاجِح، ج ۲، ص ۳۲۳، ۳۲۵)

(یونکہ اس کا شرف بہت زیادہ ہے لہذا) **جُمُعہ** کے روز گناہ کا عذاب (بھی) ستر گنا ہے۔ (ایضاً ص ۲۳۶)

جُمُعَةُ الْمُبَارَك کے فضائل کے تو کیا کہنے۔ اللہ عَزَّوَجَلَّ نے **جُمُعہ** کے نام کی ایک پوری سورت، سورۃُ **الْجُمُعہ** نازل فرمائی ہے جو کہ قرآنِ کریم کے ۲۸ ویں پارے میں جگمگا رہی ہے۔ اللہ تبارک و تعالیٰ سورۃُ **الْجُمُعہ** کی آیت نمبر ۹ میں ارشاد فرماتا ہے:-

يَا أَيُّهَا الَّذِينَ آمَنُوا إِذَا نُودِيَ لِلصَّلَاةِ مِنْ يَوْمِ الْجُمُعَةِ فَاسْعَوْا إِلَىٰ ذِكْرِ اللَّهِ

وَذَرُوا الْبَيْعَ ط ذَلِكُمْ خَيْرٌ لَّكُمْ إِن كُنْتُمْ تَعْلَمُونَ (پ ۲۸، الْجُمُعہ ۹)

ترجمہ کنز الایمان: اے ایمان والو! جب نماز کی اذان ہو **جُمُعہ** کے دن تو اللہ کے ذکر کی طرف دوڑو

اور خرید و فروخت چھوڑ دو، یہ تمہارے لئے بہتر ہے اگر تم جانو۔

آقائے پہلا جمعہ کب ادا فرمایا

صدر الافاضل حضرت علامہ مولانا سید محمد نعیم الدین مراد آبادی علیہ رحمۃ اللہ الہادی فرماتے ہیں، حضور اکرم، نور مجسم شاہ بنی آدم صلی اللہ تعالیٰ علیہ والہ وسلم جب ہجرت کر کے مدینہ طیبہ تشریف لائے تو 12 ربیع الاول روز دوشنبہ (یعنی پیر شریف) کو چاشت کے وقت مقام قباء میں اقامت فرمائی۔ دوشنبہ (پیر شریف) سہ شنبہ (منگل) چہار شنبہ (بدھ) پنجشنبہ (جمعرات) یہاں قیام فرمایا اور مسجد کی بنیاد رکھی۔ روزِ جمعہ مدینہ طیبہ کا عزم فرمایا، بنی سالم ابن عوف کے بطن وادی میں جمعہ کا وقت آیا اس جگہ کو لوگوں نے مسجد بنایا۔ سرکارِ مدینہ منورہ، سردارِ مکہ مکرمہ صلی اللہ تعالیٰ علیہ والہ وسلم نے وہاں جمعہ ادا فرمایا اور خطبہ فرمایا۔ (خزائن العرفان، ص ۶۶۷ لاہور)

الحمد للہ عزوجل آج بھی اُس جگہ پر شاندار مسجدِ جمعہ قائم ہے اور زائرینِ حصولِ برکت کیلئے اُس کی زیارت کرتے اور وہاں نوافل ادا کرتے ہیں۔ الحمد للہ عزوجل مجھ گنہگار (سب مدینہ) کو بھی چند بار اُس مسجد شریف کی زیارت نصیب ہوئی ہے۔

میں مدینے تو گیا تھا یہ بڑا شرف تھا لیکن کبھی لوٹ کر نہ آتا تو کچھ اور بات ہوتی

جمعہ کے معنی

مفسرِ شہیر حکیم الامت حضرت مفتی احمد یار خان علیہ رحمۃ الملتان فرماتے ہیں، چونکہ اس دن میں تمام مخلوقات وُجود میں مجتمع (اکٹھی) ہوئی کہ تکمیلِ خلق اسی دن ہوئی نیز حضرت سیدنا آدم صلی اللہ علیہ وسلم نے تقریباً پانچ سو بیس برس پہلے دن جمع ہوئی نیز اس دن میں لوگ جمع ہو کر نمازِ جمعہ ادا کرتے ہیں۔ ان دُجُوہ سے اسے جمعہ کہتے ہیں۔ اسلام سے پہلے اہل عرب اسے عروبہ کہتے تھے۔ (مراۃ المناجیح، ج ۲، ص ۳۱۷)

سرکار نے کل کتنے جمعے ادا فرمائے

صحیح کریم، رؤف رحیم، محبوب ربِّ عظیم عزوجل و صلی اللہ تعالیٰ علیہ والہ وسلم نے تقریباً پانچ سو بیس برس پہلے اس عرصہ میں بیس جمعے اتنے ہی ہوتے ہیں۔ (مراۃ المناجیح، ج ۲، ص ۳۳۶)

دل پر مہر

اللہ کے محبوب، دانائے غُیوب، مُنَزَّہ عَنِ الْغُیُوبِ عزوجل و صلی اللہ تعالیٰ علیہ والہ وسلم کا فرمانِ عبرت نشان ہے، ”جو شخص تین جمعہ (کی نماز) سستی کے سبب چھوڑے اللہ عزوجل اس کے دل پر مہر کر دیگا۔“

(المستدرک، ج ۱، ص ۵۸۹ حدیث ۱۱۲۰ دار المعرفۃ بیروت)

جمعہ فرض عین ہے اور اس کی فرضیت ظہر سے زیادہ مؤکد (یعنی تاکید) ہے اور اس کا منکر کافر ہے۔

(ذریعہ معارف، ج ۳، ص ۳)

جمعہ کے عمامہ کی فضیلت

سرکارِ مدینہ، سلطانِ باقرینہ، قرارِ قلب و سینہ، فیضِ گنجینہ صلی اللہ تعالیٰ علیہ والہ وسلم کا ارشادِ رحمتِ بڑیا ہے، ”بے شک اللہ تعالیٰ اور اس کے فرشتے جمعہ کے دن عمامہ باندھنے والوں پر رُز و بھیجتے ہیں۔“

(مجمع الزوائد، ج ۲، ص ۳۹۴، حدیث ۳۰۷۵ دار الفکر بیروت)

شفا داخل ہوتی ہے

حضرت حمید بن عبد الرحمن رضی اللہ تعالیٰ عنہما اپنے والد سے روایت کرتے ہیں کہ فرمایا، ”جو شخص جمعہ کے دن اپنے ناخن کاٹتا ہے اللہ تعالیٰ اُس سے بیماری نکال کر شفاء داخل کر دیتا ہے“

(مصنف ابن ابی شیبہ، ج ۲، ص ۶۵ دار الفکر بیروت)

دس دن تک بلاؤں سے حفاظت

صدر الشریعہ، بدر الطریقہ مولانا امجد علی اعظمی علیہ رحمۃ القوی فرماتے ہیں: ”حدیثِ شپاک میں ہے، جو جمعہ کے روز ناخن ترشوائے اللہ تعالیٰ اُس کو دوسرے جمعے تک بلاؤں سے محفوظ رکھے گا اور تین دن زائد یعنی دس دن تک۔ (تذکرۃ الموضوعات لابن القیصرانی، حدیث ۸۶۵ السلفیہ بیروت)

ایک روایت میں یہ بھی ہے کہ جو جمعہ کے دن ناخن ترشوائے تو رحمت آئینگی گناہ جائیں گے۔

(تنزیہ الشریعہ المرفوعہ، ج ۲، ص ۲۶۹، دار الکتب العلمیہ بیروت، بہار شریعت، حصہ ۱۶، ص ۱۹۵ المدینۃ المرشد بریلی شریف)

حجامت بنوانا اور ناخن ترشوانا جمعہ کے بعد افضل ہے۔ (درمختار مع رد المحتار، ج ۹، ص ۵۸۱)

رزق میں تنگی کا سبب

صدر الشریعہ، بدر الطریقہ حضرت مولانا محمد امجد علی اعظمی رحمۃ اللہ تعالیٰ علیہ فرماتے ہیں، جمعہ کے دن ناخن ترشوانا مستحب ہے ہاں اگر زیادہ بڑھ گئے ہوں تو جمعہ کا انتظار نہ کرے کہ ناخن بڑا ہونا اچھا نہیں کیوں کہ ناخنوں کا بڑا ہونا تنگی رزق کا سبب ہے۔ (بہار شریعت، حصہ ۴، ص ۱۹۵ المدینۃ المرشد بریلی شریف)

فرشتے خوش نصیبوں کے نام لکھتے ہیں

سرکارِ مدینہ، سلطانِ باقرینہ، قرارِ قلب و سینہ، فیضِ گنجینہ صلی اللہ تعالیٰ علیہ والہ وسلم کا ارشادِ رحمتِ بڑیا ہے، ”جب جمعہ کا دن آتا ہے تو مسجد کے ہر دروازہ پر فرشتے آنے والے کو لکھتے ہیں، جو پہلے آئے اس کو پہلے لکھتے ہیں، جلدی آنے والا اُس شخص کی طرح ہے جو اللہ تعالیٰ کی راہ میں ایک اونٹ صدقہ کرتا ہے، اور اس کے بعد آنے والا اُس شخص کی طرح ہے

جو ایک گائے صدقہ کرتا ہے، اس کے بعد والا اُس شخص کی مثل ہے جو مینڈھا صدقہ کرے، پھر اس کی مثل ہے جو مرغی صدقہ کرے، پھر اس کی مثل ہے جو اٹھ صدقہ کرے۔ اور جب امام (خطبہ کے لیے) بیٹھ جاتا ہے تو وہ اعمال ناموں کو لپیٹ لیتے ہیں اور آ کر خطبہ سنتے ہیں۔ (صحیح بخاری، ج ۱، ص ۱۲۷)

مفسر شہیر حکیم الامت حضرت مفتی احمد یار خان علیہ رحمۃ اللہ فرماتے ہیں، بعض علماء نے فرمایا کہ ملائکہ جمعہ کی طلوع فجر سے کھڑے ہوتے ہیں، بعض کے نزدیک آفتاب چمکنے سے، مگر حق یہ ہے کہ سورج ڈھلنے سے شروع ہوتے ہیں کیونکہ اُسی وقت سے وقتِ جمعہ شروع ہوتا ہے، معلوم ہوا کہ فرشتے سب آنے والوں کے نام جانتے ہیں، خیال رہے کہ اگر اولا سواذی ایک ساتھ مسجد میں آئیں تو وہ سب اول ہیں۔ (مراۃ المناجیح، ج ۲، ص ۳۳۵)

پہلی صدی میں جمعہ کا جذبہ

حُجَّةُ الاسلام حضرت سیدنا امام محمد غزالی علیہ رحمۃ اللہ الوالی فرماتے ہیں، ”پہلی صدی میں سحری کی وقت اور فجر کے بعد راستوں کو لوگوں سے بھرا ہوا دیکھا جاتا تھا وہ چراغ لیے ہوئے (نماز جمعہ کیلئے) جامع مسجد کی طرف جاتے گویا عید کا دن ہو، حتیٰ کہ یہ سلسلہ ختم ہو گیا۔ پس کہا گیا کہ اسلام میں جو پہلی بدعت ظاہر ہوئی وہ جامع مسجد کی طرف جلدی جانے کو چھوڑنا ہے۔ افسوس! مسلمانوں کو کسی طرح یہودیوں سے خیاء نہیں آتی کہ وہ لوگ اپنی عبادت گاہوں کی طرف ہفتے اور اتوار کے دن صبح سویرے جاتے ہیں نیز طلبگار ان دنیا خرید و فروخت اور حصولِ نفع دنیوی کیلئے سویرے سویرے بازاروں کی طرف چل پڑتے ہیں تو آخرت طلب کرنے والے ان سے مقابلہ کیوں نہیں کرتے!“

(احیاء العلوم، ج ۱، ص ۲۳۶ دار صادر بیروت)

غریبوں کا حج

حضرت سیدنا عبد اللہ بن عباس رضی اللہ تعالیٰ عنہما سے روایت ہے کہ سرکارِ نامدار، ہذاذی پروردگارِ دو عالم کے مالک و مختار، شہنشاہِ ابرار عزّوجلّ و صلی اللہ تعالیٰ علیہ والہ وسلم نے ارشاد فرمایا، **الْجُمُعَةُ حَجُّ الْمَسَاكِينِ وَ فِي رِوَايَةٍ حَجُّ الْفُقَرَاءِ**۔ یعنی ”جمعہ کی نماز مساکین کا حج ہے اور دوسری روایت میں ہے کہ جمعہ کی نماز غریبوں کا حج ہے۔“

(کنز العمال، ج ۷، ص ۴۹۰، حدیث ۲۱۰۲۷، ۲۱۰۲۸، ۲۱۰۲۹ دار الکتب العلمیہ بیروت)

جمعہ کیلئے جلدی نکلنا حج ہے

اللہ کے پیارے رسول، رسولِ مقبول، سیدہ آمنہ کے گلشن کے مہکتے پھول عزّوجلّ و صلی اللہ تعالیٰ علیہ والہ وسلم رضی اللہ تعالیٰ عنہا نے ارشاد فرمایا، ”بلاشبہ تمہارے لئے ہر جمعہ کے دن میں ایک حج اور ایک عمرہ موجود ہے، لہذا جمعہ کی

نماز کے لئے جلدی نکلنا حج ہے اور جمعہ کی نماز کے بعد عصر کی نماز کے لئے انتظار کرنا عمرہ ہے۔“

(سنن الکبریٰ للبیہقی، حدیث ۵۹۸۰، ج ۳، ص ۳۳۲ دارالکتب العلمیہ بیروت)

حج و عمرہ کا ثواب

حُجَّةُ الْاِسْلَام حضرت سیدنا امام محمد غزالی علیہ رحمۃ اللہ الوالی فرماتے ہیں، ”نماز جمعہ کے بعد (عصر کی نماز پڑھنے تک مسجد ہی میں رہے اور اگر نماز مغرب تک ٹھہرے تو افضل ہے، کہا جاتا ہے کہ جس نے جامع مسجد میں (جمعہ ادا کرنے کے بعد وہیں رک کر) نماز عصر پڑھی اُس کیلئے حج کا ثواب ہے اور جس نے (وہیں رک کر) مغرب کی نماز پڑھی اسکے لئے حج اور عمرے کا ثواب ہے۔ (احیاء العلوم، ج ۱، ص ۲۴۹، دار صادر بیروت) جہاں جمعہ پڑھا جاتا ہے اُس کو جامع مسجد بولتے ہیں۔

سب دنوں کا سردار

سرکارِ مدینہ راحۃِ قلب و سینہ، فیضِ گنجینہ، صاحبِ مطہرِ پسینہ صلی اللہ تعالیٰ علیہ والہ وسلم کا فرمانِ باقرینہ ہے، جُمُعہ کا دن تمام دنوں کا سردار ہے اور اللہ عزَّ وَّجَلُّ کے نزدیک سب سے بڑا ہے اور وہ اللہ عزَّ وَّجَلُّ کے نزدیک عیدُ الاضحیٰ اور عیدُ الفطر سے بڑا ہے، اس میں پانچ خصلتیں ہیں:

(۱) اللہ تعالیٰ نے اسی میں آدم علیہ السلام کو پیدا کیا اور

(۲) اسی میں زمین پر اُنہیں اُتارا اور

(۳) اسی میں اُنہیں وفات دی اور

(۴) اُس میں ایک ساعت ایسی ہے کہ بندہ اُس وقت جس چیز کا سوال کرے گا وہ اُسے دیگا جب تک حرام کا سوال نہ کرے اور

(۵) اُسی دن میں قیامت قائم ہوگی۔ کوئی مُقَرَّب فرشتہ و آسمان وزمین اور ہوا و پہاڑ اور دریا ایسا نہیں کہ جُمُعہ کے

دن سے ڈرتا نہ ہو۔ (سنن ابن ماجہ، ج ۲، ص ۸، حدیث ۱۰۸۴ دارالمعرفۃ بیروت)

ایک اور روایت میں سرکارِ مدینہ صلی اللہ تعالیٰ علیہ والہ وسلم نے یہ بھی فرمایا ہے کہ کوئی جانور ایسا نہیں کہ جمعہ کے دن صبح کے وقت آفتاب نکلنے تک قیامت کے ڈر سے چپختا نہ ہو، سوائے آدمی اور جن کے۔

(موطا امام مالک، ج ۱، ص ۱۱۵، حدیث ۲۳۶ دارالمعرفۃ بیروت)

دعاء قبول ہوتی ہے

سرکارِ مکہ مکرمہ، سردارِ مدینہ منورہ صلی اللہ تعالیٰ علیہ والہ وسلم کا فرمانِ عنایت نشان ہے، جُمُعہ میں ایک ایسی گھڑی ہے کہ اگر کوئی مسلمان اسے پا کر اللہ عزَّوَجَلَّ سے کچھ مانگے تو اللہ عزَّوَجَلَّ اسکو ضرور دیگا اور وہ گھڑی مختصر ہے۔

(صحیح مسلم، ج ۱، ص ۲۸۱)

عصر و مغرب کے درمیان ڈھونڈو

مُحَمَّدُ رُؤُوسُ نُوْرٍ، شَافِعِ یَوْمِ النُّشُوْرِ صَلَّى اللہ تعالیٰ علیہ والہ وسلم کا فرمانِ پُر سرور ہے، ”جُمُعہ کے دن جس ساعت کی خواہش کی جاتی ہے اُسے عصر کے بعد سے غروبِ آفتاب تک تلاش کرو۔“ (ترمذی، ج ۲، ص ۳۰، حدیث ۳۸۹ دار الفکر بیروت)

صاحبِ بہارِ شریعت کا ارشاد

حضرت صدر الشریعہ مولانا محمد امجد علی اعظمی رحمۃ اللہ تعالیٰ علیہ فرماتے ہیں، قبولیتِ دعا کی ساعتوں کے بارے میں دو قول قوی ہیں۔

(۱) امام کے خطبہ کیلئے بیٹھنے سے ختم نماز تک۔

(۲) جُمُعہ کی پچھلی ساعت۔ (بہارِ شریعت، حصہ ۳، ص ۸۶ مدینۃ المرشد بریلی شریف)

قبولیت کی گھڑی کون سی؟

مفسرِ شہیر حکیم الامت مفتی احمد یار خان علیہ رحمۃ الملائک فرماتے ہیں، ہر رات میں روزانہ قبولیتِ دعا کی ساعت آتی ہے مگر دنوں میں صرف جُمُعہ کے دن۔ مگر یقینی طور پر یہ نہیں معلوم کہ وہ ساعت کب ہے، غالب یہ کہ دو خطبوں کے درمیان یا مغرب سے کچھ پہلے۔ ایک اور حدیثِ پاک کے تحت مفتی صاحب فرماتے ہیں، اس ساعت کے متعلق علماء کے چالیس قول ہیں، جن میں دو قول زیادہ قوی ہیں، ایک دو خطبوں کے درمیان کا، دوسرا آفتاب ڈوبتے وقت کا۔

حکایت: حضرت سیدتنا فاطمۃ الزہراء رضی اللہ تعالیٰ عنہا اُس وقت خود حجرے میں بیٹھتیں اور اپنی خادمہ فطمہ رضی اللہ تعالیٰ عنہا کو باہر کھڑا کرتیں، جب آفتاب ڈوبنے لگتا تو خادمہ آپ کو خبر دیتیں، اس کی خبر پر سیدہ اپنے ہاتھ دعا کیلئے اٹھاتیں۔ بہتر یہ ہے کہ اس ساعت میں (کوئی) جامع دعا مانگے جیسے یہ قرآنی دعا:

رَبَّنَا اِنَّا فِی الدُّنْیَا حَسَنَةٌ وَفِی الْاٰخِرَةِ حَسَنَةٌ وَقِنَا عَذَابَ النَّارِ (پ ۲، البقرہ ۲۰۱)

ترجمہ کنز الایمان: اے ہمارے رب ہمیں دنیا میں بھلائی دے اور ہمیں آخرت میں بھلائی دے اور ہمیں عذاب

دوزخ سے بچا۔ (ملخصاً مراۃ المناجیح، ج ۲، ص ۳۱۹ تا ۳۲۵)

دعا کی نیت سے درود شریف بھی پڑھ سکتے ہیں کہ درود پاک بھی عظیم الشان دعاء ہے۔

افضل یہ ہے کہ دونوں ٹھپوں کے درمیان بغیر ہاتھ اٹھائے بلا زبان ہلائے دل میں دعاء مانگی جائے۔

ہر جمعہ کو ایک کروڑ 44 لاکھ جہنم سے آزاد

سرکارِ مدینہ صلی اللہ تعالیٰ علیہ والہ وسلم کا ارشادِ رحمتِ بنیاد ہے، جمعہ کے دن اور رات میں چوبیس گھنٹے ہیں کوئی گھنٹا ایسا نہیں جس میں اللہ تعالیٰ جہنم سے چھ لاکھ آزاد نہ کرتا ہو، جن پر جہنم واجب ہو گیا تھا۔

(مسند ابی یعلیٰ، ج ۳، ص ۲۳۵، حدیث ۳۳۷۱ دارالکتب العلمیہ بیروت)

عذابِ قبر سے محفوظ

تاجدارِ مدینہ منورہ، سلطانِ مکہ مکرمہ صلی اللہ تعالیٰ علیہ والہ وسلم نے ارشاد فرمایا، جو روزِ جمعہ یا شبِ جمعہ (یعنی جمعرات اور جمعہ کی درمیانی شب) مرے گا عذابِ قبر سے بچا لیا جائیگا اور قیامت کے دن اس طرح آئیگا کہ اُس پر شہیدوں کی مہر ہوگی۔ (حلیۃ الاولیاء، ج ۳، ص ۱۸۱، حدیث ۳۶۹ دارالکتب العلمیہ بیروت)

جمعہ تا جمعہ گناہوں کی معافی

حضرت سیدنا سلمان فارسی رضی اللہ تعالیٰ عنہ سے مروی ہے، سلطانِ دو جہان، شہنشاہِ کون و مکان، رحمتِ عالمیان صلی اللہ تعالیٰ علیہ والہ وسلم کا فرمانِ عالیشان ہے، جو شخص جمعہ کے دن نہائے اور جس طہارت (یعنی پاکیزگی) کی استطاعت ہو کرے اور تیل لگائے اور گھر میں جو خوشبو ہو ملے پھر نماز کو نکلے اور دو شخصوں میں جدائی نہ کرے یعنی دو شخص بیٹھے ہوئے ہوں انھیں ہٹا کر بیچ میں نہ بیٹھے اور جو نماز اُس کے لئے لکھی گئی ہے پڑھے اور امام جب خطبہ پڑھے تو چُپ رہے اُس کے لئے اُن گناہوں کی، جو اس جمعہ اور دوسرے جمعہ کے درمیان ہیں مغفرت ہو جائیگی۔

(صحیح بخاری، ج ۱، ص ۱۲۱)

200 سال کی عبادت کا ثواب

حضرت سیدنا صدیق اکبر و حضرت سیدنا عمران بن حصین رضی اللہ تعالیٰ عنہما روایت کرتے ہیں کہ تاجدارِ مدینہ منورہ، سلطانِ مکہ مکرمہ صلی اللہ تعالیٰ علیہ والہ وسلم نے ارشاد فرمایا، ”جو جمعہ کے دن نہائے اُس کے گناہ اور خطائیں مٹا دی جاتی ہیں اور جب چلنا شروع کیا تو ہر قدم پر بیس نیکیاں لکھی جاتی ہیں، اور دوسری روایت میں ہے ہر قدم پر بیس سال کا عمل لکھا جاتا ہے (المعجم الاوسط للطبرانی، حدیث ۳۳۹۷، ج ۲، ص ۳۱۲ دارالکتب العلمیہ بیروت) اور جب نماز سے فارغ ہو تو اُسے دو سو برس کے عمل کا اجر ملتا ہے۔ (ایضاً، حدیث ۲۹۲، ج ۱۸، ص ۱۳۹ دارالاحیاء التراث العربی بیروت)

مرحوم والدین کو ہر جمعہ اعمال پیش ہوتے ہیں

دو عالم کے مالک و مختار، مکی مدنی سرکار، محبوب پروردگار عزّو جَلَّو صلّی اللہ تعالیٰ علیہ والہ وسلم نے ارشاد فرمایا، پیر اور جمعرات کو اللہ عزّو جَلَّو کے حضور اعمال پیش ہوتے ہیں اور انبیائے کرام علیہم الصلوٰۃ والسلام اور ماں باپ کے سامنے ہر جمعہ کو۔ وہ نیکیوں پر خوش ہوتے ہیں اور ان کے چہروں کی صفائی و تادش (یعنی چمک دمک) بڑھ جاتی ہے، تو اللہ سے ڈرو اور اپنے وفات پانے والوں کو اپنے گناہوں سے رنج نہ پہنچاؤ۔

(نوادرا اصول للترمذی، ص ۲۱۳، دارصادر بیروت)

جمعہ کے پانچ خصوصی اعمال

حضرت سیدنا ابو سعید رضی اللہ تعالیٰ عنہ سے مروی ہے، سرکارِ دو عالم، نور مجسم، شاہ بنی آدم، رسول محتشم صلی اللہ تعالیٰ علیہ والہ وسلم کا فرمانِ معظم ہے، ”پانچ چیزیں جو ایک دن میں کرے گا اللہ عزّو جَلَّو اس کو جنتی لکھ دے گا (۱) جو مریض کی عیادت کو جائے۔

(۲) نمازِ جنازہ میں حاضر ہو۔

(۳) روزہ رکھے۔

(۴) نماز جمعہ کو جائے اور۔

(۵) غلام آزاد کرے۔“ (صحیح ابن حبان، ج ۴، ص ۱۹۱، حدیث ۶۰۶۰۲۷، دارالکتب العلمیہ بیروت)

جنت واجب ہو گئی

حضرت سیدنا ابوامامہ رضی اللہ تعالیٰ عنہ سے مروی ہے، سلطانِ دو جہان، شہنشاہِ کون و مکان، رحمتِ عالمیان صلی اللہ تعالیٰ علیہ والہ وسلم کا فرمانِ عالیشان ہے، ”جس نے جمعہ کی نماز پڑھی، اس دن کا روزہ رکھا، کسی مریض کی عیادت کی، کسی جنازہ میں حاضر ہوا اور کسی نکاح میں شرکت کی تو جنت اس کے لیے واجب ہو گئی۔“

(المعجم الکبیر، ج ۸، ص ۱۹۷، حدیث ۳۸۴۷، داراحیاء التراث بیروت)

صرف جمعہ کا روزہ نہ رکھئے

خصوصیت کے ساتھ تنہا جمعہ یا صرف ہفتہ کا روزہ رکھنا مکروہ تشریعی ہے۔ ہاں اگر کسی مخصوص تاریخ کو جمعہ یا ہفتہ آگیا تو کراہت نہیں۔ مثلاً ۱۵ شعبان المعظم، ۲۷ رجب المرجب وغیرہ۔

فرمانِ مصطفیٰ صلی اللہ تعالیٰ علیہ والہ وسلم: ”جمعہ کا دن تمہارے لئے عید ہے اس دن روزہ مت رکھو مگر یہ کہ اس سے پہلے یا بعد میں بھی روزہ رکھو۔“ (الترغیب والترہیب، ج ۲، ص ۲۶)

دس ہزار برس کے روزوں کا ثواب

سرکار اعلیٰ حضرت امام احمد رضا خان علیہ رحمۃ الرحمن فرماتے ہیں، روزہ جمعہ یعنی جب اس کے ساتھ پنجشنبہ (یعنی جمعرات کا) یا شنبہ (ہفتہ کا روزہ) بھی شامل ہو، مروی ہوا، دس ہزار برس کے روزہ کے برابر ہے۔

(فتاویٰ رضویہ جدید، ج ۱۰، ص ۶۵۳)

جمعہ کو ماں باپ کی قبر پر حاضری کا ثواب

سرکار نامدار، دو عالم کے مالک و مختار، شہنشاہ ابرار صلی اللہ تعالیٰ علیہ والہ وسلم کا فرمانِ خوشگوار ہے، جو اپنے ماں باپ دونوں یا ایک کی قبر پر ہر جمعہ کے دن زیارت کو حاضر ہو، اللہ تعالیٰ اُس کے گناہ بخش دے اور ماں باپ کے ساتھ اچھا برتاؤ کرنے والا لکھا جائے۔ (نوادرا اصول للترمذی، ص ۲۴ دار صادر بیروت)

قبر والدین پر یاسین پڑھنے کی فضیلت

ہٹھورا کرم، نور مجسم، شاہ بنی آدم صلی اللہ تعالیٰ علیہ والہ وسلم نے ارشاد فرمایا، جو شخص روزِ جمعہ اپنے والدین یا ایک کی قبر کی زیارت کرے اور اس کے پاس یسین پڑھے بخش دیا جائے۔ (اکامل لابن عدی، ج ۵، ص ۸۰۱ ادار الفکر بیروت)

تین ہزار مغفرتیں

سلطانِ حریم، رحمتِ کوئین، نانائے حسین صلی اللہ تعالیٰ علیہ والہ وسلم رضی اللہ تعالیٰ عنہما کا فرمانِ باعثِ چین ہے، جو ہر جمعہ والدین یا ایک کی زیارتِ قبر کر کے وہاں یسین پڑھے، یسین (شریف) میں جتنے حرف ہیں ان سب کی گنتی کے برابر اللہ تعالیٰ اس کے لئے مغفرت فرمائے۔ (اتحاف السادة المتقين، ج ۱۰، ص ۳۶۳ بیروت)

ٹھٹھے ٹھٹھے اسلامی بھائیو! جمعہ شریف کو فوت شدہ والدین یا ان میں سے ایک کی قبر پر حاضر ہو کر یاسین شریف پڑھنے والے کا تو بیڑا ہی پار ہے۔ الحمد للہ عزوجل یاسین شریف میں 5 رکوع 83 آیات 729 کلمات اور 3000 حروف ہیں اگر عند اللہ (یعنی اللہ عزوجل کے نزدیک) یہ گنتی دُرست ہے تو ان شاء اللہ عزوجل تین ہزار مغفرتوں کا ثواب ملیگا۔

روحیں جمع ہوتی ہیں

جمعہ کے دن یا (جمعرات و جمعہ کی درمیانی) رات میں جو یاسین شریف پڑھے اس کی مغفرت ہو جائیگی۔ جمعہ کے دن روحیں جمع ہوتی ہیں لہذا اس میں زیارتِ قبور کرنی چاہئے اور اس روز جہنم نہیں بھڑکایا جاتا۔

(بہار شریعت حصہ ۴، ص ۱۰۴، مدینۃ الرشید بریلی شریف)

سرکار اعلیٰ حضرت امام احمد رضا خان علیہ رحمۃ الرحمن فرماتے ہیں ”زیارتِ (قبر) کا افضل وقت روزِ جمعہ بعد نمازِ صبح ہے“

(فتاویٰ رضویہ، ج ۹، ص ۵۲۳ رضا فاؤنڈیشن لاہور)

سورة الکہف کی فضیلت

حضرت سیدنا عبداللہ ابن عمر رضی اللہ تعالیٰ عنہما سے مروی ہے، نبی رحمت، شفیع امت، شہنشاہ نبوت، تاجدار رسالت صلی اللہ تعالیٰ علیہ والہ وسلم کا فرمان با عظمت ہے، ”جو شخص جمعہ کے روز سورة الکہف پڑھے اس کے قدم سے آسمان تک نور بلند ہوگا جو قیامت کو اس کے لیے روشن ہوگا اور دو جمعوں کے درمیان جو گناہ ہوئے ہیں بخش دیئے جائیں گے۔“

(الترغیب والترہیب، ج ۱، ص ۲۹۸ دارالکتب العلمیہ بیروت)

دونوں جمعہ کے درمیان نور

حضرت سیدنا ابو سعید رضی اللہ تعالیٰ عنہ سے مروی ہے، حضور سرِ اُپا نور، فیضِ گنجور، شاہِ غیور، صلی اللہ تعالیٰ علیہ والہ وسلم کا فرمان نور علی نور ہے، ”جو شخص بروز جمعہ سورة الکہف پڑھے اس کے لیے دونوں جمعوں کے درمیان نور روشن ہوگا۔“

(الترغیب والترہیب، ج ۱، ص ۲۹۷ دارالکتب العلمیہ بیروت)

کعبہ تک نور

ایک روایت میں ہے، ”جو سورة الکہف شبِ جمعہ (یعنی جمعرات اور جمعہ کی درمیانی شب) پڑھے اس کے لیے وہاں سے کعبہ تک نور روشن ہوگا۔“ (سنن الدارمی، ج ۲، ص ۵۳۶، حدیث ۳۴۰۷ کراتشی)

سورة حم الدخان کی فضیلت

حضرت سیدنا ابو امامہ رضی اللہ تعالیٰ عنہ سے مروی ہے، حضور سرِ اُپا نور، فیضِ گنجور، شاہِ غیور، صلی اللہ تعالیٰ علیہ والہ وسلم کا فرمان جنت نشان ہے، ”جو شخص بروز جمعہ یا شبِ جمعہ سورة حم الدخان پڑھے اس کے لیے اللہ عزَّ وَّجلَّ جنت میں ایک گھر بنائے گا۔“ (المعجم الکبیر للطبرانی، حدیث ۸۰۲۶، ج ۸، ص ۲۶۳ دار احیاء التراث العربی بیروت)

ایک روایت ہے کہ اس کی مغفرت ہو جائے گی۔ (جامع ترمذی، ج ۴، ص ۴۰۷، حدیث ۲۸۹۸ دار الفکر بیروت)

ستر ہزار فرشتوں کا استغفار

امام الانصار والہما جرین، محب الفقراء والمساکین، جناب رحمۃ اللعلمین صلی اللہ تعالیٰ علیہ والہ وسلم کا فرمان دلنشین ہے، ”جو شخص شبِ جمعہ کو سورة حم الدخان پڑھے اس کے لیے ستر ہزار فرشتے استغفار کریں گے۔“

(جامع ترمذی، ج ۴، ص ۴۰۶، حدیث ۲۸۹۷ دار الفکر بیروت)

سارے گناہ معاف

حضرت سیدنا انس بن مالک رضی اللہ تعالیٰ عنہ سے مروی ہے، سلطان دو جہان، شہنشاہ کون و مکان، رحمت عالیشان صلی اللہ تعالیٰ علیہ والہ وسلم کا فرمان مغفرت نشان ہے ”جو شخص جمعہ کے دن نماز فجر سے پہلے تین بار **اَسْتَغْفِرُ اللّٰهَ الَّذِیْ لَا اِلٰهَ اِلَّا هُوَ اَتُوْبُ اِلَیْهِ** پڑھے اس کے گناہ بخش دیئے جائیں گے اگرچہ سمندر کے جھاگ سے زیادہ ہوں۔ (مجمع الزوائد، ج ۲، ص ۳۸۰، حدیث ۳۰۱۹ دار الفکر بیروت)

نماز جمعہ کے بعد

اللہ تبارک و تعالیٰ پارہ ۲۸ سورۃ الجمعہ کی آیت نمبر ۱۰ میں ارشاد فرماتا ہے:-

فَاِذَا قُضِيَتِ الصَّلٰوةُ فَانْتَشِرُوْا فِی الْاَرْضِ وَابْتَغُوا مِنْ فَضْلِ اللّٰهِ

وَادْكُرُوا اللّٰهَ كَثِيْرًا لَّعَلَّكُمْ تُفْلِحُوْنَ (پ ۲۸، الجمعہ ۱۰)

ترجمہ کنز الایمان: ”پھر جب نماز (جمعہ) ہو چکے تو زمین میں پھیل جاؤ اور اللہ کا فضل تلاش کرو اور اللہ کو بہت یاد کرو اس امید پر کہ فلاح پاؤ۔“

صدر الافاضل حضرت علامہ مولانا سپہ محمد نعیم الدین مراد آبادی علیہ رحمۃ اللہ الہادی اس آیت کے تحت تفسیر خزانہ العرفان میں فرماتے ہیں، اب (یعنی نماز جمعہ کے بعد) تمہارے لیے جائز ہے کہ معاش کے کاموں میں مشغول ہو یا طلب علم یا عیادت مریض یا شرکت جنازہ یا زیارت علماء یا اس کے مثل کاموں میں مشغول ہو کر نیکیاں حاصل کرو۔

مجلس علم میں شرکت

نماز جمعہ کے بعد مجلس علم میں شرکت کرنا مستحب ہے (تفسیر مظہری، ج ۹، ص ۴۱۸) چنانچہ حجۃ الاسلام حضرت سیدنا امام محمد غزالی علیہ رحمۃ اللہ الوالی فرماتے ہیں کہ حضرت سیدنا انس بن مالک رضی اللہ تعالیٰ عنہ کا فرمان عالیشان ہے ”اس آیت میں (فقط) خرید و فروخت اور کسب دنیا مراد نہیں بلکہ طلب علم، بھائیوں کی زیارت، بیماروں کی عیادت، جنازہ کے ساتھ جانا اور اس طرح کے کام ہیں۔ (کیمیائے سعادت، ج ۱، ص ۱۹۱ انتشارات گنجینہ: تہران)

ٹھٹھے ٹھٹھے اسلامی بھائیو! ادائیگی جمعہ واجب ہونے کے لئے گیارہ شرطیں ہیں ان میں سے ایک بھی معذورم (کم) ہو تو فرض نہیں پھر بھی اگر پڑھے گا تو ہو جائے گا بلکہ مرد عاقل بالغ کے لئے جمعہ پڑھنا افضل ہے۔ نابالغ نے جمعہ پڑھا تو نفل ہے کہ اس پر نماز فرض ہی نہیں۔ (در مختار مع رد المحتار، ج ۳، ص ۲۶ تا ۲۹)

”یا غوث الاعظم“ کے گیارہ حروف کی نسبت سے ادائیگی مجمعہ فرض ہونے کی ۱۱ شرائط

(۱) شہر میں مقیم ہونا۔

(۲) صحت یعنی مریض پر جمعہ فرض نہیں مریض سے مراد وہ ہے کہ مسجد جمعہ تک نہ جاسکتا ہو یا چلا تو جائے گا مگر

مرض بڑھ جائے گا یا دیر میں اچھا ہوگا۔ شیخ فانی مریض کے حکم میں ہے۔

(۳) آزاد ہونا، غلام پر جمعہ فرض نہیں اور اس کا آقا منع کر سکتا ہے۔

(۴) مرد ہونا۔

(۵) بالغ ہونا۔

(۶) عاقل ہونا۔

یہ دونوں شرطیں خاص جمعہ کے لیے نہیں بلکہ ہر عبادت کے ذجوب میں عقل و بلوغ شرط ہے۔

(۷) انکھیا را ہونا۔

(۸) چلنے پر قادر ہونا۔

(۹) قید میں نہ ہونا۔

(۱۰) بادشاہ یا چور وغیرہ کسی ظالم کا خوف نہ ہونا۔

(۱۱) مینہ یا آندھی یا اولے یا سردی کا نہ ہونا یعنی اس قدر کہ ان سے نقصان کا خوف صحیح ہو۔ (ایضاً)

جن پر نماز فرض ہے مگر کسی شرعی عذر کے سبب مجمعہ فرض نہیں، اُن کو مجمعہ کے روز ظہر معاف نہیں ہے وہ تو پڑھنی ہی ہوگی۔

جمعہ کی سنتیں

نماز جمعہ کے لئے اول وقت میں جانا، مسواک کرنا، اچھے اور سفید کپڑے پہننا، تیل اور خوشبو لگانا اور پہلی صف میں بیٹھنا مستحب ہے اور غسل سنت ہے۔ (عالمگیری، ج ۱، ص ۱۳۹)

غسل جمعہ کا وقت

مفسر شہیر حکیم الامت حضرت مفتی احمد یار خان علیہ رحمۃ اللہ فرماتے ہیں، بعض علمائے کرام رَحِمَهُمُ اللہ تعالیٰ فرماتے ہیں کہ غسل جمعہ نماز کیلئے مسنون ہے نہ کہ جمعہ کے دن کیلئے۔ جن پر جمعہ کی نماز نہیں اُن کیلئے یہ غسل سنت نہیں، بعض علمائے کرام رَحِمَهُمُ اللہ تعالیٰ فرماتے ہیں کہ جمعہ کا غسل نماز جمعہ سے قریب کرو جی کہ اس کے وضو

سے مُجھ پڑھو مگر حق یہ ہے کہ غسلِ مُجھ کا وقت طلوع فجر سے شروع ہو جاتا ہے۔ (مراۃ المناجیح، ج ۲، ص ۳۳۳)

معلوم ہوا عورت اور مسافر وغیرہ جن پر مُجھ واجب نہیں ہے اُن کیلئے غسلِ مُجھ بھی سُنّت نہیں۔

غسلِ جُمُعہ سُنّتِ غیر مؤکدہ ہے

حضرت علامہ ابن عابدین شامی رحمۃ اللہ تعالیٰ علیہ فرماتے ہیں، نمازِ مُجھ کیلئے غسل کرنا سُنّتِ زوائد سے ہے اس کے ترک پر عتاب (یعنی ملامت) نہیں۔ (درمختار مع رد المحتار، ج ۱، ص ۳۰۸)

خطبہ میں قریب رہنے کی فضیلت

حضرت سیدنا سَمُورَہ بن جُنْدَب رضی اللہ تعالیٰ عنہ سے مروی ہے، خُصُورِ سراپا نور، فیضِ گنجور، شاہِ غیور، صَلَّی اللہ تعالیٰ علیہ والہ وسلم نے فرمایا، ”حاضر رہو خطبہ کے وقت اور امام سے قریب رہو اس لئے کہ آدمی جس قدر دُور رہے گا اُسی قدر جنت میں پیچھے رہے گا اگرچہ وہ (یعنی مسلمان) جنت میں داخل ضرور ہوگا۔

(ابوداؤد، ج ۱، ص ۴۱۰، حدیث ۱۱۰۸ اور احیاء التراث العربی بیروت)

توجُّع کا ثواب نہیں ملے گا

جو مُجھ کے دن کلام کرے جبکہ امام خطبہ دے رہا ہو تو اس کی مثال اُس گدھے جیسی ہے جو بوجھ اٹھائے ہو اور اُس وقت جو کوئی اپنے ساتھی سے یہ کہے کہ ”چپ رہو“ تو اُسے مُجھ کا ثواب نہ ملے گا۔

(مسند امام احمد بن حنبل، ج ۱، ص ۴۹۴، حدیث ۲۰۳۳)

چپ چاپ خطبہ سُننا فرض ہے

جو چیزیں نماز میں حرام ہیں مثلاً کھانا پینا، سلام و جواب وغیرہ یہ سب خطبہ کی حالت میں بھی حرام ہیں یہاں تک کہ نیکی کی دعوت دینا بھی۔ ہاں خطیب نیکی کی دعوت دے سکتا ہے۔ جب خطبہ پڑھے، تو تمام حاضرین پر سُننا اور چپ رہنا فرض ہے، جو لوگ امام سے دُور ہوں کہ خطبہ کی آواز ان تک نہیں پہنچتی انہیں بھی چپ رہنا واجب ہے اگر کسی کو بُری بات کرتے دیکھیں تو ہاتھ یا سر کے اشارے سے منع کر سکتے ہیں زبان سے ناجائز ہے۔

(درمختار مع رد المحتار، ج ۳، ص ۳۶، ۳۵)

خطبہ سُننے والا دُرُود شریف نہیں پڑھ سکتا

سرکارِ مدینہ صَلَّی اللہ تعالیٰ علیہ والہ وسلم کا نام پاک خطیب نے لیا تو حاضرینِ دِل میں دُرُود شریف پڑھیں زبان سے پڑھنے کی اسوقت اجازت نہیں، یونہی صحابہ کرام علیہم الرضوان کے ذکرِ پاک پر اُس وقت رضی اللہ تعالیٰ عنہم زبان سے کہنے کی اجازت نہیں۔ (ایضاً ص ۳۲)

خطبہ نکاح سننا واجب ہے

خطبہ جمعہ کے علاوہ اور خطبوں کا سننا بھی واجب ہے مثلاً خطبہ عیدین و نکاح وغیرہما۔

(در مختار مع رد المحتار، ج ۳، ص ۳۲)

پہلی اذان ہوتے ہی کاروبار بھی ناجائز

پہلی اذان کے ہوتے ہی (نماز جمعہ کے لئے جانے کی) کوشش (شروع کر دینا) واجب ہے اور بیع (یعنی خرید و فروخت) وغیرہ ان چیزوں کا جو سعی (کوشش) کے منافی ہوں چھوڑ دینا واجب۔ یہاں تک کہ راستہ چلتے ہوئے اگر خرید و فروخت کی تو یہ بھی ناجائز اور مسجد میں خرید و فروخت تو سخت گناہ ہے اور کھانا کھا رہا تھا کہ اذان جمعہ کی آواز آئی اگر یہ اندیشہ ہو کہ کھائے گا تو جمعہ فوت ہو جائے گا تو کھانا چھوڑ دے اور جمعہ کو جائے۔ جمعہ کے لئے اطمینان و وقار کے ساتھ جائے۔ (عالمگیری، ج ۱، ص ۱۳۹، در مختار مع رد المحتار، ج ۳، ص ۳۸)

آج کل علم دین سے دوری کا دور ہے، لوگ دیگر عبادات کی طرح خطبہ سننے جیسی عظیم عبادت میں بھی غلطیاں کر کے کئی گناہوں کا ارتکاب کرتے ہیں لہذا مَدَنی التجاء ہے کہ ڈھیروں نیکیاں کمانے کیلئے ہر جمعہ کو خطیب قبل از اذان خطبہ منبر پر چڑھنے سے پہلے یہ اعلان کرے:

”بِسْمِ اللّٰهِ“ کے سات حروف کی نسبت سے خطبہ کے ۷ مَدَنی پھول

(۱) حدیث پاک میں ہے، ”جس نے جمعہ کے دن لوگوں کی گردنیں پھلائیں اُس نے جہنم کی طرف پل بنایا (ترمذی، ج ۲، ص ۴۸، حدیث ۵۱۳ دار الفکر بیروت)

اس کے ایک معنی یہ ہیں کہ اس پر چڑھ چڑھ کر لوگ جہنم میں داخل ہوں گے۔

(۲) خطیب کی طرف منہ کر کے بیٹھنا سنت صحابہ ہے۔ (ملخص از مشکوٰۃ شریف، ص ۱۲۳)

(۳) بُز رگان دین رحمہم اللہ تعالیٰ فرماتے ہیں، دو زمانو بیٹھ کر خطبہ سنے، پہلے خطبہ میں ہاتھ باندھے، دوسرے میں زانو پر ہاتھ رکھے تو ان شاء اللہ عَزَّوَجَلَّ دو رکعت کا ثواب ملیگا (مرآۃ المناجیح شرح مشکوٰۃ، ج ۲، ص ۳۳۸)

(۴) اعلیٰ حضرت امام احمد رضا خان علیہ رحمۃ الرحمن فرماتے ہیں، ”خطبے میں تھوڑا قدر صلی اللہ تعالیٰ علیہ والہ وسلم کا نام پاک سُن کر دل میں دُرود پڑھیں کہ زبان سے سکوت (یعنی خاموشی) فرض ہے۔“

(فتاویٰ رضویہ، ج ۸، ص ۳۶۵ رضا فاؤنڈیشن لاہور)

(۵) ”دُر مختار“ میں ہے، خطبہ میں کھانا پینا، کلام کرنا اگرچہ سب کچھ اللہ کھانا، سلام کا جواب دینا یا نیکی کی بات بتانا حرام

ہے۔ (دُر مختار مع رد المحتار، ج ۳، ص ۳۵)

(۶) اعلیٰ حضرت رحمۃ اللہ تعالیٰ علیہ فرماتے ہیں، بحالتِ خطبہ چلنا حرام ہے۔ یہاں تک علمائے کرام فرماتے ہیں کہ اگر ایسے وقت آیا کہ خطبہ شروع ہو گیا تو مسجد میں جہاں تک پہنچا وہیں رُک جائے، آگے نہ بڑھے کہ یہ عمل ہوگا اور حالِ خطبہ میں کوئی عمل روا (یعنی جائز) نہیں۔ (فتاویٰ رضویہ، ج ۸، ص ۳۳۳ رضا فاؤنڈیشن لاہور)

(۷) اعلیٰ حضرت رحمۃ اللہ تعالیٰ علیہ فرماتے ہیں، ”خطبہ میں کسی طرف گردن پھیر کر دیکھنا (بھی) حرام ہے۔“

(ایضاً)

جمعہ کی امامت کا اہم مسئلہ

ایک بہت ضروری امر جس کی طرف عوام کی بالکل توجہ نہیں وہ یہ ہے کہ جمعہ کو اور نمازوں کی طرح سمجھ رکھا ہے کہ جس نے چاہا نیا جمعہ قائم کر لیا اور جس نے چاہا پڑھا دیا یہ ناجائز ہے اس لئے کہ جمعہ قائم کرنا بادشاہ اسلام یا اس کے نائب کا کام ہے اور جہاں اسلامی سلطنت نہ ہو وہاں جو سب سے بڑا فقیہ (عالم) سنی صحیح العقیدہ ہو۔ وہ احکام شرعیہ جاری کرنے میں سلطان اسلام کا قائم مقام ہے لہذا وہی جمعہ قائم کرے، بغیر اس کی اجازت کے (جمعہ) نہیں ہو سکتا اور یہ بھی نہ ہو تو عام لوگ جس کو امام بنائیں۔ عالم کے ہوتے ہوئے عوام بطور خود کسی کو امام نہیں بنا سکتے نہ یہ ہو سکتا ہے کہ دو چار شخص کسی کو امام مقرر کر لیں ایسا جمعہ کہیں ثابت نہیں۔ (بہار شریعت، حصہ ۴، ص ۹۵ مدینۃ الرشید بریلی شریف)

اَلْحَمْدُ لِلّٰهِ رَبِّ الْعَالَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ اَمَّا بَعْدُ

فَاَعُوْذُ بِاللّٰهِ مِنَ الشَّيْطَانِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

نماز عید کا طریقہ (حنفی)

دُرود شریف کی فضیلت

دو عالم کے مالک و مختار، مکی مدنی سرکار، محبوب پروردگار عز و جل و صلی اللہ تعالیٰ علیہ والہ وسلم نے ارشاد فرمایا، جو مجھ پر شبِ جمعہ اور روزِ جمعہ سو بار دُرود شریف پڑھے اللہ تعالیٰ اُس کی سو حاجتیں پوری فرمائے گا ستر آخرت کی اور تمیں دنیا کی۔ (تفسیر درمنثور، ج ۶، ص ۶۵۴ دار الفکر بیروت)

صَلُّوْا عَلٰی الْحَبِيْب! صَلَّی اللّٰهُ تَعَالٰی عَلٰی مُحَمَّد

دل زندہ رہے گا

تاجدارِ مدینہ قرارِ قلب و سینہ صلی اللہ تعالیٰ علیہ والہ وسلم کا فرمانِ عالیشان ہے، جس نے عیدین کی رات (یعنی شبِ عید الفطر اور شبِ عید الاضحیٰ طلبِ ثواب کیلئے) قیام کیا (یعنی عبادت میں گزارا) اُس دن اُس کا دل نہیں مرے گا، جس دن لوگوں کے دل مر جائیں گے۔ (ابن ماجہ حدیث، ۱۷۸۲، ج ۲، ص ۳۶۵)

جَنّت واجب ہو جاتی ہے

ایک اور مقام پر حضرت سیدنا معاذ بن جبل رضی اللہ تعالیٰ عنہ سے مروی ہے، فرماتے ہیں، جو پانچ راتوں میں شبِ بیداری کرے (یعنی جاگ کر عبادت میں گزارے) اُس کے لئے جَنّت واجب ہو جاتی ہے۔ ذی الحجہ شریف کی آٹھویں، نویں اور دسویں رات (اس طرح تین راتیں تو یہ ہوں گی) اور چوتھی عید الفطر کی رات، پانچویں شعبانِ معظم کی پندرہویں رات (یعنی شبِ بَدَءَات)۔ (الترغیب والترہیب، ج ۲، ص ۹۸ دار الکتب العلمیہ بیروت)

نماز عید کیلئے جانے سے قبل کی سنت

حضرت سیدنا زیدہ رضی اللہ تعالیٰ عنہ سے مروی ہے کہ حضورِ انور، شفیعِ محشر، مدینے کے تاجور، ہادِیٰ ربِّ اکبر غیوں سے باخبر، محبوبِ داؤر عز و جل و صلی اللہ تعالیٰ علیہ والہ وسلم عید الفطر کے دن کچھ کھا کر نماز کیلئے تشریف لے جاتے تھے اور عیدِ اضحیٰ کے روز نہیں کھاتے تھے جب تک نماز سے فارغ نہ ہو جاتے۔

(ترمذی، رقم الحدیث ۵۴۲، ج ۲، ص ۷۰ مطبوعۃ دار الفکر بیروت)

اور ”بخاری کی روایت حضرت سیدنا انس رضی اللہ تعالیٰ عنہ سے ہے، کہ عید الفطر کے دن تشریف نہ لے جاتے جب تک چند گھوڑیں نہ تئاول فرمالیتے اور وہ طاق ہوتیں۔ (صحیح بخاری، ج ۲، ص ۴)

نماز عید کیلئے آنے کی سنت

حضرت سیدنا ابو ہریرہ رضی اللہ تعالیٰ عنہ سے روایت ہے، تاجدارِ مدینہ، سرورِ قلب و سینہ صلی اللہ تعالیٰ علیہ والہ وسلم عید کو (نماز عید کیلئے) ایک راستہ سے تشریف لے جاتے اور دوسرے راستے سے واپس تشریف لاتے۔

(ترمذی، رقم الحدیث ۵۴۱، ج ۲، ص ۶۹ دار الفکر بیروت)

نماز عید کا طریقہ (حنفی)

پہلے اس طرح نیت کیجئے: ”میں نیت کرتا ہوں دو رکعت نماز عید الفطر (یا عید الاضحیٰ) کی، ساتھ چھ زائد تکبیروں کے واسطے اللہ عزوجل کے، پیچھے اس امام کے“ پھر کانوں تک ہاتھ اٹھائیے اور اللہ اکبر کہہ کر حسب معمول ناف کے نیچے باندھ لیجئے اور ثناء پڑھئے پھر کانوں تک ہاتھ اٹھائیے اور اللہ اکبر کہتے ہوئے لٹکا دیجئے۔ پھر ہاتھ کانوں تک اٹھائیے اور اللہ اکبر کہہ کر لٹکا دیجئے۔ پھر کانوں تک ہاتھ اٹھائیے اور اللہ اکبر کہہ کر باندھ لیجئے یعنی پہلی تکبیر کے بعد ہاتھ باندھئے اس کے بعد دوسری اور تیسری تکبیر میں لٹکائیے اور چوتھی میں ہاتھ باندھ لیجئے۔ اس کو یوں یاد رکھئے کہ جہاں قیام میں تکبیر کے بعد کچھ پڑھنا ہے وہاں ہاتھ باندھنے ہیں اور جہاں نہیں پڑھنا وہاں ہاتھ لٹکانے ہیں

(ماخوذ از دُرِّ مختار مع رد المحتار، ج ۳، ص ۶۶)

پھر امام تکوٰذ اور تسمیہ آہستہ پڑھ کر الحمد شریف اور سورۃ جہر (یعنی بلند آواز) کیساتھ پڑھے، پھر رکوع کرے۔ دوسری رکعت میں پہلے الحمد شریف اور سورۃ جہر کے ساتھ پڑھے، پھر تین بار کان تک ہاتھ اٹھا کر اللہ اکبر کہئے اور ہاتھ نہ باندھئے اور چوتھی بار بغیر ہاتھ اٹھائے اللہ اکبر کہتے ہوئے رکوع میں جائیے اور قاعدے کے مطابق نماز مکمل کر لیجئے۔ ہر دو تکبیروں کے درمیان تین بار ”سَلِّمَنَّ اللہ“ کہنے کی مقدار چپ کھڑا رہنا ہے۔

(فتاویٰ عالمگیری، ج ۱، ص ۱۵۰)

نماز عید کس پر واجب ہے؟

عیدین یعنی (عید الفطر اور بقرعید) کی نماز واجب ہے (فتاویٰ عالمگیری، ج ۱، ص ۱۳۹)

مگر سب پر نہیں صرف ان پر جن پر مجتہد واجب ہے (المہدایۃ مع فتح القدیر، ج ۲، ص ۳۹)

عیدین میں نہ اذان ہے نہ اقامت۔ (بہار شریعت، حصہ ۳، ص ۱۰۶ المدینۃ المرشد بریلی شریف)

عید کا خطبہ سنت ہے

عیدین کی ادا کی دُئی شرطیں ہیں جو مجتہد کی، صرف اتنا فرق ہے کہ مجتہد میں خطبہ شرط ہے اور عیدین میں سنت۔ مجتہد کا خطبہ قبل از نماز ہے اور عیدین کا بعد از نماز۔ (خلاصۃ الفتاویٰ، ج ۱، ص ۲۱۳)

نماز عید کا وقت

ان دونوں نمازوں کا وقت سورج کے بقدر ایک نیزہ بلند ہونے (یعنی طلوع آفتاب کے ۲۰ یا ۲۵ منٹ کے بعد) سے ٹھوٹے

گمراہی یعنی نصف النہار شرعی تک ہے (تبیین الحقائق، ج ۱، ص ۲۲۵ ملتان) مگر عید الفطر میں دیر کرنا اور عید الاضحیٰ

جلد پڑھنا مُسْتَحَب ہے۔ (خلاصۃ الفتاویٰ، ج ۱، ص ۲۱۳)

عید کی ادھوری جماعت ملی تو.....؟

پہلی رکعت میں امام کے تکبیریں کہنے کے بعد مقتدی شامل ہوا تو اُسی وقت (تکبیر تحریمہ کے علاوہ مزید) تین تکبیریں کہہ

لے اگرچہ امام نے قراءت شروع کر دی ہو اور تین ہی کہے اگرچہ امام نے تین سے زیادہ کہی ہوں اور اگر اس نے

تکبیریں نہ کہیں کہ امام رکوع میں چلا گیا تو کھڑے کھڑے نہ کہے بلکہ امام کے ساتھ رکوع میں جائے اور رکوع میں تکبیریں کہہ لے اور اگر امام کو رکوع میں پایا اور غالب گمان ہے کہ تکبیریں کہہ کر امام کو رکوع میں پایا تو کھڑے کھڑے تکبیریں کہے پھر رکوع میں جائے ورنہ اللہ اکبر کہہ کر رکوع میں جائے اور رکوع میں تکبیریں کہے پھر اگر اس نے رکوع میں تکبیریں پوری نہ کی تھیں کہ امام نے سر اٹھالیا تو باقی ساقط ہو گئیں (یعنی بقیہ تکبیریں اب نہ کہے) اور اگر امام کے رکوع سے اٹھنے کے بعد شامل ہوا تو اب تکبیریں نہ کہے بلکہ (امام کے سلام پھرنے کے بعد) جب اپنی (بقیہ) پڑھے اُس وقت کہے۔ اور رکوع میں جہاں تکبیر کہنا بتایا گیا اُس میں ہاتھ نہ اٹھائے اور اگر دوسری رکعت میں شامل ہوا تو پہلی رکعت کی تکبیریں اب نہ کہے بلکہ جب اپنی فوت شدہ پڑھنے کھڑا ہو اُس وقت کہے۔ دوسری رکعت کی تکبیریں اگر امام کے ساتھ پا جائے فحشا (یعنی تو بہتر)۔ ورنہ اس میں بھی وہی تفصیل ہے جو پہلی رکعت کے بارے میں مذکور ہوئی۔

(ماخوذ از دُرِّ مختار مع رد المحتار ج ۳ ص ۵۵، ۵۶، ۵۷)

عید کی جماعت نہ ملی تو کیا کرے؟

امام نے نماز پڑھ لی اور کوئی شخص باقی رہ گیا خواہ وہ شامل ہی نہ ہوا تھا یا شامل تو ہوا مگر اُس کی نماز فاسد ہو گئی تو اگر دوسری جگہ مل جائے پڑھ لے ورنہ (بغیر جماعت کے) نہیں پڑھ سکتا۔ ہاں بہتر یہ ہے کہ یہ شخص چار رکعت چاشت کی نماز پڑھے۔ (دُرِّ مختار، ج ۳ ص ۵۸، ۵۹)

عید کے خطبے کے احکام

نماز کے بعد امام دو خطبے پڑھے اور خطبہ جمعہ میں جو چیزیں سنت ہیں اس میں بھی سنت ہیں اور جو وہاں مکروہ یہاں بھی مکروہ، صرف دو باتوں میں فرق ہے ایک یہ کہ جمعہ کے پہلے خطبہ سے پیشتر خطیب کا بیٹھنا سنت تھا اور اس میں نہ بیٹھنا سنت ہے۔ دوسرے یہ کہ اس میں پہلے خطبہ سے پیشتر 9 بار اور دوسرے کے پہلے 7 بار اور منبر سے اترنے کے پہلے 14 بار اللہ اکبر کہنا سنت ہے اور جمعہ میں نہیں۔

(دُرِّ مختار، ج ۳ ص ۵۷، ۵۸، بہار شریعت حصہ ۴ ص ۱۰۹ مدۃ المرشد بریلی شریف)

اس مبارک مصرع، ”دے دو عید کی میں غم مدینہ کا“ کے ہیں مخروف

کی نسبت سے عید کی 20 سنتیں اور آداب

عید کے دن یہ اُمور سنت (مستحب) ہیں

(۱) حجامت بنوانا (مگر زلفیں بنوائے نہ کہ انگریزی بال)

(۲) ناخن تراشوانا

(۳) غسل کرنا

(۴) مسواک کرنا (یہ اس کے علاوہ ہے جو وضو میں کی جاتی ہے)

(۵) اچھے کپڑے پہننا، نئے ہو تو نئے ورنہ دھلے ہوئے

(۷) انگوٹھی پہننا (جب کبھی انگوٹھی پہنے تو اس بات کا خاص خیال رکھئے کہ صرف ساڑھے چار ماشہ سے کم وزن چاندی کی ایک ہی انگوٹھی پہنے۔ ایک سے زیادہ نہ پہنے اور اس ایک انگوٹھی میں بھی نگینہ ایک ہی ہو، ایک سے زیادہ نگینے نہ ہوں، بغیر نگینے کی بھی مت پہنے۔ نگینے کے وزن کی کوئی قید نہیں۔ چاندی کا بھلہ یا چاندی کے بیان کردہ وزن وغیرہ کے علاوہ کسی بھی دھات کی انگوٹھی یا بھلہ مرد نہیں پہن سکتا۔)

(۸) نماز فجر مسجد محلہ میں پڑھنا

(۹) عید الفطر کی نماز کو جانے سے پہلے چند کھجوریں کھا لینا، تین، پانچ، سات یا کم و بیش مگر طاق ہوں۔ کھجوریں نہ ہوں تو کوئی میٹھی چیز کھا لیجئے۔ اگر نماز سے پہلے کچھ بھی نہ کھایا تو گناہ نہ ہوا مگر عشاء تک نہ کھایا تو عتاب (ملامت) کیا جائے گا

(۱۰) نماز عید، عید گاہ میں ادا کرنا

(۱۱) عید گاہ پیدل چلنا

(۱۲) سواری پر بھی جانے میں خرچ نہیں مگر جس کو پیدل جانے پر قدرت ہو اس کیلئے پیدل جانا افضل ہے اور واپسی پر سواری پر آنے میں خرچ نہیں

(۱۳) نماز عید کیلئے ایک راستے سے جانا اور دوسرے راستے سے واپس آنا

(۱۴) عید کی نماز سے پہلے صدقہ فطر ادا کرنا (افضل تو یہی ہے مگر عید کی نماز سے قبل نہ دے سکے تو بعد میں دیدیجئے)

(۱۵) خوشی ظاہر کرنا

(۱۶) کثرت سے صدقہ دینا

(۱۷) عید گاہ کو اطمینان و وقار اور نیچی نگاہ کئے جانا

(۱۸) آپس میں مبارک باد دینا

(۱۹) بعد نماز عید مصافحہ (یعنی ہاتھ ملانا) اور معاٹھہ (یعنی گلے ملنا) جیسا کہ عموماً مسلمانوں میں رائج ہے بہتر ہے کہ اس

میں اظہارِ مسرت ہے۔ (الحدیقۃ الندیہ، ج ۲، ص ۱۵۰، مسوی، ج ۲، ص ۲۳۱)

مگر امرِ دُخو بصورت سے گلے ملنا محکّمِ فتنہ ہے

(۲۰) عید الفطر (یعنی میٹھی عید) کی نماز کیلئے جاتے ہوئے راستے میں آہستہ سے تکبیر کہیں اور نماز عید اُضلیٰ کیلئے جاتے

ہوئے راستے میں بلند آواز سے تکبیر کہیں۔ تکبیر یہ ہے:-

اَللّٰهُ اَكْبَرُ اَللّٰهُ اَكْبَرُ لَا اِلٰهَ اِلَّا اللّٰهُ وَاللّٰهُ اَكْبَرُ اَللّٰهُ اَكْبَرُ لِلّٰهِ الْحَمْدُ

ترجمہ: اللہ عزّوجلّ سب سے بڑا ہے، اللہ عزّوجلّ سب سے بڑا ہے، اللہ عزّوجلّ کے سوا کوئی عبادت کے لائق نہیں

اور اللہ عزّوجلّ سب سے بڑا ہے اور اللہ عزّوجلّ ہی کے لئے تمام خوبیاں ہیں۔

بقر عید کا ایک مُستَحَب

عیدِ اضحٰی (یعنی بقر عید) تمام احکام میں عیدُ الفطر (یعنی میٹھی عید) کی طرح ہے۔ صرف بعض باتوں میں فرق ہے، مثلاً اس میں (یعنی بقر عید میں) مُستَحَب یہ ہے کہ نماز سے پہلے کچھ نہ کھائے چاہے قُرْبانی کرے یا نہ کرے اور اگر کھالیا تو گراہت بھی نہیں۔

”اللہ اکبر“ کے آٹھ حُرُوف کی نسبت

سے تکبیر تشریق کے 8 مَدّنی پھول

(۱) نویں ذوالحجہ الحرام کی فجر سے تیرہویں کی عصر تک پانچوں وقت کی فرض نمازیں جو مسجد کی جماعتِ اُولیٰ کے ساتھ ادا کی گئیں ان میں ایک بار بلند آواز سے تکبیر کہنا واجب ہے اور تین بار افضل (تبيين الحقائق، ج ۱، ص ۲۲۷) اسے تکبیر تشریق کہتے ہیں۔ اور وہ یہ ہے، **اللَّهُ أَكْبَرُ، لَا إِلَهَ إِلَّا اللَّهُ وَاللَّهُ أَكْبَرُ، اللَّهُ أَكْبَرُ، اللَّهُ أَكْبَرُ** (تنویر الابصار مع رد المحتار، ج ۳، ص ۷۱)

(۲) تکبیر تشریق سلام پھیرنے کے بعد فوراً کہنا واجب ہے۔ یعنی جب تک کوئی ایسا فعل نہ کیا ہو کہ اُس پر نماز کی پناہ نہ کر سکے۔ (فتاویٰ عالمگیری ج ۱ ص ۱۵۲) مثلاً اگر مسجد سے باہر ہو گیا یا قصد اَوْضُوْث دیا یا چاہے بھول کر ہی کلام کیا تو تکبیر ساقط ہوگئی اور بلا قصد و وضو ٹوٹ گیا تو کہہ لے۔ (دُرِّ مختار مع رد المحتار، ج ۳، ص ۷۳)

(۳) تکبیر تشریق اُس پر واجب ہے جو شہر میں مُقیم ہو یا جس نے اِس مُقیم کی اِقتِدا کی۔ وہ اِقتِدا کرنے والا چاہے مسافر ہو یا گاؤں کا رہنے والا اور اگر اس کی اِقتِدا نہ کریں تو ان پر (یعنی مسافر اور گاؤں کے رہنے والے پر) واجب نہیں۔

(دُرِّ مختار مع رد المحتار، ج ۳، ص ۷۴)

(۴) مُقیم نے اگر مسافر کی اِقتِدا کی تو مُقیم پر واجب ہے اگرچہ اس مسافر امام پر واجب نہیں۔

(دُرِّ مختار مع رد المحتار، ج ۳، ص ۷۳)

(۵) نفلِ سنت اور وتر کے بعد تکبیر واجب نہیں۔ (ایضاً)

(۶) مُتَّع کے بعد واجب ہے اور نمازِ (بَقَر) عید کے بعد بھی کہہ لے۔ (ایضاً)

(۷) مَسْبُوق (جس کی ایک یا زائد رکعتیں فوت ہوئی ہوں) پر تکبیر واجب ہے مگر جب خود سلام پھیرے اُس وقت کہے

(تبيين الحقائق، ج ۱، ص ۲۲۷)

(۸) مُنْقَرِد (یعنی تنہا نماز پڑھنے والے) پر واجب نہیں۔ (غنیۃ المستملی، ص ۵۲۶ مذہبی کتب خانہ)

مگر کہہ لے کہ صَاحِبِیْنَ رَحْمَتُہُمَا اللہُ تَعَالٰی کے نزدیک اس پر بھی واجب ہے۔

(بہارِ شریعت، حصہ ۴، ص ۱۱۱ المَدِیۃ المرشد بریلی شریف)

(عید کے فضائل وغیرہ کی تفصیلی معلومات کیلئے فیضانِ سنت کے باب ”فیضانِ رَمَضان“ سے فیضانِ عید الفطر کا مطالعہ

فرمائیے۔)

اے ہمارے پیارے اللہ عَزَّوَجَلَّ ہمیں عید سعید کی خوشیاں سُنّت کے مطابق منانے کی توفیق عطا فرما۔ اور ہمیں حج شریف اور دیارِ مدینہ و تاجدارِ مدینہ صَلَّی اللہ تعالیٰ علیہ والہ وسلم کی دید کی حقیقی عید بار بار نصیب فرما۔

امین بِجَاہِ النَّبِیِّ الْأَمِینِ صَلَّی اللہ تعالیٰ علیہ والہ وسلم

تری جبکہ دید ہوگی جیسی میری عید ہوگی
مرے خواب میں تم آئندہ فی مدینے والے

حفظ بھلا دینے کا عذاب

یقیناً حفظِ قرآن کریم کا ثواب عظیم ہے، مگر یاد رہے حفظ کرنا آسان، مگر عمر بھر اس کو یاد رکھنا دشوار ہے۔ حُفاظ و حافظات کو چاہئے کہ روزانہ کم از کم ایک پارہ لازماً تلاوت کر لیا کریں۔ جو مَحْفَظ رَمَضَانَ الْحَبَارِک کی آمد سے تھوڑا عرصہ قبل فَقَطْ مُصَلَّی سنانے کیلئے منزل پکّی کرتے ہیں اور اس کے علاوہ معاذ اللہ عزوجل سارا سال غفلت کے سبب کئی آیات بھلائے رہتے ہیں، وہ بار بار پڑھیں اور خوفِ خدا عزوجل سے لرزیں۔ نیز جس نے ایک آیت بھی بھلائی ہے وہ دوبارہ یاد کر لے اور بھلانے کا جو گناہ ہوا اُس سے سچی توبہ کرے۔

فِرَامِینِ مُصْطَفٰی صَلَّی اللہ تعالیٰ علیہ والہ وسلم

۱۔ جو قرآنی آیات یاد کرنے کے بعد بھلا دیا گا بروز قیامت اندھا اُٹھایا جائیگا۔ (ماخذ: پ ۱۶، ط ۱۲۵، ۱۲۶)

۲۔ میری اُمت کے ثواب میرے حضور پیش کیے گئے یہاں تک کہ میں نے ان میں وہ جن کا بھی پایا جسے آدمی مسجد سے نکالتا ہے اور میری اُمت کے گناہ میرے حضور پیش کیے گئے میں نے اس سے بڑا گناہ نہ دیکھا کہ کسی آدمی کو قرآن کی ایک سورت یا ایک آیت یاد ہو پھر وہ اُسے بھلا دے۔ (جامع ترمذی، حدیث ۲۹۲۵، ج ۳، ص ۳۲۰ دار الفکر بیروت)

۳۔ جو شخص قرآن پڑھے پھر اسے بھلا دے تو قیامت کے دن اللہ تعالیٰ سے کوڑھی ہو کر ملے۔

(ابوداؤد، حدیث ۱۲۷۴، ج ۲، ص ۱۰۷ ادار احیاء التراث العربی)

۴۔ قیامت کے دن میری اُمت کو جس گناہ کا پورا بدلہ دیا جائے گا وہ یہ ہے کہ اُن میں سے کسی کو قرآن پاک کی کوئی سورت یاد تھی پھر اُس نے اسے بھلا دیا۔ (کنز العمال، حدیث ۲۸۳۶، ج ۱، ص ۳۰۶ دار الکتب العلمیۃ بیروت)

۵۔ اعلیٰ حضرت، امام اہلسنت، امام احمد رضا خان علیہ رحمۃ الرحمن فرماتے ہیں، ”اس سے زیادہ نادان کون ہے جسے خدا ایسی ہمت بخشے اور وہ اسے اپنے ہاتھ سے کھودے اگر قَدْر اس (حفظِ قرآن پاک) کی جاننا اور جو ثواب اور دَرَجات اس پر موعود ہیں (یعنی جن کا وعدہ کیا گیا ہے) ان سے واقف ہوتا تو اسے جان و دل سے زیادہ عزیز رکھتا۔“ مزید فرماتے ہیں، ”جہاں تک ہو سکے اُس کے پڑھانے اور حفظ کرانے اور خود یاد رکھنے میں کوشش کرے تاکہ وہ ثواب جو اس پر موعود (یعنی وعدہ کئے گئے) ہیں حاصل ہوں اور بروز قیامت اندھا کوڑھی اُٹھنے سے نجات پائے۔“

(فتاویٰ رضویہ، ج ۲۳، ص ۶۳۵، ۶۳۷)

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ أَمَا بَعْدُ

فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

أَرْبَعِينَ وَصَايَا مِنَ الْمَدِينَةِ الْمُنَوَّرَةِ

مدینہ منورہ سے چالیس وصیتیں

اَلْحَمْدُ لِلّٰہِ عَلٰی اِحْسَانِہِ اِس وَقْتُ نَمَازِ فَجْرِ کَہ بعد مسجد النبوی الشریف علی صاحبہا الصلوٰۃ والسلام میں بیٹھ کر ”اَرْبَعِينَ وَصَايَا مِنَ الْمَدِينَةِ الْمُنَوَّرَةِ“ (یعنی مدینہ منورہ سے چالیس وصیتیں) تحریر کرنے کی سعادت حاصل کر رہا ہوں، آہ صد آہ!

آج میری مدینہ منورہ کی حاضری کی آخری صبح ہے، سورج روضہ محبوب علی صاحبہا الصلوٰۃ والسلام پر عرض سلام کے لیے حاضر ہوا چاہتا ہے، آہ! آج رات تک اگر جنت البقیع میں مدفن کی سعادت نہ ملی تو مدینے سے جدا ہونا پڑ جائے گا۔ آنکھ اشکبار ہے، دل بے قرار ہے، ہائے!

افسوس چند گھڑیاں طیبہ کی رہ گئی ہیں

دل میں جدائی کا غم طوفان مچا رہا ہے

آہ! دل غم میں ڈوبا ہوا ہے، ہجر مدینہ کی جاں سوز فکر نے سراپا تصویر غم بنا کر رکھ دیا ہے، ایسا لگتا ہے گویا ہونٹوں کا تہسم کسی نے چھین لیا ہو، آہ! عنقریب مدینہ چھوٹ جائے گا، دل ٹوٹ جائے گا، آہ! مدینے سے سوائے وطن روائگی کے لمحات ایسے جانگزا ہوتے ہیں گویا، کسی شیر خوار بچے کو اُس کی ماں کی گود سے چھین لیا گیا ہو اور وہ روتا ہوا نہایت ہی حسرت کے ساتھ بار بار مڑ کر اپنی ماں کی طرف دیکھتا ہو کہ شاید ماں ایک بار پھر بلالے گی..... اور شفقت کے ساتھ گود میں چھپالے گی..... اپنے سینے سے جھٹالے گی.....

مجھے لوری سنا کر اپنی مامتا بھری گود میں میٹھی نیند سلا دے گی..... آہ!

میں شکستہ دل لئے بوجھل قدم رکھتا ہوا

چل پڑا ہوں یا شہنشاہ مدینہ صلی اللہ تعالیٰ علیہ وسلم والوداع

اب شکستہ دل کے ساتھ ”چالیس وصایا“ عرض کرتا ہوں، میرے یہ وصایا ”دعوتِ اسلامی“ سے وابستہ تمام اسلامی بھائیوں اور اسلامی بہنوں کی طرف بھی ہیں، نیز میری اولاد اور دیگر اہل خانہ بھی ان وصایا پر ضرور توجہ رکھیں۔

زہے قسمت! مجھ پانی و بدکار کو مدینہ پُر انوار میں، وہ بھی سایہ سبز سبز گنبد و مینار میں، اے کاش! جلوۂ سرکارِ نامدار، شہنشاہِ ابرار، شفیعِ روزِ شمار، محبوبِ پروردگار، احمد مختار عَزَّوَجَلَّ و صَلَّى اللہُ تَعَالٰی عَلَیْہِ وَاٰلِہٖ وَسَلَّم، میں شہادت نصیب ہو جائے اور جَنَّۃُ الْبَقِیْعِ

میں دو گز زمین میسر آئے، اگر ایسا ہو جائے تو دونوں جہاں کی سعادتیں ہیں۔ آہ! اور نہ جہاں مقدر.....

مدینہ ۱: اگر عالم نزع میں پائیں تو اُس وقت کا ہر کام سنت کے مطابق کریں، چہرہ قبلہ رُوا اور ہاتھ پاؤں وغیرہ سیدھے کریں۔ یاسین شریف بھی سنائیں اور امام اہل سنت مولانا شاہ احمد رضا خان علیہ الرحمۃ الرحمن کی لکھی ہوئی نعتیں بھی، کہ ان کا کلام عین شریعت کے مطابق بلکہ ہر شعر قرآن و حدیث اور اقوال بزرگان دین رحمہم اللہ تعالیٰ کی شرح و تفسیر ہے۔

مدینہ ۲: بعد قبض روح بھی ہر معاملے میں سنتوں کا لحاظ رکھیں، مثلاً تجھیز و تکفین وغیرہ میں تعجیل (یعنی جلدی) کرنا کہ زیادہ عوام اکٹھی کرنے کے شوق میں تاخیر کرنا سنت نہیں۔ بہار شریعت حصہ ۴ میں بیان کیے ہوئے احکام پر عمل کیا جائے۔

مدینہ ۳: قبر کی سائز وغیرہ سنت کے مطابق ہو اور لحد بنائیں کہ سنت ہے۔ (قبر کی دو قسمیں ہیں۔ (۱) صندوق: (۲) لحد: لحد بنانے کا طریقہ یہ ہے کہ قبر کھودنے کے بعد میت رکھنے کے لیے چاہے قبلہ جگہ کھودی جاتی ہے۔ لحد سنت ہے، اگر زمین اس قابل ہو تو یہی کریں اور اگر زمین نرم ہو تو صندوق میں مضافت نہیں۔ یاد رہے لحد میں بھی صندوق ہی کی طرح اوپر سے تختہ وغیرہ لگانا ہوگا، ہو سکتا ہے گورکن وغیرہ مشورہ دیں کہ سلیب اندرونی حصہ میں ترجمی کر کے لگا لو گراس کی بات نہ مانی جائے۔)

مدینہ ۴: قبر کی اندرونی دیواریں بچوں کی ٹوٹوں ہوں، آگ کی پکی ہوئی اینٹیں استعمال نہ کی جائیں۔ اگر اندر میں پکی ہوئی اینٹ کی دیواریں ضروری ہوں تو پھر اندرونی حصہ کو مٹی کے گارے سے اچھی طرح لپ دیا جائے۔

مدینہ ۵: ممکن ہو تو اندرونی تختے پر یاسین شریف، سورۃ الملک اور دُرود تاج پڑھ کر دم کر دیا جائے۔

مدینہ ۶: کفن مسنون خود سگِ مدینہ کے پیسوں سے ہو۔ حالت فقر کی صورت میں کسی صحیح العقیدہ سنی کے مالِ حلال سے لیا جائے۔

مدینہ ۷: غسل باریش، با عمامہ و پابند سنت اسلامی بھائی عین سنت کے مطابق دیں۔ (سادات کرام اگر گندے وجود کو غسل دیں تو سگِ مدینہ سے اپنے لیے بے اذنی تھوڑا کرتا ہے۔)

مدینہ ۸: غسل کے دورانِ بستر عورت کی مکمل حفاظت کی جائے، اگر ناف سے لے کر گھٹنوں سمیت کتھی یا کسی گہرے رنگ کی دو موٹی چادریں اڑھادی جائیں تو غالباً بستر چمکنے کا اجمال جاتا رہے گا۔ ہاں پانی جسم کے ہر حصہ پر بہنا لازمی ہے۔

مدینہ ۹: کفن اگر آبِ زمزم یا آبِ مدینہ بلکہ دونوں سے ترک کیا ہوا ہو تو سعادت ہے، کاش! کوئی سپند صاحب سر پر سبز عمامہ شریف سجا دیں۔

مدینہ ۱۰ : بعد غسل، کفن میں چہرہ چھپانے سے قبل پہلے پیشانی پر انگشتِ شہادت سے بِسْمِ اللّٰهِ الرَّحْمٰنِ الرَّحِیْم ۷ لکھیں۔

مدینہ ۱۱ : اسی طرح سینے پر لا الہ الا اللہ محمد رسول اللہ صلی اللہ علیہ وآلہ وسلم۔

مدینہ ۱۲ : دل کی جگہ یا رسول اللہ صلی اللہ تعالیٰ علیہ وآلہ وسلم۔

مدینہ ۱۳ : ناف اور سینے کے درمیانی حصہ کفن پر یا غوثِ اعظم و تنگیر رضی اللہ تعالیٰ عنہ، یا امام اباحذیقہ رضی اللہ تعالیٰ عنہ، یا امام احمد رضا رضی اللہ تعالیٰ عنہ، یا شیخ ضیاء الدین رضی اللہ تعالیٰ عنہ۔ شہادت کی انگلی سے لکھیں۔

مدینہ ۱۴ : نیز ناف کے اوپر سے لے کر سرتک تمام حصہ کفن پر (علاوہ پشت کے) ”مدینہ مدینہ“ لکھا جائے۔ یاد رہے یہ سب کچھ روشنائی سے نہیں صرف انگشتِ شہادت سے اور زہے نصیب کوئی سپد صاحب لکھیں۔

مدینہ ۱۵ : اگر میسر ہو تو منہ پر اچھی طرح خاکِ مدینہ چھڑک دی جائے۔ ممکن ہو تو دونوں آنکھوں پر خارِ مدینہ اگر یہ نہ ہوں تو مدینہ منورہ کی کھجوروں کی گٹھلیاں رکھ دی جائیں۔

مدینہ ۱۶ : جنازہ لے کر چلتے وقت بھی تمام سنتوں کو ملحوظ رکھیں۔

مدینہ ۱۷ : جنازے کے جلوس میں سب اسلامی بھائی مل کر امام اہل سنت رضی اللہ تعالیٰ عنہ کا قصیدہ دُرود

”کعبہ کے بدرالدے تم پہ کروڑوں دُرود“ پڑھیں۔ (اس کے علاوہ بھی نعتیں وغیرہ پڑھیں مگر صرف اور صرف علمائے اہلسنت ہی کا کلام پڑھا جائے)

مدینہ ۱۸ : جنازہ کوئی صحیح العقیدہ سنی عالم یا عمل یا کوئی سنتوں کے پابند اسلامی بھائی یا اہل ہوں تو اولاد میں سے کوئی پڑھادیں مگر خواہش ہے کہ ساداتِ کرام کو فوقیت دی جائے۔

مدینہ ۱۹ : زہے نصیب! ساداتِ کرام اپنے رحمت بھرے ہاتھوں قبر میں اُتاریں۔

مدینہ ۲۰ : چہرہ کی طرف دیوارِ قبر میں طاق بنا کر اس میں کسی پابندِ سنت اسلامی بھائی کے ہاتھ کا لکھا ہوا عہد نامہ، نقشِ نعلِ شریف، سبز گنبد شریف کا نقشہ، شجرہ شریف، نقشِ ہر کارہ وغیرہ تبرکات رکھیں۔

مدینہ ۲۱ : اگر جنت البقیع میں جگہ مل جائے تو زہے قسمت! اور نہ کسی وَلِیُّ اللّٰہ کے قُرب میں، یہ بھی نہ ہو سکے تو جہاں اسلامی بھائی چاہیں سپردِ خاک کریں، مگر جائے غصب پر دفن نہ کریں کہ حرام ہے۔

مدینہ ۲۲ : قبر پر اذان دیں۔

مدینہ ۲۳ : زہے نصیب! کوئی سپد صاحب تلقین فرمادیں۔ (تلقین کی فضیلت: سرکار مدینہ، مرقاۃ المفاتیح و سیدنا صلی اللہ تعالیٰ علیہ والہ وسلم کا فرمان عالیشان ہے، جب تمہارا کوئی مسلمان بھائی مرے اور اس کو مٹی دے چکو تو تم میں ایک شخص قبر کے سر ہانے کھڑا ہو کر کہے، یا فلاں بن فلاں، وہ سنے گا اور جواب نہ دے گا۔ پھر کہے، یا فلاں بن فلاں، وہ سیدھا ہو کر بیٹھ جائے گا، پھر کہے، یا فلاں بن فلاں، وہ کہے گا ہمیں ارشاد کر اللہ عزوجل تجھ پر رحم فرمائے مگر تمہیں اس کے کہنے کی خبر نہیں ہوتی۔ پھر کہے۔ اُذْکُرْ مَا خَرَجْتَ مِنَ الدُّنْيَا شَهِادَةً اَنْ لَا إِلَهَ إِلَّا اللَّهُ وَأَنَّ مُحَمَّدًا عَبْدُهُ وَرَسُولُهُ (صلی اللہ تعالیٰ علیہ والہ وسلم) وَأَنَّكَ رَضِيتَ بِاللَّهِ رَبًّا وَبِالْإِسْلَامِ دِينًا وَبِمُحَمَّدٍ (صلی اللہ تعالیٰ علیہ والہ وسلم) نَبِيًّا وَبِالْقُرْآنِ رِشَامًا۔ ترجمہ: تُو اے یاد کر جس پر تُو دنیا سے نکلا، یعنی یہ گواہی کہ اللہ کے سوا کوئی معبود نہیں، اور محمد صلی اللہ تعالیٰ علیہ وآلہ وسلم اس کے بندے اور رسول ہیں اور یہ کہ تُو اللہ عزوجل کے رب اور اسلام کے دین اور محمد صلی اللہ تعالیٰ علیہ وآلہ وسلم کے نبی اور قرآن کے امام ہونے پر راضی تھا۔ مگر تکبیر ایک دوسرے کا ہاتھ پکڑ کر کہیں گے چلو ہم اُس کے پاس کیا بیٹھیں جسے لوگ اس کی حجت سمجھا چکے۔ اس پر کسی نے سرکار مدینہ صلی اللہ تعالیٰ علیہ وسلم سے عرض کی۔ اگر اس کی ماں کا نام معلوم نہ ہو؟ فرمایا: (رضی اللہ تعالیٰ عنہا) کی طرف نسبت کرے۔

(زوائد الخیر فی التلبیہ، رقم الحدیث ۷۹۷۹، ج ۸، ص ۲۵ مطبوعہ دار احیاء التراث العربی بیروت)
نوٹ: فلاں بن فلاں کی جگہ میت اور اسکی ماں کا نام لے۔ مثلاً محمد الیاس بن امینہ، اگر میت کی ماں کا نام معلوم نہ ہو تو ماں کے نام کی جگہ رضی اللہ تعالیٰ عنہا کا نام لے۔ تلقین صرف عربی میں پڑھیں۔ سب مدینہ عظمیٰ عنہ)

مدینہ ۲۴ : ہو سکے تو میرے اہل محبت میری تدفین کے بعد ۱۲ روز تک، یہ نہ ہو سکے تو کم از کم ۱۲ گھنٹے ہی سہی میری قبر پر حلقہ کیے رہیں اور ذکر و رُود اور تلاوت و نعت سے میرا دل بہلاتے رہیں۔ ان شاء اللہ عزوجل نئی جگہ میں دل لگ ہی جائے گا۔ اس دوران بھی اور ہمیشہ نماز باجماعت کا اہتمام رکھیں۔

مدینہ ۲۵ : میرے ذمہ اگر قرض وغیرہ ہو تو میرے مال سے اور اگر مال نہ ہو تو درخواست ہے کہ میری اولاد اگر زندہ ہو تو وہ یا کوئی اور اسلامی بھائی اِحْسَاناً اپنے پلے سے ادا فرمادیں۔ اللہ عزوجل اجر عظیم عطا فرمائے گا۔ (مختلف اجتماعات میں اعلان کیا جائے کہ جس کسی کی بھی دل آزاری یا حق تلفی ہوئی ہو وہ محمد الیاس قادری کو مُعَاف فرمادیں، اگر قرض وغیرہ ہو تو فوراً رُخاء سے رُجوع کریں یا مُعَاف کر دیں)

مدینہ ۲۶ : مجھے استقامت و کثرت کے ساتھ ایصالِ ثواب و دعائے مغفرت سے نوازتے رہیں تو احسانِ عظیم ہوگا۔

مدینہ ۲۷ : سب کے سب مسلکِ اہل سنت پر امامِ اہل سنت مولانا شاہ احمد رضا خان علیہ رحمۃ الرحمن کی صحیح اسلامی تعلیمات کے مطابق قائم رہیں۔

مدینہ ۲۸ : بد مذہبوں کی صحبت سے کوسوں دُور بھاگیں کہ اُن کی صحبتِ خاتمہ بالخیر میں بہت بڑی رُکاوٹ ہے۔

مدینہ ۲۹ : تاجدارِ مدینہ، راحتِ قلب و سیدنا صلی اللہ تعالیٰ علیہ والہ وسلم کی محبت اور سنت پر مضبوطی سے قائم رہیں۔

مدینہ ۳۰ : نماز، بیخُگانہ، روزہ، زکوٰۃ، حج وغیرہ فرائض (و دیگر واجبات و سنن) کے معاملہ میں کسی قسم کی کوتاہی نہ کیا کریں۔

مدینہ ۳۱ : وصیت ضروری وصیت: دعوتِ اسلامی کی مرکزی مجلسِ شوریٰ کے ساتھ ہر دم وفادار رہیں، اس کے ہر رکن اور اپنے ہر نگران کے ہر اس حکم کی اطاعت کریں جو شریعت کے مطابق ہو، شوریٰ یا دعوتِ اسلامی کے کسی بھی ذمہ دار کی بلا اجازت شرعی مخالفت کرنے والے سے میں بیزار ہوں۔

مدینہ ۴۳ : ہر اسلامی بھائی ہفتے میں کم از کم ایک بار علاقائی دورہ برائے نیکی کی دعوت میں اول تا آخر شرکت اور ہر ماہ کم از کم تین دن، ۱۲ ماہ میں ۳۰ دن، اور زندگی میں یکمشت کم از کم ۱۲ ماہ کے لیے مَدَنی قافلے میں سفر کو یقینی بنائے۔ ہر اسلامی بھائی اور ہر اسلامی بہن اپنے کردار کی اصلاح پر استقامت پانے کے لیے روزانہ مَدَنی انعامات کا کارڈ پُر کرے اور ہر ماہ اپنے ذمہ دار کو جمع کروائے۔

مدینہ ۳۳ : تاجدارِ مدینہ، سُرورِ قلب و سیدِ نبی صلی اللہ تعالیٰ علیہ وآلہ وسلم کی محبت و سنت کا پیغام دنیا میں عام کرتے رہیں۔

مدینہ ۳۴ : بدعقیدگیوں اور بد اعمالیوں پر دنیا کی محبت، مال حرام اور ناجائز فیشن وغیرہ کے خلاف اپنی جدوجہد جاری رکھیں۔ حُسنِ اخلاق اور مَدَنی مٹھاس کے ساتھ نیکی کی دعوت کی دھومیں مچاتے رہیں۔

مدینہ ۳۵ : غصہ اور چڑچڑاپن کو قریب بھی نہ پھٹکنے دیں، ورنہ دین کا کام دُشوار ہو جائے گا۔

مدینہ ۳۶ : میری تالیفات و بیان کی کیسیٹیو سے میرے وُراء کو دنیا کی دولت کمانے سے بچنے کی مَدَنی التجاء ہے۔

مدینہ ۳۷ : میرے ترکہ وغیرہ کے معاملہ میں حکمِ شریعت پر عمل کیا جائے۔

مدینہ ۳۸ : مجھے جو کوئی گالی دے، بُرا بھلا کہے، زخمی کر دے یا کسی طرح بھی دل آزاری کا سبب بنے میں اُسے اللہ عزوجل کے لیے پیشگی مُعاف کر چکا ہوں۔

مدینہ ۳۹ : مجھے ستانے والوں سے کوئی انتقام نہ لے۔

مدینہ ۴۰ : بالفرض کوئی مجھے شہید کر دے تو میری طرف سے اُسے میرے حقوق مُعاف ہیں۔ وُراء سے بھی درخواست ہے کہ اُسے اپنا حق مُعاف کر دیں۔ اگر سرکارِ مدینہ صلی اللہ تعالیٰ علیہ وآلہ وسلم کی شفاعت کے صدقے محشر میں

خصوصی کرم ہو گیا تو ان شاء اللہ عزوجل اپنے قاتل یعنی مجھے شہادت کا جام پلانے والے کو بھی جنت میں لیتا جاؤں گا، بشرطیکہ اُس کا خاتمہ ایمان پر ہوا ہو۔

(اگر میری شہادت عمل میں آئے تو اس کی وجہ سے کسی قسم کے ہنگامے اور ہڑتالیں نہ کی جائیں۔ اگر ”ہڑتال“ اس کا نام ہے کہ مسلمانوں کا کاروبار زبردستی بند کروایا جائے، مسلمانوں کی دوکانوں اور گاڑیوں پر پتھر اور غیرہ ہو۔ بندوں کی ایسی حق تلفیوں کو کوئی بھی مفتیِ اسلام جائز نہیں کہہ سکتا۔ اس

طرح کی ہڑتال حرام اور جہنم میں لے جانے والا کام ہے۔ اس طرح کے جذباتی اقدامات سے دین و دنیا کے نقصانات کے سوا کچھ ہاتھ نہیں آتا۔ عموماً ہڑتالی جلد ہی تھک جاتے ہیں اور بالآخر انتظامیہ ان پر قابو پالیتی ہے۔)

کاش! گناہوں کو بخشنے والا خدائے غفار عَزَّ وَجَلَّ مجھ پاپی و بدکار کو اپنے پیارے محبوب صلی اللہ تعالیٰ علیہ وآلہ وسلم کے طفیل مُعاف فرمادے۔ اے میرے پیارے اللہ عزوجل! جب تک زندہ رہوں عشقِ رسول صلی اللہ تعالیٰ علیہ وآلہ وسلم میں گم رہوں، ذکرِ مدینہ کرتا رہوں۔ نیکی کی دعوت کے لیے کوشاں رہوں۔ محبوب صلی اللہ تعالیٰ علیہ وآلہ وسلم کی شفاعت پاؤں، بخشا بھی جاؤں۔ جنت الفردوس میں بھی محبوب صلی اللہ تعالیٰ علیہ وآلہ وسلم کا پڑوس نصیب ہو۔ آہ! کاش ہر وقت نگارہ محبوب میں گم رہوں۔ اے اللہ عزوجل اپنے حبیب پر اُن رگتِ دُرود و سلام بھیج۔ ان کی تمام اُمت کی مغفرت فرما۔

آمین بجاہ النبی الامین صلی اللہ تعالیٰ علیہ وآلہ وسلم

یا الہی عزوجل جب رضا خواب گراں سے سراٹھائے

دولتِ بیدارِ عشقِ مصطفیٰ صلی اللہ تعالیٰ علیہ وآلہ وسلم کا ساتھ ہو

”مدنی وصیت نامہ“ (یہ الفاظ لکھتے وقت) تقریباً ساڑھے تیرہ سال قبل (محرم الحرام ۱۴۱۱ھ) مدینہ منورہ سے جاری کیا تھا پھر کبھی کبھی معمولی ترمیم کی گئی تھی۔ اب مزید بعض ترمیم کے ساتھ حاضر کیا ہے۔

وصیتِ باعثِ مغفرت

سرکارِ مدینہ، قرارِ قلب و سینہ، فیضِ گنجینہ، باعثِ نزولِ سیکینہ، صاحبِ مُعطرِ پسینہ صلی اللہ تعالیٰ علیہ وآلہ وسلم کا فرمانِ باقرینہ ہے۔ ”جس کی موت وصیت پر ہوئی (یعنی جو وصیت کرنے کے بعد فوت ہوا) وہ عظیم سنت پر مَرّا اور اُس کی موت تقویٰ اور شہادت پر ہوئی اور اس حالت میں مرا کہ اُس کی مغفرت ہوگئی۔“ (مشکوٰۃ شریف ص ۲۶۶)

طریقۂ تجہیز و تکفین

مرد کا مسنون کفن

(۱) لفافہ (۲) ازار (۳) قمیص

عورت کا مسنون کفن

مندرجہ بالا تین اور دو مزید (۴) سینہ بند (۵) آؤڑھنی۔ (مخنث کو بھی عورت والا کفن دیا جائے)

کفن کی تفصیل

(۱) لفافہ (یعنی چادر) میت کے قدم سے اتنی بڑی ہو کہ دونوں طرف باندھ سکیں۔

(۲) ازار (یعنی تہبند) چوٹی سے قدم تک یعنی لفافہ سے اتنا چھوٹا جو بندش کے لیے زائد تھا۔

(۳) قمیص (یعنی کفنی) گردن سے گھٹنوں کے نیچے تک اور یہ آگے اور پیچھے دونوں طرف برابر ہو اس میں چاک اور

آستینیں نہ ہوں۔ مرد کی کفنی کندھوں پر چیریں اور عورت کے لیے سینے کی طرف

(۴) سینہ بند پستان سے ناف تک اور بہتر یہ ہے کہ ران تک ہو۔ (عموماً تیار کفن خرید لیا جاتا ہے، اس کامیت کے قد کے مطابق ہونا ضروری

نہیں، لہذا احتیاط اسی میں ہے تھان میں سے حسب ضرورت کپڑا کاٹا جائے۔)

غسل میت کا طریقہ

اگر بٹیاں یا لوبان جلا کر تین، پانچ یا سات بار غسل کے تختے کو دھونی دیں یعنی اتنی بار تختے کے گرد پھرائیں۔ تختے پر میت کو اس طرح لٹائیں جیسے قبر میں لگاتے ہیں۔ ناف سے گھٹنوں سمیت کپڑے سے چھپا دیں۔ (آج کل غسل کے دوران سفید کپڑا اڑھاتے ہیں۔ پانی لگنے سے بے پردگی ہوتی ہے۔ لہذا کتھی یا گہرے رنگ کا اتنا موٹا کپڑا ہو کہ پانی پڑنے سے ستر نہ چکے، کپڑے کی دو تہیں کر لیں تو زیادہ بہتر) اب نہلانے والا اپنے ہاتھ پر کپڑا لپیٹ کر پہلے دونوں طرف استنجا کروائے۔ (یعنی پانی سے دھوئے) پھر نماز جیسا وضو کروائیں، یعنی تین بار منہ پھر کہنیوں سمیت دونوں ہاتھ تین تین بار دھلائیں۔ پھر سر کا مسح کریں، پھر تین بار دونوں پاؤں دھلائیں۔ میت کے وضو میں پہلے رگوں تک ہاتھ دھونا، لگی کرنا اور ناک میں پانی ڈالنا نہیں ہے۔ البتہ کپڑے یا رُوئی کی پھریری بھگو کر دانٹوں، مسوڑھوں، ہونٹوں اور نتھنوں پر پھیر دیں۔ پھر سر یا داڑھی کے بال ہوں تو دھوئیں۔ اب بائیں (یعنی الٹی) کروٹ پر لٹا کر بیری کے پتوں کا جوش دیا ہوا (جواب نیم گرم رہ گیا ہو) اور یہ نہ ہو تو خالص پانی نیم گرم سر سے پاؤں تک بہائیں، کہ تختہ تک پہنچ جائے۔ پھر سیدھی کروٹ لٹا کر بھی اسی طرح کریں، پھر ٹیک لگا کر بٹھائیں اور نرمی کے ساتھ پیٹ کے نچلے حصے پر ہاتھ پھیریں اور کچھ لٹکے تو دھو ڈالیں۔ دوبارہ وضو اور غسل کی حاجت نہیں پھر آخر میں سر سے پاؤں تک تین بار کافور کا پانی بہائیں۔ پھر کسی پاک کپڑے سے بدن آہستہ سے پونچھ دیں۔ ایک بار سارے بدن پر پانی بہانا فرض ہے اور تین بار سنت۔

گفن کو ایک یا تین یا پانچ یا سات بار دھونی دے دیں۔ پھر اس طرح بچھائیں کہ پہلے لفافہ یعنی بڑی چادر اس پر تہ بند اور اس کے اوپر کفنی رکھیں۔ اب میت کو اُس پر لٹائیں اور کفنی پہنائیں اب داڑھی پر (نہ ہو تو ٹھوڑی پر) اور تمام جسم پر خوشبو ملیں۔ وہ اعضاء جن پر سجدہ کیا جاتا ہے۔ یعنی پیشانی، ناک، ہاتھوں، گھٹنوں اور قدموں پر کافور لگائیں۔ (مرد اور عورت دونوں کے لیے خوشبو اور کافور لگانے کا ایک ہی طریقہ ہے۔)

پھر تہ بند الٹی جانب سے پھر سیدھی جانب سے لپیٹیں۔ اب آخر میں لفافہ بھی اسی طرح پہلے الٹی جانب سے پھر سیدھی جانب سے لپیٹیں تاکہ سیدھا اوپر رہے۔ سر اور پاؤں کی طرف باندھ دیں۔

عورت کو کفن پہنانے کا طریقہ

گفنی پہنا کر اس کے بالوں کے دو حصے کر کے گفنی کے اوپر سینے پر ڈال دیں۔ اور اوڑھنی کو آدھی پیٹھ کے نیچے بچھا کر سر پر لا کر منہ پر نقاب کی طرح ڈال دیں کہ سینے پر رہے۔ اس کا طول آدھی پشت سے نیچے تک اور عرض ایک کان کی نو سے دوسرے کان کی نو تک ہو۔ بعض لوگ اوڑھنی اس طرح اڑھاتے ہیں، جس طرح عورتیں زندگی میں سر پر اوڑھتی ہیں یہ خلاف سنت ہے۔ پھر بدستور تہبند و لفافہ یعنی چادر لپیٹیں۔ پھر آخر میں سینہ بند، پستان کے اوپر والے حصے سے ران تک لا کر کسی ڈوری سے باندھیں۔ (آج کل عورتوں کے کفن میں بھی لفافہ ہی آخر میں رکھا جاتا ہے، تو اگر کفن کے بعد سینہ بند رکھا جائے تو بھی کوئی مضائقہ نہیں مگر افضل ہے کہ سینہ بند سب سے آخر میں ہو۔)

بعد نماز جنازہ تدفین

جنازہ اٹھانے اور اس کی نماز کا طریقہ ”نماز کے احکام“ میں ملاحظہ فرمائیں۔

(۱) جنازہ قبر سے قبلہ کی جانب رکھنا مستحب ہے تاکہ میت قبلہ کی طرف سے قبر میں اتاری جائے۔ قبر کی پاکستی (یعنی پاؤں کی جانب والی جگہ) رکھ کر سر کی طرف سے نہ لائیں۔

(۲) حسب ضرورت دو یا تین (بہتر یہ ہے کہ قوی اور نیک) آدمی قبر میں اتریں۔

عورت کی میت محارم اُتاریں یہ نہ ہوں، تو دیگر رشتے دار یہ بھی نہ ہوں تو پرہیزگاروں سے اُتروائیں۔

(۳) عورت کی میت کو اُتارنے سے لے کر تختے لگانے تک کسی کپڑے سے چھپائے رکھیں۔

(۴) قبر میں اُتارتے وقت یہ دعا پڑھیں۔

بِسْمِ اللّٰهِ وَبِاللّٰهِ وَعَلٰی مِلَّتِ رَسُوْلِ اللّٰهِ (عَزَّوَجَلَّ وَصَلٰی اللّٰهُ تَعَالٰی عَلَیْہِ وَاٰلِہٖ وَسَلَّم)

(۵) میت کو سیدھی کروٹ پر لٹائیں، اور اُس کا منہ قبلہ کی طرف کر دیں۔ کفن کی بندش کھول دیں کہ اب ضرورت نہیں، نہ کھولی تو بھی حرج نہیں۔

(۶) قبر کو پکی اینٹوں سے بند کر دیں اگر زمین نرم ہو تو لکڑی کے تختے لگانا بھی جائز ہے۔ (قبر کے اندرونی حصے میں آگ کی پکی ہوئی اینٹیں لگانا منع ہے، مگر اکثر اب سیمنٹ کی دیواروں اور سلیب کا رواج ہے۔ لہذا سیمنٹ کی دیواروں اور سیمنٹ کے تختوں کا وہ حصہ جو اندر کی طرف رکھنا ہے، کچی مٹی کے گارے سے لپ دیں۔ اللہ عزوجل مسلمانوں کو آگ کے اثر سے محفوظ رکھے۔) (امین بجاؤ اَللّٰہُمَّ صَلِّ عَلٰی اَیْمٰنِ صَلِّی اللّٰہُ تَعَالٰی عَلَیْہِ وَاٰلِہٖ وَسَلَّم)

(۷) اب مٹی دی جائے۔ مُستحب یہ ہے کہ سر ہانے کی طرف سے دونوں ہاتھوں سے تین بار مٹی ڈالیں۔ پہلی بار کہیں

مِنْہَا خَلَقْنٰکُمْ (ہم نے زمین می سے تمہیں بنایا) دوسری بار وَفِیْہَا نَعِیْذُکُمْ (اور اسی میں تمہیں پھر لے جائیں گے) تیسری بار

وَمِنْہَا نُخْرِجُکُمْ تَارَۃً اُخْرٰی (اور اسی سے تمہیں دوبارہ نکالیں گے) کہیں۔ اب باقی مٹی پھاڑ ڈے وغیرہ سے ڈال دیں۔

(۸) جتنی مٹی قبر سے نکلی ہے اُس سے زیادہ ڈالنا مکروہ ہے۔

(۹) قبر اُونٹ کے کوہان کی طرح ڈھال والی بنائیں جو کھوٹی (یعنی چار کونوں والی جیسا کہ آج کل تدفین کے کچھ روز بعد اکثر مینٹوں وغیرہ سے بناتے ہیں) نہ بنائیں۔

(۱۰) قبر ایک بالشت اونچی ہو یا اس سے معمولی زیادہ (عالمگیری، ج ۱، ص ۱۶۶)

(۱۱) تدفین کے بعد پانی چھڑکنا سفت ہے۔

(۱۲) اس کے علاوہ بعد میں پودے وغیرہ کو پانی دینے کی غرض سے چھڑکیں تو جائز ہے۔

(۱۳) آج کل جو بلا وجہ قبروں پر پانی چھڑکا جاتا ہے اس کو فتاویٰ رضویہ شریف، ج ۴، ص ۱۸۵ پر اسراف لکھا ہے۔

(۱۴) دفن کے بعد سر ہانے **اَلْمَ تَا مُفْلِحُونَ** اور قَدَموں کی طرف **اَمِّنَ الرَّسُوْلُ** سے ختم سورہ تک پڑھنا مستحب ہے۔
(۱۵) تلقین کریں۔

(۱۶) قبر کے سر ہانے قبلہ رُوکھڑے ہو کر اذان دیں۔

(۱۷) قبر پر پھول ڈالنا بہتر ہے کہ جب تک تر رہیں گے تسبیح کریں گے، اور میت کا دل بہلے گا۔

(رد المحتار، ج ۳، ص ۱۸۴)

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ آمَنَّا بَعْدُ

فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

فاتحہ کا طریقہ

جن کے والدین یا ان میں سے کوئی ایک فوت ہو گیا ہو تو ان کو چاہئے کہ ان کی طرف سے غفلت نہ کرے، ان کی قبروں پر بھی حاضری دیتا رہے اور ایصالِ ثواب بھی کرتا رہے۔ اس ضمن میں سلطانِ مدینہ صلی اللہ تعالیٰ علیہ والہ وسلم کے ۵ فرمانانِ رحمت نشانِ ملاحظہ فرمائیں:-

(۱) مقبول حج کا ثواب

”جو بہ نیتِ ثواب اپنے والدین دونوں یا ایک کی قبر کی زیارت کرے، حج مقبول کے برابر ثواب پائے اور جو بکثرت ان کی قبر کی زیارت کرتا ہو، فرشتے اس کی قبر کی (یعنی جب یہ فوت ہوگا) زیارت کو آئیں۔

(کنز العمال ج ۱۶، ص ۲۰۰، رقم الحدیث ۳۵۵۳۶ مطبوعہ دارالکتب العلمیہ بیروت)

(۲) دس حج کا ثواب

جو اپنی ماں یا باپ کی طرف سے حج کرے ان کی (یعنی ماں یا باپ کی) طرف سے حج ادا ہو جائے اسے (یعنی حج کرنے والے کو) مزید دس حج کا ثواب ملے۔ (دارِ فطنی ج ۲، ص ۲۲۹، رقم الحدیث ۲۵۸۷)

سُبْحَنَ اللَّهِ عزوجل! جب کبھی نفلی حج کی سعادت حاصل ہو تو فوت شدہ ماں یا باپ کی نیت کر لیں تاکہ ان کو بھی حج کا ثواب ملے، آپ کا بھی حج ہو جائے بلکہ مزید دس حج کا ثواب ہاتھ آئے۔ اگر ماں یا والد میں سے کوئی اس حال میں فوت ہو گیا کہ ان پر حج فرض ہو چکنے کے باوجود وہ نہ کر پائے تھے تو اب اولاد کو حج بدل کا شرف حاصل کرنا چاہئے۔ حج بدل کے تفصیلی احکام (راقم الحروف کی تالیف) ”رفیقُ الحَرَمَین“ سے معلوم کریں۔

(۳) والدین کی طرف سے خیرات

”جب تم میں سے کوئی کچھ نفل خیرات کرے تو چاہئے کہ اسے اپنے ماں باپ کی طرف سے کرے کہ اس کا ثواب انہیں ملیگا اور اس کے (یعنی خیرات کرنے والے کے) ثواب میں کوئی کمی بھی نہیں آئے گی۔“

(شعب الایمان ج ۶، ص ۲۰۵، رقم الحدیث ۹۱۱۱ مطبوعہ دارالکتب العلمیہ بیروت)

(۴) روزی میں بے بزکتی کی وجہ

”بندہ جب ماں باپ کیلئے دعا ترک کر دیتا ہے اس کا رزق قطع ہو جاتا ہے۔

(کنز العمال ج ۱۶، ص ۲۰۱، رقم الحدیث ۳۵۵۳۸ مطبوعہ دارالکتب العلمیہ بیروت)

(۵) جمعہ کو زیارتِ قبر کی فضیلت

جو شخص جمعہ کے روز اپنے والدین یا ان میں سے کسی ایک کی قبر کی زیارت کرے اور اس کے پاس سورہ یسین پڑھے

بخش دیا جائے۔ (ابن عدی فی الکامل ج ۶، ص ۲۶۰ مطبوعہ دارالکتب العلمیہ بیروت)

لاج رکھ لے گنہگاروں کی تمام رحمن ہے ترا یارب!

میٹھے میٹھے اسلامی بھائیو! اللہ عزوجل کی رحمت بہت بڑی ہے جو مسلمان دنیا سے رخصت ہو جاتے ہیں ان کیلئے بھی اس نے اپنے فضل و کرم کے دروازے کھلے ہی رکھے ہیں۔ اللہ عزوجل کی رحمت بے پایاں سے متعلق ایک روایت پڑھئے اور جھومئے!

کفن پھٹ گئے

اللہ عزوجل کے نبی حضرت سیدنا ارمیاء علی نبینا وعلیہ الصلوٰۃ والسلام کچھ ایسی قبروں کے پاس سے گزرے جن میں عذاب ہو رہا تھا۔ ایک سال بعد جب پھر وہیں سے گزر ہوا تو عذاب ختم ہو چکا تھا۔ انہوں نے بارگاہِ خداوندی عزوجل میں عرض کی، یا اللہ عزوجل! کیا وجہ ہے کہ پہلے ان کو عذاب ہو رہا تھا اب ختم ہو گیا؟ آواز آئی، ”اے ارمیاء! ان کے کفن پھٹ گئے، بال بکھر گئے اور قبریں مٹ گئیں تو میں نے ان پر رحم کیا اور ایسے لوگوں پر میں رحم کیا ہی کرتا ہوں۔“

(شرح الصدور ص ۳۱۳، مطبوعہ دارالکتب العلمیہ بیروت)

اللہ کی رحمت سے توبخت ہی ملے گی اے کاش! محلے میں جگہ ان کے ملی ہو

اب ایصالِ ثواب کے ایمان اقر و فضائل پڑھئے اور جھومئے

دعاؤں کی برکت

مدینے کے تاجدار صلی اللہ تعالیٰ علیہ والہ وسلم کا فرمانِ مغفرت نشان ہے، میری اُمت گناہ سمیت قبر میں داخل ہوگی اور جب نکلے گی تو بے گناہ ہوگی کیونکہ وہ مؤمنین کی دعاؤں سے بخش دی جاتی ہے۔

(طبرانی اوسط ج ۱ ص ۵۰۹ رقم الحدیث ۱۸۷۹)

ایصالِ ثواب کا انتظار!

سرکارِ نامدار صلی اللہ تعالیٰ علیہ والہ وسلم کا ارشادِ مشکبار ہے، مُردہ کا حال قبر میں ڈوبتے ہوئے انسان کی مانند ہے کہ وہ شدت سے انتظار کرتا ہے کہ باپ یا ماں یا بھائی یا کسی دوست کی دعا اس کو پہنچے اور جب کسی کی دعا اسے پہنچتی ہے تو اس کے نزدیک وہ دنیا و مافیہا (یعنی دنیا اور اس میں جو کچھ ہے) سے بہتر ہوتی ہے۔ اللہ عزوجل قبر والوں کو ان کے زندہ مُتعلّقین کی طرف سے ہدیہ کیا ہوا ثواب پہاڑوں کی مانند عطا فرماتا ہے، زندوں کا ہدیہ (یعنی تحفہ) مُردوں کیلئے ”دعا ئے مغفرت کرنا ہے۔“ (تہذیبی تحفہ ایمان ج ۶، ص ۲۰۳، رقم الحدیث ۷۹۰۵، مطبوعہ دارالکتب العلمیہ بیروت)

دعا ئے مغفرت کی فضیلت

”جو کوئی تمام مومن مردوں اور عورتوں کیلئے دعا ئے مغفرت کرتا ہے، اللہ عزوجل اُس کیلئے ہر مومن مرد و عورت کے عوض

ایک نیکی لکھ دیتا ہے۔“ (مجمع الزوائد ج ۱۰، ص ۳۵۲، رقم الحدیث ۱۷۵۹۸)

ارہوں نیکیاں کمانے کا آسان نسخہ

بیٹھے بیٹھے اسلامی بھائیو! جھوم جائیے! ارہوں، کھربوں نیکیاں کمانے کا آسان نسخہ ہاتھ آ گیا! ظاہر ہے اس وقت روئے زمین پر کروڑوں مسلمان موجود ہیں اور کروڑوں بلکہ ارہوں دنیا سے چل بے ہیں۔ اگر ہم ساری امت کی مغفرت کیلئے دعا کریں گے تو ان شاء اللہ عزوجل ہمیں ارہوں، کھربوں نیکیوں کا خزانہ مل جائے گا۔ میں اپنے لیے اور تمام مومنین و مومنات کیلئے دعا تحریر کر دیتا ہوں۔ (اول آخر درود شریف پڑھ لیں) ان شاء اللہ عزوجل ڈھیروں نیکیاں ہاتھ آئیں گی۔

اللَّهُمَّ اغْفِرْ لِي وَلِكُلِّ مُؤْمِنٍ وَمُؤْمِنَةٍ. یعنی اے اللہ میری اور ہر مومن و مومنہ کی مغفرت فرما۔

امین بجاہ النبی الامین صلی اللہ تعالیٰ علیہ والہ وسلم

آپ بھی اوپر دی ہوئی دعا کو عربی یا اردو یا دونوں زبانوں میں ابھی اور ہو سکے تو روزانہ پانچوں نمازوں کے بعد بھی پڑھنے کی عادت بنا لیجئے۔

بے سبب بخش دے نہ پوچھ عمل نام غفار ہے ترا یارب!

نورانی لباس

ایک بزرگ نے اپنے مرحوم بھائی کو خواب میں دیکھ کر پوچھا کیا زندہ لوگوں کی دعا تم لوگوں کو پہنچتی ہے؟ تو انہوں نے جواب دیا، ”ہاں اللہ عزوجل کی قسم وہ نورانی لباس کی صورت میں آتی ہے اسے ہم پہن لیتے ہیں۔“

(شرح الصدور ص ۳۰۵)

جلوۂ یار سے ہو قبر آباد و شہت قبر سے بجا یارب!

نورانی طباق

”جب کوئی شخص میت کو ایصالِ ثواب کرتا ہے تو جبرئیل علیہ السلام اسے نورانی طباق میں رکھ کر قبر کے کنارے کھڑے ہو جاتے ہیں اور کہتے ہیں، ”اے قبر والے! یہ ہدیہ (تھنڈ) تیرے گھر والوں نے بھیجا ہے قبول کر۔“ یہ سن کر وہ خوش ہوتا ہے اور اس کے پڑوسی اپنی محرومی پر غمگین ہوتے ہیں۔ (شرح الصدور ص ۳۰۸)

قبر میں آہ! گھپ اندھیرا ہے فضل سے کردے چاندنا یارب!

مردوں کی تعداد کے برابر اجر

جو قبرستان میں گیارہ بار سورۃ اخلاص پڑھ کر مردوں کو اس کا ایصالِ ثواب کرے تو مردوں کی تعداد کے برابر ایصالِ ثواب کرنے والے کو اس کا اجر ملے گا۔ (کشف الخجاج ۲، ص ۳۷۱، مطبوعہ مؤسسۃ الرسالۃ بیروت)

اہل قبور سفارش کریں گے

شفیع مجرمان صلی اللہ تعالیٰ علیہ والہ وسلم کا فرمان شفاعت نشان ہے، جو قبرستان سے گزرا اور اس نے سورۃ الفاتحہ، سورۃ الاخلاص اور سورۃ التکاثر پڑھی۔ پھر یہ دعا مانگی، ”یا اللہ عزوجل! میں نے جو کچھ قرآن پڑھا اس کا ثواب مومن مرد و عورت دونوں کو پہنچا تو وہ قبر والے قیامت کے روز اس (ایصالِ ثواب کرنے والے) کے سفارشی ہونگے۔“

ہر بھلے کی بھلائی کا صدقہ اس برے کو بھی کر بھلایا رب!

سورۃ اخلاص کا ثواب

حضرت سیدنا محمدؐ رحمۃ اللہ تعالیٰ علیہ فرماتے ہیں، میں ایک رات مکہ مکرمہ کے قبرستان میں سو گیا۔ کیا دیکھتا ہوں کہ قبر والے حلقہ درحلقہ کھڑے ہیں میں نے ان سے استفسار کیا، کیا قیامت قائم ہوگئی؟ انہوں نے کہا، نہیں بات دراصل یہ ہے کہ ایک مسلمان بھائی نے سورۃ الاخلاص پڑھ کر ہم کو ایصالِ ثواب کیا تو وہ ثواب ہم ایک سال سے تقسیم کر رہے ہیں۔ (شرح الصدور، باب فی قراءۃ القرآن للمیت، ص ۳۱۲)

مَبَقَّتْ رَحْمَتِي عَلَى غَضَبِي
تو نے جب سے سنا دیا یا رب!
اَسْرَا هُمْ كُنْهًا رَوْيَا
اور مضبوط ہو گیا یا رب!

اُم سعد رضی اللہ تعالیٰ عنہا کیلئے کنواں

حضرت سیدنا سعد بن عبادہ رضی اللہ تعالیٰ عنہ نے عرض کی، یا رسول اللہ صلی اللہ تعالیٰ علیہ والہ وسلم! میری ماں انتقال کر گئی ہیں (میں اُن کی طرف سے صدقہ کرنا چاہتا ہوں) کون سا صدقہ افضل رہے گا؟ سرکار صلی اللہ تعالیٰ علیہ والہ وسلم نے فرمایا، ”پانی“ چنانچہ انہوں نے ایک کنواں کھدوایا اور کہا، ”یہ اُم سعد رضی اللہ تعالیٰ عنہا کیلئے ہے۔“

(سنن ابوداؤد شریف ج ۲، ص ۵۳، رقم الحدیث ۱۶۸۱؛ مطبوعہ دار الفکر بیروت)

میٹھے میٹھے اسلامی بھائیو! سیدنا سعد رضی اللہ تعالیٰ عنہ کا کہنا ہے کہ یہ کنواں اُم سعد رضی اللہ تعالیٰ عنہا کیلئے ہے۔ اس کے معنی یہ ہیں کہ یہ کنواں سعد رضی اللہ تعالیٰ عنہ کی ماں کے ایصالِ ثواب کیلئے ہے۔ اس سے یہ بھی معلوم ہوا کہ مسلمانوں کا گائے یا بکرے وغیرہ کو بزرگوں کی طرف منسوب کرنا مثلاً یہ کہنا کہ ”یہ سیدنا غوثِ پاک رضی اللہ تعالیٰ عنہ کا بکرا ہے“۔ اس میں کوئی حرج نہیں کہ اس سے مراد بھی یہی ہے کہ یہ بکرا غوثِ پاک رضی اللہ تعالیٰ عنہ کے ایصالِ ثواب کیلئے ہے۔ اور قربانی کے جانور کو بھی تو لوگ ایک دوسرے ہی کی طرف منسوب کرتے ہیں۔ مثلاً کوئی اپنی قربانی کی گائے لئے چلا آ رہا ہو اور اگر آپ اُس سے پوچھیں، کہ کس کی گائے ہے؟ تو اُس نے یہی جواب دینا ہے، ”میری گائے ہے“ جب یہ کہنے والے پر اعتراض نہیں تو ”غوثِ پاک کا بکرا“ کہنے والے پر بھی کوئی اعتراض نہیں ہو سکتا۔ حقیقت میں ہر شے کا مالک اللہ عزوجل ہی ہے اور قربانی کی گائے ہو یا غوثِ پاک کا بکرا، ہر ذبیحہ کے ذبح کے وقت اللہ عزوجل کا نام لیا جاتا ہے۔ اللہ عزوجل وسوسوں سے نجات بخشنے۔ امین بجاہ النبی الامین صلی اللہ تعالیٰ علیہ والہ وسلم

”ولیٰ کی نیاز میں شفاء ہے“

کے سترہ حُروف کی نسبت سے ایصالِ ثواب کے ۷۷ امڈنی پھول

(۱) فرض، واجب، سنت، نفل، نماز، روزہ، زکوٰۃ، حج، بیان، درس، مَدَنی قافلے میں سفر، مَدَنی انعامات، نیکی کی دعوت، دینی کتاب کا مطالعہ، مَدَنی کاموں کیلئے انفرادی کوشش وغیرہ ہر نیک کام کا ایصالِ ثواب کر سکتے ہیں۔

(۲) میت کا تیجہ، دسواں، چالیسواں اور ہری کرنا اچھا ہے کہ یہ ایصالِ ثواب کے ہی ذرائع ہیں۔ شریعت میں تیجہ وغیرہ کے عذام جواز (یعنی ناجائز ہونے) کی دلیل نہ ہونا خود دلیل جواز ہے اور میت کیلئے زندوں کا دعا کرنا قرآن کریم سے ثابت ہے جو کہ ایصالِ ثواب کی اصل ہے۔ چنانچہ

وَالَّذِينَ جَاءُوا مِنْ بَعْدِهِمْ يَقُولُونَ رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ

ترجمہ کنز الایمان! اور وہ جو ان کے بعد آئے عرض کرتے ہیں، اے ہمارے رب عزوجل ہمیں بخش دے اور ہمارے بھائیوں کو جو ہم سے پہلے ایمان لائے۔ (پ ۲۸ سورہ حشر آیت ۱۰)

(۳) تیجہ وغیرہ کا کھانا صرف اسی صورت میں میت کے چھوڑے ہوئے مال سے کر سکتے ہیں جبکہ سارے ذرعا بالغ ہوں اور سب کے سب اجازت بھی دیں اگر ایک بھی وارث نابالغ ہے تو سخت حرام ہے۔ ہاں بالغ اپنے حصہ سے کر سکتا ہے۔ (ملخص از بہار شریعت)

(۴) میت کے گھر والے اگر تیجہ کا کھانا پکائیں تو (مالدار نہ کھائیں) صرف فقراء کو کھلائیں۔

(ملخص از بہار شریعت)

(۵) ایک دن کے بچے کو بھی ایصالِ ثواب کر سکتے ہیں، اس کا تیجہ، وغیرہ بھی کرنے میں حرج نہیں۔

(۶) جو زندہ ہیں ان کو بھی بلکہ جو مسلمان ابھی پیدا نہیں ہوئے ان کو بھی پیشگی (ایڈوانس میں) ایصالِ ثواب کیا جاسکتا ہے۔

(۷) مسلمان جنات کو بھی ایصالِ ثواب کر سکتے ہیں۔

(۸) گیارہویں شریف، رنجی شریف (یعنی ۲۲ رجب المرجب کو سیدنا امام بھٹو صادق رضی اللہ تعالیٰ عنہ کے کوٹے کرنا) وغیرہ جائز ہے۔ کوٹے ہی میں کھیر کھلانا ضروری نہیں دوسرے برتن میں بھی کھلا سکتے ہیں۔ اس کو گھر سے باہر بھی لے جاسکتے ہیں۔

(۹) بزرگوں کی فاتحہ کے کھانے کو تعظیماً ”نذر نیاز“ کہتے ہیں اور یہ نیاز تبرک ہے اسے امیر و غریب سب کھا سکتے ہیں۔

(۱۰) ایصالِ ثواب کے کھانے میں مہمان کی شرکت شرط نہیں گھر کے افراد اگر خود ہی کھالیں جب بھی کوئی حرج نہیں۔

(۱۱) روزانہ جتنی بار بھی کھانا کھائیں اس میں اگر کسی نہ کسی بزرگ کے ایصالِ ثواب کی نیت کر لیں تو مدینہ ہی مدینہ۔

مثلاً ناشتے میں نیت کریں، آج کے ناشتے کا ثواب سرکارِ مدینہ صلی اللہ تعالیٰ علیہ والہ وسلم اور آپ کے ذریعے تمام انبیائے کرام علیہم السلام کو پہنچے۔ دوپہر کو نیت کریں، ابھی جو کھانا کھائیں گے (یا کھایا) اس کا ثواب سرکارِ غوثِ اعظم اور تمام اولیائے کرام علیہم الرضوان کو پہنچے، رات کو نیت کریں، ابھی جو کھائیں گے اس کا ثواب امام اہلسنت امام احمد رضا خان علیہ رحمۃ الرحمن اور ہر مسلمان مرد و عورت کو پہنچے۔

(۱۲) کھانے سے پہلے ایصالِ ثواب کریں یا کھانے کے بعد، دونوں طرح درست ہے۔

(۱۳) ہو سکے تو ہر روز (نفل پر نہیں بلکہ) اپنی بکری کا ایک فیصد اور ملازمت کرنے والے تنخواہ کا ماہانہ کم از کم تین

فیصد سرکارِ غوثِ پاک رضی اللہ تعالیٰ عنہ کی نیاز کیلئے نکال لیا کریں۔ اس رقم سے دینی کتابیں تقسیم کریں یا کسی بھی نیک کام

میں خرچ کریں ان شاء اللہ عزوجل اس کی برکتیں خود ہی دیکھیں گے۔

(۱۴) داستان عجیب، شہزادے کا سر، دس بیبیوں کی کہانی اور جناب سیدہ کی کہانی وغیرہ سب من گھڑت قصے ہیں، انہیں ہرگز نہ پڑھا کریں۔ اسی طرح ایک پمفلٹ بنام ”وصیت نامہ“ لوگ تقسیم کرتے ہیں جس میں کسی ”شیخ احمد“ کا خواب درج ہے یہ بھی جعلی ہے اس کے نیچے مخصوص تعداد میں چھپوا کر بانٹنے کی فضیلت اور نہ تقسیم کرنے کے نقصانات وغیرہ لکھے ہیں ان کا بھی اعتبار نہ کریں۔

(۱۵) جتنوں کو بھی ایصالِ ثواب کریں اللہ عزوجل کی رحمت سے امید ہے کہ سب کو پورا ملیگا۔ یہ نہیں کہ ثواب تقسیم ہو کر ٹکڑے ٹکڑے ملے۔ (رد المحتار)

(۱۶) ایصالِ ثواب کرنے والے کے ثواب میں کوئی کمی واقع نہیں ہوتی بلکہ یہ امید ہے کہ اس نے جتنوں کو ایصالِ ثواب کیا ان سب کے مجموعہ کے برابر اس کو ثواب ملے۔ مثلاً کوئی نیک کام کیا جس پر اس کو دس نیکیاں ملیں اب اس نے دس مُردوں کو ایصالِ ثواب کیا تو ہر ایک کو دس دس نیکیاں پہنچیں گی جبکہ ایصالِ ثواب کرنے والے کو ایک سو دس اور اگر ایک ہزار کو ایصالِ ثواب کیا تو اس کو دس ہزار دس دس وَ عَلٰی هٰذَا الْقِيَاسُ۔ (مُلَخَّصٌ از فتاویٰ رضویہ)

(۱۷) ایصالِ ثواب صرف مسلمان کو کر سکتے ہیں۔ کافر یا مُرتد کو ایصالِ ثواب کرنا یا اس کو مرحوم کہنا ٹھوس ہے۔

ایصالِ ثواب کا طریقہ

ایصالِ ثواب (یعنی ثواب پہنچانا) کیلئے دل میں نیت کر لینا کافی ہے، مثلاً آپ نے کسی کو ایک روپیہ خیرات دیا یا ایک بار دُرود شریف پڑھایا کسی کو ایک سُنّت بتائی یا نیکی کی دعوت دی یا سنتوں بھرا بیان کیا۔ الغرض کوئی بھی نیکی کی۔ آپ دل ہی دل میں اس طرح نیت کر لیں مثلاً، ابھی میں نے جو سُنّت بتائی اس کا ثواب سرکارِ صلی اللہ تعالیٰ علیہ وآلہ وسلم کو پہنچے۔ اِنْ شَاءَ اللہ عزوجل ثواب پہنچ جائے گا۔ مزید جن جن کی نیت کریں گے ان کو بھی پہنچے گا۔ دل میں نیت ہونے کے ساتھ ساتھ زبان سے کہہ لینا سنت صحابہ رضی اللہ تعالیٰ عنہم ہے جیسا کہ ابھی حدیث سعد رضی اللہ تعالیٰ عنہ میں گزرا کہ انہوں نے کنواں کھدوا کر فرمایا۔ ”یہ ام سعد کیلئے ہے۔“

ایصالِ ثواب کا مُرُوجہ طریقہ

آج کل مسلمانوں میں خصوصاً کھانے پر جو فاتحہ کا طریقہ رائج ہے وہ بھی بہت اچھا ہے جن کھانوں کا ایصالِ ثواب کرنا ہے وہ سارے یا سب میں سے تھوڑا تھوڑا کھانا نیز ایک گلاس میں پانی بھر کر سب کو سامنے رکھ لیں۔

بِسْمِ اللَّهِ الرَّحْمَنِ الرَّحِيمِ

قُلْ يَا أَيُّهَا الْكَافِرُونَ ١
لَا أَعْبُدُ مَا تَعْبُدُونَ ٢
وَلَا أَنْتُمْ عِبُدُونَ مَا أَعْبُدُ ٣
وَلَا أَنَا عَابِدٌ مَّا عِبَدْتُمْ ٤
وَلَا أَنْتُمْ عِبُدُونَ مَا أَعْبُدُ ٥
لَكُمْ دِينُكُمْ وَلِيَ دِينِ ٦

تین بار

بِسْمِ اللَّهِ الرَّحْمَنِ الرَّحِيمِ

قُلْ هُوَ اللَّهُ أَحَدٌ ١
اللَّهُ الصَّمَدُ ٢
لَمْ يَلِدْ وَلَمْ يُولَدْ ٣
وَلَمْ يَكُنْ لَهُ كُفُوًا أَحَدٌ ٤

ایک بار

بِسْمِ اللَّهِ الرَّحْمَنِ الرَّحِيمِ

قُلْ أَعُوذُ بِرَبِّ الْفَلَقِ ١
مِنْ شَرِّ مَا خَلَقَ ٢
وَمِنْ شَرِّ غَاسِقٍ إِذَا وَقَبَ ٣
وَمِنْ شَرِّ النَّفَّاثَاتِ فِي الْعُقَدِ ٤
وَمِنْ شَرِّ حَاسِدٍ إِذَا حَسَدَ ٥

بِسْمِ اللَّهِ الرَّحْمَنِ الرَّحِيمِ

قُلْ أَعُوذُ بِرَبِّ النَّاسِ ①
 مَلِكِ النَّاسِ ② إِلَهِ النَّاسِ ③
 مِنْ شَرِّ الْوَسْوَاسِ الْخَنَّاسِ ④
 الَّذِي يُوَسْوِسُ فِي صُدُورِ النَّاسِ ⑤
 مِنَ الْجِنَّةِ وَالنَّاسِ ⑥

بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ رَبِّ الْعَالَمِينَ ① الرَّحْمَنِ الرَّحِيمِ ②
 مَلِكِ يَوْمِ الدِّينِ ③
 إِيَّاكَ نَعْبُدُ وَإِيَّاكَ نَسْتَعِينُ ④
 اهْدِنَا الصِّرَاطَ الْمُسْتَقِيمَ ⑤
 صِرَاطَ الَّذِينَ أَنْعَمْتَ عَلَيْهِمْ ⑥
 غَيْرِ الْمَغْضُوبِ عَلَيْهِمْ وَلَا الضَّالِّينَ ⑦

بِسْمِ اللَّهِ الرَّحْمَنِ الرَّحِيمِ

الْم ① ذَلِكَ الْكِتَابُ لَا رَيْبَ فِيهِ هُدًى لِلْمُتَّقِينَ ②
 الَّذِينَ يُؤْمِنُونَ بِالْغَيْبِ وَيُقِيمُونَ الصَّلَاةَ وَمِمَّا رَزَقْنَاهُمْ يُنْفِقُونَ ③
 وَالَّذِينَ يُؤْمِنُونَ بِمَا أُنْزِلَ إِلَيْكَ وَمَا أُنْزِلَ مِنْ قَبْلِكَ وَبِالْآخِرَةِ
 هُمْ يُوقِنُونَ ④ أُولَئِكَ عَلَى هُدًى مِنْ رَبِّهِمْ ⑤ وَأُولَئِكَ هُمُ الْمُفْلِحُونَ ⑥

وَالْهُكْمُ لِلَّهِ وَاحِدٌ لَا إِلَهَ إِلَّا هُوَ الرَّحْمَنُ الرَّحِيمُ ۝

إِنَّ رَحْمَتَ اللَّهِ قَرِيبٌ مِّنَ الْمُحْسِنِينَ ۝

وَمَا أَرْسَلْنَاكَ إِلَّا رَحْمَةً لِّلْعَالَمِينَ ۝

مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ وَخَاتَمَ النَّبِيِّينَ ۚ وَكَانَ اللَّهُ بِكُلِّ شَيْءٍ عَلِيمًا ۝

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ ۚ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا ۝

اب دُرود شریف پڑھیے: صَلَّی اللہُ عَلَی النَّبِیِّ الْاُمِّیِّ وَالْاٰلِہٖ صَلَّی اللہُ عَلَیْہِ وَسَلَّم ۝

صَلوٰۃٌ وَسَلَامًا عَلَیْکَ یَا رَسُوْلَ اللّٰہِ

سُبْحَنَ رَبِّكَ رَبِّ الْعِزَّةِ عَمَّا يَصِفُونَ ۝ وَسَلَامٌ عَلَى الْمُرْسَلِينَ ۝ وَالْحَمْدُ لِلَّهِ رَبِّ الْعَالَمِينَ ۝

اب ہاتھ اٹھا کر فاتحہ پڑھانے والا بلند آواز سے ”الفاتحہ“ کہے۔ سب لوگ آہستہ سے سورۃ الفاتحہ پڑھیں۔ اب فاتحہ پڑھانے والا اس طرح اعلان کرے، ”میٹھے میٹھے اسلامی بھائیو! آپ نے جو کچھ پڑھا ہے اُس کا ثواب مجھے دید دیجئے۔“ تمام حاضرین کہہ دیں۔“ آپکو دیا“ اب فاتحہ پڑھانے والا ایصالِ ثواب کر دے۔ ایصالِ ثواب کے الفاظ لکھنے سے قبل امام اہلسنت اعلیٰ حضرت مولانا شاہ احمد رضا خان علیہ رحمۃ اللہ الرحمن فاتحہ سے قبل جو سورتیں وغیرہ پڑھتے تھے وہ تحریر کرتا ہوں۔

سورۃ الفاتحہ

بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ رَبِّ الْعَالَمِينَ ① الرَّحْمَنِ الرَّحِيمِ ②
 مُلِكِ يَوْمِ الدِّينِ ③
 إِيَّاكَ نَعْبُدُ وَإِيَّاكَ نَسْتَعِينُ ④
 اهْدِنَا الصِّرَاطَ الْمُسْتَقِيمَ ⑤
 صِرَاطَ الَّذِينَ أَنْعَمْتَ عَلَيْهِمْ ⑥
 غَيْرِ الْمَغْضُوبِ عَلَيْهِمْ وَلَا الضَّالِّينَ ⑦

آیۃ الکرسی

بِسْمِ اللَّهِ الرَّحْمَنِ الرَّحِيمِ

اللَّهُ لَا إِلَهَ إِلَّا هُوَ الْحَيُّ الْقَيُّومُ لَا تَأْخُذُهُ سِنَّةٌ وَلَا نَوْمٌ لَهُ مَا فِي السَّمَوَاتِ وَمَا فِي الْأَرْضِ مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ يَعْلَمُ مَا بَيْنَ أَيْدِيهِمْ وَمَا خَلْفَهُمْ وَلَا يُحِيطُونَ بِشَيْءٍ مِّنْ عِلْمِهِ إِلَّا بِمَا شَاءَ وَسِعَ كُرْسِيُّهُ السَّمَوَاتِ وَالْأَرْضَ وَلَا يَئُودُهُ حِفْظُهُمَا وَهُوَ الْعَلِيُّ الْعَظِيمُ ①

سُورَةُ الْاٰخِلَاصِ

بِسْمِ اللّٰهِ الرَّحْمٰنِ الرَّحِیْمِ

قُلْ هُوَ اللّٰهُ اَحَدٌ ۝۱

اللّٰهُ الصَّمَدُ ۝۲

لَمْ يَلِدْ ۙ وَلَمْ يُولَدْ ۙ ۝۳

وَلَمْ يَكُنْ لَهُ كُفُوًا اَحَدٌ ۝۴

ایصالِ ثواب کیلئے دعا کا طریقہ

یا اللہ عزوجل جو کچھ پڑھا گیا (اگر کھانا وغیرہ ہے تو اس طرح سے بھی کہیں) اور جو کچھ کھانا وغیرہ پیش کیا گیا ہے بلکہ آج تک جو کچھ ٹوٹا پھوٹا عمل ہو سکا ہے اس کا ثواب ہمارے ناقص عمل کے لائق نہیں بلکہ اپنے کرم کے شایان شان مرحمت فرما۔ اور اسے ہماری جانب سے اپنے پیارے محبوب، داناے عیوب صلی اللہ تعالیٰ علیہ والہ وسلم کی بارگاہ میں نذر پہنچا۔ سرکارِ مدینہ صلی اللہ تعالیٰ علیہ والہ وسلم کے توسط سے تمام انبیائے کرام علیہم السلام تمام صحابہ کرام علیہم الرضوان تمام اولیائے عظام رحمہم اللہ کی جناب میں نذر پہنچا۔ سرکارِ مدینہ صلی اللہ تعالیٰ علیہ والہ وسلم کے توسط سے سیدنا آدم صفی اللہ علیہ السلام سے لیکر اب تک جتنے انسان و جنات مسلمان ہوئے یا قیامت تک ہوں گے سب کو پہنچا اس دوران جن جن بزرگوں کو خصوصاً ایصالِ ثواب کرنا ہے ان کا نام بھی لیتے جائیں۔ اپنے ماں باپ اور دیگر رشتے داروں اور اپنے پیر و مرشد کو ایصالِ ثواب کریں۔ (فوت شدگان میں سے جن جن کا نام لیتے ہیں ان کو خوشی حاصل ہوتی ہے۔) اب حسب معمول دعا ختم کر دیں۔ (اگر تھوڑا تھوڑا کھانا اور پانی نکالا تھا تو وہ دوسرے کھانوں اور پانی میں ڈال دیں)۔

خبردار!

جب بھی آپ کے یہاں نیاز یا کسی قسم کی تقریب ہو، جماعت کا وقت ہوتے ہی کوئی مانع شرعی نہ ہو تو انفرادی کوشش کے ذریعے تمام مہمانوں سمیت نمازِ باجماعت کیلئے مسجد کا رخ کریں۔ بلکہ ایسے اوقات میں دعوت ہی نہ رکھیں کہ بیچ میں نماز آئے اور سستی کے باعث معاذ اللہ جماعت فوت ہو جائے۔ دوپہر کے کھانے کے لیے بعد نماز ظہر اور شام کے کھانے کیلئے بعد نماز عشاء مہمانوں کو بلائے میں غالباً باجماعت نمازوں کیلئے آسانی ہے۔ میزبان، باورچی، کھانا تقسیم کرنے والے وغیرہ سبھی کو چاہیے کہ وقت ہو جائے تو سارا کام چھوڑ کر باجماعت نماز کا اہتمام کریں۔ بزرگوں کو ”نیاز“ کی مصروفیت میں اللہ عزوجل کی ”نمازِ باجماعت“ میں کوتاہی بہت بڑی غلطی ہے۔

مزار پر حاضری کا طریقہ

بزرگوں کے پاس قدموں کی طرف سے حاضر ہونا چاہئے، پیچھے سے آنے کی صورت میں انہیں مڑ کر دیکھنے کی زحمت ہوتی ہے۔ لہذا مزارِ اولیاء پر بھی پائنتی (قدموں) کی طرف سے حاضر ہو کر قبلہ کو پیٹھ اور صاحبِ مزار کے چہرے کی طرف رخ کر کے کم از کم چار ہاتھ (دو گز) دُور کھڑا ہو اور اس طرح سلام عرض کرے،

السَّلَامُ عَلَيْكَ يَا وَلِيَّ اللَّهِ وَرَحْمَةُ اللَّهِ وَبَرَكَاتُهُ

ایک بار سورۃ الفاتحہ اور 11 بار سورۃ الانخلاص (اول آخر ایک بار دُرود شریف) پڑھ کر ہاتھ اٹھا کر اوپر دیئے ہوئے طریقے کے مطابق (صاحبِ مزار کا نام لیکر بھی) ایصالِ ثواب کرے اور دعاء مانگے، ”أَحْسَنُ الدُّعَاءِ“ میں ہے، ولی کے قُرب میں دعاء قبول ہوتی ہے،

الہی واسطہ کل اولیاء کا

ہر ایک پورا مُدّعا ہو

